
गन्धवहः 


( समकालिक्ाः विषयाः वीरभद्रस्य पत्रकारिता च) 











प्रास्ताविकम्‌ 


डों० वीरभद्र मिश्र महाभागः (1942-2000 ई०) सर्वगन्धानामधेया 
मासिकं पत्रिकां लक्ष्मणपुरतः 1977 तमस्य वर्षस्य मार्चमासतः 2000 तमस्य 
वर्षस्य जूनं यावत्‌ प्राकाशयत्‌। पत्रिकासम्पादकस्य श्रीमिश्रस्य बह्लायामिप्रतिभा 
तस्यामाविर्भूता। कवितानार्य महाकाव्यहास्यव्यंग्यकोशरचनाकथायात्रावृत्त 
व्याकरणादीनां सर्वेषां प्रकाशनं तस्य काले-काले सर्वगन्धायां जातम्‌। सर्वगन्धाया 
सर्वासु संचिकासु गन्धवह इत्यभिधं सम्पादकौयं नियमेन सोऽलिखत्‌। यत्‌ तस्य 
रुचिविचार-सिद्धन्ताभिनिवेशेैः सममाधुनिकसंस्कृतगद्यस्य श्रेष्ठं निदर्श प्रस्तोति। 


गन्धवहो देशस्य सद्यो घरितानां राजनीतिक सामाजिक घटनानामालोचनं 
शासनस्य शिक्षाभाषादिनीतीनां विमर्शनं चेत्यादीनि विभर्ति। भाषामधिकृत्य- 
वीरभद्रस्यनिर्भान्तोविचारः-“ विकयाक्षरसंघरितदुरूहपदघरितदुभ॑द्ययमक श्लेषितशब्द- 
चमत्कार मात्रविश्रांतभयंकरदैर्घ्यजृंभमाणसमासवेष्टित महायासोप पाद्यमानान्वय- 
साधितरक्तबीजवत्परिवर्धमानविरष्टविशेषणोपहिताअनन्ताय मानवाक्यावली येषां 
रसायते..। न तेषां पाठनेन कोऽपि लाभः ! तानि न काव्यानि, न साहित्यं, न 
कला, केवलं स्वपाण्डित्यख्यापन -परबुद्धिषूर्णन-कार्येण स्वदरपप्रदर्शनम्‌। अनेन 
प्रभाविता गद्यकाराः प्रायः पांडित्यप्रदर्शकाः।'' 


संस्कृत साहित्यं युगानुसारि जनसामान्यस्य हृद्यं च विधातुं मिश्रमहोदयेन 
तस्य सरलीकरणे बलाघातो व्यधायि। लोकप्रियसाहित्यस्य गुणाधानमकारि तत्र, 
पर, साहित्यस्य साहित्यतां रक्षनेवेतत्‌ सर्वकृतम्‌। अतएवैकस्मिन्‌ स्थले स्फर 
व्याहर्तुमेतत्‌ युक्तममन्यत-'*...यत्‌ साहित्यं समाजे उत्साहं जनयति कर्तृत्वं च 
प्रयति तदेव साहित्यम्‌। शुष्कोपदेशो न साहित्यम्‌, समाजं प्रति उत्तरदायित्व- 
बोधरहितोरसनिर््रो न साहित्यम्‌। उभौ सहितो साहित्यम्‌। दिने शतवारं जयगणेश 
इति श्रुत्वा उत्तमकाव्यरूपेण च कक्षासु ' निश्शेषच्युतचंदनं ' पठित्वा दिरभ्रान्त एव 
समाज उत्पाद्यते, रमणीयोऽपि भवेत्‌ अर्थोऽपिभवेत्‌ यस्य प्रतिपाद्यः तदेव साहित्यम्‌ 
(गन्धवहः, 12.9-11)।'' 

शासनस्य भाषानीतिमालोचयन्‌.स कथयति राष्टरभाषा केन्तरीय राजभाषा 
प्रान्तेषु च ताः ताः राजभाषाः सर्वोपरि राज्ञी आंग्ला इति भाषाणां यद्‌ मुद्गोदनं 
पाच्यते कर्णधारः तत्केवलं पदाप्तिक्षुधातृप्तये इति भारतैक्यस्य पोषे केवलं 
संस्कृतमेव भाषात्वेन हितमिति तस्य दढोविचारः (5.1 अप्रेल 1981) । एवमेव 
यस्मिन्‌ कस्मिन्नपि राज्ये या काचिदपि भाषा राजाभाषा स्यादिति अत्र न कोऽपि 
दोषः किन्तु राष्ट्रभाषा संस्कृता एवस्याद्‌ नान्या काचिद्‌्इति सर्वगन्धा अभिमतम्‌ 
(1.6, अगस्त, 1977) । केनचिद्‌ धर्मण कयाचित्‌ संस्कृत्या च संयीज्य कापि 
भाषा विमृश्येति विचारं वीरभद्रो दृढं प्रत्याख्याति- “ संस्कृत भाषा हिन्दू संस्कृतेः 
पुच्छीकृत्येव समर्थयन्ति धुरंधराः। अत्रत्या केचित्‌ सर्वगन्धा विरुन्धानाः कथयन्ति 
संस्कृतिविहीना संस्कृता केवलं भाषा तया कोप्यर्थ? इति। हंहो ! संस्कृता केवलं 
भाषेव नाधिका न न्यूना। भाषा विवादशमनाय सा भाषारूपेणेव समर्था। आग्ला 
भाषा चिष्ट धर्ममूलत्वाद्‌ हेतोः न प्रसृता अपितु स्वकीयैः वैविध्यैरेव सा 
राजानति। खिष्ट धर्म प्रचारकास्तु दक्षिणभारते तमिलादिभाषासु एव धर्मकार्यं 
कुर्वन्ति तथेव भारते केवलं हिन्द्‌ सम्प्रदायो मान्य इति मन्वानैः राष्टरैक्यं 
सम्पादयितुं न शक्यते। सम्प्रदायाद्‌ बहिः सर्वेषामैकमत्यक्षमा एका भाषा संस्कृतेति 
यावन साध्यते तदर्थं च सर्वात्मभावनया न चेष्टिष्यते तावत्रष्टरैकयं द्रे। देशानुरागिभिरिदं 
सम्यगवधेयम्‌(5.1 अप्रेल 1981)।" 


संस्कृतपक्षधरस्य तस्य तादृशः कश्चित्‌ समाजोऽभीष्ट आसीत्‌ यत्र सर्वं 
परस्परं समानाः। एतद्‌ विषयकमेकं नैजं सम्प्रयोगं स्मारयन्‌ वदति-'" संस्कृताक्रोडे 
सर्वेषां स्थानीयानां सहयोगं गृहीतुम्‌ एका सभादूता। तत्र मुस्लिमाः खिस्तीयाश्च 
एकेकस्मिन्‌ दिने भोजनं निर्माय पंडितेभ्यः परिवेषयन्तीति मे वचः श्रुत्वा महान्‌ 
सम्भ्रमको जातः। यान्‌ वयं स्पष्टं न वांकछामः तेषां हस्तात्‌ जलमपि पातु 
नोत्सहामहे।....यदि मम पुत्र (यो वस्तुतोऽहमेव, आत्मा वै जायते) खिस्तान 
हस्तभोजनमात्रेण खिस्तानो भवति तर्हिं न चिरात्‌ हिन्दुत्वं विनक्ष्यति। यदि संस्कृता 
हिन्दुत्वात्‌ पृथक्‌ न कृता तर्हिं साऽपि नष्टा (10.5-6 सितम्बर 1986) 1"! 


ऊनविंशतिशतद्रयशीते खिष्टवषं राष्टरूपतिनिर्वाचनावसरस्य राजनीतिमालोचयन्‌ 
स वक्ति ““ सर्वाच्चन्यायलयन्यायमूर्तिः हिदायतुल्ला तस्यै न रोचते स हि न्यायं 
तत्तवतो वेद्‌। जेलसिंहः तस्यै रोचते। अस्नातिकायाः तस्याः अपेक्षया अधिकम्‌ 
अशिक्षिताऽसो तस्या अग्रे पुच्छं चालयिष्यति (6.2-3 मई-जून 1982) 1'' 


गृन्यतह ः 5 


कस्यचिद्‌ वर्गस्य कस्याश्चिज्जातेः कस्यचिद्‌ दलस्य वा स्वस्थितिं 
द्रढयितुं क्रियमाणं शासनस्य पक्षपातमभिलक्ष्य गन्धवहे बहुवारं तीक्ष्णं रिप्पनं 
टकितं वीरेण। अल्पसंख्यकानामभ्युत्थानव्याजेन निर्वाचने मतलाभार्थं तेषां प्रलोभनं 
लक्ष्यीकृत्य रिप्पनयति गन्धवहे वीरः-'* राजनीतिपयोः साफल्यं कौटिल्ये वर्तते 
इति सत्यं भारतीय राजनीत्या भूरि साध्यते।.... यतोहि भारतीये जनतन्त्रे अल्पमतेन 
बहुमतस्योपरि शासनं क्रियते। तदेव कुलं भारतं शास्ति यद्‌ धर्मनिरपेक्षता नाम्ना 
साम्प्रदायिकतां सम्बर्धयति। इस्लाम सम्मेलनं न साम्प्रदायिकः हिन्दूसम्मेलनम्‌ 
अस्ति। मुस्लिमविधिः कुरानानुसारं संविधानानुसारं च किन्तु बौद्ध जेनादिविधयः 
संविधानस्य तुलनायां तृणायन्ते। कि नाम संविधानं सामान्यविधेः अपि समक्षं ते 
मूल्यहीनाः (9.1-2 अप्रैल-मर्ई, 1985)1' वीरभद्रो न हिन्दूपक्षपाती न वा 
मुस्लिम खिस्तविरोधी स तु निष्पक्ष: सर्जक इति तदीयेनानेन कथनेन सिध्यति-- 
'*इयमपरावार्ता यत्‌ हिन्दुत्व राजनीतिक बिन्दुरूपेण देशस्य कृते हानिकरम्‌ । 
भारते ये अहिन्दवो वसन्ति तेषां भावना अपि आद्रणीया। तेऽपि भारतस्य 
नागरिकाः तेषामपि त एवाधिकाराः ये हिन्दूनाम्‌ .-वस्तुतो मशीतिनाशनं न 
हिन्दुत्वम्‌। हिन्दवः कदापि कस्यापि उपासनास्थलान्‌ न नाशयन्ति, इदं मुस्लिमा 
एव कुर्वन्ति। वस्तुतो भारतीयो धर्मः आर्यधर्मः न हिन्दुधर्मः। आर्यो भव सरलोभव 
सज्जनोभव (23.11 जनवरी 2000)1"* आतंकवाद भ्रष्टचारौ शासनस्य दुर्नीतिं 
तयोर्विरोधने तस्यात्मबलाभावं च वीक्ष्य गन्धवहे सकटोरम्‌ आलोचयति-““ वर्तमानः 
सर्वकारो नियोजितरूपेण जनतायाः प्रवृत्तिः भ्रष्टाचारोन्मुखीकर्तुं सफलः। एतेन 
वंशपरम्पराशासनं कृष्णधनस्य वर्चस्व गुण्डत्वस्य फलप्रदत्वं चाटकारितायाश्च 
शास्त्रत्वं सिद्धम्‌... राजनीतौ य आतंकवादः स एव भयंकर आतंकवादः। राष्ट्रीय 
सुरक्षोपकरणक्रयणे एतावान्‌ क पराचारः उत्कोचग्रहणवार्ता तथापि जनता किमपि 
वक्तुं नोत्सहते।... वस्तुतः सिक्खरग्रवादो मूलतोभ्रष्टाचारकृष्णधनचाटुकारिता- 
हेहेवृत्तिदुराचार मनस्यन्यद्वचस्यन्यदविदेशभक्तिकूरिनीतिआसन्दीरक्षणव्यक्तिगत 
स्वार्थसिद्धिप्रभृतिविशेषैर्युक्तायाः काप्रेससंस्कृतेः विरोध उत्थितः स्वरः। विडालयोः 
मध्ये रोरीवंटकस्य वानरस्य विरोधे जाता प्रतिक्रिया (11.1-2 मई 1987) 1'' 

भ्रष्टाचारे पुनरेकस्मिन्‌ स्थले सामर्ष रिप्पनं विदधाति" वस्तुतो भ्रष्टाचारस्य 
परम्परा देशे इयती बद्धमूला यत्‌ भ्रष्टाचारिणं प्रति कापि वितृष्णा जनानां मानसे 
न वर्तते। प्रत्युत साधुभावनैव। जनाः कथयन्ति--भ्रष्टा अधिकारिण एव वरीयांसो 

यतोहि सति कार्ये ते धनं गृहीत्वा कार्य तु कुर्वन्ति। अश्रष्टास्तु मदमत्ता एव 
किमपि नैव शृण्वन्ति। ... यद्यपि राजा वै कालकारणमिति न्यायेन अस्याः 
परिस्थितेः बीजं शासका एव तथापि लोकतन्तरेऽस्मिन्‌ अन्तिमा जनता एव। सर्वं 
एव भ्रष्टा इति यस्मे कस्मायपि मतं देयमिति प्रमादस्त्याज्यः (7.12 मार्च 


1984) 1'' 
सती प्रथया सम्बद्धघटनासु देशव्यापिविवादे वीरभद्रस्य स्फ़टमभिमतं 
यदियं प्रथा न तु वैदिकौ न वाऽऽर्यसम्मता-' सती ' शब्दस्य कोऽर्थः ? या पत्युः 
मरणे आत्मदाहं करोति! तदा तु सा असती (अवर्तमाना) भविष्यति ? अहं 
संस्कृतव्याकरणं न जानामि किन्तु सती शब्दस्यायमेवार्थः प्रसिद्धः। न ज्ञायते 
कस्मात्कालाद्‌ अर्थोऽयं प्रसिद्धः। प्राचीनकाले यासां सतीनाम्ना प्रसिद्धिः तासु 
एकापि इद न चकार। शिवस्य एका पत्नी सती नाम्ना प्रसिद्धा सा स्वपितुः 
यज्ञाग्नौ आत्मदाहं चापि चकार किन्तु मृतस्य पत्युः अनुगमनाय नैव अपितु 
जीवत्येव पत्यो। सती पार्वती सती सावित्री प्रभृतयो या अन्या अपि प्रसद्धिः ता 
जीविति पत्यौ तस्य अनुकूलाचरणेनैव सती शब्दवाच्यतां गताः। ... संक्षेपेण 
आत्महत्या तदेव प्रशस्या यदा सा स्वस्य कृते न भूत्वा बहूनां कृते भवेत्‌, 
सामान्यहिताय भवेत्‌। सतीदाहे स्वदुःखनाशः यशोपलब्धिः स्वश्रेष्ठत्वप्रतिपादनं 
सर्व क्षुद्रस्वार्थं एव। सतीदाहेन कस्य लाभः? पत्युस्तु लाभोऽस्त्येव नहि किन्तु 
मेलापके धूर्तानां लाभो भवति। तेऽपि समाजस्य अंगमिति सतीप्रथाया ओचित्यं 
साधयितुं शक्यते। (11.6 सितम्बर 1987) 1" 
एवमादिना स्फुटीभवति यत्‌ गन्धवह स्तात्कालिकां राजनीतिकसामाजिक- 
धार्मिकवेचारिकतां पारदर्शिन्या भाषया हद्यभंग्या प्रस्तूयाधुनिकसंस्कृतस्य 
लोकप्रियगद्यस्य निदर्शनं द्‌क्पथमुपस्थापयति। 
एकम्‌ एकाधिकं वा विषयमधिकृत्य सर्वगन्धायाः प्रत्येकं सञ्चिकायाः 
सम्पादकौयं-- गन्धवहः- सम्पाद्यते स्म। तेषां संग्रहेऽत्र पाठानुक्रमसंविधानानुरोधेन 
प्रत्येक गन्धवहः संग्रहसम्पादकेन स्वोपन्लेन शीर्षकेण संवलय्य प्रस्तुतः येन पाठे 
सोविध्यं स्यात्‌। 
उपलब्धानां सर्वगन्धा सच्चिकानां प्रत्येकस्य गन्धवहस्य अधस्ताद्‌ 
दीयमानेष्वद्भंषु सर्वगन्धायाः प्रकाशन वर्ष ततो मजञ्जरी(अंक-) संख्या तत 
खैष्टमाससंख्या ततश्च खैष्टसम्वत्सरसंख्या मुद्रिता वर्तति। 

यद्यपि सर्वप्रथमं पत्रिका सम्पादकेन राष्ट्रीय सम्वत्सरः (शकाब्दः) 
लिखित आसीत्‌ सोऽत्र संभ्रमेण दातुं शक्यो नाऽभूत्‌ तदर्थं खेदः। 

सम्पादक-- 

महराजदीन पाण्डेयः 

एसो० प्रो: संस्कृत विभागे, 

आचार्य नरेन्द्र देव किसान स्नातकोत्तर 

महाविद्यालयः बभनानम्‌ (गोण्डा)-271313 

स्थायी संकेतः-- 

(ग्रामः- महादेवः, पत्रालयः -परसदा 

जनपदम्‌- गोण्डा (उ०प्र०) 271401 

दूरवाणीः 09451027704) 








आगामिजूनमासस्य विंशतारिकातः पंचविंश-तारिकापर्यन्तं तृतीयं 
विर्वसंस्कृत-सम्मेलनं फ़ांसदेशस्य पेरिसनगरे भविता। संस्कृतं विश्वस्य विशिष्टा 
भाषा। यद्यपि सा कुत्रापि सम्प्रति मातृभाषारूपेण न जीवति तथापि सा 
अनेकाभ्यो मातृभाषाभ्यो विशदतरं जीवति। शास्त्रभाषारूपेण वादविवादे 
सृक््मतमाभिव्यवित सापेक्षाणां विषयाणां प्रतिपादनार्थं सा विदद्धिः साटोपं सप्रवाह 
साधिकारं सारल्येन चाधुनापि प्रयुज्यते। अथ च सा प्राचीनतमा भाषा इत्यत्र च 
कुतश्चिद्‌ विप्रतिपत्िनों पस्थाप्यते। यदि स्यादपि काचित्तादृशी भाषा साधुना न 
प्रयुज्यते। ततः सर्वाधिकसमयान्तरालं व्याप्य स्थितेयं भाषा। 

अभिव्यक्तप्क्रियायां , ततयक्रियाध्ययनप्रक्रियायां चेयमन्याः भाषा अतिरेत 
इत्यपि मुहर्मह-वैदेशिकैः भाषा विज्ञानविद्धिरेवोदूघोषितम्‌। तत इयं भाषा अस्या 


वाङ्मयं च विश्वस्य हितं यदि साधयितुं सक्षम तर्हिं कथमिति सर्वेषामेव यद्यपि 
विश्ववासिनां विवेचनाविषयः तथापि भारतीयानां तत्र विशिष्टं दायित्वम्‌। स्वगेह 





[त ~ 


चिकिसाशासत्ं विद्यालयेषु अध्यापयत तत्र निष्णाताः जनान्‌ गा 
कुर्वन्ति। कतिचिदेव शास्त्रस्य पुनरुज्जीवना्थं परम्पररकषणा्ं तत्‌ स्त शिक्षयन्ति | षि 4 ४ 
शोधं च कुर्वन्ति। तस्य शास्त्रस्य लक्षयं प्रायोगिकं च महत्त्वं जनानां रोगहरणं न ४ १५ ह 

वेद्यानां सृष्टिः। इत्थम्‌ एव अर्थशास्त्रम्‌, वाणिज्यम्‌ अभियन्त्रणम्‌, इत्यादयो 
विषया अपि पाट्यन्ते। अधीततत्तच्छास्त्राः छात्रः समाजस्य कस्मिश्चित्‌ हितकार्ये 
लगन्ति। तस्य पठनं पाठनं च इतः कारणदेव क्रियते। किन्तु एक ईदृशोऽपि 
विषयः अपि पाद्यते। यस्य लक्ष्यं केवलं कस्मैचिद्‌ अपरस्मै पाठनम्‌ एव। ये 
ये तं विषयं पठन्ति ते सर्वे एव केवलं पाठयितुमेव योग्या न किंचित्समाजोपयोगि 
कार्य कर्तुम्‌। तस्मात्ते अप्रतिष्ठिता: निर्धना; पदप्राप्तये कलहायमानाः, सामाजिके, 
राजनीतिके च समवाये प्राय उपेक्षिताः। यावत्‌ ते स्वविषयस्य युगानुरूपिणीमुपयोगितां 
न अन्वेष्यन्ति तावत्‌ ईदुशी एवावस्था स्यात्‌। सस्कृतधुरीणाः ! अवधीयताम्‌। 


1.2/4-5/197 


सस्कृता राष्ट्भाषा 


गतमासान्ते बनारसहिन्दूविश्वविद्यालयस्य सस्कृत -विभागाध्यक्षाः डा, 
वि.ना.भय्टाचार्याः सर्वगन्धाकार्यालयं प्राप्ताः प्रवर्तितायां गोष्ठ्यां महत्त्वपूर्णा 


अनेके प्रस्तावा विचाराश्च उत्थापिताः। भाषारूपेण संस्कृतस्य संस्थापनम्‌ इति 
सर्वगन्धाया उद्देश्यस्य विषये श्रीमती भट्टाचार्याः पृष्टवन्तः "किमनेन देशस्य 
साधितं स्यात्‌? नेदं वक्तुं शक्यते यत्‌ अधीतसंस्कृता जना निश्चितरूपेण अधि 
क सच्चरिताः? तत्रोपयोगि विषयजातं मातृभाषा-माध्यमेन एव छत्रेषु स्थापयितु 
सुकरम्‌ ! आपातरमणीयं सशक्तं चेदं प्रतिभाति किन्तु विचार्यम्‌ इदं यत्‌ 
स्वकोयां भाषां प्रति सर्वस्य मोहः भवति। दक्षिणोत्तरभागयोः देशस्य भेदवृत्तिः 
हिन्दीभाषाया एव परिणामः इति यदि न स्वीक्रियते तदा गजनिमीलिकैव 
शरणम्‌। सम्पूर्णराष्ट्स्य यदि कस्यांचित्‌ एकस्यां भाषायां समादृष्टिः, समं 
स्वत्वम्‌, समः च भावसम्बन्धः तदा सस्कृतभाषायाम्‌ एव। सविधाननिर्माणसमये 
उक्तं संस्कृतविरोधि वचनं प्राय: उपहासरूपेण सम्प्रति अपि कथ्यते यत्‌ 
` संस्कृते यदि कश्चिद्‌ गुणः सः अयमेव यत्‌ सस्कृतं सर्वेषां कृते समानरूपेण 
दुरूहम्‌ ° किन्तु विचार्यताम्‌ निष्यक्षरूपेण च स्वान्तेष्ववधार्यताम्‌- . यदि 

तमिलसंस्कृतयोरेव एका भाषा राष्टरभाषापदे निश्चेया स्यात्‌ तदा कति हिन्दीभाषिणः 
तमिलं स्वीकुर्युः? हिन्दीभाषाभाषिण : हिन्दीभाषां राष्ट भाषां विधाय 
हिन्दीतरभाषाभाषिणां काठिन्यम्‌ उपेक्षन्ते। यद्‌ त्रिभाषासूत्रे दक्षिणभाषाणां समावेशः 
कृतः तदा कि हिन्दीभाषिप्रदेशेषु तत्स्थाने सस्कृतम्‌ एव न पाठितम्‌? अधुना 
देवनागरीलिपिरेव राष्ट्लिपिः स्यात्‌ इति स्वर उद्घोष्यते। किमनेन दाक्षिणात्याः 


गन्धवहः 
न्धवह: ]] 


काठिन्यं नानुभविष्यन्ति? यदि हिन्दीभाषा राष्ट्रभाषा स्वीकृता तर्हिं कथं न 
काचित्‌ देवनागरीतरा लिपिः राष्ट्लिपिः स्यात्‌। यद्वा देवनागरी साधु संस्कार्या) 
स्वे गुणा हिन्दीभाषायां देवनागरीलिप्यामेव इति तु स्वकौयमोह एव। यदि 
बहुमतत्वम्‌ अपेक्ष्य ईदृशी स्थितिः -प्रजातन्त्रीया साध्यते तदा ““ चत्वारिंशत्‌ 
प्रतिशतं मतानि लब्ध्वापि काग्रेसदलं शास्ते- विरोधिनाम्‌ विश्वुखलत्वात्‌'' इति 
दोषः कथम्‌ उद्घोषितः प्राजातान्त्िकौ ? न सर्वगन्धा दाक्षिणात्या, न तत्रारोपोऽयं 
सम्भवति-स्वार्थपरोऽयं प्रस्तावः। वस्तुतः परस्य काठिन्यं वीक्ष्य एव प्रवर्तितव्यम्‌ 
इति आर्यपरम्परा। संस्कृतं सवदिशसमाना समर्था सम्पन्ना च भाषा। संस्कृतक्रोडस्थैव 
कापि भाषा राष्ट्रभाषा भवितुं सम्भवति। संस्कृतं राष्ट्रभाषा स्यात्‌ इति स्थितिं 
प्राक्‌ सा वेगेन भाषारूपेण स्थापनीया। अन्यथा भारतराष्टरे भावनात्मैक्यं दुरुपपाद 


वर्षसहस्रेणापि। 


> 

कर्णाटराज्ये दश सहस्राणि छात्राणां प्रथमभाषा रूपेण संस्कृतं पठिष्यन्ति 

इति समाचार आकाशवाणीतः श्रतः। अमृतायतेऽधुनापि श्रवणयोः। अत्रैवास्ति 

बीजं दृढं संगठितस्य भारतराष्ट्रस्य। सवः सस्कृतानुरागिभिः दूरदुष्टिभिश्च 
भारताखण्डत्ववाज्छकौ; कर्णाटकराज्यसर्वकारं प्रति धन्यवादाः प्रषणीयाः। 


4 4 


> > 4 


संस्कृतप्रचाराय प्राथमिक आवश्यकता संस्कृतशिशुशालानां स्थापना। 
वम्बईनगरे एकः श्रीवत्सबालमन्दिरं चाल्यते। तस्य संचालकाः चक्रदेवमहोदया- 
स्त्वभिनन्दनीया एव किन्तु संस्कृतसेविन्यः संस्थाः विशेषतः .राज्यस्था ' अकेडम्यः' 
यात्राव्ययादिमाध्यमेन संस्कृतमहन्तानामुपरि कृपां न कृत्वा यदि इदृशीः संस्थाः 
चालयन्तु तर्हिं संस्कृतस्य महान्‌ उपकारः स्यात्‌। .. 


१९ ई ९ 


संस्कृतपण्डितैः डा० गंगदत्तः मम्मरस्वहस्तलिखिता 
काव्यप्रकाशस्य पाण्डुलिपिः सव्याख्य प्राप्त। शीघ्रमेव विद्धः सा अवलोकनीया 
तस्याः प्रामाणिकत्वे विवेचना च कारया। यतो हि करच्यत्व कारिकावृत्तिकारभदं 
चाधिकृत्य यो महान्‌ विवादः प्रवर्तमानः अस्ति सः अधुना अवश्यमेव शाम्येत 


श्रूयते यत्‌ जम्मूनगरस्थेः सं 

यदि मम्मरस्य स्वहस्तलेखो लभ्येत। आंग्लदेशीयाः स्वद्रव्यं व्ययीकृत्य एतादुक्‌ 
कार्य कृतवन्तः। कि वयं भारतीयाः तेभ्यो न्यूनाः। आशास्यते शीघ्रमेव समुचितं 
सक्रियत्व्‌ विद्त्सु द्रक्ष्यते। 


4 ९ >€ 


धारवाडनगरे संवृत्त प्राच्यविद्यासम्मेलने एकः प्रस्तावः संस्कृतसाहित्यगोष्ट्यां 
कृत आसीत्‌ यत्‌ स्व भारतीयविश्वविद्यालयसंस्कृतविभागाध्यक्षाः अनुरुध्यन्तां- जीवतां 
संस्कृतक वीनां कृतीः पाद्यक्रमे योजयितुम्‌। प्रस्तावः स्वीकृतः किन्तु सम्मेलना- 
धिकारिभिः अघुना यावत्‌ किमपि परिपत्रम्‌ अस्मिन्‌ विषये न प्रचारितं जीवन्तः 
कवयः पाठ्यमानाः अपरेषां कृते प्रेरणादायकाः भविष्यन्ति। सदसदव्यक्तिश्च 
भविष्यति साहित्ये साधुतररचना प्रवृत्तये। 


आशास्यते अस्यां दिशि सक्रिया दृष्टिः दास्यते महासम्मेलनमत्रिणा 
डो० दाण्डेकरमहोदयेन। 


13190 1911 


संस्कृतालोकेन योजनीया 


वाराणस्यां सार्वभोमसंस्कृतप्रचारकार्यालये सम्पने महोत्सवे सम्पूर्णभारतवर्षस्य 
कतिपये संस्कृतसम्बद्धा जनाः समवेताः। तत्र अनेकानि विद्त्तापूर्णानि भाषाणानि 
अभवन्‌ कार्यक्रमाश्च सम्पादिताः, द्वे समिती अपि गदिते ये संस्कृतप्रचाराय स्वां 
स्वाम्‌ आख्यां शीघ्रमेव प्रस्तोष्यतः। कार्यक्रमस्य रूपरेखां वीक्ष्य इदं स्पष्टं यत्‌ 
संस्कृतप्रचार प्रसारम्‌ अभिलषन्तो जनाः सर्वकारादेव सर्व ग्रहीतुं वांछन्ति नतु 
जनेभ्यः स्वेभ्यो वा। जनतान्त्रिकेऽस्मिन्‌ परिवेशे नात्यन्तं सशक्त स्थायि वा 
सम्भवति फलम्‌ एतादृशैः उपायः। 


न केनचिद्‌ राजादेशेन इदं घोषितं यद्‌ वेद्यान्‌ विहाय डाक्टर एव 
चिकित्सा कार्या स्वैः, तथापि सति सम्भवे सर्वे तथेव कुर्वन्ति। कुतः ? वैद्यानां 
शेथिल्यात्‌ कार्यनिष्ठाभावात्‌! तथैव हि संस्कृतज्ञानां सरणिः ! पठितसंस्कृता 
जनाः समाजाय अनुपयोगगिनः सन्तः केवलम्‌ अध्यापनाय समर्थाः। यदि संस्कृतं 
समाजोपयागि नास्ति तदा सर्वकारेण संवर्धितम्‌ अपि अवश्यं नंक्ष्यतिं। उपयोगि 
चेत्‌ नाश्यमानम्‌ अपि वर्धिष्यते। 

ततः संस्कृतज्ञैः संस्कृतं समाजोपयोगि निर्मयम्‌। जनबलेनैव सर्वकारबलं 
भवति। जनान्दोलनैः सर्वकारपरिवर्तनं भवति। संस्कृतपण्डितेः संस्कृतं जनेभ्यो दूर 
स्थापितम्‌। स्त्रीशुद्रौ वेदं नाधीयाताम्‌ इति वचोभिरेव संस्कृतं नाशितम्‌। 
धर्मपूजोपासनाध्यात्मिकादिलोकोत्तर विषयव्यवस्थया संस्कृतं जनारुचिकरं विहितम्‌ 


येऽपि च्छात्रा अधुना संस्कृतं पठन्ति तेऽन्यविषयाध्ययनस्य अवसराभावेन 
अधिकाद्भलब्धिलोभेन वा, न संस्कृतस्य सदुपयोगितां वीक्ष्य। स्वांऽपि छात्रः 
डाक्टरः, अभियन्ता, वैज्ञानिकः, नेता, अधिकारी, वाक्कीलः, प्राड्विवाकः 
इत्यादि भवितुमेव इच्छति। यतो हि धनप्रधानेऽस्मिन्‌ युगे धनदायका एतेषां 
व्यवसायाः। न संस्कृतं तथा धनदानसमर्थं जनानुपयोगित्वाद्‌। 


दक्षिणभारते हिन्दीविरोधे सत्यपि चलचित्राणां मनोरञ्जकतया तन्माध्यमेन 

तत्र हिन्दीप्रचारः साधु सम्पाद्यते। यतो जनाभिलाषः सर्वेषामपि तत्त्वानां शक्तिमत्तमः। 
ततोऽयं निष्कर्षः- संस्कृतपृष्ठे जनबलं स्थाप्यं तद्विनाऽस्य जीवनं संशयमग्रस्तम्‌। 
आकाशवाणीतः संस्कृतसमाचारः प्रसार्यन्ते। जनतया प्रायः ते न श्रूयन्ते। मया 
प्रत्यक्षतो दुष्टं यत्‌ सामान्यो जनः तदवसरे रेडियोयन्त्रं विरामयति } को लाभ 
ईद्शेः समाचरेः यान्‌ कोऽपि न शुणोति। समाचारतत््वानि तु स्वस्य मातृभाषामाध्यमेन 
ज्ञायन्त एव तर्हिं ओत्सुक्य-विरहात्‌ संस्कृतन्ञा अपि तान्‌ श्रोतुं नोत्सहन्ते। 

` संस्कृतपत्रिकासु अपि प्रायः तेषां शास्त्रीयविषयाणामेव चर्चा श्रूयते येषां 
सामान्यजनतया सह कोऽपि सम्बन्धो नास्ति। घृताधारं पात्रं पात्राधारं वा घृतम्‌ 
इतिवत्‌ तेषां व्यर्थता। जीवन्तीनां समस्यानां विषये संस्कृतपत्रिका: प्रायो मोनाः। 
सर्वगन्धाया अनुभवोऽयं यत्‌ प्रायः शब्दानां साधुताविषये यावन्ति पत्राणि आयान्ति 
तावन्ति जीवन विषयकाणि न। न संस्कृतलेखकेः संविधानविषये, निर्वाचनविषये, 
अन्तर्ष्टीयसम्बन्धविषये दैनदिनसामाजिकघटनाविषये, चलचित्रविषये वा स्वकीया 
विचाराः प्रकटीक्रियन्ते 


विश्वविद्यालयेषु अपि प्रायः संस्कृतविभागेषु आधुनिक साहित्यविषये 
किमपि न पाद्ूयते। संस्कृतव्याकारणं भाषा विज्ञानविभागे हस्तान्तरणीयम्‌, 
दर्शनानि दर्शनविभागे, संस्कृतिः संस्कृतिविभागे च। संस्कृतसाहित्यविभागे केवलं 
वैदिक-लौकिकसाहित्यं पाठनीयम्‌ यत्र आधुनिकतमसाहित्यस्य अपि संनिवेशः 
स्यात्‌। विश्वविद्यालये प्रत्येकं विभागे एकं प्रश्नपत्रं प्राचीनभारतविषयक स्यात्‌। 
प्राचीनभारतीयराजतन्त्रं राजनीतिशास्त्रम्‌ पाठनीयं साहित्यविभागे वा} वर्तमाने 

एकः संस्कृतक्ः ज्योतिष- दर्शन-भाषा-विज्ञान-कर्मकाण्ड-वेद-संस्कृति- 
धर्मशास्त्र-राजशास्त्र- साहित्यादीनां सर्वेषाम्‌ अध्ययनं कर्तुम्‌ अपेक्षते फलतः स 
मूर्ख इव कस्यापि विषयस्य बोद्धा न भवति। महासमुद्रे निलीनः स समाजतः 
छिन्नो भवति। 


यदि संस्कृतं समाजपयोगि मन्यते तर्हिं जनमनोरोचकं साहित्यं, यत्र 
कृषकस्य स्वेदः, श्रमिकस्य श्वासः, बुभुक्षितस्य अस्थीनि, पीडितस्य हाहाकारः, 
प्रभृतीनि स्युः तद्‌ निर्मेयम्‌, यत्र जनाभिलषितं मनोरञ्जनं स्यात्‌ ! विश्वविद्यालयेषु 
सस्कृतविभागः सर्वत्र विभागेषु विभाज्यः येन संस्कृतसाहित्यज्ञाः केवलं 
साहित्यकेन्दरिताः सन्तः साहित्यं जीवयेयुः। संस्कृतमाध्यमेन केवलं संस्कृतसंरक्षणायेव 
गोष्ट्यो न कार्या अपितु संस्कृतमाध्यमेन जनसामान्योपयोगिविषयाणां चचयि 
अपि गोष्ठ्यः कार्याः येन जनाः संस्कृतं प्रति उन्मुखाः स्युः| 

यावत्‌ संस्कृतभाषा राष्ट्भाषा न भवति तावत्‌ भारतराष्टं दढबद्धं नैव 
भविष्यति इति तु गभीरविचारदक्षमनसां प्रेक्षावतां निश्चप्रचम्‌। तदर्थं सम्पूर्णभारतवर्षस्य 
विदुषां सहयोगेन जनमतं जागरणीयम्‌ 

न कोऽपि हिन्दीभाषी हिन्दीं विहाय संस्कृतं राष्ट भाषाम्‌ अनुमंस्यते 
किन्तु हिन्दीतरायाः कस्या अपि भाषाया अपेक्षया संस्कृतमनुमंस्यत एव। इत्थमेव 
स्वां स्वां भाषां सर्वो भारतीयोऽथिलषत्येव किन्तु स्वामातुभाषां विहाय अन्यासु 
सर्वासु भाषासु यदि चेतुं स स्वतन्त्रस्तदा स संस्कृतमेवावश्यं निश्चेष्यति इति 
सर्वगन्धाया दुढो विश्वासः। 

1.4/6-7/1977 


संसदि राष्ट्‌ भाषा- 


संसदि स्वास्थ्यमन्त्री यदा हिन्दीभाषायां वक्तु प्रवृत्तः तदा कैश्चित्सदस्यैः 
विरोधः कृतः 2 इतः परम्‌ आश्चर्यजनक दुर्भाग्यपूर्ण च कि भविष्यति यत्‌ 
संसदि राष्टृभाषायाः प्रयोगो विरुध्यते ! काहि भाषा राष्टभाषा स्यात्‌ इति अयं 
प्ररनः विवादास्पदं भवितुं शक्नोति किन्तु या कापि भाषा राष्ट्भाषारूपेण 
स्वीकृता यावत्‌ तिष्ठति तावत्‌ तस्याः प्रयोगे आपत्तिः केनापि विधिना समर्थनीया 
न संभवति। प्रजातन्त्रस्य अयम्‌ एको मोलिकः सिद्धान्त। तैः सदस्यैः हिन्दीभाषां 
राष्ट भाषा पदात्‌ प्रच्यावितुं यदि प्रस्तावः कृतः स्यात्‌ तदा स अन्यै रूपैः 

अनुचितोऽपि वैधानिकसांसदीयप्राजातात्रिकप्रक्रियादुष्ट्या यथाकथंचित्‌ समर्थनीयोऽपि 
स्यात्‌, यतो हि प्रत्येक सदस्यः कस्यचिद्‌ अपि परिवर्तनस्य प्रस्तावे साधिकारः, 
किन्तु यावत्‌ सा राष्ट्रभाषा तावत्‌ तस्याः प्रयोगे आपत्तिः सांसदीयप्राजा- 
तात्रिकसिद्धान्तानाम्‌ अज्ञानं तदनादरं चेव प्रकटीकरोति। स्वास्थ्यमन्त्रिणा साधूक्त-** न 
मे पिता आंग्ल आसीत्‌ न माता। नाहम्‌ आंग्लां वक्ष्यामि। केवलम्‌ आंग्लैः सह 
वक्ष्यामि"" अत्र किम्‌ असत्यम्‌? किमनर्गलम्‌ का अनोचिती? अनेकवारं 
हिन्दीतरभारतीयभाषासु सांसद: स्वविचाराः प्रकटीकृताः। तदपेक्षया हिन्दीभाषाप्रयोगः 
साधुतरः वैधानिकः च। तस्यैतस्य विचाराणां कृते प्रधानमन्त्रिणा या क्षमायाचना 
कृता सा प्रकटयति यत्‌ केन्द्रीयसर्वकारः पदलोलुपः। संसदि अपि यदि 
राष्टरभाषायाः प्रयोगो विरुध्येत तर्हिं सर्वकारो नास्त्येव इति सिध्यति। न सर्वगन्धा 
हिन्दीपक्षपातिनी मनागपि किन्तु यदि देशस्य सर्वोच्चसंस्थायां संसदि 
मूलभूतसिद्धान्तानामभावः परिलक्ष्यते तदा तस्य विरोधः करणीय एव। यथेष्टम्‌ 
अनुवादस्य व्यवस्था संसदि अस्त्येव, ततोऽसुविधायाः कोऽपि प्रश्नः नास्ति ! 
यदि इत्थमेव "तुष्यतु असन्तुष्टो विरोधी ' इति नीतिः अनुमंस्यते तदा 
पदलोलुपता स्पष्टीभविष्यति। “इमे ऽस्माकः सिद्धान्ताः, एतानेव अधिष्ठाय कार्यं 
करिष्यामः यदि बहुमतम्‌ इमान्‌ न मन्वते तदा पदे स्थातुं वयम्‌ नोत्सुका' '- इति 
नेतृणां भावना भाव्या। देशस्य दिशाप्रदानं सर्वकारस्य दायित्वं! येन केन प्रकारेण 
सर्वान्‌ सन्तोष्य पदेऽवस्थितिः नोचिता। यदि जनता- सर्वकारः हिन्दीं राष्टृभाषां न 
स्वीकरोति तदा तेन स्पष्टं तथा वक्तव्यम्‌। सर्वैः संसदि राष्ट भाषेव प्रयोक्तव्या 
इति आदर्शः। सदस्यानां सौकर्याय पारस्परिकसदभावनायै तदितरभाषाणां 
प्रयोगोऽनुमन्यतां नाम किन्तु राष्टरभाषाभाषिणं प्रतिबध्य तदितरभाषां भाषितु तं 

बाध्यं चिकीर्षुः कथं समर्थनीय इति न जाने। 
1.4/6-7/1977 


प्राच्यपद्धत्याऽध्ययनस्य भिनादिक्‌ 


वाराणसी संस्कृतकेन्द्रम्‌ इत्यत्र न काचिद्‌ विप्रतिपत्तिः अधुनापि सन्ति 
तत्र संस्कृतानुरागिणः परिवारा यत्र शिशुभिरपि संस्कृतश्लोका उच्चार्यन्ते। सन्ति 
चेतादष्यः पाठशाला यत्र भोजनकाले छत्रैः सम्पूर्णानि स्तोत्राणि पद्यन्ते। किन्तु 
नैतावता संस्कृतस्य भाषात्वं सिध्यति। संस्कृतविश्वविद्यालयस्य परिवेशं निरीक्ष्य 

अनुसंधाय च स्पष्टीभवति यत्‌ संस्कृतं विनश्यदवस्थां प्राप्तम्‌ एकेन व्याकरणसम्बद्धन 
व्यक्तिविशेषण स्पष्टम्‌ उक्तं यत्‌ सामान्यविश्वविद्यालयस्य प्रबुद्धाः छात्रा यावत्‌ 
व्याकरणं जानन्ति न तावत्‌ संस्कृतविश्वविद्यालयस्थाः! तेनोक्तं यत्‌ 
व्याकरणचार्यान्तिमवर्ष परीक्षार्थिभिरपि कर्तुः स्थाने कर््तस्यप्रभृतीनि पदानि 
उत्तरपुस्तिकासु प्रयुज्यन्ते! इतः परमपि लज्जास्पदं किमपि वस्तु! 


कारणान्वेषणे द्वित्रा हेतवः विवेच्या अभूवन्‌" सर्वप्रथमं प्रतीच्यपद्धत्या 
पठितवतां विदुषां हस्तक्षेपः। विदेशीया विद्रांसः खण्डनं कुर्वन्तोऽपि प्राच्यान्‌ 
आद्‌तवन्तः विषयावबोधाय अनहकारिरूपेण यतितवन्तश्च। आधुनिका लब्ध 
वसरबलाः प्राच्यान्‌ तिरस्कुर्वन्तः प्रदर्शितसर्वतन्त्रस्वतन्त्रगर्वाः संस्कृतस्य भाषारूपेण 
अवस्थानस्य मूलम्‌ उच्छिन्दन्ति संस्कृतविश्वविद्यालयेऽपि अनेके शोधप्रबन्धाः 
संस्कृतेतरभाषामाध्यमेन प्रस्तुताः स्वीकृताश्च। इत्थंगते अन्यविश्वविद्याललेभ्यः 
संस्कृतविश्वविद्यालयस्य को भेदः ? यावद्‌ अयं विश्वविद्यालयो न भूत्वा केवलं 
महाविद्यालय असीत्‌ तावत्‌ तपस्विनः ज्लानप्रिया विद्वांस आसन्‌। अधुना वेतनवृद्ध 
सत्यां तल्लोभेन प्राच्यपद्धतिद्रेषिणः तदनभिज्ञाः संस्थामिमाम्‌ अक्रान्तवन्तः, 
राजनीतिसम्पकबलेन प्रभूतवेतनहानिभयात्‌ मूको भूतान्‌ विदुषः अधःकृत्य तिष्ठन्ति। 
नियुक्तौ विशेषज्ञा अपि प्रतीच्यपद्धतिविद्वांसो भवन्ति, येन शपस्त्रार्थपरम्परास्थाने 
मामकौनस्तावकोन इति परम्परा समारोपिता। 


अतः सर्वेः भारतीयप्राच्यपद्धतिसंरक्षणतत्परैः सर्वकाराय एकः ज्ञापनं दत्वा 
आफलोदयम्‌ आन्दोलनम्‌ कार्यम्‌। ज्ञापने निम्नलिखिता विषया अवश्यं स्युः| 


3 सर्वत्र प्राच्यपद्धतिविद्यालयेषु विश्वविद्यालयेषु च "वार्तालापः, पठनपाठनं, 
पत्राचारः, कार्यक्रमः, परीक्षा, शोधः, साक्षात्कारः सर्वम्‌ अपि 
अनिवार्यरूपेण संस्कृतमाध्यमेनैव स्यात्‌ अन्यथा एतादृशानां केन्द्राणां 
व्ययैकमात्र फलता। 


2. संस्कृतच्छात्राणां सर्वविधविकासाय शरीरिकशिक्षा, सामान्यज्ञानं , विज्ञानं 
च मध्यमार्पयन्तम्‌ सक्रियरूपेण संस्कृतमाध्यमेन पाठ्यन्ताम्‌। 
धः प्राच्यपद्धत्या प्रथमा-मध्यमा-शास्त्री-आचार्य-क्रमेणेव पठितवतामेतेषु 


नियुक्तिः, विशषन्ञतादयः स्युः, न तु हाईस्कूलइन्टरमीडिएट बी०ए०, 
एम-ए० क्रमेण पठित्वा यथाकथंचित्‌ आचार्यपदवीं लब्धवताम्‌। 

4. एतेषु नवीनपद्धतिशोधस्योपरि व्ययः न कार्यः इदं कार्य सामान्य 
विश्वविद्यालयैः साधु सम्पाद्यते। तत्स्थाने प्रतिवर्ष, प्रतिविषयं 
शास्त्रार्थगोष्ट्यः कार्याः। सम्मानाहंभ्यः पुरस्कारा देयाः। 


5. शोधोपाधेः आवश्यकता अत्र नियुक्तये निरस्या। 

6. सामान्यविश्वविद्यालयेष्वपि मूलसंस्कृतमग्रन्थ गतसमस्यानिराकरणाय 
संस्कृति- दर्शन-भाषाविक्ञान-संस्कृत-प्राचीनेतिहास-राजनीतिगणितप्रभृतिषु 
विभागेषु एकैकं प्राच्यपण्डितो योज्यः। | 
>€ $ | >€ 


अमेरिकादेशः पाश्चत्यदेशेषु सभ्यतमो मन्यते। पाश्चात्यशिक्षासंस्कारवतां 
भारतीयानामपि स देशः तीर्थभूतः। तस्य सभ्यताया उदाहरणं कतिपयदिवसपूर्व 
विश्वे प्रसिद्धिमाप। कैशिचत्कारणैः तत्र विद्युतः प्रणाली विभ्युखलिता। न्यूयाकं 
नगरे योऽन्धकारः संजातः तेन तत्र अपराधस्य राज्यमिवाभूत्‌ ! विपणिशतानि 
दग्धानि, सहस्राणि जनानां गृहहीनानि पञ्चाशत्‌ कारयानि चोरितानि, त्रि सहस्नं 
जनाः आरक्षिभिः निगृहीताः ! बहुशोऽपि अन्धकारे (युद्धावसरे) कृते स्वदेशे न 
कदापि इयता परिमाणेन अपराधाः कृताः। येषां जनानाम्‌ अमेरिकी सभ्यता 
आदर्शभूता तैः नेत्राणि उन्मील्यानि। संस्कृतिं विना सभ्यता कर्गदप्रासादः 
बालुकाभित्तिः एव वा। 


> > > 


नम्बूदरीपादमहोदयेन उक्तम्‌ यत्‌ देशे सम्पकभाषाया एव आवश्यकता 
नास्ति? वक्तुं शक्यते केन्द्रसर्वकारस्यैव आवश्यकता कुत्र? राष्ट्संघवत्‌ मुख्यमत्रिसंधेन 
कार्य सेत्स्यति! काश्मीरे नेशनलकान्फ़रसम्‌, पञ्जाबे अकालीदलं, बंगाले 
साम्यावादिदलं, तमिलनाडो अन्नाद्रमुकदलं, गोवायां गोमान्तकदलम्‌ इति देशस्य 
प्रत्येकं भागेषु पृथक्‌-पृथक्‌ दलानां विजयेन इदं प्रतिभाति यत्‌ समग्रदेश 
समस्यापेक्षया स्थानीयसमस्या जनैः महत्वपूर्णा मन्यन्ते। एक सूत्रतायामाबद्धु 
संस्कृतमेव समर्था नान्या कापि भाषा। तदपेक्षयैव विभ्ुंखलता वर्धते। देशस्य 
अखण्डता रक्ष्या न वा इति गभीरतरं विवेचनीयम्‌। 


एकेन हिन्दीसंस्थानसदस्येन स्थानीय हिन्दीदेनिकस्य सम्पादकेन सह 
वार्तालापे स्पष्टीभूतं यत्‌ हिन्दी भाषाया अपेक्षया संस्कृतभाषा शब्दावल्यां 

दरिद्रतरा! नेदं तस्य स्वकया कल्पना। उत्तरप्रदेशे हिन्दीविद्धिः 'अकेडमी' 
ब्दस्य कृते ' संस्थानशब्दः' लब्धः किन्तु संस्कृतविद्धिः ' संस्कृत-अकेडेमी ' 
एव स्थापिता। संस्कृतम्‌ एकाभाषा तस्याः प्रयोगेणेव विकासः सम्भवति नान्यथा। 
येषां भावानां वाचकाः संस्कृते अत्यन्तम्‌ असन्तः तेषां शब्दानां स्टेशन-रेल-प्रभतीनां 
स्वीकार एव ज्यायान्‌। किन्तु केवलबोद्धिकव्यायामावबोध्यभेदे सत्यपि यत्र 
प्रायोगिकरूपेण विशेषः भेदः न स्यात्तत्र मूलसंस्कृतशब्दा एव ग्राह्याः। वस्तुतः 
' अकेडमी ' पदस्य प्रवृत्तिनिमित्तत्वावच्छदकत्वेन किमपि तत्त्वं संस्कृतअकेडेमी- 
नाम्न्यां संस्थायां नास्ति येन तस्यैव शब्दस्य प्रयोगे अनुरोधः स्यात्‌ ! नैवासु 
संस्थासु विद्वद्भिः सम्भूय कस्यचित्‌ शास्त्रीयविवादस्य निर्णयः विवेचनं वा 
क्रियते, न वा मूलरूपेण कस्यचित्‌ विषयस्य शिक्षणाय व्यवस्थैव आसां 
स्वरूपम्‌ ! भाषायाः विकासाय सर्वकारात्‌ प्राप्तं धनं कथं व्ययीकृतं स्यात्‌ येन 
सर्वाधिकरूपेण प्रयोजनसिद्धिः स्याद्‌ इति एव आसां विशिष्टकार्यस्वरूपम्‌। 
इत्थंगते यावच्छीघम्‌ अस्या नाम संस्कृत-अकेडेमी इत्यतः परिवर्त्य 
“' संस्कृतसंस्थानम्‌' ' “ ' सस्कृतिसमितिः'' ' सस्कृत-विकास-परिषद्‌' ' संस्कृत 
समज्या ' प्रभृतिषु किमपि क्रियते तावच्छीघ्रमेव तत्रत्य सदस्यानां सस्कृत-निष्ठा 
अजाड्यं च साधिते स्याताम्‌। उपर्युक्त सम्पादकमहोदयेन हिन्दीसंस्थानस्य 
आंग्लभाषानाम्नि कृते गोष्ठीवहिष्काराय घोषणा कृता। हन्त !यदि पदेकमात्रलालसाः 
चाटुलोलुपाः संस्कृतन्ञा अपि त्यागं जानन्तु! 

अकेडमीनिदेशकेन सह वार्तालापाद्‌ इद स्पष्टीभूतं यद्‌ यथा 
उर्दू-अकेडेमी-हिन्दीसंस्थानं च शिक्षाविभागान्तर्गते स्तः न तथा संस्कृत-अकेडेमी। 
सा सास्कृतिकार्यविभागाधीना ! मन्ये संस्कृतस्य शिक्षया सह कोऽपि सम्बन्धो न 
भूत्वा खेलनाटक-पुत्तलिका-शिल्पादिभिः विशेषः सम्बन्धः !! शिक्षा समाजमूलं, 
मूलादुद्धृत्य संस्कृतं मालायां निहितम्‌। शुष्यति एव यदि न प्रयत्यते। 


1.2, 19/17 


अहोपरीक्षाव्यवस्था) 


लक्ष्मणपुरविश्वविद्यालये परीक्षाः प्रचलन्ति। अन्यत्रापि प्रचलन्ति किन्तु 
लक्ष्मणपुर विश्वविद्यालयीयानां परीक्षाणां वेशिष्ट्यम्‌ अस्ति। कुलपतिः परीक्षाः 
सम्पन्ना इति यशोऽभिलषति, तदर्थं यत्किचिदपि कक्तं छात्राः स्वतन्त्राः 

विधिपरीक्षायां तु छात्राः तदेव परीक्षां दातुं तत्परा अभूवन्‌ यदा कक्षे निरीक्षकाणाम्‌ 
उपस्थितिः समापिता, तत्सम्मुखे पुस्तकादीनि गृहीत्वा ततोऽनुलेखनानुज्ञया ते न 
सन्तुष्टाः। तत्र छात्रा न दोषाय। यदा देशस्य प्रधानमंत्री अखिलेदेशपरीक्षाकाले 
अतिमहत्त्वपूर्णं निर्वाचनं घोषयति, पुनश्च स्थगितपरीक्षाणां पुनः सम्पादनात्‌ 
प्राक्‌ विजयावसरं पश्यन्‌ नवः सर्वकारः पुनः राज्यनिर्वाचनं घोषयति तत्र 
परीक्षाणां का पवित्रता? वृद्धा स्वार्थसिद्धये अमर्यादिताः स्युः, युवकाश्च 
मर्यादिताः इति आकाशपुष्पमेवेति निश्चितं ज्ञेयम्‌। यत्र विर्वविद्यालयशिक्षकाः 
पदोन्नतये स्वाद्भुपत्रेषु कूटेन अङ्कान्‌ वर्धयन्ति विश्वविद्यालयपरीक्षाधिकारिणः 
तत्‌साहाय्यं कुर्वन्ति तत्र छात्राः कथं संयताः स्युः? लक्ष्मणपुरविश्वविद्यालय- 
कार्यदोषानुसंधानाय एक आयोगः पुराकाले स्थापितः। तस्य निष्कर्षाः भयंकराः। 
तदा यदि छात्राः अध्यापकान्‌ प्रतिदिनं न ताडयन्ति न उल्लङ्घयन्ति तन्मर्यादां 
तदेव आश्चर्यकरं, न तु तद्विपरीतम्‌। 

सर्वाः संस्थाः यथा लोकसेवायोगः, अनुदानायोगः, नियोजकाश्च सूच्यन्ते 
यत्‌ एषमोलक्ष्मणपुरविश्वविद्यालयपरीक्षाः अमान्याः कार्याः। 

परपक्षतः, यदि छात्रा उदृण्डतां कुर्वन्ति तर्हिं कुलपतिभिः साहसम्‌ 
आश्रयद्धिः पदलिप्सां विहाय सदण्डेः भाव्यम्‌। गृहीतपृथुवेतनस्य अध्यापक- 
पदगौरवस्य च निष्कृतिः नान्यथा भवितुं शक्नोति ! यथाकथंचित्‌ पदसुरक्षाकरणं 
राजनीतिकानां कर्म न कुलपतीनाम्‌ इति अवधेयम्‌। 

> > > 


उर्द्‌ भाषायाः एकसम्मेलनं लक्ष्मणपुरेऽ भूत्‌ यत्र उर्दभाषां सहकारिराज्यभाषापदे 
स्थापयितुं सर्वकारोऽनुरुद्धः। सर्वगन्धा न विवादग्रस्तताम्‌ इच्छति इति तदुपरि न 
किंचिदपि लिखितम्‌। सस्कृतान्दोलनसम्बद्धा ल०्म० चक्रदेव-महाभागा विषयेऽस्मिन्‌ 
सर्वगन्धायाः स्पष्टम्‌ अभिमतं वाञ्छन्ति इति स्पष्टीक्रियते। यस्मिन्‌ कस्मिन्नपि 
राज्ये या काचिदपि भाषा राजभाषा स्यादिति अत्र न कोऽपि दोषः किन्तु 
राष्ट्रभाषा, केन्द्रभाषा, विविधराज्य सम्पकभाषा संस्कृता एव स्याद्‌ नान्या काचित्‌ 
इति सर्वगन्धाया अभिमतम्‌। असम्भवं प्रतिभातु इदं किन्तु एष एव केवलः 
मार्गः, राष्टरैक्याय विश्वे भारतरक्षायै च । संस्कृतां विहाय संस्कृता वयम्‌ इति 
वक्तु न शक्यम्‌। 

‰ > »( 

प्रयागसम्मेलने सर्वगन्धया एकः प्रस्तावः समुत्थापितः यत्‌ संस्कृता 
भाषारूपेण उन्नेया न संस्कृतेः पुच्छरूपेण ! एकेन दाक्षिणात्येन सम्प्रदायाध्यक्षेण 
तत्र शद्धाकृता संस्कृतिं विहाय संस्कृतं किमर्थम्‌ > उत्तरं सरलं-- यदर्थं कापि 
भाषा भवति तदर्थमेव। यथा हि आंग्लभाषायामेव विज्ञानं, विधिः, शास्त्राणि, 
इस्लामधर्मः, हिन्दू धर्मः अनेके च परस्परं विरुद्धा विषयाः पाटूयन्ते न च 
केनचित्‌ आग्लविदुषा कथ्यते-- आंग्लभाषा ईसाईसंस्कृतिं विहाय व्यर्था ! 
संस्कृता भाषा यैः संस्कृति धर्मपाशेः आबध्यते ते संस्कृतभाषाशत्रवः। 

एकः अपरोऽपि संस्कृतपाशः स्फ़टताम्‌ उपागतः। केनचित्‌ शास्त्रिणा 
कथितं ' संस्कति-शब्दः' प्राचीनाकरग्रन्थेषु नैव लभ्यते ततः कथं तदुपरि 
विवादः मानवनज्ञानं विकासि। प्रतिदिनं नवा अवधारणाः स्वरूपं लभन्ते] 
तदर्थवाचकान्यपि उत्पद्यन्ते। संस्कृतिशब्दस्य काऽर्थ इति स्वैः स्पष्टं ज्ञायते। तत्र 
विचिकित्सा प्रगतिविरोधिनी। पुनः उच्यते-संस्कृतां विहाय न काचिदपरा 
अखिलभारतभाषा संभविष्यति ! 


संस्कृत- पुरस्कार महोत्सवः सम्पत्नः। आध्यक्षं कृतवन्तः प्रयागविश्व- 
विद्यालयस्य संस्कृतविभागाध्यक्षाः ० आद्याप्रसादमिश्राः। प्रायः गतेवर्षपर्यन्तं 
महोत्सवोऽयं हिन्दी संस्कृतसम्मिलितः भवति स्म। अस्मिन्‌ वर्षे संस्कृतस्य कृते 
पृथगभूत्‌। सरणिरियं प्रशस्या। राज्यशिक्षामत्री राज्यपालश्च महता उत्साहेन भागं 
गृहीतवन्तो इति महानानन्दोऽजायत। राज्यपालेन संस्कृतशिक्षणस्यानिवार्यता प्रतिपादिता। 
त्रीन्‌ विशिष्टपुरस्कारान्‌ प्रत्येकं पञ्च दशसहस्रमुद्रामयान्‌ डा० वासुदेव विष्णुमिराशी, 
पं० रुद्रप्रसादोऽवस्थी डा० धर्मेन््रनाथः शास्त्री च लब्धवन्तः। कालिदासपुरस्कारं 
बलभद्रप्रसादः शास्त्री, गंगानाथद्चापुरस्कारं स्वयप्रकाशशर्मा च लब्धवन्तो। एकादश 
विशेषपुरस्काराः दश च विविधाः पुरस्काराः प्रदत्ताः। समारोहः संक्षिप्तः, 
प्रभावशाली, प्रेरणाप्रदश्च आसीत्‌ 


1.6/8-9/1977 
का नाम क्रान्तिः ! नेषाक्ान्तिः 


दक्षिणभारते प्रायः संस्कृता भाषा ' ब्राह्मणभाषा' इति अत्राह्यणेः तिरस्क्रियते! 
ब्राह्मणाः स्वजन्मनैव आत्मानं धन्यं मन्यमानाः प्राचीन-रूढिपालन एव 
इतिकर््तव्यताबुद्धयः अप्रगतयः अकर्मण्या अपि सम्मानमभिलषन्तः अनर्जयन्तोऽपि 

धनं लिप्सवः सामान्यजनैः निरपेक्षबुद्धिभिः उपेक्ष्यमाणा स्वयं नाशोन्मुखाः 
संस्कृतामपि नाशयन्ति। अब्राह्मणा अपि संस्कृताम्‌ पठित्वैव अशस्त्रपाणयः 
योद्धार इव हेलयः हेलय इति ब्रुवाणा ब्राह्मणेभ्यो द्रह्यन्ति। न संस्कृता ब्राह्मणानां 
हस्ते विक्रोता। वस्तुतः शिक्षितः अध्ययनाध्यापने संलग्नः मानवो ब्राह्मण इत्येव 
संस्कृता परिपारी। स्वार्थसिद्धये समाजस्यावस्थायां तथाकथितैः ब्राह्मणैः या 
जडता उत्पादिता सा संस्कृतप्रचारेण दूरीभविष्यति। को नाम अधीतसाद्धवेदे 
आलोडितदर्शनशास्त्रे किरातेऽपि शिवत्वं न निश्चिनुयात्‌; को वा अनश्षरज्ञ 
बृहस्पतिपुत्रे ब्राह्मणबुद्धिं बध्नीयात्‌। किन्तु एतत्‌ स्वारस्यं तदैव सम्भवति यदा 
गृहे-गृहे संस्कृताया प्रचारः स्यात्‌। एकेन पाश्चात्यविदुषा गोल्डष्टुकर महोदयेन 
सुष्ट्क्तं यत्‌ “ भारते कोऽपि दोषः स्थातुं न शक्नोति यदि सर्वे भारतीयाः स्पष्टं 
जानन्तु यत्‌ वेदे कि लिखितम्‌।'" यस्य ब्राह्यणस्य हदये त्यागः, सानं, तपस्या, 
स्वाध्यायः, अकातर्य्यम्‌, अलोभः च नास्ति स कुतो ब्राह्मणः? निर्धनस्य पुत्रो 
यदि शतिकः सम्पद्यते स श्रेयान्‌ किन्तु कोरीश्वरस्य पुत्रो यदि शतिकः स 
सर्वनाशी एव वक्तुम्‌ उचितः। तथैव ब्राह्मणगृहे जातः लोभी, अलसः, अतपस्वी, 
असंस्कृतन्ञो वस्तुतः तथाविधशूद्रात्‌ नीचतरः। ब्राह्मणानाम्‌ अब्राह्मणानां च 
उद्धारः, द्योः सामरस्यं च तदेव स्यात्‌ यदा उभये संस्कृतज्ञा भवेयुः! 


इन्दिरागान्धी यदा प्रधानमत्रिरूपेण देशे किचित्‌ परिवर्तनम्‌ आनेतुं चेष्टितवती 
तदा तया ' क्रान्तिः........... क्रान्तिः इति घुष्टम्‌। यदा च तस्या विरोधिभिः तस्या 
हस्तात्‌ सत्ता गृहीताः तदा तैरपि क्रान्तिः भूता क्रान्तिः भूता इति घुष्टम्‌। 
क्रान्तिशब्दे कुत ईदृशो व्यामोह इति न स्पष्टम्‌। हठादेव बलप्रयोगपूर्वकं 
शासनतन्त्रोच्छेद सहितं यत्र नवीनं तन्त्र स्थाप्यते सैव क्रान्तिः नान्यथा! किदेशस्य 
वैधेन सर्वकारेण अपि क्रान्तिः कर्तुं शक्यते? तदीयानि कार्याणि तन्त्रानुकूलानि 
एव कथयिष्यन्ते। देशस्य संपूर्णतन्त्रमपि यदि निर्वाचितसदस्यैः निर्णयं परिवर्त्यते 
तदापि क्रान्तेः कथावकाशो नास्ति! 


न च दृश्यते क्रान्तिफलम्‌। आपात्कालघोषणायाः प्राक्‌ या दशा आसीत्‌ 
सेव पुनः दृश्यते। केवलम्‌ आपात्कालीनाअत्याचाराः शान्ताः। किन्तु अत्याचारिणः 
स्वैरं स्वीयानि पूर्वकृत्यानां साधुत्वं साधयन्ति। केवलं व्यक्तयः परिवर्तिताः वार्ताः 
ता एव। यथा ग्रामोफोनरिकाडानिशासकपक्षतः रहस्यगोपानम्‌, अकर्मण्यता, 
क्रियते-क्रियते इति घोषः, स्वसत्तास्थिरतायै स्वपक्षिणाम्‌ अपराधमुक्तिः परपक्षिणां 








0. वीरभद्र-रचनावली 


दूषणम्‌; विरोधपक्षतः विधानगृहेषु कोलाहलः, कार्यव्याघातः, सदनत्यागः, बहिः 
आन्दोलनम्‌, विरोधदर्शनम्‌, प्रजासु सर्वथा स्वयं दोषान्‌ उत्पाद्य तदर्थं सर्वकारनिन्दनम्‌। 
स्वार्थेकपरेः क्वचित्‌ क्रान्तिः न सम्भवति। यथा हि षण्डः रन्तुम्‌ अशक्तः 
नारीचित्रदरनिन तच्चुम्बनादिभिः इयं भुक्ता इयं भुक्ता इति घोषणाभिः तुष्यति 
तथेव भारतीयाः क्रान्तिः क्रान्तिः इति रटन्तः पदस्थितजनान्‌ षण्डवत्‌ सेवन्ते ! 
हन्त स्मारयेत्‌ कोऽपि गीतां ! पौड़ ध्मायन्‌ भ्रष्टाचारिण उत्पाट्य जंघायां दारयेत्‌ 
कोऽपि भीमः! 

आगामिनः मईमासस्य परस्मिन्‌ भागे जखिलभारतीयप्राच्यविद्या- 
सम्मेलनस्य (11 [1413 0119] (गालिःल५९) अधिवेशनं भविष्यति। 
सम्मेलनमिदं विश्वे प्रतिष्ठितं विद्रद्धिश्च मानितम्‌। येन चोत्साहन तस्य मन्त्री 
डों० दाण्डेकरमहोदयाः वार्धक्येऽपि कार्य सञ्चालनं कुर्वन्ति स प्रशंसार्हः। 
सम्मेलनस्य मातुसंस्थाया भाण्डारकर-प्राच्यविद्याशोधसंस्थानस्य पुणेस्थस्य अस्मिन्‌ 
वर्षं हीरकजयन्तीसमारोहोऽपि सम्पत्स्यते। एतदर्थं सम्मेलनस्य अधिवेशनं पुणेनगरे 
एव आयोजितमिति प्रतिभाति। अस्य ऊनरत्रिंशस्य अधिवेशनस्य सभापतिः 
हालैण्डदेशस्य प्रो जानगोंडामहोदयो भविष्यति। 


सम्मेलनस्य संभागान्‌ दृष्ट्वा प्रतिभाति यत्‌ सस्कृतसंबद्धक्षत्रस्य प्रतिनिधित्वाय 
पर्याप्तः अवकाशो न दत्तः। संस्कृता एतावता कालात्‌ प्रचलित एतावच्च 
विषय- वैविध्यं तत्र वर्तते यत्‌ तस्य सर्वस्य संहतिः एकस्मिन्‌ संभागे न संभवति। 
आधुनिके काले संस्कृतायांनवाङकुरादृश्यन्ते। अतः आश्यकताया बलेन 
विशिष्टावधानस्य अनिवार्यता। गतेऽधिवेशने संस्कृतसंभागस्य द्विधाकरणस्य वार्ताऽ भूत्‌ 
किन्तु नवीनाधिवेशने संस्कृतसंभागस्य प्रथमे परिपत्रे तस्य संकेतो न विद्यत इति 
सर्वगन्धा जिज्ञासां कृत्वा अधिकृतरूपेण ज्ञातवती यत्‌ तत्रैव कार्यकारिण्या इदं 
करिष्यते। पृथक्‌ संभाग-संस्थापनाय प्रस्तावस्य आवश्यकता। अतः स्वानिव 
सम्मेलनसदस्यान्‌ प्रार्थयति सर्वगन्धायत्‌ आधुनिक संस्कृतसंभागस्य, प्राच्यसमाज- 
विज्ञानस्य (^+71लंला( तां शा 80८५9] ऽलंला८८७) च विभागो पृथक्‌ स्थापनीयौ 
इति प्रस्तावाः तै: सम्मेलनाधिकारिभ्यः प्रषणीयाः। सम्मेलने भागं ग्रहीतुमकामैः 
पत्राचारः अनेन संकेतेन कार्यः- डं० एस्‌च्डी° जोशी, स्थानीयमत्री अखिल-भारतीय 
प्राच्यविद्यासम्मेलनं भांडारकर-ओरिएण्टलरिसर्च इस्टीट्‌यूट पूना 411004. 


1.1/9-10/1977 

जातिवादो निन्द्यः 


सौमनस्याय जातिवादः दूरीकरणीय इति प्रगतिशीलानां चिन्तना। 
केन्द्रीयरक्षामंत्रिभिः एकत्र उक्तं यद्‌ जातिवाददूरीकरणाय व्यक्तिगतनामभ्यः 
जातिवाचकशब्दानां लोपः कर्तव्यः। उत्तरप्रदेशीयेः मुख्यसचिवः स्वनाम्नः सोऽशः 
निराकृत इति घोषणा अपि श्रुता। अनेके कथयन्ति यत्‌ व्यर्थोऽयं प्रयासः। यथा 
हि कस्यचिद्‌ देसाईजातिकस्य गुर्जरप्रान्तीयस्य उच्चन्यायालयस्थ न्यायाधीशस्य 
वरीयताक्रमम्‌ उल्लङ्घ्य सर्वोच्चन्यायालये उन्नयनं प्रधानमंत्रिणः देसाईजातित्वात्‌ 
सर्वैः स्फुटं ज्ञातं निन्दितं च। जातिशब्दाभावे तन्न ज्ञातंस्यात्‌, सोमनस्यभङ्गः अपि 
न स्यात्‌ भ्रष्टाचारिभिः जातिवादपोषकैः अवसरे सति जातिः ज्ञास्यत एव 
तदनुकूलं कार्य करिष्यत एव इति कोऽर्थः भ्रष्टारचारस्य जनेषु प्रकटनेन ? यथा 
हि रामराममरटनेन न मोक्षो लभ्यते ऋते ज्ञानक्रियाभ्यां तथेव न जातिनामत्यागेन 
किमपि फलं ऋते तदनुकूलज्ञानक्रियाभ्याम्‌। यदि जातिवादभावनात्यागस्य प्रतीकरूपेण 
जातिनामत्यागः कृतः तदा तु साधु एव कृतम्‌। यदा उत्तरप्रदेशीयमंत्रिमंडलस्य 
नामावली प्रकाशिता तदा मुख्यमन्त्रिणः सजातीयानां नामतः जातिवाचकाः निरस्ताः 
विजातीयानां नामसु तु संयुक्ताः सम्भवतः जातिवादाक्षेपनिरासाय इत्थं कृतम्‌। 
राजनीतिन्ञा जानन्ति यत्‌ दोषः न गर्हणीयः अपि तुतत्प्रकाश एव निन्द्यः 


यदि सर्वकारः वस्तुतः इद श्रेयसे मनुते तदा सर्वमन्त्रि-राजसेवक प्रभृतीन्‌ 
ज्ञटिति तथा कर्तुं राजाज्ञया निर्दिशेत्‌। मिथ्याडम्बरेण किमपि न भवति। 

अस्याम्‌ आधारभूमौ एकं प्रकाशनं द्रष्टव्यम्‌। अग्रवालजातीयैः एकविवाहे 
स्वजातीयानाम्‌ एका नामावली महता संरम्भेण प्रकाशिता। तत्र अनेकानि चित्राणि 
अत्यन्तमहार्घकर्गदे मुद्वितानि सहैव च व्यर्थानि प्रशंसावचनानि। तेषु केचिद्‌ 
स्वस्वक्षेत्रे लब्धप्रतिष्ठा अपि इति न विरुध्यते किन्तु तस्यां स्मारिकायां संग्रहणे 
तेषां जातिः एव हेतुः नान्ये गुणा इति स्पष्टम्‌। 

तत्र च प्रायः सर्वेषां लब्धास्पदां नेतृणां सन्देशाः ! अहो जातिनिरपेक्षता 
राजनयिकानाम्‌ ! ते कथयन्ति--न वयं कस्यामपि जातौ प्रतिबद्धाः। यदि कापि 
अपराऽपि जातिः ईदशं कुर्यात्‌ तत्रापि वयं सन्देशान्‌ दास्यामः, प्रायः शब्दा अपि 
त एव भविष्यन्ति !! 


> > 4 >€ 

विश्वविद्यालये केवलम्‌ अध्यापनं स्यात्‌; परीक्षा व्यर्था इत्येकः स्वरः 
लक््मणपुरीये एकस्मिन्‌ आंग्लभाषा पत्रे संरम्भेण उदूघुष्टः। सर्वगन्धया चिन्त्यते 
प्रगतिशीलताया युगे अध्यापनस्य का आवश्यकता ? सर्वं जानं पुस्तकेषु विद्यते 
एव ततः एव प्रबुद्धे: छात्र ग्रहीष्यते !! वस्तुतः उच्चशिक्षाव्यापृतानाम्‌ अध्यापकानां 
स्वकर्तव्य वेमुख्यस्य फलमिदं यद्‌ उच्चशिक्षा बन्ध्या जाता। विश्वविद्यालयीयानाम्‌ 
अध्यापकानां कक्षासु उपस्थितिः न आवश्यकौ। ते यदा इच्छन्तु पाठयन्तु नो चेत्‌ 
न पाठयन्तु। छात्रा अपि अपाठने शिक्षकान्‌ न तर्जयन्ति प्रत्युत अवकाशं लब्ध्वा 
नन्दन्ति, परीक्षासमये बाधामनुभूय विप्लवं कुर्वन्ति। अकर्मण्याः शिक्षकाः परीक्षाकक्षेषु 
गच्छन्त्यपि न। राजनीतिबलाः कर्मं अकृत्वा निर्लज्जा मोदन्ते। अवकाशं घोषयित्वा 
कुलपतिः अन्यत्र विहरति। यदा शिक्षकाणां वेतनवृद्धिः कृतासीत्‌ तदा तेषां 
योग्यतादीनां पुनः परीक्षा कार्यासीत्‌। 


अस्माक राष्ट्चरित्रं यत्‌ नीचैः गतं तत्र आचार्या एव हेतुः, पूर्वकालादेव 
राजशक्िम्‌ अगणयित्वा सत्यकथनस्य दायित्वं गुरुष्वासीत्‌। आपत्कालघोषणां 
कति गुरवः विरुन्धन्ति स्म 2? सहस्रवर्षप्रचीनं पुस्तकं कण्ठीकृत्य तस्य 
श्रावणमात्रं न गुरूणाम्‌ कर्तव्यसीमा। महिला आचार्या राज्यपालादीनां दासीत्वं 
कुर्वाणा दुश्यन्ते। अनया शिक्षया एतादृशेश्च शिक्षाकर्णधारेः देशः कुत्र नेष्यते 
इति न अस्पष्टम्‌ । 


>€ ९ >€ 


जर्मन-सर्वकारः स्वविमानापहरणकर्तृन्‌ न निहत्य बद्ध जनान्‌ सुरक्षितान्‌ 
मोचयामास ! स्मृतिपथमुपयातम्‌ एतत्सदुशमेव इजरायलदेशस्य कार्यम्‌। 
जनाधिक्मसंकुले द्वित्राणां जनानां मृत्युना न काऽपि क्षतिः किन्तु यदि तद्रक्षणाय 
दुष्टानां हिसापराणां तोषाय कापुरुषतया प्रदश्यते, यथा हि सप्ताहपूर्व जापानदेशेन 
कृतं, तदा लज्जाजनिका स्थितिः। न साहसमनारुच्य नरो भद्राणि पश्यति । साधु 
जर्मनसर्वकार ! मा ब्रवीत्‌ कश्चित्‌ जर्मनदेशीयेः वेदाः चोरयित्वा सम्यक्‌ 
पठिताः! 

संस्कृतप्रचारकाख्यस्य पत्रस्य त्रयोविंशस्य वर्षस्य षष्ठोऽद्धः प्राप्तः। 

पठित्वा महत्‌ कष्टम्‌ अभूत्‌। पंचाशत्पृष्ठेषु पृष्ठद्रयं संस्कृतस्य विषये किमपि 
अस्ति। अन्यथा सर्वेषां नेतृणां च संस्कृतहिन्दीभाषाया निबद्धः चाटुभिः तत्सन्देशैः 
आंग्लहिन्दी भाषामयैः विज्ञापनैः सम्पादकप्रशंसाभिः च पूरितानि पृष्ठानि। 
पत्रस्य नाम चाटुपत्रम्‌ इत्येव स्यात्‌ साधु। कथमनेन संस्कृतप्रचारः स्याद्‌ इति न 
स्पष्टम्‌। कार्यभारग्रहणसमये राजनैतिका नेतारः साधुवादकान्‌ भक्तान्‌ यानि 
पत्राणि प्रेषयन्ति तेषां किमपि महत्त्वं नास्ति। संस्कृतभाषा राज्याश्रयलोलुपानां 
चाटुकाराणां भाषा नास्ति। सम्मानो देयः, विनम्रता प्रदर्शनीया किन्तु निरुदेश्यं 
चाटूक्तयः आत्मपतनं प्रकटयन्ति। यदि संस्कृतभाषायां “जयतु जयतु महाराज ' 
इत्येव अस्ति तर्हि तस्याः स्थानं जनतन्तरे केवलं नाटकदौ भविष्यति । संस्कृतपत्रकारः 
संस्कृतभाषां जनतंत्रभाषां कुर्वन्तु यादृशम्‌ आंग्लभाषापत्रकाराः लिखन्ति तादृशं 
लिखन्तु। स्वकीयं गौरवं अख्यापयित्वा संस्कृतमाध्यमेन जनभावनाः प्रकटयन्तु। 


1.8/10-11/1977 


भविष्यति कोऽपि जनप्रतिनिधिः निरंकुशो माभूत्‌ 


आपत्काले जनतन्त्रस्य मूलसिद्धान्ता उद्धूता आसन्‌ इत्यत्र न कापि 
विचिकित्सा! पाकिस्तानस्य भुट्टोः कथयति यत्‌, स न कदापि स्वपुत्र 
स्वपदोत्तराधिकारिणं कर्तु प्रायतत न न्यायपालिकाया अधिकारान्‌ अपाहरत्‌, न 
मारुतिसदशैः संकाय: भ्रष्टं धनमर्जयितुम्‌ अचेष्टत तथापि तत्रत्यैः सर्वकाराध्यक्षेः 
तथाविधं स्वातन्त्यं तस्मै न दीयते यथा भारते गन्ध्यै तत्तद्दुष्कृतकर्व्यैः दीयते। 
एतत्‌ निरपेक्षं प्रमाणपत्रं साम्प्रतिकाय भारतसर्वकाराय प्रजातन्त्रस्य पुनः 
स्थापननिमित्तम्‌। किन्तु एतत्‌ अल्पकालिकमेव प्रतिभाति; आन्तरिकसुरक्षा विधानस्य 
(11184 ) लघुसंस्करणं सर्वकारस्य कार्यक्रमे अस्ति। यदि तत्संकरणं अद्य नापि 
प्रयुज्येत तथापि निर्वाचनेन नूतने सर्वकारे आगते पुनरपि आपत्कालिकौ घोषणा 
स्वार्थाय कर्तुं न शक्या स्यात्‌ इति दिशि किमपि कार्य न क्रियते। आपतूकालिकानि 


कष्टानि शीघ्रमेव विस्मृतानि भविष्यन्ति, विस्मरणस्य स्वाभाविकत्वात्‌, तदा कि 
भविष्यति। 


यथा पूर्वमपि सर्वगन्धाया एकस्मिन्‌ लेखे लिखितम्‌ यदि संसद्‌ कमपि 
विधिं निर्माति स विधिः पश्चाद्धवेन संसदा निराकर्तुं शक्यते। तस्माद्‌ 
राष्टूपति-निर्वाचकमण्डल सदृशः कोऽपि संकायः निर्मेयः यत्र इमे प्रस्तावाः 

पारणयाः- 

1. राष्ट्रपतिः तमेवादेशं मानितुं बाध्यः य: उभयोः संसत्सदनयोः पारितः, 
अन्यथा स स्वविवेक समाश्रयेत्‌। नात्र राष्ट्रपतिः व्यक्तिविशेष: अपितु 
प्रधानमन्त्रिणः अपेक्षया विस्तृततराया जनतन्त्रीया संस्थाया विश्वासास्पदम्‌। 

र मूलाधिकाराणां परिवर्तनं संसदा कर्तुं न शक्यते। तदर्थनिर्वाचित एव 
संकायः तत्कर्तुं क्षमः। 

3. सर्वोच्चन्यायालयस्य मुख्यो न्यायाधीशः तत्रत्यो वरिष्ठो न्यायाधीश एव 
भविष्यति। तत्र नवन्यायाधीशस्य नियुक्तो सर्वे एव तत्रत्या न्यायाधीशाः 
कृतमन्त्रणाः स्युः। 


4. संविधाने चैतानि संशोधनानि स्युः- 
क- प्रधानमंत्री साधु निर्वाचितः स्वल्पतमं वर्षमेकं स्थिरः भविष्यति। 


ख- राज्यसभायां कोऽपि सदस्यः अस्नातकः न स्यात्‌। तत्र न्यायपालिका- 
कार्यपालिकयोरपि प्रतिनिधित्वं स्यात्‌। 
ग- राष्टृपतिनिर्वाचने पराजिताः संसत्सदस्यता-प्रत्याशिनोऽपि मतं दातु 
योग्याः स्युः यदि तैः व्यक्तिशः पंचाशत्सहस्राद्‌ अधिकानि मतानि 
प्राप्तानि। 
>€ > > 


द्रादशमासानां कृते शुल्कं ददद्धिः छात्रैः शिक्षणं केवलं द्वित्रान्‌ चतुःपञ्चान्‌ 
वा मासान्‌ प्राप्यते। पुनः च ' युष्माकं शिक्षास्तर न्यूनम्‌' इति उपहासश्च लभ्यते। 
परीक्षाफलस्य विलम्बे शिक्षकाः मोदन्ते, पृथुवेतनं च गृहीत्वा विहरन्ति। अधुना 
परीक्षापुस्तिकानां मूल्यांकनाय द्रव्यं न दीयते। परीक्षकाः भिननविश्वविद्यालयानां 
विद्यालयानां वा कर्मचारिणः। यदि ते परीक्षाफलसम्पादने सहयोगं न ददति तर्हि 
कथं ते विनेया इति अधिकारिणो न जानन्ति। ततः सर्वकारेण स्पष्टो विधिः 
कर्तव्यः यत्‌ यस्मिन्‌ दिने विश्वविद्यलयः विद्यालयो वा कायारम्भं करोति 
तस्मादेव दिनात्‌ शिक्षणकार्यं चलेत्‌। परीक्षाफले आयाते छात्राणां पुनः व्यवस्था 
कृता भवत्‌। परीक्षाकार्याय धनं दीयेत किंतु विलम्बे दोषे वा कठिनो दण्डः 
निर्धारितः स्यात्‌। 

अनेके धर्माधिकारिणः प्रभूतसम्पदां स्वामिनः। प्रस्तरे तपस्यन्तम्‌, 
अस्थिपञ्जरमात्रावशेषं पञ्चाग्नीन्‌ तपन्तं, वायुभक्षं जीवन्तं कचित्‌ महापुरुषम्‌ 
आदर्शं मन्यमाना अपि स्वयं महिषस्थूलशरीराः, ("11101110 ) उन्पिलोशयनेषु 
रममाणाः, लीतकयन्त्रैः शरीराणि सुखयन्तः, मेवामिष्टाननानि कृतार्थयन्तः, राजप्रासादम्‌ 
अधःकुर्वत्सु मन्दिरेषु वसन्ति। तत्र संस्कृतपाठशालाः चाल्यन्ते यत्र छात्रेभ्यः 
रूषितं शुष्कं भोजनं दीयते, शिक्षकेभ्योऽपि सर्वकारात्‌ प्राप्तस्य वेतनस्य अर्धं वा ` 
पादं वा दीयते। छात्रा अध्यापकाश्च उभये धर्माध्यक्षं दासवत्‌ सेवन्ते। जनतायाः 
श्रद्धया निरक्षराः अचारित्राः, धार्मिकन्रुवाः राज्यदेयकरादिभ्यो मुक्ताः स्वैरं विहरन्ति। 
तेषाम्‌ उत्तराधिकारस्य परम्पराऽपि व्यक्तिविशेषस्याधीना। यावद्‌ इमे जनजडता- 
शोषणपीवरतुन्दा न निगृद्यन्ते तावत्‌ जनजागरणं न सम्भवति। ये खलु विरक्ताः 
ते कथं स्वामिनः ! तेषां सञ्चालनाय एकम्‌ अखिलभारतीयं यदि स्यात्‌ तर्हि 
राज्यस्तरीयम्‌ एव संगठनं सर्वकारेण विधेयं यत्र लेखापरीक्षाविभागस्य येन केन 
रूपेण नियन्त्रणम्‌ अवश्यं स्यात्‌। 


1.9/11-12/1977 


इमे यां शाखामधिष्ठिताः तामेव छिन्दन्ति 


कालोऽयम्‌ कोलाहलपूर्णः। आग्लशासकेः देशस्य हितं कृतं यद्‌ वा 
अहितम्‌ इति अधुना विवादास्पदं किन्तु स्वाधीनता-प्राप्तेरनन्तरं मूल्यानां पुनर्निर्धारणं 
प्रारब्धम्‌ इत्यत्र न सन्देहः। संस्कृता वाक्‌ भारतस्य कृते अपरिहार्या। अत्र एकां 
शिक्षाकथां स्मरामि-- यदा मानवाः स्वबुद्धिवेभवेन स्वर्गमपि अतिक्रमितुं समर्था 
दुष्टाः तदा स्वर्गाध्यक्षेण एका युक्तिः श्रिता। चातुर्येण तेषां भाषाभेदः कृतः ततः 
परस्परं भेदलुध्या अवबुध्यन्तो मानवाः स्वशक्ति हापयामासुः। इयं शिक्ाकथा, न 
इतिहासः किन्तु कल्पना तथापि अन्यन्तं महत्वपूर्णा। यस्य देशस्य सार्वदेशिकौ 
स्वकौयचिन्तनपरम्परानुस्यूता एका सर्वसमाद्ता भाषा नास्ति स चिरस्थायी, 
संघरितः, दृढश्च भवितुं न शक्नोति। एतन्निमित्तमेव देशे एकभाषिकानि राज्यानि 
निर्मितानि येन यदि देशे न स्यात्‌ तदा अल्पतमरूपेण राज्ये एव अनुभूत्यैक्यं 
स्यात्‌। कतिपयराज्येषु राज्यभाषेतरभाषाभाषिणः द्वितीयराज्यभाषायाः प्रश्नमुत्थापयन्ति। 
मतयाच्जामात्रतः लब्धस्थितयः पदलोलुपतास्पर्धायाम्‌ परस्परं जेतुकामाः नेतारः 
उदृण्डं सान्त्वयितुमेव प्रवर्तमाना दुश्यन्ते। फलतः उद्ृण्डैरेव फलम्‌ आप्यते इति 

प्रथा भारते लब्धास्पदा। अत्र एकम्‌ उदाहरणं नेत्रोन्मीलक दीयते। कतिपयवर्षेभ्यः 
प्राक्‌ कर्णपुरविश्वविद्यालये छत्राणां द्वौ वर्गौ जातौ। एकेन वर्गेण परीक्षाणां 
स्थगनं द्वितीयेन च तत्कालमेव तत्सम्पादनं याचितम्‌। कुलपतिना निर्णयो दत्तः, 
स च समाचारपत्रे प्रकाशितः- यतो हि परीक्षा-सम्पादनपक्षधरेः छात्रैः स्वपक्षः 
सशक्ति न पुरःस्थापितः ततः परीक्षास्थगनं क्रियते। अत्र स्थगनस्य ओचित्यं न 
संदिदस्यते किन्तु तस्य हतुः यो दत्तः स लज्जाकरः। येनच्छात्रवर्गेण कुलपतेः 
कारयानं लोष्टैः न ताडितं, कक्षकपाटकाचा न चूर्णिताः, अध्ययनं त्यक्त्वा 
रात्रिदिवं विप्लवो न कृतः, मन्त्रि-मुख्यमन्त्रिणां द्वारधूलिः न तिलको कृताऽभूत्‌ 
ते वराकाः स्वपक्षस्य ओचित्येनैव केवलं स्वपक्षे निर्णयं समभिलषन्तः केऽन्ये 
यदि न मूर्खा ः। विपक्षे निर्णयं श्रुत्वाऽपि किंचित्‌ ते न कृतवन्तः इति साधु सिद्ध 
कुलपतिदुष्टो तेषां पक्षस्य निर्बलता। यत्र बलप्रदर्शनमेव निर्णये हेतुः तत्र 
विद्यालय-संज्ञा उपहासायेव। 


किन्तु अनेन कि सिध्यति 2 यदि परीक्षास्थगनं हानिकरं तर्हिं यथा 
कुलपतिः दोषाय तथा परीक्षा सम्पादनपक्षधराश्चक्छात्रा अपि न दोषमुक्ताः। 
स्वकीयमोचित्यं पश्यद्धिः उद्योगिभिरपि भाव्यम्‌। विश्वविद्यालये छात्रकुलपतिसम्बन्धः 
एतादृशः यत्र कुलपतिः छात्रप्रभावान्मुक्तः, न स छात्राणामिच्छाधीनः, न च 
तेषाम्‌ इच्छापालनमेव तस्य कर््तव्यम्‌। समाजे किन्तु भित्नाऽवस्था। सर्वकारः 
जनाधीनः, जनेच्छापालनं तस्य कर्तव्यम्‌। तर्हिं यदि कोऽपि साधुः कामपि इच्छां 
न व्यक्तीकरोति सर्वकार निर्वाचने कमपि भागं न गृह्णति कोऽपि च दुष्टः 
तत्प्रभावेण द्ष्टाशां पूरयति तर्हिं स साधुः न साधुः सतु महादुष्टः। सर्वकारः 
कोऽपि पुरुषः नास्ति, अस्मत्‌ भिन्नः नास्ति। वयमेव सर्वकारः। यथा स्वकौयः 
हस्तोऽपि इच्छया विना न चेष्टते तथेव सर्वकारोऽपि। यदि कोऽपि पुरुषः 
संस्कृताया महत्त्वं जानन्नपि तदर्थ न चेष्टते, आन्दोलनाय नोद्याति, छात्रान्‌ न 
प्रयाति, निर्वाचने संस्कृतानुरागिणि नाधिकः विश्वसिति, संस्कृतार्थम्‌ अनशनं 
काराबन्धस्वीकरणं दलनिर्माणं सस्कृतप्रचारार्थपर्याप्तधनदानं न करोति तर्हिं स 
तस्मात्‌ जनाद्‌ दुष्टतरः यो हि संस्कृताया प्रभावं शक्ति, महत्वं, साम्प्रतिकीमपुयोगितां 
न जानन्‌ संस्कृताम्‌ उपहसति तिरस्कोति वा। 


>€ > भ 

बैगलुरुनगरे राष्ट्रीय-शिक्षासमितेः अङ्गभूते, एकस्मिन्‌ महिलाविद्यालये 
वार्षिक- संस्कृ तनाट्य-महोत्सवस्य सूचना प्राप्ता। तत्र एकादशदिनानाम्‌ अन्तराले 
पञ्चदशरूपकाणाम्‌ अभिनयस्य योजना। तत्रैव च संस्कृतरंगमजञ्चम्‌ अधिकृत्य 
एका गोष्ठी अपि कार्यक्रमे युक्ता ईदृशा महोत्सवाः सर्वत्र विश्वविद्यालये 
कार्याः संस्कृतविश्वविद्यालये संस्कृतविद्यालयेषु वा ईदृशानि कार्याणि कथं न 
भवन्ति इति न ज्ञायते। धनाभावः हेतुः भवितुं न शक्नोति। आधुनिके लोकतन्त्र 
राजनीतिकदलान्यपि लोकाद्‌ धनसंग्रहं कुर्वन्ति। होलिकोत्सवे बाला अपि तादृश 
संग्रहेण इन्धनादिव्यवस्थां कर्वन्ति। कथं संस्कृतपण्डिताः लोकसंग्रहं न कुर्वन्ति! 
एकः प्राच्यपण्डितः तथा उक्तः उपहसन्‌ गर्वितः अकथयत्‌" कि भवान्‌ 
जानाति, वयं स्वाभिमानिनः मरिष्यामो वरं, न किन्तु गमिष्यामः परद्वारम्‌ ! अथ 
च नारक-प्रभृति तु न वैदुष्यसम्बद्धं, लघुबुद्धयः अपरे अनेके सन्ति ये तेन 
नाटकादिना स्वमहत्वं ख्यापयितुकामाः प्रसिद्धि प्राप्तुकामाश्च।' ' श्रुत्वा प्रतीतं 
यत्‌ कालिदासानुयायिन इमे यां वृक्षशाखाम्‌ अधिष्ठिताः तामेव छिन्दन्ति। हन्याद्‌ 
इमान्‌ पादेन कापि विद्योत्तमा! बुद्धिः स्वस्था भविष्यति! | 


अरे बन्धो! मूलम्‌ असिक्त्वा फलानि सिञ्चसि? यदा कोऽपि "रामः 
गच्छति ' इत्येव न जानीयात्‌ तदा कः पठेत्‌ एव गृढादगूढरहस्यबोधिनीं रचनां ते! 
तस्मात्‌ सज्जीभवत! जनं जनं प्ररयित्वा धनसंग्रहं कृत्वा, सभा संघटनं कृत्वा 
बालेषु, शिशुषु संस्कृतप्रचारं कुरुत। सरसेन विधिना। | 


उत्तरप्रदेशीयशिक्षकसमाजः कतिचन समस्या अधिकृत्य आन्दालनपरः। 
तत्र द्वौ विषयो राष्टीयमहत्त्वस्य वर्तेते शिक्षया राष्टरीयकरणम्‌, तस्याश्च संविधानस्य 
समवर्तिसूचीतः अनिरसनं च। तत्र प्रथमविषये सर्वगन्धाया विमतिः द्वितीये च 
तीव्रा संमतिः। शिक्षा राष्ट्रस्य मस्तिष्कम्‌। तदुपरि सर्वकारनियन्त्रणं महते 
अकल्याणय। एकः समाचारः अस्ति यत्‌ कश्चन स्वास्थ्यशिक्षाविद्वान्‌ राजकीये 
शिक्षासंस्थाने पदाधिकारी स्वास्थ्यविधानम्‌ अधिकृत्य स्वविचारान्‌ प्रकटयितुम्‌ 
अपि सर्वकारेण निषिद्धः! शिक्षाया राष्टरीयकरणे इदम्‌ अवश्यम्भावि। यदि 
विचारकाः अपि विचारप्रकटनेऽसमर्थाः तर्हिं कुत्र गमष्यिति राष्ट्रम्‌? पाद्यपुस्तकानां 
राष्टीयकरणं तु पूर्वमेव कृतम्‌। तस्य फलं दृष्टमेव। एकस्मिन्‌ आंग्लभाषापुस्तके 
प्रतिपङक्ति अशुद्धय इति स्थानीयपपत्रेषु प्रक्राशितैः पाठक-पत्रैः ज्ञायते। शिक्षाया 
स्वातन्त्यम्‌ आवश्यकम्‌ 

-समवर्तिसूचीविषये तु इदम्‌ अवधेयम्‌ यत्‌ शिक्षाक्रमे वैषम्यं प्रतिराज्यं न 
भाव्यम्‌। सर्वकारः शिक्षां स्वतन्त्रां करोतु। अर्थसाहाय्यदानमेव तस्य कर्तव्यं स्यात्‌। 
तत्र सम्पूण्दिशे एकरूपता आवश्यका। सर्वगन्धाया अभिमतं यत्‌ शिक्षाविषये 
केन्द्रस्य शक्तिवर्धनं श्रेयसे न तु शक्तेरपचयः। सम्पूर्णराष्टस्य कृते मस्तिष्कस्य 
एकत्वम्‌ आवश्यकम्‌। 


1.10/12-01/1977- 1978 


पित्रोः जात्या पुत्रस्य परीक्षणं नैव सम्भवति 


वाराणसेयसंस्कृतविश्वविद्यालये सम्पूणनिन्दस्य प्रतिमाया अनावरणं 
श्रीजगजीवनरामेण कृतम्‌। जगजीवनरामस्य पितरो शूद्रजातीयौ आस्ताम्‌ इति 
कश्चित्‌ वैदिक परम्पराम्‌ अजानद्धिः जडहिन्दूपरम्परान्धेः तस्मिन्‌ क्षत्रिये 
शू्रत्वमारोपयित्वा प्रतिमायाः शूद्रस्पर्शजनिताशोचं दूरीकर्तुं गङ्गाजलेन सा प्रक्षालिता। 
 ईदुशो व्यवहारो हिन्दीविश्वविद्यालये संभवेदपि न तु संस्कृतीयः। कुत्रापि 
प्रामाणिके संस्कृतग्रन्थ ब्राह्मणत्वं, क्षत्रियत्वं , वैश्यत्वं वा जन्मना लभ्यते इति न 
उक्तम्‌। सर्वे एव जानन्ति विश्वामित्रः क्षत्रियो जातः सन्‌ ब्राह्यणत्वं प्राप। 
तद्रंशजा ब्राह्मणा अद्यापि ब्राह्मणा एव कथ्यन्ते। शास्त्रषूक्त--जन्मना जायते 
शद्रः। सर्वं एव हि जन्तुः शुद्र एव प्रजायते। संस्कारादेव द्विजत्वं लभ्यते। कोऽयं 
संस्कारः? किं यदि कस्यापि ब्राह्यणस्य अनुपनीतः पुत्रः तां मूर्तिं अस्प्रक्ष्यत्‌ तदा 
सा मूर्तिः इत्थमेव प्राक्षालयिष्यत्‌। वस्तुतो वयं स्वकोयां मर्यादां विस्मृतवन्तः। 
गंगाजले अनेके शूद्राः स्नान्ति कथं तस्याः जलेन शूद्रसंपकदोषो नश्येत्‌ ? 


जगजीवनरामस्य या प्रतिक्रिया साऽत्यन्तं श्लाध्या। ' ब्राह्मणाः एकस्य 
अब्राह्मणस्य (सम्पूर्णानन्द एकोऽब्राह्यण आसीत्‌) मूर्ति प्रक्षालितवन्त इत्येव तेषां 
प्रगतिं दर्शयति "" इतिवदन्‌ स ताम्‌ उदात्ततां प्रादर्शयत्‌ या तं सर्वरूपेण ब्राह्मणं 
साधयति। ये च ब्राह्यणाः जाड्यानुसारं मूर्तिप्रक्षालनं कृतवन्तः ते तां प्रतिक्रियामयीं 
संस्कारपद्धतिं प्रादर्शयन्‌ या तान्‌ शद्रान्‌ साधयति। एतादृशाः शूद्रा विश्वविद्यालयात्‌ 
सद्योनिष्कासनीयाः। ते शास्त्राध्ययनस्य अधिकारिणो न सन्ति। विद्ययालंकृताः ते 
भयंकराः शूद्रा भविष्यन्ति। सर्वकारः सर्वगन्धया प्रार्थ्यते यत्‌ तस्मिन्‌ विश्वविद्यालये 
शूद्रपित्रोर्जातं स्वकीयविद्याध्ययनरूपसंस्कारवशात्‌ लब्धब्राह्यणत्वं विद्वांसम्‌ 
उपकुलपतिरूपेण नियोज्य कर्मणा द्विजत्वमिति साधयितुं चेष्टते। 

उपनयनसंस्कारस्य कोऽर्थः ? अध्ययनार्थं गुरोः समीपगमनम्‌। यः खलु 
अध्ययनं न कृत्वा क्रीडादौ विलासे समयं यापयति स मानवसमाजेन कालाद्‌ 
अजिति: सास्कृतिकैः संस्कारः अस्पृष्टः शूद्रः तिष्ठति। यश्च पुनः गुरोः समीपे 


धृतविद्याब्रतः अध्ययनं करोति स ज्ञानरूपं द्वितीयं जन्म लब्ध्वा द्विजो भवति। 


यज्ञोपवीतं धारयन्तोऽपि ये विप्राःगायत्रीम्‌ अपि शुद्धरूपेण उच्चारयितुं न 
शक्नुवन्ति, यैः वेदा दूरतोऽपि न दृष्टाः ते ब्राह्मणाः ? अथ च येन परिश्रमेण 
विद्याध्ययनं कृतं, समाजस्य कृते किचित्‌ चिन्तितं, चेष्टितं च, येन सहिष्णुता 
शिक्षिता, स शूद्रः इति तु नष्टबुद्धीनां भ्रष्टप्रज्ञानां दुष्टाशयानाम्‌ एव निर्णयः 
भवितुं शक्नोति। व्यक्तिगत रूपेण भोजनादिपरम्परां कामपि कोऽपि कुर्यात्‌ 
किन्तु सामाजिकरूपेण स एव ब्राह्मणः यः शिक्षितः, शान्तो, मृदुव्यवहारशीलः, 
त्यागी, कर्मशीलः, उदात्तः, सहिष्णुः च। पित्रोः जात्या पुत्रस्य परीक्षणं नैव 
सम्भवति। 

1.11-12/1-3/1978 


शिक्चाये सर्वोच्चा प्राथमिकता देया 


प्रकाश्यमानायाः सर्वगन्धाया ` वर्षम्‌ एक व्यतीतम्‌। द्वितीय- वर्षस्यायं 
प्रथमोंऽकः। सर्वगन्धयाः यत्कर्तुं व्यवसितम्‌ तद्यद्यपि सा निरदुष्टरूपेण कर्तु 
नाशकत्‌ तथाऽपि ग्राहकाणाम्‌ अनुग्राहकाणां लेखकानां च तस्यां महती प्रीतिः 
दुष्टा। मुद्रणे प्ररफसंशोधने च महत्यः त्ुटयो जाताः, साजसज्जाऽपि आधुनिकतम- 
शिल्पस्य दृष्ट्या यद्यपि न प्रशंसार्हां तथाऽपि प्रतिमासं वर्धमाना ग्राहकसंख्या, 
प्रशंसापरपत्राणि, लेखसामाग्री, तस्याः संवर्धनाय जनानां रुचिः च प्रादर्शयन्‌ यत्‌ 
संस्कृत-जगत्‌ निस्तेजो नास्ति। ग्राहकसम्वर्धने सहारनपुरस्थः पं० विष्णुकान्तशुक्ल, 
गोहाटीस्थः डो° मुकुन्द माधवशर्मां च विशेष-साहाय्यम्‌ अकुरुताम्‌। तो प्रत्येकं 
द्रादशाधिकान्‌ ग्राहकान्‌ अघयरयताम्‌। जलपाईगुदीस्थः श्री धीरेन्द्रनाथप्रामाणिकः 
स्वीकृत्य सर्वगन्धां चमत्कृतवान्‌। अद्यावधि अष्टौ आजीवनग्राहका घटिताः। 

देशे जनतादलस्य शासनस्यऽपि वर्षमेकं पूर्णम्‌। न तेन दलेन किंचिदुल्लेखनीयं 
कृतम्‌ इति तु अत्यन्तं स्पष्टम्‌। वस्तुतः उत्तरप्रदेशे जनतादलस्य यो महान्‌ विजयो 
गत ॒वर्षेऽभूत्‌ तत्र न कस्यापि जनतादलीयनेतुः योगदानम्‌। तत्र केवलम्‌ 

आपत्कालिकी घोषणा, तच्छायायां च कृतं महदुत्पीडनं, संजयगान्धिकृतम्‌ 
अननुशासन-पक्षपात-बलैकाश्रितसंरम्भादिमिश्रम्‌ आतद्ध प्रसारणम्‌ इति त्रयो हेतव 
आसन्‌। यद्यपि ग्राम्याज्चलेषु, धार्मिकमन्येषु च सन्ततिनिरोध-कार्यक्रमेणाऽपि 
प्रतिक्रियोत्पादिता तथाऽपि तत्राऽपि आतंक संरम्भ एव दोषमुत्पादितवान्‌। निर्वाचने 
मतदान समयेऽपि मतदातारः सम्यक्तया अबुध्यन्‌ यत्‌ ते साधुजनान्‌ न समर्थयन्ति 
किन्तु कोऽपि अपर उपायो नैवासीत्‌। ये खलु जनतादलीया आसन्‌ ते सर्वेऽपि 
पूर्वज्ञाताः परम्परावादिनः अप्रगतिशीलाः सम्प्रदायपोषिणः एव प्रायः आसन्‌; 
किन्तु अपरतोऽपि आसीत्‌ एकाधिनायकवादपोषिणी, व्यक्तिवादस्य मूर्तिः, 
न्यायालय-मर्यादोच्छेदिनी ! ततः द्योः अशुभयोः मध्ये लोकेन अल्पीयोऽशुभं 
स्वीकृतम्‌। 


' अस्माभिः लोकतन्त्रं स्थापितम्‌' इति घोषणा तु हास्यास्पदम्‌। लोकतन्त्रं 
तु देशे पूर्वत एव आसीत्‌। तद्च्छदाय काच्चचिष्टा कृता तदातनेन सर्वकारेण, 
विरोधीपक्षत्वात्‌ सर्वकारस्य अन्यकार्यवत्‌ तस्या चेष्टाया अपि युष्माभिः विरोधः 
कृतः ! तत्रापि हठात्‌ कारागारे निपातिता यूयं किचित्‌ कर्तु नैवाशव्नुत। लोक एव 
वस्तुतः युष्मभ्यं शक्ति दत्तवान्‌ । न च युष्माभिः बलात्‌ तन्त्रमुन्मूल्य निर्वाचनम्‌ 
उद्घोषितम्‌। वस्तुतः अधिनायिकया उद्घोषितेषु निर्वाचनेषु लोकेन युष्मभ्यं 
शासनशक्तिः प्रदत्ता न तु युष्भाभिः लोकाय लोकतन्त्रम्‌ । युष्मासु अनेके 
भूतपूर्वाः कग्रेसीया एव। त्रिंशदवर्षेषु काग्रेसेन देशः यस्मिन्‌ मागे संचालितः तत्र 
युष्माकम्‌ अपि योगदानम्‌। न स मार्गः समीचीन इति तु सिद्धमेव । यतो हि 
"^ आपत्कालिकौ घोषणा कृता!" इत्यतोऽधिकमाश्चर्यकर तु इदं यत्‌ अधिकारिभिः, 
सांसदेः, बुद्धिजीविभिः सा सोढा ! अष्टादशमासान्‌ यावत्‌ !! अस्यार्थः यद्‌ देशे 
बोद्धिको वर्गो नाऽस्त्येव, सवे स्वार्थेकमात्रदृष्टयः पशुवृत्तयः शिश्नोदरा एव ! 
स्वतन्त्रभारतसमाजस्य संचालनमीद्गभूत्‌ यत्‌ पशवः निर्मिता न बद्धिकाः। 


यदि सांसदानामिदमेव कर्तव्यं यत्‌ ते संसन्नेतुः आज्ञा पालनं कुर्युः, 
अधिकारिणाम्‌ इदमेव कर्तव्यं यत्‌ ते मत्रिणां व्यक्तिगताभिलाषान्‌ पूरयेयुः, 
शिक्षकाणाम्‌ इदमेव कर्तव्यं यत्‌ ते पुस्तकस्थपाठान्‌, अन्यैः लिखितान्‌ तदर्थान्‌ च 
श्रावयेयुः; तर्हि, यथोक्तं प्लेटो-महोदयेन, अचिरेण ते बोद्धिकैः दासीक्रियन्ते। 
तस्मात्‌ येषु राज्यधूरस्ति तेषां कर्तव्यं प्रथमम्‌ इदं यत्‌ ते सम्पूर्णे देशे शिक्षाव्यवस्थाये 
सर्वोच्चां प्राथमिकतां दद्युः, सा शिक्षाव्यवस्था या बालके निर्भयत्वं, कर्मिष्ठत्वं, 

दृढतां प्रगतिशीलतां , नैःस्वार्थ्य, सृक््मेक्षिकां, जागरूकतां, भ्रातृत्वभावनां चोत्पादयेत्‌। 
देशस्य सर्वा योजनाः शिक्षामूलका भवितुम्‌ अर्हन्ति; यतोहि प्रत्येकं परिवारे 
विद्यार्थिनः सन्ति। यावत्‌ शिक्षा समाज व्यवस्थायाः केन्द्रत्वेन न स्वीकरिष्यते 
तावत्‌ समाजे स्वाभाविकी प्रगतिः, समञ्जसः च विकासः नैव भवितुम्‌ अर्हतः। 
न च तावत्‌ उत्तरदायित्वपूर्णाः सर्वकारीया न वा विरोधपक्षीया उत्पत्स्यन्ते। ये 
एकस्मिन्‌ काले प्रधानमंत्रिणः, मुख्यमन्त्रिणः, मन्त्रिणः च आसन्‌ ते यदा तान्‌ 
सामान्यनियमान्‌ उल्लंघयन्ति, येषां वैधता न कुतोऽपि -असिद्धा, येषां च प्रयोगः 
तैः स्वशासने बहुशः कृतः, तदा श्रुतिचक्षुषी प्रामाण्यं विजहत इव, वाक्‌ स्तम्भते, 
बुद्धिः मुद्यति। सम्पूर्णे देशे माध्यमिककक्षापर्यन्तं संस्कृतशिक्षणम्‌ अनिवार्य 
स्यात्‌ तदर्थं च एका अखिलभारतीयसंस्कृतशिक्षासेवा घटनीया। 


> >€ >€ 


पाकिस्तानस्य भूतपूर्वः राष्ट्नायकः श्री भुट्टो न्यायालयेन मृत्युदण्डपात्रं 
घोषितः। राजनैतिकपरिवेशे सत्यासत्ययोः सीमा लुप्ता। प्रायः आं्लानां समाचारपत्राणां 
मतं विश्वे निरपेक्षं मन्यते किन्त्वस्मिन्‌ विषये तेषां मतमपि अन्यायपोषकम्‌ इति 
आश्चर्यम्‌। कोऽपि कियद्‌ अपि उच्चैः भवतु न न्यायादुपरि भवितुम्‌ अर्हति। 
स्वकीय-कर््तव्यपालने यदि निर्णयः सपक्षपातोऽपि स्यात्‌ दुष्टबुद्धयाऽपि कृतः 
स्यात्‌, तत्र शिथिलताऽक्षमता-कपटादि-योगोऽपि स्यात्‌ तथाऽपि कथंचित्‌ क्षमा 
श्रयेत; किन्तु यत्र नियोजितो हत्याप्रयासः तत्र क्षमायाः कोऽवसरः। यदि 
राष्टाध्यक्षः तथा करोति तदा शिक्षायै विचित्रो दण्डो देयः, यतोहि तस्मिन्‌ 
राष्ट्सत्ता न्यासीभूता। आम्‌ इदं सत्यं यत्‌ निर्णयः निष्पक्षः स्यात्‌। तदर्थ भुर्टोः 
कृते देशाद बहिर्देशे वा विदेशीयः न्यायाधीशैः निर्णयो देय इत्येव सर्वे रष्ैः 
पाकिस्तानम्‌ अनुनेय, न तु प्राणदानम्‌। 


2.1/3-4/1978 


क्रानितिं विना न प्रगतिः 


सेवासु परिगणितानाम्‌ अप्रगतानां च जातीनां कृते स्थानानि सुरक्षितानि 
स्युः वा न वा इति प्रश्नः अद्यश्वः देशस्य महती समस्या। अस्य पक्षे विपक्षे च 
शतशः तर्काः प्रस्तुताः प्रस्तूयन्ते च। वस्तुतः सङघर्ष-क्रान्तिं विना प्रगतिः न 
भवति। स्वातन््रयप्रप्तेरनन्तरम्‌ आजीवनं प्रधानमत्रिपदे स्थातुं जननायकेन वैयक्तिकस्तरे 

“ तुष्यतुदर्जनन्याय' आरब्धः। असन्तोषः सेद्धान्तिको वाऽभूत्‌ वैयक्तिको वा 
समाधानं वैयक्तिक प्रदत्तम्‌। तेन देशे सर्वत्र स्वार्थलिप्साया एका परम्परा प्रसृता। 
आरक्षणं काभ्यः जातिभ्यः कृतंस्यात्‌ इति संविधाननिर्मात्मि निर्दिष्टम्‌। कियन्तं 
कालं तत्‌ स्यात्‌ इत्यापि तेः निर्णीतम्‌। कि स्वातन्त्र्यस्य त्रिशत्सु वर्षेषु जातय इमा 
अधिक निम्नगा अभूवन्‌ यत्‌ विशिष्टमारक्षणम्‌ अधुना आवश्यकम्‌? 
इद्‌ सत्यं यत्‌ काश्चित्‌ जातयः स्वप्रगतये साहाय्यम्‌ अपेक्षन्ते। इदमपि 
सत्यं यत्‌ सवर्णाः पारस्परिकेण दम्भेन ग्रस्ताः. अश्रमिणोऽपि अयोग्या अपि 
स्वजातिगोरवेण विशिष्टां स्थितिं वाञ्छन्तः दुष्टायन्ते। किन्तु प्ररनोऽयमस्ति यत्‌ 
किम्‌ आरक्षणं तस्य उपायः? सवर्णेषु यावद्‌ राजधूः आसीत्‌ तावत्‌ उत्तरप्रदेशे 
विहारे वा परिगणितजातिषु एतावत्‌ विद्रेषो नासीत्‌। अस्मिन्‌ सप्ताहे बम्बईतः 
प्रकाश्यमाने ' व्लिट्ज साप्ताहिके' एकः समाचारः प्रकाशितः। तदनुसारं विहारराज्ये 
एकमात्रो हरिजनः भारतीय लोकसेवकः (1.4.58) न्यायपथे विद्यमानोऽपि ` 
पदस्थेन अप्रगतजातीयेन मन्त्रिणा जातिमधिकृत्य तिरस्कृतः! अस्य कारणं किम्‌? 
सूष्टमेव हरिजनैः आरक्षणसुविधया एकम्‌ ई्प्यस्पिदं लब्धम्‌। ईर्ष्येव विद्वेषस्य 
जननी। ततः स्पष्टम्‌ आरक्षणम्‌ ईर्याजनकमेव। 
एकोऽपरोऽपि प्रश्नः। जातिः किं स्थिरा? एकः चर्मकारः ग्रामे जनैः 
तिरस्क्रियमाणो जीवति अपरः च प्रधानमंत्रिस्वप्नान्‌ पश्यति। किमेतो एकजातीयो? 
नात्र आर्थिकवेषम्यस्य प्रश्नः अपितु सामाजिकमनोविज्ञानस्य प्रश्नः? किम्‌ 
उभयम्‌ अपि आरक्षणम्‌ अपेक्षते समानरूपेण! ये अप्रगताः ते सोहार्द स्नेह 
बन्धुत्वम्‌ अपेक्षन्ते। किन्तु तेषाम्‌ अपि कर्तव्यं यत्‌ अयोग्या वा स्याम योग्या वा 
जातिविशेषे लब्धजन्मत्वाद्‌ वयं रसगंगाधरं पाठटयिष्यामः, अभियन्तारो भविष्यामः, 
इति प्रवृत्तिं त्यजन्तु। नाहं ब्रबीमि यत्‌ ते अयोग्या एव। ते योग्या इति कृत्वैव 
आरक्षणस्य का आवश्यकता? 
यदि योग्यतापरीक्षाया व्यवस्था ईदुशी यया ते योग्या अपि सेवां न लभन्ते 
तर्हिं व्यवस्थापरिवर्तनाय प्रस्तावः कार्यः। यदि ते अवगच्छन्ति यत्‌ ते ऽधुना 
यावत्‌ सम्यक्तया न योग्याः ततः ते निःशुल्क सवेतनं वा शिक्षां -दीक्षां च गृहीत्वा 
योग्यतरा भवितुं यतेरन्‌। अन्यथा तेऽनर्थं पाठयिष्यन्ति, देशस्य प्रगतौ हानिं 
करिष्यन्ति। आरक्षणस्य मूल सिद्धान्त एव द्वयोः विकल्पयोः आधृतः-आरक्षिता 
अयोग्या अथवा चयनव्यवस्था तेषाम्‌ अननुकूला। 














केचित्‌ कथयति यत्‌ जनतादलेन स्वकीये निर्वाचनसंकल्पे आरक्षणस्य 
व्यवस्था स्पष्टीकृताऽसीत्‌। 
ततः तस्य दलस्य इद्‌ पावनं कर्तव्यम्‌। तत्र गतांके एव सर्वगन्थया 


उत्तरितम्‌-मा स्वप्नेऽपि मनसि कुरु यत्‌ जनतया जनतादलाय मतं दत्तम्‌, तत्र 
केवलं काग्रेसपराजयाय एव सर्वैः चेष्टितम्‌ 


ततः सर्वगन्धाया एतद्विषयक मतम्‌ इत्थम्‌ अस्ति- 
1. सर्वप्रकारकम्‌ आरक्षणं क्षणात्‌ निरस्यम्‌ 


2. विद्यालया एव विचारणां योनय इति सर्वत्र विद्यालयेषु कृतेऽनिवार्यः 
सार्वजातीयो मासिको निःशुल्को राजकीयो भोजः दीयेत। तत्र सर्वा 
व्यवस्थाऽस्पृश्यैः क्रियेत। 


3. याभ्यो जातिभ्य आरक्षणम्‌ अधुना कृतं कर्तुमिष्टं वा तदीया एव 
युवकाः स्वस्वग्रामे दत्तवेतनाः समाजोत्थानाय नियुक्ताः स्युः। अनेन 
आरक्षणस्य लाभस्तेभ्यो मिलि ष्यति समाजस्य हानिरपि न भविष्यति! 

तेभ्यः अनियुक्तिवृत्तिः (-लाणष्ाला। ^ 110 मश्चा०९) अपि दातु 


व्यवस्था क्रियते। 
4. सेवानियोजनविधौ यथा एतान्‌ प्रति कश्चिदपि अन्यायो न स्यात्‌ तथा 
परिवर्तनं कार्यम्‌। 


2.2/4-5/1978 


भाषा केवलं भावसंक्रमण माध्यमम्‌ 


एकेन सर्वगन्धायाः सुहृदा विदुषा सम्पादकाय कथितम्‌-यदा हि शब्दशुद्धेः 
उपरि विचारः सर्वगन्धायां क्रियते तदा कि संस्कृता-तुल्याः असाधवः शब्दाः 
प्रयुज्यन्ते। तेषामयमाशयः-द्विविधा सरणिः भवितुमर्हति। एकस्यां शब्दशुद्धेः 
कटठोरनियत्रणं द्वितीयस्यां च अनियत्रितः स्वाभविको विकासः। स सुहद्‌ विद्वान्‌ 
रीडरपदभाक्‌ स्वपुस्तकानां प्रदर्शिन्याः विक्रयपीठ आसीन आसीद्‌। सर्वगन्धोत्तर 
श्रवणात्‌ पूर्वमेव संभावितविपुलग्राहकशक्तिं कचन विभागाध्यक्षं वीक्ष्य स सुहृद्‌ 
परावृत्य हठादेव उत्थाय तमनुजगाम। तत एतदुत्तरम्‌। 

वस्तुतो द्विविधेयं प्रणाली पृथक्‌ स्थिरता लाभस्य अपेक्षया हानिम्‌ 
अधिकं करोति। कठिननियन्त्रणप्रणाली भाषां हत्वा ताम्‌ अध्येयविषयं करोति। 
अनियंत्रितविकासश्च प्राकृतापभ्रशक्रमेण परस्परं मूलतश्च भिन्ना अनेका भाषा 
उत्पादयति। उभयोरपि एेकात्म्यम्‌ अनिवार्यम्‌। नियत्रितविकासेनैव भाषा स्वस्था 
भवति। कि संस्कृता कदापि लोकभाषा आसीत्‌? कदा आसीत्‌? के तदातनाः 
कवयः? यदि भासकालिदासरचनासु अपि टीकाकारा असाधून्‌ प्रयोगान्‌ पश्यन्ति 
तर्हि कुत्र साधुता? नहि कदापि वैयाकरणाः प्रमाणं भवितुम्‌ अर्हन्ति। अनेकत्र 
व्याकरणनियमाः स्खलन्ति। बाहुलकात्‌, लोकात्‌, व्यवस्थितविभाषया, ज्ञापकात्‌, 
व्याख्यानात्‌ इति प्रभृतीनि व्याकरणवचनानि किं ज्ञापयन्ति? व्याकरणं सदा 
अपूर्णम्‌ इत्येव। 


साम्प्रतिकेऽपि हिन्दी भाषाऽस्योदाहरणम्‌। या भाषा हिन्दीति अधुना 
कथ्यते सा कश्चित्‌ महावीरप्रसादद्विवेदी प्रभृतिभिः नियंत्रितविकासेन स्वरूपं 
प्रापिता। सा न कस्यचित्‌ मातृभाषाऽपि तु पुस्तकभाषेव। मेथिली तस्या एव 
उपभाषाऽऽसीत्‌। अधुना सा स्वतन्त्रा भाषा कथम्‌? बगभाषायां तु शुद्धबागला- 
चलतीवांगलेति भेदः पाद्यक्रये स्वीकृतः। एतेन इदं सिध्यति यत्‌ नियंत्रणविकासयोः 
एकाधिकरणत्वं भाषास्वास्थ्याय आवश्यकं नो चेदेकत्र मृतिः अपरत्र 
लोपोऽवश्यंभावी। 


आंग्लाभाषाया अयमेव गुणः तस्य महत्वे हेतुः। वेज्ञानिक-वेधिक- 
दार्शनिकग्रन्थेषु या आंग्लभाषा प्रयुज्यते ये शब्दा निर्मीयन्ते ते कि 
व्याकरणरूढिसम्मतेः अनुसारम्‌? किं संस्कृतायां सर्वे शब्दाः प्रकृतिप्रत्ययजा 
एव? पतद्धशब्दस्य निष्पत्तिः पतेः अद्ध चूप्रत्ययकल्पनया क्रियते तर्हिं कथं न 
अम गत्यादौ धातोः एरिकाप्रत्यये अमेरिका, कृ धातोः आईइष्टप्रत्यये क्राइट इति 
सर्वमेव संस्कृतं भवेत्‌। किन्त्वीद्शी चेष्टा विश्वभाषावेज्ञानिकानां पुरत उपसहासायेव 
 भविष्यति। तस्माद्‌ ये ये भावाः नूतनाः स्फुरन्तु तदर्थं सावधानेन शब्दनिर्माणं 
कार्यम्‌ तत्तद्भाषायाः शब्दाः ग्राह्याः; यत्र अधिकं विप्लवः, अर्थसंकरः संदेहो 
वा भवितुं न संभाव्येत तत्र भाषायां समरूपताये वाक्यरचना-सोकर्याय च शब्दस्य 
स्वरूपे, लिंगे, नित्यवचनत्वे वैकल्पिकत्वं स्वीकार्यम्‌। नो चेत्‌ “यावत्‌ त्वं 
पाणिनेः पिता.कात्यायनस्य पितामहः, पतंजलेश्च प्रपितामहो न भूयाः तावत्‌ 
एकमपि पदं न लिख न वद, अन्यथा गृध्रा इव शवे वैयाकरणाःत्वाम्‌ उत्कृत्य 

भक्षयिष्यन्ति। समर्थः पदविधिः इत्यधुना समर्थः भाषाविधिः बोद्धव्यः। विश्वेऽधुना | 
विषयाणां संख्या वर्धनात्‌ आंग्लादिषु 'विषयविशेषावबोधानुकूला भाषा (एपालाजा। | 
41180886) इति सिद्धान्तः स्षुरति। तदनुसारम्‌ संस्कृतसेरपि चेष्टितव्यम्‌। 

भाषा केवलं भावसक्रमणमाध्यमम्‌। तत्निरपेक्षा भाषाशुद्धिः बुद्धिभार एव। 


9. -0/17 (8 


न केवलम्‌ उपदेशः, कर्मणा उदाहरणानि देयानि 


महाराष्ट, तमिलनाडो, उत्तरप्रदेशे, विहारे च ये संघर्षा अभूवन्‌ ते 
वर्गसंघर्षस्य फलानि इत्यत्र न कोऽपि सन्देहः! तेषां तात्कालिकं कारणं किमपि 
दुश्यते किन्तु मूलं तदेव। समाजस्य निम्नवर्गीय काग्रेसशासनेन दीर्घकालं यावत्‌ 
या आशाः प्रदर्शिताः मताकर्षणाय च निर्वाचनघोषणासु यावन्तो विश्वासाः 
प्रतिश्रुताः तावन्तः शीघ्रं पूरयितुं भारतवर्षवत्‌ जटिलसमाजसंरचनायां न संभविनः 
अल्पसंख्यकसमस्या, भाषासमस्या आर्थिकवेषम्यसमस्या अपि तथेव भयंकरा 
यथा अप्रगत-परिगणितजाति समस्या; काऽपि समस्या एकाकिनी अपराभिः 
असम्बद्धा नैव नैव समाधातुं शक्यते। भारते धर्मस्य स्वरूपभ्रंशो जातः। पाषण्ड 
एव धर्मत्वेन स्वीकृतः, क्षत्रियादपि अधिकः अधिकारलोभी, वेश्यादपि अधिकः 
धनार्थी, श्रादपि अधिकः आहारनिद्राभयमेथुनासक्त ः स्वं ब्राह्मणं कथयित्वा ' स्वं 
स्वं चरित्रं शिक्षेरन्‌ सकाशाद्‌ अग्रजन्मनः' इति घोषां कर्तुं समुत्सहते। अथ च 
केवलं तिलकयज्ञोपीवेतन धार्मिकमन्यायते यत्र कश्चित्‌ तस्य समाजस्य आयति 
इयमेव भविष्यति। 





अधुना पश्चिमदेशीयपत्र-पत्रिकासु जनताकाग्रेसयोः संघर्षो न. तावत्‌ 
साटोपं प्रकाश्यते यावत्‌ अयं वर्गसंघर्षः। तस्य कारणं स्पष्टम्‌। जनजीवनं मूलं, 
सर्वकारः तस्यफलम्‌। मूलं फलात्‌ अधिकं महत्त्वपूर्णम्‌। प्रजातन्त्रे जनताया 
मार्गनिधरिणं सर्वकारस्य दायित्वं नास्ति। जनताया इच्छापालनमेव तस्य कर्तव्यम्‌ 
अधिकारश्च। यदैव कोऽपि बलाद्‌ अनिच्छतां नियत्रणं कर्तु चेष्टिष्यते तदेव स` 
प्रजातत्रं हित्वा अधिनायको भविष्यन्‌, निन्दयित्वा दूरीकरिष्यते। प्रजातन्त्र काऽपि 
शासनपद्धतिः नास्ति अपितु जीवन पद्धतिः अस्ति। 


स्वतन्त्रतादिवसेऽस्माभिः चिन्तनीयम्‌-कि स्वतन्त्रतापदस्यार्थः निस्त॑त्रता? 
किम्‌ अनधीने स्वाधीने च किमपि अन्तरं नास्ति? वयं स्वधीना न अनधीनाः, 





स्वत॑त्रा न तु अतन्त्राः। वयं सर्वे सर्वकारः, नहि नहि सर्वकारस्य अपि स्वामिनः, 
अस्मासु गुरुतरं दायित्वं निहितम्‌। न अधना कोऽपि राजा यस्य वय प्रजाः, 
यस्माद्‌ वृतिं गृहीत्वा तस्य प्रीणनमेव कर्तव्यस्य इतित्वम्‌ स्यात्‌। यतः कुतोऽपि 
वृत्तिं गृणतां सर्वेषां कर्तव्यं सर्वान्‌ प्रति वर्तति। व्याकरणाध्यापको यदा वेतनं 
लभते तदा केवलम्‌ अडइउणपाठनेन तस्य कर्तव्यता न समाप्यते। स्वगृह कुटुम्बिजनान्‌ 
यदि स कर्तव्यं न बोधयति, समाजं प्रति उदात्तं भावं स्वयं दधत्‌ तेषु अपि न 
संस्थापयति, यदि केवलं “* कथमुद्रपोषणं स्यात्‌ कथं परस्वं गृहे आगच्छेत्‌! 
इत्येव शिक्षयति तर्हिं स स्ववेतनं न निस्तारयति। 

न केवलम्‌ उपदेशः, कर्मणा उदाहरणानि देयानि। अवकाशेषु ग्रामेषु 
गत्वा कस्यचित्‌ दरिद्रस्य छादनपरलनिर्माणे, भित्तिनिर्माणि च स्वश्रमेण योगदानं 
कृत्वा यत्‌ सुखं लप्स्यते तत्‌ शतेन वेदान्तैः अप्राप्या, यत्‌ ब्राह्मणत्वं साधिष्यते 
तस्य सम्मुखं कोऽपि शूद्रः आन्दोलनं न करिष्यति। 

सत्यं, निम्नव्गीयेः यः: पन्था हिंसाया अवलम्ब्यते सोऽत्यन्तं दष्टः 
गर्हणीयः च, कदाचित्‌ ते घोरदण्डपात्राणि इत्यपि सत्यम्‌; किन्तु कौदृशं ते 
ब्रह्मवर्चस्वं, कौदृशस्ते प्रकाशः यद्‌ अवर्चस्विनो न परास्ताः, तमो न दूरीकृतम्‌। 
दस्युः यैः वाल्मीकिः ऋषिः क्रियेत त एव विप्राः। ये स्वान्‌ धार्मिकान्‌ कथयन्ति 
ते जागरिता भक्न्तु धर्मस्य सत्यं स्वरूपं--ते गुणा ये मानवं पशुभ्यो 
विविञ्चन्ति-कर्तव्यपालनं, स्वार्थत्यागः, कर्मठता, पाषण्डत्यागः ‹ शुनि चैव 


श्वपाके च समदरशित्वम्‌' इति प्रभृति व्यवहारेण दर्शयन्तु, तदेव देशः स्वतन्त्रो 
भविष्यति अन्यथा अतन्त्र: स्यात्‌। 


2.4- 5/6-8/1978 


मंदिरे प्रभूतस्वर्णराशेः का नामोचिती 


आन्ध्रप्रदेशे तेलुगुदेश-नाम्ना दलेन सर्वकारो रचितः। अयं प्रदेश इन्दिरायाः 
शक्तित्वेन अद्यावधि अमन्यत। हठात्‌ तत्र ईद्शे पराजये को हेतुः। आपत्‌कालिक 
अधिनायक वादि-शासनानन्तरं यदा इन्दिराया उत्तरभारते महान्‌ पराजयोऽभूत्‌ तदा 
दक्षिणे भारते तया विजय एव लब्धः। ततः तया “अयं निजः परः' इति 
सिद्धान्तमाश्चित्य अगृहितपक्षपात-राजनीतेः एका परम्परा उप्ता। तत उत्तरभारतेऽधुना 
कोऽपि जनः सम्प्रति स्वकुटुम्ब-कृते निजपदस्य दुरुपयोगं निन्दनीयं न मनुते, न 


च तं कृत्वा लज्जते अपितु साटोपं घोषयति-सर्व एव निजं जनं रक्षति! विभर्ति! 
तत्कृते नियमावहेलनं कृत्वा कुटुम्बदायित्वं निर्वहति, 

एतत्सिद्धान्तातिदेश एव अयं पराजयः यदा अयं निजः परो वेति 
मूलमन्त्रः तर्हिं कथंकृत्वा आन्ध्राणां विषये उत्तरप्रदेशीयः निर्णयं करोति? 
पदाप्तये संघटित-विरोध पक्षापघटनाय सा मिथोविरुद्ध-समूहान्तत्र तत्र क्षत्र 
निरमात्‌। ते समूहा एव पृथक्त्व-शक्तीः अवर्धयन्‌। निज-पक्षीयेष्वप्यविश्वासं 
कुर्वती सा राज्येषु मुख्यमन्त्रिणोऽपि निजमन्तरिपरिषन्मन्त्रिण इव यथेच्छं परिवर्तितवती। 
संक्षेपतः देशो संघीय शासन-प्रणालीं समापयितुं सा चेष्टितवती राष्टैकतासूत्र 
संस्कृतभाषा क्वापि तदीयकार्यक्रमे न (विंशतिसंख्याविभक्ते)विद्यते। तत्र पृथक्‌ 
पृथक्‌ हितानां संग्रहो नतु सामूहिकहितसमन्वयः। ततः फलम्‌-- देशः प्रगतिनाम्ना 
विश्युङूलतामशिश्रिपत्‌। 

यः चित्रपटे "भगवान्‌ इति नटितवान्‌' स॒ एव भगवान्‌ इति मतो 
दशवासिभिः। इद्‌ न केवलमुपहासपदम्‌ अपि तु लज्जाजनकमपि। इयं भारतीयानां 
बहुमता बुद्धिः। रामलीलायां यो बालको रामाभिनयं करोति तदीयचरण-वन्दनं 
भारते क्रियत एव। तमिलनाद्‌ ततः तेलुगुनाङु....... वर्धताम्‌ अभिनयः. 


काशीविर्वनाथस्य अर्धस्वर्णपत्राणि चोरितानि। सर्वकारो न चौरान्वेषणे 
सफल इति भक्ता आन्दोलनपराः। शंखध्वनिं कृत्वा सर्वकारं जागरयितुं चेष्टन्ते। 
हंहो यस्यासनात्तस्य वर्तमानतायां चोर्यमभवत्स विश्वनाथः प्रथमं दण्ड्यः, 
कथमसौ विश्वनाथो यः: पश्यन्नपि चौर्यन्न वारयति। इत्थमशक्तं शिवं विश्वनाथ 
इति मन्वानैः कथमयं वराकः सर्वकारो निन्द्यते, नहि कथं विङ्वनाथ एव 
क्लैव्याय धिकाक्रियते। इत्थमेव समीक्ष्य दयानन्दस्वामिनार्यसमाजस्य माध्यमेन 
जागरणस्य चेष्टा कृता. किन्तु तथापि बहुसंख्यका हिन्दवो न जागरिताः। ते 
सम्पत्यपि कष्टार्जितां निजसम्पदं वज्चनैकजीविभ्यो महन्तनामधारिभ्य ईश्वरशिरस्येव 
सर्वमकृत्यं कुर्वाणिभ्योऽनर्जकेभ्यो भूगोलविशालतुन्देभ्यो दत्वा पसन्ना भवन्ति? 
वस्तुतो धर्मस्थनानि निरीहाणामशिक्षितां वजञ्चनाये निर्मिता आतंकशाला एव 
संति, यावत्रीघ्रं तत्समाप्तिस्तावदेव वरं भवेत्‌। 


आर्थिकेऽस्मिन्समये मन्दिरे प्भूतस्वर्णराशेः का नामोचिती? तत्सर्वमेव 
धनं संस्कृतप्रचार्थमेव व्ययितं सर्वकारो बलात्कारेण गृह्णातु। नहि शोभते स्वण्विष्टितो 

भगवान्‌सामन्तीयविलासस्य निदर्शनरूपेण भोगोपदेशकुशलः। ` 


पुरस्कार सम्मानयोः प्रयोजने फले च किमपि अंतरं वर्तते न वेति प्रश्नो 
महत्त्वपूणो भवतीति बहुभिर्न बुध्यते विशेषतश्च तद्ानाधिकृतेः। संस्कृत-अकादमी- 
पुरस्कारान्वीक्ष्य तत्त्वमिद्‌ं विशेषतो भाति। अतिवृद्धेभ्यो धनदानेन किम्‌ 2 
तदुपभोगं तु तेषां पोत्राः "हलो डर्लिङ्, ग्रेम्पा अ ग्रेट्‌ पेंडट रेअलि' इति वदन्तः 
करिष्यन्ति। धनं तु सेवाभावेन संस्कृतप्रचारे लग्नेभ्यो युवेभ्यो देयम्‌। वृद्धेभ्यो मानो 

देयो न तु धनं कितु यदि ते विपन्नाः तदा योग्या वृत्तिर्दया। | 


6.8-9/11-01/1982-1983 


ईरवर भक्तिरूपा संस्था ऽधुना अकल्याणाय कल्पते 

नियमानां दृढता कि प्रगतिशीलताविरोधिनी ? परस्मिन्नेव दिने एकः 
चिन्तको मामुक्तवान्‌- अस्तीति ! वस्तुतः सर्वे नियमाः सापेक्षा इति सिद्धान्तं यदि 
ओचित्याद्‌ अधिकः दूरं कश्चित्‌ नयेत्‌ तर्हिं सोऽपि स्वकृते एव जाले गृहीतो 
भविष्यति। जैनानां स्यादवादसिद्धान्त इव सपक्षतायाः सिद्धान्तोऽपि तेनैव सिद्धान्तेन 
बाध्यते। यदि कश्चित्‌ अपि सिद्धान्तः न शाश्वतः किन्तु सापेक्षः तर्हि 
' सर्वसापेक्षम्‌' इति सिद्धान्तोऽपि शाश्वतो भवितुं नार्हति, अर्थात्‌ कश्चित्‌ 
सिद्धान्तः क्वचित्‌ कदाचित्‌ निरपेक्षोऽपि भविष्यति इति सापेक्षतासिद्धान्तेनैव 
सिध्यति। रहस्यं त्विदं प्रतिभाति-- सामान्यव्यवहारे नियमानां दृढतयाऽनुपालनं 
प्रगतिशीलता एव। सत्यावश्यके नियमा एव परिवर्तनीयाः। नियमानुपालने दढतैव 
प्रगतिशीलता, किन्तु ते नियमाः परिवर्तनमर्हन्ति न वेति शश्वत्‌ विचारणीयम्‌। ये 
तथा न विचारयन्ति तेऽप्रगतिशीला, ये विचारायन्ति ते प्रगतिशीलाः। नियमे 
वर्तमानेऽपि, पालनाय स्वीकृतेऽपि तस्याननुपालनं, यद्‌ वा नियमानाम्‌ अस्वीकरणं 
तु उच्छुखलता पशुत्वोन्मुखतो प्रगतिविरोधितैव। नियमाः कचिल्‌ लाभं कुर्वन्ति 
काचिद्‌ हानिम्‌ अपि। हानिनिवृक्तिपूर्वकं लाभप्रवृत्तिः नैव संभवति इति समये 
समये नियमान्‌ परिवर्त्य नियमकृतहानिः दूरी क्रियते। सम्पूर्णः समाजः जरिलतमा 
संरचना। सर्वे नियमाः सर्वेः समानरूपेण न बुध्यन्ते, अवधार्यन्ते पाल्यन्ते वा। 
ततः एका विषमता उत्पद्यते। यदेयं विषमताऽत्यन्तं स्फटा भवति, नियमाः 
परिवर्तनीयाः। 


एकमुदाहरणम्‌। सर्वेषां सर्वं व्यवहाराः राज्ञा तत्स्थानी येनाधुनिकेन राज्येन 

वा न द्रष्टुं शक्या इति समाजव्यवस्था संपादनाय बुद्धिमद्धिः सर्वशक्तिमान्‌ 
सर्वद्रष्टा ईश्वरः निर्मितः-तद्धयेन सवं नियमान्‌ पालयेयुः इति। केचित्‌ समाजे 
चाटुवाक्येः तं प्रसाद्य सन्तुष्टाः अपराधे प्रवर्तन्ते। ईश्वरः सर्व कर्तुं समर्थः 
दुष्कृतकारिणेऽपि सत्फलं सुकृतिनेऽपि दुष्फलम्‌ इति मत्वा परमकारुणिक रूपं 
मनसिकृत्य कर्म प्रति शिथिलाः पराश्रयेकमात्रलक्ष्याः, समाजस्य प्रगतिं रुद्धवन्तः। 

वृन्दावनं गत्वा पश्य कियन्तो जना निष्कर्माणः, विज्ञानं निन्दन्तोऽपि विद्युद्यजनशीतले 

कक्षे विन्ञानोत्पादिते उन्लपिलोशयने स्वपन्ति। ततः समाजकल्याणाय सज्जनैः 

स्थापिता ईश्वरभक्तिरूपा संस्थाऽधुना अकल्याणाय कल्पते। साऽधुना परिवर्तनीया। 

इयं प्रगतिशीलतैव। 


९ > ९ 


लक्ष्मणपुरविश्वविद्यालये परीक्षा नाम संघर्षः प्रारब्धः। विश्वविद्यालयेन 
स्तररक्षणार्थ व्यक्तिगतरूपेण परीक्षां दातुम्‌ अनुमतिः न दत्ता किन्तु परीक्षादिवसपर्यन्तं 
छात्राणां प्रवेशोऽनुमतः। कथमेते छात्राः संस्थागताः! केवलं शिक्षणशुल्क प्रदानेन 
एव कि संस्थागतत्वं भवति? व्यक्तिगतः छात्रः अपि पंचषमासान्‌ प्राक्‌ 
परीक्षापत्रं प्रेषयति, इतस्ततोऽध्ययनं करोति। सर्वत्र व्यक्तिगतपरीक्षाये अनुमतिः 
दातव्या। यदि शिक्षकाः ज्ञानं दास्यन्ति तर्हिं शिष्या आगमिष्यन्ति एव। केवलं 
शिक्षकपदाधिकारेण शुल्कग्रहणं क्रियेत स्वयं पठित्वा परीक्षाम्‌ उत्तर्तुं समर्थः 
तर्हिं कथं बलात्‌ शिक्षणं तस्य शिरसि स्थाप्यते। यदि मूखोऽपि परीक्षामुत्त्त 
शक्तः तर्हिं परीक्षा एव दूरीकरणीया। सेवानियोजकाः एव योग्यतां परीक्षन्ताम्‌, 
शिक्षकाः केवलं पाठयन्तु। 


2.6/8-9/1978 


शद्रोत्थानं यद्वा ब्राह्यणानामनुगमनम्‌ 


इन्दिरागान्धी कर्णाटकप्रदेशे चिक्मगलुरुतः संसद उपनिर्वाचने प्रत्याशित्वं 
स्वीकृतवती। यद्यपि इदं सत्यं यद्‌ दक्षिणभारतीयानां जागरूकतया तत्रत्य- 
राज्यसर्वकाराणां सावधानतया आपत्कालेऽपि इन्दिरागान्धी तत्सर्वदुश्चरितं कर्तुं न 
समर्थाऽभवत्‌ यत्‌ ओत्तरेषु कृतवती तथापि सति अवसरे तत्रापि सा न करिष्यति 
इत्यस्य आश्वासनं नास्ति। अन्यतः इदमपि सत्यं यत्‌ जनतासर्वकारसदस्याः 

स्ववेषम्यं दूरीकृत्य स्वार्थात्‌ उपरि उत्थाय देशप्रगतये किचिदुल्लेखनीयं कर्तुम्‌ 
असमर्थान्‌ स्वान्‌ साधु प्रत्यपादयन्‌। यथा हि सर्वगन्धया पूर्वमेव उक्तं, प्रक्षावन्तः 
मार्च 77 निर्वाचनेऽपि जनतादलम्‌ अनुपयुक्तं जानन्तोऽपि केवलं प्रजातन्त्रोच्छंदभिया 
इन्दिरादलं तिरस्कृतवन्तः। इन्द्राया रक्ते प्रजातन्त्रबोधो नास्त्येव। सा न विदुषी 
इति न कथ्यते, सा प्रजातन्त्र न जानाति इत्यपि न कथ्यते। वस्तुतः सा अत्यन्तं 
विदुषी इति कोरिल्यायते। सा निर्वाचने जेष्यति, स्यात्‌ वर्षपञ्चकेः प्रधानमन्त्रित्वम्‌ 
अपि स्वकुशलकूटनीतिवशात्‌ प्राप्नुयात्‌, किन्तु तत्न भारतश्रेयसे। मुद्राराक्षसं पाठं 
पाठं बहुधा मे मनसि अभूत्‌-कस्यचित्‌ पुरुषस्य मित्रं शूलारोपणे संयोज्य 
मेत्रीपालनदृढस्य तस्य पराजयस्वीकाराय विवशीकरणं किं शास्त्रज्ञत्वम्‌ ? उत 
निकृष्टतमः अपराधः? निरपराधान्‌ शलाधिकृतान्‌ घ्नन्‌ कौटिल्यः किं प्रशस्यः? 
सुन्द्रदस्यो:, राजनस्य छात्रस्य च घटनाः यैः विस्मार्यन्ते, ते कि प्रेक्षावन्तः ? न 
सर्वगन्धा दुष्टराजनीतिक प्रचारे सक्ता भवितुमिच्छति किन्तु ये खलु अप्रसिद्ध 
अधनाः दलिताः, प्रचाराय असमर्थाः तेऽपि प्रत्याशिनः सन्ति। कि राजनैतिकदलव्यूहं 
भारतीयः भक्तुं कदाऽपि समर्था न भविष्यन्ति 2 कि विज्ञापनमेव व्यक्तित्वस्य 
निकषः ? महानपि अपराधः धन-वुद्धि-नीति-प्रचारादिबलेन निर्वाचने जित्वा 
म॑त्रिपदं लब्ध्वा अपलोपयितुं शक्यत इति भावनैव समाजेऽपराधप्रवृत्ति जनयति। 
राजसेवकः, शिक्षकः, वेद्यः इति प्रभृतयः स्वप्रज्ञाबलेन स्वपदं लभंते। स्वकार्ये 
कोशलं यदि तेषाम्‌ अस्ति अन्ये दोषाः क्षम्यन्तामपि नाम यतः तेषां यत्‌ पदं तत्न 
समाजेन दत्तम्‌, तैः एव अर्जितम्‌ (यदि न राजनीतिकै: तत्राऽपि हस्तो दत्तो 
भवेत्‌) , किन्तु यत्‌ पदं निर्वाचनेन लभ्यते तत्तु समाजसेवाया एव पुरस्कारः। 


| यः खलु नागरिकः जाति-स्थान-व्यक्ति-दल-स्वार्थस्य दुष्ट्या मतं ददाति 
स लाभस्थाने हानिं लभत एव। सा हानिः दृष्टा वा स्यात्‌ न वा स्यात्‌ किन्तु 
अस्त्येव। दुष्टं ब्राह्मणं जातिवादेनैव यदि कोऽपि ब्राह्मणः निर्वाचने वरति तर्हि 
लाभस्य सत्यवसरे स दुष्टः अब्राह्मणे: मिलित्वा ब्राह्मणान्‌ अधिक्षिपति। एवमेव 
यदि शुद्रत्वमात्रेण शूद्राः कमपि दुष्टं शुद्र वरन्ति तर्हिं स दुष्टः स्वयमेव भूरि 
अर्जयन्‌, विविधं भुञ्जन्‌, स्वं श्रेष्ठं मन्वानः ब्राह्मणे: साक सम्बन्धं स्थापयितुं 
प्रवृत्तो भवन्‌ नीलश्गालायते। केवलं स्वार्थाय एव स जातिवादघोषं करिष्यति। 
कति शुद्रजातीयाः मन्त्रिणः स्वग्रामीणे गृहे गत्वा शृद्र-संस्कृतिं रसन्ति? ते 
वस्तुतः संस्कारादौ ब्राह्मणान्‌ अनुसरतु चेष्टन्ते अर्थात्‌ ब्राह्मणत्वस्य श्रेष्ठत्वं 

प्रतिपादयन्ति। स्त्रीपुंससम्बन्धाः शुद्रसंस्कृतो अधिक मुक्ताः, आर्याः, समत्वाधारिताः 
वे्ञानिकाः प्रगतिशीलाश्च। तान्‌ त्यक्त्वा कृत्रिमाणां व्यवहाराणां ग्रहणं शद्रोत्थानं 
यद्‌ वा ब्राह्यणानुगमनम्‌ 
तस्मात्‌ सर्वस्य नागरिकस्य कर्तव्यं यत्‌ स राजनीतो सामन्तवादं नाशयित 
स्वधनं, स्वसमयं, स्वश्रमं च विनियोज्य अप्रसिद्धं, सामान्यं, निर्धनं, चाटुकारः 
अव्यूटढ प्रत्याशिनं जापयितुं निःस्वार्थं बद्धपरिकर: स्यात्‌। 
2.7/9-10/1978 


राजनीतिः धर्मं निरपेक्षा स्यात्‌ 


अन्तत इन्दिरागांधी विजयं लब्धवती। सर्वगन्धया पूर्वमेव उक्तमासीत्‌ सा 
जेष्यति इति। राजनीतेः इयमेव विडम्बना। यदि इन्दिरागांधीसदशी महिला, 
यस्याः प्रधानमंत्रित्वे तदभूत्‌ यदग्रे नादिरशाहोऽपि कम्पेत, पुलिस जनस्यार्थोऽभूत्‌ 
मिथ्याचार-हिसाऽन्याय-पाशविकतायाः समवायः, विंशतिसूत्रचतुःसूत्रकार्यक्रमस्य 
अगायकः मानवताधिकारेभ्योऽपि रहितः दयास्पदस्याऽपि तिरस्कार्यः भयेक 
वेदनाधिकारी अभूत्‌, तद्गायकश्च सर्वविधापराधस्वतन्त्रः जगर्ज, यस्याः शासने 
न तु पुरुषस्य शरीरं, चिन्तनं वा सुरक्षितम्‌ आसीत्‌ न वा स्त्रीणां शीलम्‌ सेव, 
ना सैव.....पुनः महता मताधिक्येन जितवती! नानेन सर्वगन्धाऽऽश्चर्य प्राप्ता। 
सा जानाति यत्‌ यादशी जनता भवति तादुगेव शासनं तया लभ्यते तादश एव 
प्रतिनिधिः तया त्रियते। आश्चर्य तु इद दृष्ट्वा भवति यत्‌ उत्तरप्रदेशेऽपि स्वान्‌ 
सबुद्धीन्‌ ब्रुवन्तः केचित्‌ मोदं प्रकटयन्ति। 

मोरारजीमंत्रिमंडलस्य कुशासनं वीक्ष्य यदि इन्दिरायै जयं दत्तवन्तः 
चिकमंगलुरुजनाः तर्हिं न ते भृशं निन्दनीयाः। किन्तु अयम्‌ अवसरो हर्षस्य 
नास्ति। साम्प्रतम्‌ इन्दिराजयेन जनतादलनाम्नो मेलापकस्य काचिद्‌ दृढता 
सम्पादयिष्यते। जनतादलविखण्डनस्य यानि बीजानि दृश्यन्ते स्म तानि 
स्वार्थहानिभयरूपेण आवरणेन आवरिष्यन्ते। कस्मैचन कालाय धरुवीकरणप्रक्रिया 
स्थगनं प्राप्स्यति। दलद्रयस्यैव स्थितिः श्लाध्या, सेव धरुवीकरणमिति न मन्तव्यम्‌ 
धुवीकरणं स्थूलसिद्धान्तानुयायि भवेदिति महत्त्वपूर्णम्‌। दलस्य संरचना, 
दलान्तर्गतपुरुषाणां तदनुयायिनां च स्वार्थरक्षणाय न क्रियते, एतादशानि दलानि तु 
अपराधिनां भवन्ति; राजनीतिकदलानि तु ' शासनप्रणालीगतमतेक्येन ' निर्मीयन्ते। 

भवतु, इदं निश्चितं यद्‌ विजयेनानेन स्वार्थाधारितकू टनीतिपरम्परा भारतवर्षं 

 दुढमूलेति सिद्धम्‌। 

| इन्दिरागान्धिप्रतिद्रन्दिषु केन्द्रसत्तास्थितदले वा इयं परम्परा नास्तीति न 
साध्यते किन्तु सिद्धापराधा (न न्यायालये किन्तु, अस्माभिः प्रत्यक्षं दृष्टत्वात्‌) अपि 
कूटनीतिचतुरा सा प्रशस्यते इति खेदावहः। जनतासर्वकारो न पोषणीय इत्यंशे एव 
जयस्य साधुता। किन्तु अनेकेषु इन्दिरादलीयसमाचारापत्रेषु सम्पादकोयानि 
कथयन्ति--अनेन विजयेन चिकमंगलूरुनिवासिभिः तत्सर्व समर्थितं यत्‌ इन्द्रिया 
आपत्काले विहितम्‌। नेयं व्याख्या स्वीकर्तुं शक्यते। नहि चिकमंगलुरुवासिनः 
भारतीयत्वात्‌ निरर्थं पीडितान्‌ उत्तरदेशीयान्‌ स्वीयान्‌ बन्धून्‌ उपेक्षितुं सहन्ते। 


स्वा्थेकमूलराजनीतेः निदर्शनम्‌ केन्द्रशासनाद्‌ अकालि दलमंत्रिणोः 
त्यागपत्रम्‌। कि दलनेतृणां दायित्वं केवलं स्ववर्गीयेषु वर्गभावनाम्‌ उत्तेजय्य 
स्वपक्षे तेषां मतसंग्रह एव अस्ति 2 अकाली वा स्यात्‌ निरंकारी वा स्यात्‌ सर्वः 
स्वधर्मसम्मेलनं कर्तुं साधिकारः। परधर्मनिन्दनं यदि स करोति तर्हिं तदर्थ 
दण्डविधिः व्यापारणीयः न्यायप्रक्रियानुसारेण। परधर्मोत्सवे विघ्नोत्पादनाय कस्म 
अपि अनुमतिः दातुं न शक्यते। एतादृश्याम्‌ अवस्थायां सम्प्रदायनेतारः सम्प्रदाये 
स्वकोय-जनप्रियताहानिभयात्‌ स्वसम्प्रदायदोषं जानन्तोऽपि न केवलं मोनमेव 
अवलम्बन्ते अपि तु प्रायः भावनायाः स्वपक्षे शोषणार्थं सक्रियाम्‌ अंशभागितामपि 
प्रदर्शयन्ति। अत्रैव धर्मः (संप्रदायः) अपराधी। 


कोऽपि मंत्री (गृहे स किमपि करोतु) स्वमत्रित्वकाले कुत्राऽपि 
धर्मसम्प्रदायकार्यक्रमेषु नोपस्थास्यति, सर्वकारीयद्रव्येण कस्याऽपि सम्प्रदायस्य 
केनापि प्रकारेण साहाय्यं न करिष्यत इति दृढो नियमः कार्यः। अन्यथा स्पर्धा, 
ततश्च संघर्षोऽवश्यंभावी। 





2.8/10-11/1978 


सस्कृताभाषा त्रिभाषासूत्रात्‌ पृथक्कृता 
प्रायः द्विवर्षानन्तरं सर्वगन्धा स्वरसिकान्‌ प्रत्युपतिष्ठति; न ज्ञायते पुनर्जन्म 
गृहीत्वा वा प्रलयकालरूपा वा। अत्रान्तरे बहु व्यतीतं बहिरन्तश्च तस्य सर्वस्य 
संसूचनमसम्भवम्‌ । तथापि क्रमशो यतिष्यते तद्विषयेऽपि। संक्षेपतः 
कार्यव्यापृतपुरुषसूचीस्थितानां नाम निरस्यते यतो न ते स्वपदसदृशं किमपि 


॥ि [रा | | =) 

कुतवन्तः। तत्र किमपि वेधानिकं परिवर्तनं नास्ति, तेषां नामानि कृतित्वाशया तत्र 
निवेशिता आसन्‌ किमपि दायित्वसर्जनं विनैव। सर्वगन्धायाः प्रवेशांके अस्माक 
कर्णधारा इतिनाम्ना पूजितो मार्तण्डः तमसाच्छन्नं सम्पादक सर्वगन्धां च तमोभयात्‌ 
परित्यज्य मृताण्डजातत्वं समर्थयन्‌ पृषोदरमूलत्वं साधितवान्‌ । 
> > > 

संसदोऽध्यक्षः श्री बलिरामः केचिदपरेऽपि संसत्सदस्याः संस्कृतभाषायां 
सदस्यताशपथं गृहीतवन्त इति वार्ता न जाने कति सहदयान्‌ परमरमणीयास्वादस्य 
समुद्रे निमज्जयष्यिति। इन्दिरया पुनर्विजयानन्तरं स्वकार्यविधो महत्त्वपूर्णं परिवर्तनं 
कृतमासीत्‌। युवकाग्रेसस्य उदण्डतां विहाय तस्या दलं साधुनीतीः प्रादर्शयत्‌। तया 


तुष्टीकरणनीतिः परित्यक्ता इति असमान्दोलनविषये स्वदृढतया सा साधु 
प्रतिपादितवती। 


संस्कृतविषयेऽपि तस्या विचारा न खेदावहाः। उत्तर प्रदेशे लोकदलसर्वकारेण 
संस्कृत भाषा त्रिभाषासूत्रात्‌ पृथक्‌ कृता। तद्विरोधे उत्तर प्रदेशे महत्‌ जनान्दोलनं 
प्राचलत्‌। लक्ष्मणपुरे विंशतिजनाः कारागारं गताः। तेषु मुख्या आसन्‌ 
कर्णपुरविश्वविद्यालयस्य कुलपतिचराः श्रीमन्तः राधाकृष्णञअग्रवालाः। जनतादले 
वर्तमानाः भारतराष्टीयताजयघोषदाग्भिका जनसंघसदस्या वारंवारं प्राथिता अपि 
तादशं दुष्कृत्यं कृतवतः सर्वकारात्‌ स्वसमर्थन प्रतिग्रहीतुं नाशकन्‌ पदलिप्सया 
बद्धाः सन्तः। राष्ट्पतिशासने स लज्जाकरः सर्वकारादेशः निलम्बित इत्येदर्थं 
प्रदेशराज्यपालः विशेषतः तस्य मन्त्रणादाता श्री जनार्दनशुक्लः च यथा प्रशंसनीयो 
तथा प्रधानमंत्री अपि, यतो राष्ट्पतिशासने नीतिनिर्णयं प्रधानमंत्री एव करोति। 


श्री शिवशंकरत्रिवेदिनां प्रमुखमहामंत्रित्वे या संस्कृतसंरक्षणसमितिः घटिता 

साऽधुनाऽपि तस्यादेशस्य पूर्णनिरसनाय चेष्टमाना विद्यते। 
> > > 

उत्तरप्रदेशवत्‌ प्रतिराज्यं सर्वकार एक संस्कृतसंस्थानं स्थापयतु इत्येदर्थ 

तत्रत्यैः संस्कृतानुरागिभिः स्वप्रदृशसर्वकाराय प्रतिवेदन दत्त्वाऽऽन्दोलनं कार्यम्‌। 

सर्वकारैः प्रभूतं धनं सर्वत्र दीयते क्षुद्रेभ्योऽपि धार्मिकसांस्कृतिक कार्य क्रमेभ्यः 

किन्तु मध्यप्रदेशं विहाय न कोऽपि संस्कृतोत्सवानां कृते उल्लेख्यं धनं वितरति। 





46 वीरभद्र-रचनावली 


मध्यप्रदेशः कालिदासोत्सवाय प्रतिवर्षं पञ्चलक्षाणि रूप्यकाणि ददाति। 
उत्तरप्रदेशीयसंस्कृत-अकादम्याः नाम "संस्कृत-संस्थानं' भवतु इति एतदर्थं नात्रत्या 
विद्वांसोऽवधानं ददति। उत्तरप्रदेशे राष्ट्गोरवस्य भावनात्यन्तं न्यूना विशेषतः 
संस्कृतपण्डितेषु। अनुदानसाहाय्य-पुरस्कार-पारिश्रमिकादिलब्धिमात्रदुष्टयः पण्डिताः 
पराप्तपदाः केवलं यात्राभृत्या दैनिकभृत्या इतिद्रयमेव स्वलक्ष्यमामनन्ति प्रायेण। 

गतवर्षं यावत्‌ उत्तरप्रदेशेसंस्कृत-अकादम्याः कार्यमुपर्युक्त परिधौ 
व्याप्तमासीत्‌। किन्तु गते वषं उत्तरप्रदेशस्य दशस्थानेषु (ग्रामाञ्चलेषु अपि) 
सम्मेलनानि कृत्वा अकादम्या किचिन्नवीनं कृतम्‌। तदर्थम्‌ अकादम्या नवीनोऽध्यक्षः 
प्राच्यपरम्परापण्डित आचार्यबद्रीनाथः, निदेशेकः विश्वनाथशर्मा च प्रशंसनीयो। 
अधुना निदेशकरूपेण श्री रमेशचन्द्रदबेः समागतः। तस्यागमनेन तत्रत्यः कार्यविधिः 
नवजागरणं लब्धवान्‌। एेषमः प्रदेशो लिख्यमानम्‌ अपरम्पराभुक्तं वस्तुतो जनरञ्जक 
साहित्यं प्रकाशयितुं प्रयास करष्यित इति तेरुक्तम्‌। संस्कृत शिक्षणतोऽसम्बद्धान्‌ 
संस्कृतानुरागिणोऽन्विष्य तेषां मध्ये संस्कृत प्रचारस्य एका विशाला योजनाऽपि 
तस्य विचाराधीना वर्तते। 


अक्तूबर 1980 


षेत्रीयभाषाधारेण राज्यघटनं राष्टैक्याय न युज्यते 


ईसवीयायाः प्रथमसहस््रान्दया अन्ते भारते परम्परं संघर्षरतानि अनेकानि 
लघूनि राज्यानि आसन्‌। राष्टरैक्यस्य भावना क्वापि नासीत्‌। द्वितीयसहस्रन्द्याः 
प्रारम्भे बैदेशिकानामाक्रमणानि प्रारब्धानि। मुगलशासकाः सर्वप्रथमं सम्पूर्णे देशे 
एकं राज्यं स्थापयितुं समचेष्टन्त। क्षत्रीयं विरोधं विहाय ते प्रायः सफलाः 
सहस्नाब्या मध्ये युरोपीयाः समागच्छन्‌। तत्रान्ते आग्लाः साफल्यं लेभिरे। सहस््नाब्दा 
अन्तिमिशतान्द्या मध्ये ते एक सम्पूर्णं भारतं निर्मातुं सफला अभूवन्‌। तेषामितः 
निस्सारणं भारतीये: कृतं किन्तु द्विधाभूय। भारते राष्टद्रयं समजनि पाकिस्तानं 
भारतं च। नवीने भारतेऽपि राष्टरैक्यभावना पश्चिमसभ्यतारोपितेव तदीयगमन- 
समकालमेव म्लातुं प्रारभत। क्षुद्रा क्षत्रीया भावना क्रमशः प्राबल्यं रूढा। 
्त्रीयभाषानुसारीणि राज्यानि विभक्तानि। भारतैक्याधारभूता संस्कृता समुपेक्षिता। 
फलतः भूमिपुत्रसिद्धान्तेन शिर उत्थापितं यस्यानुसारं क्षत्रीया एव जनाः 
्ेत्रीयलाभस्याधिकारिण उद्घुष्यन्ते। कश्चिद्‌ जनः पूर्वं वंगीय असमीयो द्राविडो 

वा तत्पश्चादेव भारतीय इति एव अभिमन्यते। मन्ये सहस्रान्द्या अन्तपर्यन्तं चक्र 
पूर्णं स्यात्‌। इतिहासः स्वं पुनरावर्तयतीति सत्यं प्रतीयते। 

स्वतन्त्रताप्राप्तेः त्रयस्त्रिशदवर्षानन्तरमपि दशेताद्शी चिन्त्या। मुरादाबाद 
अलीगदे, असमे, अन्यत्रापि भाविनो विस्फोरस्य पूर्वलक्षाणि बहुशो दृष्टानि। 
अन्तर्जातीयम्‌ अन्तर्रज्यकं च सौमनस्यं संकरणं च यथा भवेत्‌ तथा किमपि 
नास्माभिः चेष्टितम्‌। जात्यन्तरे राज्यान्तरे च यथा बाहुल्येन संक्रान्तिः जनानां 
स्यात्‌ तथा प्रयतनीयम्‌। कषेत्रीय-जातीय-भाषीय-लक्ष्येन निर्मितानि दलानि इटिति 
त्रोटनीयानि। साम्प्रतिकाय पदलाभाय क्रियमाणा निर्णया देशाय विषरूपाः। 

छात्रा उदृण्डा इति प्रायः सर्वत्र घुष्यते किन्तु यादशं तेषां शोषणं 
विश्वविद्यायस्य अधिकारिणः विशेषतो विभागाध्यक्षाः कुर्वन्ति तज्जानन्तो जना 
न दूषयिष्यन्ति छात्रान्‌। एकस्मिन्‌ स्थानीये समाचारपत्रे प्रकाशितं वृत्तान्तं पठित्वा 
सहजरूपेण अनुमातुं शक्यते यत्‌ अयोग्या एवात्र विश्वविद्यालये नियुक्तिं लभन्ते। 
तत्रानेकेषां विभागानां नियुक्तिसमितौ कृता नियमभंगा उल्लिखिता। तत एव 
जलायते यत्‌ संस्कृत-विभागाध्यक्षस्य पत्नी यदा स्वपत्युः विभागे नियुक्ता तदापि 
नियमानां महती अवहेलना कृता। एकस्मिन्नेव विभागे पतिपत्न्योः नियुक्तिः 
अनुशासने समस्या उत्पादयति, सद्रूपाऽपि कद्रूपा भातीति नैष पन्था 
अकुटिलजनसेव्यः। विद्यालयेषु प्रबन्धकानां प्राचार्यस्य च गृहजनानां नियुक्तिः 
निषिद्धा। कथमेतादुखी व्यवस्था विश्वविद्यालये नास्तीति न ज्ञायते। स्वर्गीयो डो° 
कान्तिचन्द्र पाण्डेय ईदुशीं व्यवस्थां जानानो दुःखी आसीत्‌ इति साम्प्रतिकी 
नियुक्तिः मम मनसि दुढं साधयति। सहि एकदा अवादीत्‌, ' सम्प्रति शोधोपाधि 
प्रदाने विश्वविद्यालय नियुक्तिषु च केवलं विनिमयो भवति-त्वं मामकाय 
कुट॒बिने चरणलेहिने वा उपाधिं नियुक्तिं च देहि, अहं तावकाय दास्ये '' सवैः 
सद्धिः एताद्शा विभागाध्यक्षा निन्दनीयाः। 
अचरणलेहिनां छात्राणां शोधप्रबन्धाः वर्षं यावत्‌ अधिक वा परीक्षितुं न 
परेष्यन्ते, परीक्षकाणां नियुक्तिः न क्रियते, समितेः उपवेशनं नाहूयते। चरणलेहिनां 
कृते प्रबन्धपूरणादपि प्राक्‌ सर्व सज्जीक्रियत इति स्थानीयः अनेके: शोधच्छात्रैः 
सर्वगन्धायै उक्तम्‌। हन्त ! यावद्‌ गुरवो न विनीयन्ते , दूरे तावत्‌ छात्रानुशासनम्‌। 
नवम्बर, 1980 

अद्य संस्कृताया शब्दराशिः पुनरासमीक्षणीयः 


संस्कृता भाषा देनिकव्यवहारक्षमा स्याद्‌ इत्यस्यां दिशि स्वैः बुद्धिजीविभिः 
चेष्टनीयम्‌। उच्चशोधस्यावश्यकता महत्ता च न स्वीक्रियते किन्तु यथा चिकित्सा 
शोधकेन्द्रस्य उपयोगिता तदेव सिध्यति यदा तदीय शोधोपलब्धीनां प्रयोगकर्ता: 
चिकित्सालयाः स्थाने स्थाने स्थाप्यन्ते, तत्र च तादुशाः चिकित्सका नियोज्यन्ते 
ये शोधनिष्कर्षान्‌ बोधन्ति। तदभावे तु शोधसंस्थानस्य महत्त्वं स्वर्गमोक्षप्रभृतिवत्‌ 
स्वप्नमृतास्वाद इव मिथ्येव। देनिकव्यवहारक्षमा स्याद्‌ इत्यनेन न लेशतो व्यज्यते 
यत्‌ साम्प्रतं सा अक्षमा। यथेव जनोपेक्षया स्वादुजलोऽपि कूपः जलविपरिणामेन 
कटूयते तथेव संस्कृता पद्कूयते। तदन्तर्वति जलं सुमनोभिः यन्त्रैः जनेभ्यः 
सुलभीकरणीयम्‌। पूर्वतो वस्तुनि सत्येव तद्राचकाः शब्दा आविर्भवन्तीति कृत्वा 
नूतनवस्तूनां केषांचन वाचकाः संस्कृतायां नापि भवेयुः चेत्‌ नवीना आहार्याः। 
न तेन संस्कृताया: कोऽपि असम्मानः। आत्म-जीव-ब्रह्य- माया-अध्यासप्रभृति- 
शब्दानां यथार्थवाचका आग्लाभाषायां न विद्यते। धर्मशब्दस्य स्थाने विशेषज्ञा 
रिलीजन-ला-दयूटी-शब्दान्‌ प्रयुज्याऽपि सन्तोषं न प्राप्नुवन्ति। 

परन्तु नवशब्दनिर्माणस्य प्राक्-सस्कृतायाः शब्दराशिः सम्यक्‌ 
आसमीक्षणीयः। वयं नित्योपयोगस्य वस्तूनां कृते शाक-फल-रसायन-खनिज- 
प्रभृतीनां कृते-शब्दाननन जानीमः। ते सर्वथेव न सन्तीति न विश्वासास्पदम्‌। 
पाकशास्त्र-निषण्टु प्रभृतिषु अनेके शब्दाः सन्ति येषां वाच्याः पदार्था नावधार्यन्ते 
निर््रन्तरूपेण। तत्र शोधस्य कापि आवश्यकता नास्ति। निर्रन्तरूपेण प्रवृत्तिनिमितं 
पदार्थं बोधयितुमेव शब्दानां सत्ता, तत्रैव तेषाम्‌ इयत्ता। तस्याः शक्तेः निर्धारणम्‌ 
एव व्युत्पत्तेः परम्परायाश्च व्यापारः। अन्यत्‌ सर्वं तदुपकारकरूपेणेव संगच्छते। 

अस्तु, के के ते देनिकप्रयोगाः पदार्था येषां कृते संस्कृताया: शब्दा 
अन्वेषणीया इति सर्वगन्धायाः साम्प्रतिकं दृष्टिकेन्दरम्‌। तदर्थं संस्कृतानुरागिणः 
सविशेषं प्रार्थ्यन्ते स्वस्वविचारानुसारं सूचीनिर्मणि योगदानार्थम्‌। तद्राचकाः संस्कृतशब्दा 
अपि प्रेष्याः। तदनन्तरं बहुमतमवलम्ब्य संभावितसूची प्रकाशयिष्यते 

अखिलभारतीयप्राच्यविद्यासम्मेलनं नवम्बरमासारम्भे विश्वभारत्यां सम्पन्नम्‌। 
सम्मेलनमिदं देशस्य भावनात्मैक्यस्य दिशि महत्त्वपूर्ण योगदानं वर्तते। अनेकानि 

संस्कृत-सम्मेलनानि यत्र तत्र भारते क्रियन्ते किन्तु तैःतत्स्थानं न लभ्यते यदनेन 
प्राचीनेन लब्धं लभ्यते च। तत्कारणमिदमेव सर्वगन्धयाऽनुभूतं यत्‌ तस्य कर्णधारः 
षेत्रीयभावनया न ग्रस्ताः। अपरं च दक्षिणोत्तरभारतसेतुरिव तत्र सिद्धः! प्रायो 
दाक्षिणात्या हिन्दीमाध्यमेन लिखितान्‌ ग्रन्थान्‌ नाद्रियन्ते ओदीच्या पुनः आग्लायां 
संस्कृतायां वा लेखितुं प्रायः अक्षमाः सोपेक्षा वा। महाराष्ट माध्यस्थं साधु कृत्वा 
सम्मेलने सम्यक्‌ मेलनं साधयति। तत्र निर्वाचितानामधिकारिणां सूची निरपेक्षतां 
सूचयति। 


एकं तथ्यं किन्तु न समीचीनं प्रतिभाति। द्राविडाध्ययनस्य कृते कथं 
पृथक्‌ विभागाः। कि तमिलभाषाया अध्ययनं भारतीयभाषाविज्ञाने न समाविशति? 
किं तदीये साहित्ये वर्णितानि इतिहासः विज्ञानं, कलाः, दर्शनं, धर्मश्च तत्तन्नामसु 
विभागेषु न समाविशति? पृथक्‌ विभागासत्वे ओदीच्याः स्वदाक्षिणात्यमित्रैः सह 
एकस्मिन्‌ स्थले एतद्विषयाणां चर्चा कुर्युश्चेत्‌ साधुतरं भवेत्‌। अपरं च 
पाश्चात्य-एशिया-अध्ययनं दक्षिणप्राच्य-एशिया-अध्ययनम्‌ इति नाम विभागो 
अवस्तुनी तत्स्थाने प्राच्य-सामाजिक-विज्ञानाध्ययनं नाम विभागः साधुतरः यत्र 
समाजशास्त्रं, विधिशास्त्रं, - राजनीतिशास्त्रं चेत्यादीनि ग्राह्याणि अपरं चैको 
विभागः चिकित्साशास्त्रस्य स्यात्‌। आयुर्वेदोऽधुना पाश्च्यात्यचिकित्साशास्त्रेण 
प्रायो निगीर्णं एव। 
गतमासे स्थानीयसंस्कृतविभागे विभागध्यक्षपल््या नियुक्तिमिधिकृत्य 
गन्धवहस्य सुगन्धौ दुर्गन्धमुत्पक्षमाणाः केचित्‌ सुमनस आक्षिपन्ति-सर्वगन्धा कि 
तुच्छं प्रचारपत्रं समजनि ? एकेन मित्रेणोक्तं सर्वंगन्धासम्पादको यदि तत्रस्वपल्याः 
चित्रं प्रकाशयति तेस्या रचनाः प्रकाशयति तर्हिं विभागाध्यक्षः स्वपत्नीं 
नियोजयति-किमन्तरमनयोः। 


अन्येऽपि कदाचिदित्थमेव विचारयेयुरिति समुत्तरं दीयते, यतो हि सर्वगन्धा 
सर्वजनसेविका निष्क्षा निर्भीका पत्रिका, न तु तुच्छस्वार्थेण कलहे दत्तदष्टिः। 
तत्र सर्वप्रथमं ज्ञेयं-गन्धवहे लिखितमासीत्‌ "“एषा प्रवृत्तिः सद्रूपाऽपि कद्रूपा 
भाति"' नैतेनोक्तं यद्‌ विभागाध्यक्षेण यत्‌ किमपि पापकं कृतं वा न कृतं वा 
तत्सिद्धम्‌। केवलमिदमेव तत्र तत्त्वं यत्‌ स्वकुटुम्बजनोन्नतये सार्वजनिकपदस्य 
विशेषाधिकारप्रयोगो न कार्यः। विभागध्यक्षस्य पल्याः पत्रस्य वा तस्यैव विभागे 
नियुक्तिः दोषजन्या दोषरूपा, दोषजनिका चेति सद्धिः ततो निवर्तनीयम्‌। 

संस्कृताया हासे स्वकुटुम्बपोषणमपि एकं कारणमासीदिति '' यद्यपरेषां पुत्रे: सह 
मम पुत्रोऽपि गर्दभहत्यायामासीत्तर्हिं गर्दभहत्या न पापाय '* इति आभाणकेन 
सिध्यति। संस्कृताहासहेतूनामुत्पाटनं निर्दयं कर्तुमेव सर्वगन्धा जीवति। 

अशोकः स्वपुत्रं पुत्रीं च धर्मप्रचाराय प्रेषितवान्‌, नेदं दोषाय! यतो हि 
तन्नियुक्तो न स्वार्थः अपितु स्वार्थहानिः केषांचिद्‌ विचारणां संस्कृतानुरागिभ्यः 
प्रेषणाय सर्वगन्धायाः सत्ता नतु सर्वप्रिया भूत्वा धनार्जनाय। यदि कश्चिद्‌ 
ब्रूयात्‌-हहो त्वमेव गन्धवहं कथं लिखसि, अहं यत्‌ लिखामि तत्प्रकाशय तर्हिं 
किमुत्तरं भवेत्‌? श्रीमान्‌ स्वकौयं देवं स्थापयितुं स्वकोयं मन्दिरं निर्माहि! अनिता 
संस्कृतसेवाये स्वजीवनं कुसुमसदृशं समर्प्यं सर्वगन्धापरिवारे प्रविष्टा। तस्याः 
चित्रे प्रकाशिते, कवितायां वा प्रकाशितायां तस्याः कोऽपि आर्थिको लाभः 
नास्ति। तयैव सर्वगन्धाये किमपि दत्तं न तु वैपरीत्येन। विभागतः तु विभागाध्यक्षपत्नी 
सार्वजनिक धनं लप्स्यते। स्वधनेन किमपि संस्थानं यदि कोऽपि विभागध्यक्षो 
निर्मातु तत्र च स स्वपत्नीं विना वेतनं नियोजयतु तदा भवेदपि किचित्‌ 
संस्थाधनमुपभोक्तुं च स्वकौयं धनं हापयितुं च क्रियमाणयोः कार्ययोः धर्माधर्मवत्‌ 
महदन्तरम्‌। आगच्छतु काऽपि वा निर्वेतन सेवायै सर्वगन्धा तच्चित्रं प्रतिवर्ष 
प्रकाशयिष्यति। 


दिसम्बर, 1980 


राष्टीय सुशिक्षा अधिनियमः आवश्यकः 


विहारे उर्दूः द्वितीया राजाभाषा घोषिता। तस्य विरोधे जनान्दोलनं प्रारब्धम्‌। 
सत्तापक्षीय उर्दृभाषाविदः सन्ति यद्वा तदनुरागिणः सन्ति इति नास्ति निश्चितम्‌। 
केवलम्‌ अल्पसंख्यकेतिविभाजनाभासं विरोधमानसिकतां च पुरस्कृत्य केषांचित्‌ 
भावनोद्रक विधाय तेषां मतानि स्व पक्षीयाणि कर्तुमेव सत्तापक्षीयाणामियं चेष्टा। 
वस्तुतो हिन्दृशब्दः भ्रमोत्पादकः। हिन्दवो भारते प्रतिशतमशीतिः। ते पुनः 
अल्पाल्पं द्वादशभाषासु विभक्ताः। ततः तेषां शक्तिः अधिकाधिक प्रतिशतं 
सप्तैव एकस्यां भाषायां निबद्धा। ४४४ स्लसाः देशे प्रतिशतं द्वादश। ते सर्वेऽपि उर्दू 
भाषायां प्रतिबद्धाः एकीभूताः। ततो वस्तुतः भाषापक्षे हिन्दव एव अल्पसंख्यकाः। 
तत एव देशे “भाषा नाम समस्यायाः पर्यायः। यावत्‌ भाषाया एेक्यस्य महत्त्वं 
सर्वोपरि न स्वीक्रियते देशे स्थेय न भविष्यति। संस्कृता भाषैव वस्तुतः 





गन्धवहः 31 


सम्पूर्णदेशदष्ट्या बहुमता भाषाः ्षेत्रीयकार्येभ्यः संस्कृता च परस्परं 
सम्पकमाध्यमरूपेण स्वीकार्या। नो चेत्‌ प्रतिदिनं संघर्ष आन्दोलनानि रक्तपातादि 
अनिवार्याणि। 


> ९ ९ 


संसदि शिक्षामत्री श्रीचाह्ाणः सदस्यान्‌ अन्वरुणद्‌-- भवन्त ईदृशी 
धारणां न साधयन्तु यत्‌ देशे उच्चशिक्षा व्यवस्था पूर्णतया छिन्ना स्यात्‌। सा 
व्यापकच्छात्रान्दोलनमधिकृत्य चिन्तां प्रकटयन्नित्थमुक्तवान्‌। वस्तुतः यैरेव नेतृभिः 
विरोधपक्षे वर्तमानैः छात्रा उदण्डतायै उत्साह्यन्ते तैरेव सत्तापक्षे स्थितैः कालान्तरे 
ते अनुशासनस्योपदेशेः विनीयन्ते इति केवलमुपहास एवोपदेशः। दक्षिणभारतस्य 
दशा अत्यन्तं न स्पष्टा किन्तूत्तरभारते उच्चशिक्षा-व्यवस्थायां किचित्‌ उच्चत्वं, 
काचित्‌ शिक्षा, काचिद्‌ व्यवस्था वा वर्तते इति विचारः मृगमकरीचिकेव। 
विश्वविद्यालये प्रत्येक नियुक्तिः कूटनीतिपराधीना। 


प्रायः अबोधाः छात्राः उच्वशिक्षायै यदा संस्थासु गच्छन्ति तदा हतमूढा 
इव इतस्ततो भ्रमन्ति। तेषां तासां च शोषणं तत्रत्याधिकारिभिः आतृप्ति क्रियते। 
एतदर्शनेन प्रेरिताः प्राप्तदीक्षाः प्राचीनाः छात्रा अपि यज्ञेऽस्मिन्‌ ऋत्विक्त्वं 
गृहणन्ति। स्वशोषणानुमन्तारः किमपि काठिन्यं नानुभवन्ति, तेषां कृते न कोऽपि 
बाधको नियमः। तदितरे भिक्षुका इव इतस्ततो निस्सारिता भ्रमन्ति। वर्षेण वर्षाभ्यां 
ज्ञाततत््वाः केचित्‌ ऋत्विजः भवन्ति, केचिद्‌ प्रतिकुर्वन्ति प्रतिकर्तृषु येषां 
पितृपितामहसरम्बन्धि धन-पदादिबलं यद्वा विशिष्टं बाहुबलं ते विष्नेशा गणेशा 
भवन्ति। तदितरे रक्षांसि घुष्यन्ते। इत एव दीक्षिता नागरिकाः समाजे महत्त्वपूर्णानि 
पदानि अध्यासते। फलतः सर्वत्रेवानुशासनहीनता स्वाथैक दृष्टिः, दीनानां शोषणं, 
हिसात्मकान्दोलनानि च जुम्भन्ते। 


राष्टरीय-सुरक्षा-अधिनियमेैः कार्य न सेत्स्यति। राष्टरीयसुशिक्षा-अधिनियम 
आवश्यक ः। प्रवाहाभावे जलं शुक्तं भवति। विभागाध्यक्षपदं सर्वेषु शिक्षकेषु 
प्रतिवर्षं भ्राम्येत्‌, प्राचा्याणामखिलभारतीयं स्थानान्तरणं भवेत्‌, शोधोपाधिप्रदाने 
अल्पाल्पं पञ्चपरीक्षकाः स्युः, अपरविश्वविद्यालयाद्‌ गृहीतोपाधिः नियुक्तौ 
वरीयान्‌ मन्येत, अन्तरंग विवादसमाधये सर्वाधिकारसम्पन्नम्‌ न्यायाधिकरणम्‌ प्रति 
विश्वविद्यालयं भवेद्‌ माध्यामिकस्तरे व्यक्तिगतपरीक्षादानं नियंत्रितं भवेत्‌, 

उच्चशिक्षायां तु तस्य सौविध्यं स्यात्‌ येन शिक्षा संस्थासु सम्मर्दो न स्याद्‌। 
शिक्षापरिवर्तनाद्‌ ऋते परतन्त्रस्वतन्त्रभारत-छात्रयोः दुष्टिपरिवर्तनं नैव संभाव्यम्‌ 


2.12/0111981 


द्राविड्यो भाषा जातयश्चानार्या इति रिक्तं वचः 


भारतेऽधुनाऽपि आंग्लभाषौव वर्चस्विनीति दूयते राष्टराभिमानिनां चेतः। 
देशभक्तिः दर्वत्तानामन्तिमं शरणमिति प्रगतिशीलंमन्याः कथयित्वा "अयं निजः 
परोवेति' इति च प्रस्तूय राष्टराभिमानं खण्डयन्ति। वस्तुतः व्यक्ति-कुटुम्ब 
जाति-प्रदेश-देश-विश्वक्रमेण अभिमानो वर्धमानः आत्मविकासं सूचयति। यथाहि 
वेदान्ते प्रथमं नेदं शरीरं ब्रह्येत्युत्क्वा पर्यन्ते सर्वं खल्विदं ब्रह्मेति साध्यते न च 
कोऽपि विरोधो मन्यते प्रेक्षावद्भिः तथेवात्रावधेयम्‌। शरीरमात्मानं मन्वाना न 
लेशतोऽप्यद्रितबुद्धयोऽपितु अध्यासबुद्धयः। तथेव स्वराष्ट्गोरवं तिरस्कर्वन्तो विद्रदन्रुवा 
न लेशतोऽपिविश्वात्मबुद्धयोऽपितु व्यक्ति-कुटुम्बादिस्वाभिमानं नाशयित राष्ट्रभिमानं 
स्वीकर््तुमसमर्थाः कश्मलावृताः अकर्मणि सीदन्तः प्रज्ञावादान्‌ समाश्रयन्ति। यः 
खलु स्वपदशक्त्या स्वकीयां पत्नीं, पुत्रं पुत्रीं पुत्रवधू च समर्थयितुं समाजहितस्य 
च हत्यां कर्तुं न लज्जते, ये च निजदलीयान्‌ सिद्धदोषान्‌ स्वाधिकारे: मोचयन्ति 
परदलीयान. साधूनपि वृथाभियोगैः निगडयन्ति ते विश्वैकात्मावादिन इति 
प्रवञ्चनामात्रम्‌। 


संस्कृता न केवलं भारतराष्ट्रभिमानदेवताऽपितु मानवसभ्यतोत्पत्यभिमानदेवता। 
द्राविङ्यो भाषा जातयश्चानार्या इति रिक्तं वचः। कथं नाम ग्रीकभाषायां योरूपे 
सम्प्रति प्रचलन्तीषु भाषासु-ज्योतिश्शास्त्रसंमतायां च वर्णमालायाम्‌ अ-ब-क-ड- 
क्रमेण मातृकापाठः 2 कथं च स द्राविडासु भारतीयभाषासु संस्कृतानुरोधेन अ आ 
इई-कखगघ-यर ल व-शषसह इति सर्वत्रैव समानो वर्णक्रमः। वर्तमानं 
हिन्दीस्वरूपम्‌ अरबीफारसीभ्यां प्रभावितम्‌। अन्यथा ग्रामीणायां हिन्दीभाषायां 
शब्दानाम्‌ अन्ते दाक्षिणात्यभाषावत्‌ सर्वत्र “उप्रत्ययो' दृश्यते। च वर्गस्य 
सकारतुल्यमुच्चारणं यथा तमिलायां तथेव असमीयायां वर्तते। अम्मा-अप्पा-शब्दौ 
शुद्धौ तामिल-अवधीशब्दो। गल्‌ तमिलायां बहुवचनप्रत्ययः गुलिरूपेण वंगभाषायां 
सर्वत्र दुश्यते। तमिलभाषायाः देनदिनशब्दानां प्रतिशतमशीतिः केवलम्‌ 
उच्चारणवेशिष्टयेन संस्कृतशब्देभ्यो भिद्यन्ते। प्रतिशतं विंशतिः सर्वत्रैव संस्कृताया 

उत्पन्नासु भाषासु अपि विजातीयाः 


अआग्लामाध्यमानां विद्यालयानां संख्याऽधुना निरर्गलं वर्धते इति चिन्तास्पदम्‌ 
ततः सर्वैः सम्भूय राष्टरैक्यचिन्तनपरैः संस्कृतायाः कृते सक्रियः भाव्यम्‌। 


> ` > ९ 


लक्ष्मणपुरविश्वविद्यालयस्य संस्कृतविभागोऽधुना अत्यन्तनिकृष्टराजनीत्या 
बीभत्सरूपं प्रापितः। तत्रत्यविभागाध्यक्षस्य कतिपयानि दुष्कृत्यानि अधिकृत्य 
कश्चिदध्यापकः वैधरूपेण प्रतिवेदनम्‌ उच्चाधिकारिभ्यः प्रेषितम्‌। तदुत्तर 
प्रतिवेदिषु अन्यमं डँ मातृदत्त्रिवेदिनमधिकृत्य एकं प्रपत्रम्‌ अदत्त प्रकाशकनाम 
केनाऽपि प्रकाश्य वितरितम्‌। डो० त्रिवेदी अत्यतं साधुप्रकृतिः विद्वांश्चेति सवं 
जानन्ति। तस्मिन्‌ कृता अभियोगा आकाशथूत्कृतमिव निन्दकस्यैव मुखं 
कलद्भुयिष्यन्ति। ईदृशकूरप्रकाशनानि सर्वगन्धा भर्त्सयति, अनुरुणद्धि च सर्वकारं 
यत्‌ गुप्तचरैः संशोध्यापराधिनं स दण्डयेत्‌। संस्कृतजगतः पदस्था विद्वांसोऽपि 
अनुरुध्यन्ते यत्‌ सम्यक्‌ तत्त्वं विज्ञाय ईदशद्ष्कृत्यकारिणः सामाजिक बहिष्कारं 
कुर्युः वैध-प्रतिवेदने स्वानाग्ना वा लेखनप्रकाशनेऽथ च स्वपरिचयं निगूह्य 
मिथ्यारोपपत्रप्रकाशने महदन्तरम्‌। तत्‌ वितण्डापत्रं डाक द्वारा सर्वगन्धाये प्रकाशनाय 

प्रेषितमिति तत्‌ प्रत्युक्तम्‌। 
(सम्पूर्ण तृतीय वर्षस्य प्रतिनिधिः अंकः;फरवरी,1981) 


संस्कृता केवलं भाषैव नाधिका न न्यूना 


बिहारे उर्दू द्वितीया राजभाषा घोषिता, उत्तरप्रदेशे चापि अचिरेणैव 
घोषयिष्यते। राष्ट्रभाषा, केन्द्रीयराजभाषा, प्रातेषु च ताः ताः राजभाषाः, सर्वोपरि 
राजी आंग्ला इति भाषाणां यद्‌ मुद्गोदनं पाच्यते कर्णधारैः तत्केवलं पदाप्तिक्षुधातृप्तये 
समर्थमपि भारतैक्यशरीरपोषणाय अक्षम आहारः। अमुस्लिम-उर्दू-सम्मेलनेन 
लक्ष्मणपुरे तदर्थं डिण्डिमघोषः कृतः। अधुनाऽपि संस्कृतनिष्ठा न जाग्रति। 
संस्कृतभाषां हिन्दूसंस्कृतेः पुच्छीकृत्येव समर्थयन्ति धुरन्धराः अत्रत्याः केचित्‌ 
' सर्वगन्धा ' विरुन्धानाः कथयन्ति- संस्कृतिविहीना संस्कृता केवलं भाषा, तया 
कोऽर्थ इति। हंहो! संस्कृत केवलंभाषेव, नाधिका न न्यूना। भाषाविवादशमनाय 
सा भाषारूपेणैव समर्था। आंग्लभाषा खिस्तधर्ममूलत्वाद्‌ हेतोः न प्रसृताऽपितु 

स्वकीयैः वैविध्येरेव सा राजानति। खिस्तधर्मप्रचारकास्तु दक्षिणभारते तमिलादिभाषासु 
एव धर्मकार्यं कुर्वन्ति। तथेव भारते केवलं हिन्दूसम्प्रदायो मान्य इति मन्वानैः 
राष्टरैक्यं सम्पादयितुं न शक्यते। सम्प्रदायाद्‌ बहिः सर्वेषामेकमत्यक्षमा एका भाषा 
संस्कृतेति यावन साध्यते तदर्थं च सर्वात्मभावनया न चेष्टिष्यते तावत्‌ राष्टरैक्यं 
दूरे। देशानुरागभिरिदं सम्यगवधेयम्‌। 


श्रूयते यद्‌ विहारराज्यस्य मुख्यमत्री एकस्य द्रव्य च्छलाभियोगस्याभियुक्तः 
प्रतिभूबलेन मुक्तः निर्वाचने पदं प्राप्य सम्प्रति अभियोगसंहरणाय सर्वकारतन्त्रं 
प्ररयन्‌ तिष्ठति। अनेके सांसदा विधायकाश्च अनेकत्र अभियुक्ताः दस्युभिः 
सम्बद्धाः अनेकविधापराधेषु संलग्नाः। अस्य परिप्रक््ये केन्द्रीयसर्वकारस्य 
न्यायपालिकातिक्रमणं भयावहम्‌। सम्प्रति उच्चन्यायालयाधीशानां स्थानान्तरणशक्ति 
स्वात्मसात्‌ कर्तं केन्द्रसर्वकारः चेष्टते। स्थानान्तरणं न स्वतो दुष्टं वस्तु किन्तु तत्‌ 
न्यायाधीशान्‌ भीषयित्वा स्वपक्षे निर्णयं दातुं तान्‌ बाध्यान्‌ कर्त्तुम्‌ अस्त्ररूपेण 
अपराधिनेतृभिः प्रयोक्षयत इति शंकाऽपि न निर्मूला। न्यायालयातिक्रमः सर्वेः 
रोद्धव्यः। अधुनैव स्थानान्तरणमनुमन्तुम्‌ अस्थायिनो न्यायाधीशा बाध्यन्त इति 
प्रकाशीभवत्‌ चिन्तां विदधाति जनतन्त्रनिष्ठानाम्‌। 


9.1/4/1981 


आर्यं संस्कृतेः हिन्द संस्कृतिः दूरं भिन्ना 


तमिलनाड-केरलयोः सीमनि स्थितं मीनाक्षीपुरं रहमतनगरं भविता। नेयं .. 
काचिद्‌ राजाज्ञा, अपितु तत्रत्याः 558 हरिजनाः सामूहिकरूपेण हिन्दुधर्मं 
त्यक्त्वा मुस्लिमा अभूवन्‌ ग्रामनाम च परिवर्तितवन्तः। नवनाम्नि च नगर शब्दः 
संस्कृतशब्द एव। अनेन सर्वगन्धाया अभिमतमिदं द्रटीयोऽभूत्‌ यत्‌ हिन्दुसम्प्रदायस्य 
दशा जर्जरा। सवर्णाः प्रायो हरिजनान्‌ न सम्मानयन्ति किन्तु मुस्लिमान्‌ खिस्तीयान्‌ 
च सम्मानयन्ति। न सर्वगन्धा सम्प्रदाय विशेषप्रतिबद्धा तस्मात्‌ नायं तस्या; 
चिन्ताविषयः। तस्याः तु चिन्ताविषयोऽयं यत्‌ आर्यसंस्कृतिः लुप्यते। संस्कृतभाषा 
च मध्यकालीनाया अवेदिक्याः संस्कृत्याः पुच्छरूपेणेव गृह्यमाणत्वाद्‌ हीयते। 
अलोकिकेश्वरतत्वशुन्या, क्रतुरूपमानवपरक्रमैकाधारिता ' कुर्वन्नेव ' जिजीविषे- 
दित्यात्मवती वानरभल्लूकान्‌ प्रत्यपि भ्रातृत्ववती सत्यशोचादिषु धर्मबुद्धिमती 
आर्या संस्कृतिः अथ च अलोकिकेश्वरप्रधाना, भक्तिरूपशरणगमनाधारिता, 

लोकसंग्रहवेयर्थ्यसाधनात्‌ शन्य शून्या, अस्पृश्यता-कुल-गोत्र-वर्णादि-विभागज- 
विभेदवती-अधर्माचरणेनाजितिः, धनैः सडिण्डिमघोषं कृतासु पूजासु धर्मबुद्धिमती 
हिन्द्‌-सस्कृतिः च दूरं भिन्ने। अतिथिदेवो भवेत्यस्यार्थो नायं यत्‌ अतिथये 
गृहादिकं समर्प्यं आत्महत्यां कृत्त्वा परलोके सुखं भुंक्ष्व १ तस्य केवलमयमेवार्थः 
यत्‌ अतिथिः यथा क्ु्तृष्णानिद्रादिकष्टं नानुभवेत्‌ तथा मित्रवत्‌ कर्तव्यबुद्ध्या, 
परलोके लाभदृष्ट्या वा प्रयतेथाः। 

कोर्तनादि तु पराजितस्य मनोविनोदः। बृहन्ति समृद्धानि भोगसाधनानि 
मन्दिराणि सन्ति, न कोऽपि मुस्लिमो हिन्दू भवति। लघूनि असमृद्धानि भित्तिमात्राणि 
मस्जिदानि सन्ति, अनेके हिन्दवो मुस्लिमा भवन्ति ! तत्र को हेतुः ? विचिन्त्यताम्‌! 
तस्माद्‌ यदि सत्यं संस्कृतायाः उपयोगिता मन्यते तर्हि पलायमाननिवासिनो 
असत्याधारिताद्‌ एेश्वर्यसमुपासकात्‌ हिन्दूसम्प्रदायात्‌ सा बहिरानेया शुद्धवेदिक- 
संस्कृतिप्रासादे च स्थापनीया। | 


4 > | >€ 


उत्तरप्रदेशसस्कृत-अकादमी सस्कृतग्रन्थसरवेक्षणयोजनाया उपरि प्रायो 
लक्षद्रयरूप्यकाणि व्ययित्वाऽपि साम्प्रतं यावद्‌ एकमपि पुस्तक क्रेतुं नाशकत्‌। 
संस्कृत- प्रसाराय तया किमपि कार्य न कृतम्‌। तस्या मुख्यं कर्म पण्डितेभ्यो 
धनवितरणम्‌। तत्रापि गतवषेषु लब्धं धनं व्ययितुं सा न समर्थाऽभूत्‌। अनुदानाप्रयोगाद्‌ 
अकादम्याः अग्रिममनुदानम्‌ सर्वकारेण प्रतिषिद्धम्‌। ईद्शाः सन्ति संस्कृतसेवकाः 
को नाम सर्वकारं निन्देत्‌ यदा ततो लब्धं धनमेव संस्कृतसेवका न उपयुञ्जन्ति। 
श्रूयते यत्‌ 20 लक्षमितं धनम्‌ अकादमीकोषे अप्रयुक्तं वर्तते। एतत्‌ सर्व 
सर्वकाराय सूचयितुम्‌ उद्युक्तं तत्रत्यं सहायकनिदेशकम्‌ अकादमी धुरंधरा 
पण्डितन्रुवाः मथुरा-संग्रहालयं प्रति स्थानान्तरितवन्तः । साधुकृत तैः यतो हि 
अकादम्यां यदा कार्यमेव नास्ति तदा किमधिकारिण आवश्यकता? स्थानीय- 
विश्वविद्यालयसंस्कृतविभागाध्यक्ष एव सम्प्रति अकादम्या उपाध्यक्षः स्थानीयत्वात्‌ 
कार्यपतिः। तस्य विभागे पूर्वत एव न्यायालयवादानां वन्या आसीत्‌ तस्य प्रवेशेन 
सह सा वन्या अकादमीमपि प्राविशदिति श्रुतं न्यायालयप्रकोष्ठे। 


सर्वगन्धा न कमपि निन्दति किन्तु सर्वान्‌ संस्कृतानुरागिणः प्रार्थयति यत्‌ 

स्वार्थं परित्यज्य स्वमध्ये "उत्थापयतपातयतां" विहाय संस्कृ तोन्नतये ते चेष्टयन्तु 
` अन्यथा संस्कृतया सह तेऽपि नंक्ष्यन्ति। 


5.2/5/1981 


संस्कृतादम्याम्‌ असंस्कृतज्ञाः 


साम्प्रदायिकतायाः (तथाकथित-धर्मस्य)कि फलमिति ईरानस्य क्रान्तेः 
साधु ज्ञातुं शक्यते। कतिपयवर्षपूर्व यद्‌ राष्ट्रम्‌ अरबराष्टरेषु सर्वाधिक शक्तिसम्पन्नं 
मन्यतेस्म तदधुना साम्प्रदायिकनेतृणां हस्ते पतित्वा पूर्णरूपेण जर्जरं सञ्जातम्‌ 
तत्रत्यो अर्थव्यवस्थेव न केवलं छिन्नाऽपितु राजनेतिकौ व्यवस्थाऽपि मूलतः 
कम्पिता। अन्तर्ष्टरीयनैतिकताया मूलमुच्छिद्य अमेरिकाया नागरिकाणां बन्दीकरणात्‌ 
कु प्रसिद्धः तत्रत्यो धर्माडम्बरिक आधर्मिको मानवतासंस्पर्शरहितः क्रूरकर्मणां 
निकायः तत्र जुम्भते। तेन न केवलं राष्ट्रपतिः पदच्युतोऽपितु तत्समर्थका 
गुलिकाभिः उज्जासिताः। श्रूयते राष्ट्रपतिः प्राणभयात्‌ पलाय्य मिसखदेशं गतः। 
ईराने पथि संघर्षाःप्रतिपलं मानवरक्तं नालीषु प्रवाहयन्ति। किम्‌ इममेव जनाः धर्म 
कथयति? 


९ । 4 >€ 


उर्दू किंलिपिः ? भाषा वा ? उत्तरप्रदेश-सर्वकारेण उर्दू-संवर्धनाय यानि 
कार्याणि कृतानि तेषु कार्यालयाधिकारिणां नामपटे, जनतायानेषु गन्तव्यस्थाननामपरे 
च उर्दू-संनिवेशोऽपि विद्यते। उर्दू-हिन्द्योः नामलेखने न कोऽपि भेदो विहाय 
लिपिम्‌। न तत्रे विसर्गानुस्वारमात्रादीनामपि अन्तरम्‌। यदा संस्कृता न केवलं 
वंगादिलिप्यामपि तु रोमनलिप्यामपि पठ्यते पाद्यते च, अथ च सर्वासां 
भारतीयभाषाणां यदा एकलिपित्वं शुभकरं मन्यते तदा लिपिभेदजननं नोचितम्‌ 
उर्दूलिपिः प्रचलितासु सर्वासु लिपिषु अवेज्ञानिकतमा इत्यत्र कोऽपि विसंवदितुं 
नोत्सहते तथा सत्यपि कर्मेदं विस्मयावहम्‌। उर्दू भारत एव जाता तस्याः किमपि 
ओचित्यं नास्ति। उर्दू-अकादम्याः राज्यानुदानराशिः 10 लक्षत: वर्धयित्वा 18 
लक्षं प्रतिवर्षं कृतो न तेन कस्यापि क्लेशः, 

उ०प्र° संस्कृत-अकादम्या राज्यानुदानराशिः केवलं प्रतिवर्षं 7, लक्ष्यमस्ति! 
पण्डिताः तस्यापि उपयोगं कर्तुमक्षमा इति एेषमः तद्राशिप्रदानं सर्वकारेण 
निरुद्धम्‌ । नैतेन सर्वगन्धाया आश्चर्यम्‌। नहि विद्वांस एेहिकेषिु नश्वरेषु धनेषु 
बद्धस्पृहाः। यत्‌ शंकराचार्यमतेन प्रातिभासिकमेव ! यो न मे यशोगायकः न स 
सहायतां प्राप्नुयात्‌, न चिन्ता धनराशिः अदत्तो नश्येत्‌ इत्यहो संस्कृतधुरन्धराणां 
सिद्धान्तदढत्वम्‌। सर्व भगवत्कृपयेव भवतीति तेषां दुढो विश्वासः, निन्दास्तुति- 
पराङ्मुखीभूय पदोपयोग एव तेषामुपनिषद्‌। संस्कृत-अकादम्यां गत्वा भगवदुपदेशः 
येन केनापि श्रोतुं शक्यते। सर्वमधुना तत्रत्येन दलीयसंघर्षण स्फटीभवत्‌ नगरे | 
सर्वत्र प्रसृतम्‌। अधुना पुरस्कारार्थं विशेषज्ञा नाहयन्ते। अकादमीसदस्यतैव | 
विशेषन्ञतायाः सीमा, नहि नहि केवलं कार्यकारिण्याः सादस्यं योग्यतावच्छेदक, 
नहि तदपि नहि तत्सामन्तस्य चमसत्वमेव! प्रयाग-गोरक्षपुरयो: विश्वविद्यालय- 
संस्कृतविभागाध्यक्षो, प्रख्यातो वैयाकरणः पं० रद्रप्रसादोऽवस्थी इत्यादयः तत्र 
सन्तोऽपि न विशेषज्ञा मन्यन्ते। भगवान्‌ (2?) रक्षतु संस्कृताम्‌। नैकोऽपि 
अब्राह्मणपुत्रः तत्र कार्यकारिण्यामनुमतः। 





5.3/6/198 


सर्वकारस्य भाषा नीतिः पण्डितानामलसता च 


संस्कृतदिवस आगच्छति। सर्वत्र उत्सवाभासा भविष्यन्ति। आभासाः 
केवलमाभासा यतो हि न तैः किमपि भवति। ये जना अन्यदाऽपि यादृशं कुर्वन्ति 
त एव केचिद्‌ अंगुलिगण्याः तस्मिन्नपि दिने तादृशमेव कुर्वन्ति-को लाभः! 
विश्वविद्यालये प्रत्येकं विभागे, सर्वेषु च कार्यालयेषु संस्कृतयाऽसम्बद्धेषु यदि , 
तस्मिन्‌ दिने संस्कृतायामेव कश्चित्‌ क्षुद्रोऽपि कार्यक्रमो भवेत्‌ तर्हिं तेन किमपि 
स्यादपि ! एतदर्थ प्रजातन्त्र आन्दोलनमेव शरणम्‌। प्रजातन्तरं केवलमेकमेव शब्द्‌ | 
शृणाति स॒ च गर्ज्जनमेव) सर्वगन्धा सर्वानपि पण्डितान्‌ प्रेरयति यत्‌ 
संस्कृतदिवसमान्दोलनदिवसरूपेण ते मानयन्तु। तत्र अस्मिन्‌ वषे तैः सर्वैः स्वयं ' 
हस्ताक्षराभियानं चालयित्वा एकः ज्ञापनं वषे स्वप्रदेशस्य मुख्यमत्रिणे प्रेष्यं यत्‌ 
सर्वत्र कार्यालयेषु दिवसेऽस्मिन्‌ दिवसस्य स्थाने संस्कृतसप्ताह आयोजितः स्यात्‌। 
छात्रा विशेषतोऽनुरुध्यन्ते यत्‌ प्राथमिकपाठशालासु गत्वा संस्कृते भाषायामेव 
किंचित्‌ सरसमुक्त्वा शिशून्‌ संस्कृतां प्रति सोत्साहान्‌ कुर्यः। 

उत्तर प्रदेशेमुख्यमत्रिणा निर्देश एकः प्रसारितो यदनुसारम्‌ उत्तरप्रदेशसर्वकारेण 
भारतसर्वकाराय प्रेषणीयानि सर्वाणि अपि पत्राणि आंग्लभाषायामेव लेखिष्यन्ते। 
अत्र केचित्‌ चीत्कुर्वन्ति। हंहो ! यस्य देशस्य संविधानं मूलतो विदेशीयभाषया 
निबद्धं तत्र च देश नामापि तद्भाषया स्पष्टीकृतम्‌ (भारत देट इज इण्डिया) , 
यस्य राष्टगानं विदेशिशासकस्य प्रशंसायां लिखितं चाट्गानं तस्मिन्‌ देशे पत्राचारो 
यदि विदेशिभाषया भवति तर्हिं किम्‌ असमजञ्जसम्‌। वस्तुतो राज्ये उर्दभाषा 
(सारतो लिपिःवामा)द्वितीयपत्नी-रूपेण ऊढा। तत्र सापल्यकलहोऽनिवार्यः केन्द्रेण 
सह पत्राचारः कया साध्येत इति। तद्विवादशमनाय दूरदर्शिना पत्या नियुक्ता अनूढा 
गृहवाह्या ! वस्तुतोऽनयैव भावनया दाक्षिणात्या आंग्लायां पक्षपातिनो न तु ते 
वस्तुतः आग्लायां गुणाधिक्यं पश्यन्ति। 

संस्कृतायां गुणाधिक्यं पश्यन्तोऽपि ततो विभ्यति जनाः। यथांऽऽग्लभाषा 
लघुवाक्यैः गीतैः शिक्ष्यते तथेव शिशुशालासु संस्कृता शिक्षणीया। यावत्‌ संस्कृताया: 
प्रचार आशिशु न स्थितः तावद्‌ भाषाविवादशमनं दूरे। आंग्ला भाषारूपेण 
सूरोपीयभाषासु दुष्टतमा भाषा। केवलं राजनैतिकपरिस्थितिभिः सा महत्त्वं प्रापिता। 
ये खलु दुर्विनीता आग्लदेशात्‌ निष्कासिता ते अमेरिकां गत्वा तत्रत्यानामादिवासिनां 
शोषणं कृत्वा महान्तं भूमि-खनिज राशिं लब्ध्वा तत्र शासका अभूवन्‌। ततश्च 
अन्तरष्टरीयस्थितिः आग्लभाषानुकूला सम्प्रति। अभूमिजा, गुणहीना, पूर्वदासत्व- 
संस्कारमात्रमूला कथं पूज्यत आग्ला। यथा हि पोंडादिकं विहाय संगतत्वात्‌ 
किलो-हेक्टो-प्रभृति फ़्ेचमानं स्वीकृतं तथेव यदि विदेशीया भाषा एका अध्येया 
तर्हि फ़्ांसीया एव। स्वदेशाभ्यन्तरे तु संस्कृता एव राष्टक्यसम्पादनाय धुरमिमां 
वोदुं समर्था ! तदर्थं लाभहानी विस्मृत्य हठात्‌ सर्वविधपत्राचारे संस्कृता योज्यताम्‌। 

5.4/7/1981 


धर्मपरिवर्तनरोधे श्रेयान्‌ पन्थाः- सर्वसमावेशिता 


लन्दनस्य सेन्ट-जेम्स-इन्डेपेन्डन्ट-स्कूल-फार-व्वाएज-एण्ड-गरल्सनाम्नि 
विद्यालये विज्ञान-गणित-प्रभृति-विषयान्‌ अपि पाठयतां शिक्षकाणां कृते संस्कूताया 
भाषाया ज्ञानमनिवार्य विद्यते। ‹स्कुल-आफ-फिलासफौी' नाम एकमध्ययन 
मण्डलं त्रिंशद्वरषभ्यः प्रचलति। तत्र अध्ययनमण्डले इदं निरिचिं यत्‌ वेदिक संस्कृतिः 
विश्वे सर्वश्रेष्ठा संस्कृतिः विद्यते तस्मात्‌ तस्या गंभीरमध्ययनं विधेयम्‌। वस्तुतो 
वेदिकसंस्कृतेः विस्मरणादेव अस्माकं पतनं जातम्‌। वैदिकसंस्कृतौ कर्मणः 

प्रधानता। न तत्र कोऽपि उच्वनीचक्रमः। कर्म कृत्वा समाजे सर्व लब्धुं 
शक्यतेस्म। इदं सुखमेव स्वर्गः। कमैव यज्ञः। अग्निः तात्कालिकवैन्ञानिकविकासस्य 
प्रतीकम्‌। अग्निहोत्रं च वेज्ञानिकप्रगतेः संरक्षणचेष्टा। जाति-पंक्तिभेदाधानं 
मध्ययुगीनः प्रभावः। वैदिकसंस्कृतेः पुनः प्रतिष्ठा, न तु विदेशीयाक्रमण- 
प्रतिक्रियाजनितस्वरूपा रूढिजडा हिन्दुता भारतस्य आत्मा। आत्मा वाऽरे 
प्रत्यभिज्ञातव्यः मन्तव्यो निदिध्यासितव्यः ! 
> > | > 

अधुना हरिजनानां धर्मपरिवर्तनस्य कारणं अतिस्पष्टीभूतम्‌। एकेन युवकेन 
कथितम्‌--वयं जातिनेतृभिः सम्प्रदायनेतृभिश्च हिन्दुभ्यो .जुगुप्सनं शिक्षिताः। वयं 
हिन्दून्‌ पाठं पाठयितुं मुस्लिमधर्म स्वीकृतवन्तः। तदर्थम्‌ अस्मभ्यं मुस्लिमेः धनं 
दत्तम्‌।'' लोभेन धर्मपरिवर्तनं केवलं शिक्षिता एव कर्तुं शक्नुवन्ति, .यतोहि 
बुद्धिपरिपाकेन तैः सम्प्रदायधर्माणाम्‌ असार्वभोमता असार्वकालिकता च निश्चीयते 
ततः भावात्मको रागात्मकश्च स्वसम्प्रदाय सम्बन्धः हीयते। अल्पशिकषिता अशिक्षिता 
वा स्वसम्प्रदायनिष्ठां रक्ते वहन्ति, ते केवलं प्रतिक्रियारूपेणैव तथा कर्तु 
शक्नुवन्ति न तु लोभेन। 


अहं स्वयं साक्षी यत्‌ अनेके संस्कृताचार्याः हरिजनेति नाम श्रुत्वैव व 
मनानुभूतिमनुभवन्ति। यदि समाजोद्धारकाः किचित्‌ कर्तुमिच्छन्ति तर्हिं योऽपि 
ब्राह्मणो हरिजनहस्तदत्तं निर्मलं शुद्धं जलं भोजनं सहर्षं भोक्तुं न स्वीकरोतु तम्‌ 
अब्राह्मणं घोषयित्वा तिरस्कर्तुं योजनां ते साधयन्तु! ब्राह्मणेभ्यः कथं निमन्त्रणं 
दीयते स्म? ते हि अब्राह्मणगृहे भुञ्जानाः तेषां पापं हरन्ति इति भावनयैव। यदि 
ब्राह्मणो हरिजनस्पर्शेन स्वयं दुष्यति न च तं शोधयति तर्हिं स कथं ब्राह्मणः। 
तस्मिन्‌ ब्राह्मणत्वं नास्ति। नहि अन्धकार समूहेन क्षुद्रोऽपि प्रकाशः आवरितु 
शक्यते। सर्वत्र विद्यालयेषु स्वतन्त्रतादिवसे मन्दिरेषु च होलिकोत्सवे हरिजन 
पक्वं भोजनं ब्राह्मणाः भुज्जीरन्‌। विरुन्धन्तो दण्ट्येरन्‌। अस्या व्यवस्थायाः 
सम्यक्‌ पालनाय समाज-कल्याण-विभागः सक्रियो भवतु इत्यर्थं यदि ब्राह्यणाः 
एव आन्दोलनं कुर्युः तदा ज्ञास्यते यत्‌ ते ब्राह्मणाः। अन्यथा ते केवलं 
ब्राह्मणन्रुवाः। | 


> >€ > 

महाराष्ट्रमुख्यमन्त्री अन्तुलेः अतुलं धनराशिं व्यापारिभ्यः स्वनिर्मितन्यासाय 
दानरूपेण संजग्राह ! संसदि विप्लवे कृते स निर्दोष इति तस्य दलीया अब्रुवन्‌ 
दस्युराजो यत्‌ करोति तत्‌ तस्य दलीयैः समर्थ्यत एव ! को नाम विरुन्ध्यात्‌ 
पद-हानिं सम्मानहानिं च लभेत ! तत्रत्या मत्रिणी विरोधसमकालमेव पदात्‌ 
च्याविता। नहि स्वेच्छादानग्रहणं न्याससूृष्टिः वा दोषः, किन्तु मुख्यमत्रिपद न 
अन्तुलेकस्य वेयक्तिकी सम्पद्‌। जनतया या शक्तिः दीयते तत्प्रयोगेण धनसंग्रहः 
केवलं पद्दुरुपयोग एव। ईदृशी परम्परा यदि न व्याहन्यते तर्हिं महान्‌ अनथां 
भविता। 


कोऽपि मन्त्री कस्यापि अराजकीयसंस्थया संबद्धो भवितुम्‌ अयोग्यः 
अनर्हश्च घोषणीयः अन्यथा तत्सजातीया: संस्थाः प्रतियोगित्वाद्‌ हनिष्यन्ते, सा 
च मत्रितुष्टये कृष्णधनसर्जिका भविष्यत्येव। न केवलं मुख्यमंत्री अपितु 
उच्चन्यायालयन्यायमूर्तयः उच्चशासका अपि तस्य न्यासस्य सदस्या यदर्थ 
मुख्यमंत्रिणा शकरा- सीमेन्ट-क्रयानुमतिमूल्येन धनं संगृहीतम्‌। हा हन्त सूर्या 
यदि रात्रिकारी....। 


5.5/8/1981 
सम्प्रदायानां सत्ता राज्येन न स्वीकार्या 


आग्लभाषायामेका सूक्तिरस्ति या कथयति-अनात्यन्तिको चिकित्सा 
आत्यन्तिकं विनाशं साधयति। स्वतन्त्रता प्राप्तेरनन्तरं देशनेतृभिः सर्वेषां व्याधीनाम्‌ 
अनात्यन्तिकौमेव चिकित्सां कृत्वा त्वरितं यशो लब्ध्वा मोदोऽनुभूतः यथा हि 
एलोपैथीपद्धतिः शिरोवेदनाया मूलम्‌ अज्ञात्वैव तस्याः संवेदननाशं साधयित्वा 
यशो लभते, तदुपद्रवरूपं हद्रोगं साधयति च तथेव तुष्टीकरणनीत्या अपि 
क्रियते। भारते सिक्छ-धर्मानुयायिभिः कैश्चित्‌ पृथक्‌ सिक्-स्थानस्य स्थापनमिष्यते। 


तद्विरोधिनमेकं राष्ट्‌-स्वतन्त्रतासेनानिनं ते अघ्नन्‌ अपि। तस्य बधस्य 
आरोपे कश्चिद्‌ भिण्डरवाला सर्वकारेण निरुद्धः। निरोधविरोधे सिखस्थानवादिभिः 
आन्दोलनं समारब्धम्‌। आन्दोलनभीतः सर्वकारोऽभियुक्तं मोचितवान्‌ !! किमिदं 
भो ! वध एको दण्डनीयोऽपराधः। यदि सर्वकारो वधापराधिनमपि आन्दोलनभयेन 
मोचयति तर्हिं न्यायपीठानां का ओचिती। सर्वस्य अपराधस्य निर्णयः 
आन्दोलनशक्त्यैव क्रियते। कि वयं '“ यस्य बलं तस्य फलं! ' सूक्ति चरितार्थयन्तः 

वर्बरयुगं प्रविविक्षवः स्मः 2 आग्लशासनेऽपि सर्वे पृथक्‌ पृथक्‌ स्वसम्प्रदायधर्मं 
पालयन्तः जीवन्ति स्म। कृतोऽधुना ईद्क्‌ सम्प्रदायान्धत्वम्‌। श्रूयते -यत्‌ 
सत्तारूढदलसम्बद्धयोः द्वयोः सिक्खवर्गयोः प्रभुत्वाप्तये संघर्षं एव सर्वस्यैतस्य 
मूले विद्यते। यदि इदं सत्यं तर्हि, तु अधिकमेव जुगुप्साधायकम्‌। यदि सत्तारूढ 
दलमेव ईद्क्‌ करिष्यति तर्हि को नियमयिष्यति 2 सम्प्रदायानां सत्ता राज्येन न 
स्वीकार्या। सम्प्रदायोत्सवेषु राज्यकर्मचारिणां मत्रिणां च उपस्थितिः निषिद्धा 
स्यात्‌। अन्यथा ईरानदेशसद्शी अवस्था अत्राऽपि भविता, अरे नहि ततोऽपि 
दुःसहतरा, भयंकरतरा भविता यतो हि नात्र केवलं धर्मान्धाः अपि मिथो बद्धवैरा 
असंख्याता धर्मवर्गान्धाः। मानव ! रक्षात्मानम्‌। 


5.6/9/1981 


वयं सिद्धान्तान्‌ केव॑लं विशामः न विभूः 


वाराणस्यां पञ्चमं विश्वसंस्कृतसम्मेलनं सम्पन्नम्‌। वाराणसी संस्कृतभाषायाः 
कृते तदेव महत्त्वं विभर्ति यत्‌ इस्लामसम्प्रदायस्य कृते मक्का-नगरी। अनया 
दृष्ट्या सम्मेलनस्यास्य विशिष्टं महत्वमासीत्‌। तदर्थं सदस्यताशुल्क 
भारतीयद्ष्स्याऽनुचितरूपेण महद्‌ आसीत्‌ । सर्वगन्धा वराका तद्ातुमशक्ता दरिद्रा 
कन्येव धनिकोत्सवं दूरत एव श्रुत्वा स्वमानसं तोषयामास। ये तत्र गतवन्त 
तेषामनुसारं शुल्कानुसारमेव उच्चस्तरीया व्यवस्था कृताभूदिति शुल्कं नाधिकं 
मन्तव्यम्‌। हंहो ! शुल्कानुसारमत्यन्तं सुखदा वायुयानयात्रा किन्तु यदि कश्चिद्‌ 
ब्रूयात्‌ वायुयानेनैव ये आगमिष्यन्ति ते एव आचार्यपदवीं लप्स्यन्ते इति तर्हि ! 
किमिदं ग्राद्यम्‌ ? काऽऽवयकता विदेशिनामपि कृते विलासपूर्णावासभोजनस्य ! 
विद्यार्चकाः सामान्यं भुक्त्वा सामान्ये कक्षे उषित्वा संस्कारमयजीवनस्य (यत्र 
धनस्यानिवार्यतां स्वीकृत्याऽपि प्रभुत्वं न स्वीक्रियते) अनुभवम्‌ अग्रहीष्यन्‌। यदि 
कोऽपि विलासमिच्छति अधिकं धनं व्ययीकृत्य स तं लभताम्‌, कथं तृणसुखो 
विद्वान्‌ ज्ञानौत्सुक्यतृप्तये महान्तं धनराशिं दातुं बाध्येत! यदि. न्यूयाक-कार्योः 
निवाससोख्ये किमप्यन्तरं न स्वीक्रियेत तर्हिं संस्कृतसम्मेलनस्य किमोचित्यम्‌? 
स्वदरिद्रतायाः प्रदर्शनं नेष्टं किन्तु स्ववैशिष्ट्यमपि न त्याज्यम्‌। ` 

वस्तुतो वयं संस्कृतधुरन्धराः तावदतिशयोच्चसिद्धान्तभारवाहिनो `यत्‌ 
सहस्रजनोचिताभरणस्वामिनी वनितेव अलंकारान्‌ तान्‌ सिद्धान्तान्‌ केवलं दिशामो 

न बविभृमः। शिवोऽहं कथयन्तो वयं शवाः द्वारं किमेक नरकस्य नारीति रटन्तः 
शुगरिकरसप्रियाः (काव्यप्रकाशादिषु उत्तमकाव्यस्योदाहरणरूपेण जारत्वादि-साधक 
एव श्लोको दीयते) , चित्रकाव्यमधमं रसकाव्यं चोत्तमं घोषयन्तोऽपि सर्वश्रष्ठकाव्यत्रये 
( वृहत््रय्याम्‌) विचित्रमार्गमहाकाव्यान्येव प्रमुखानि मन्यामहे। तथेव विद्याधनं सर्वध 
नप्रधानमिति गदन्तो धनार्जनमेव विद्याप्रधानमिति व्यवहारेण साधयामः। एकेन 
मम सुहृदा विदुषा कथितं यत्‌ वाराणसीसंस्कृतसम्मेलने वाराणसेयाः पण्डिता 
विदेशीयान्‌ केवलं तत्तदेशेषु भारतीयविदुषां कृते (मुख्यतः स्वस्य कृते) प्रभूतवेतनवत्‌ 
पदं कथं मिलेदित्येव पृष्टवन्तः। स्खलदांग्लभाषया विदेशे संस्कृतशिक्षणे स्वपाटवं 
पुरस्कृत्य निमन्त्रणं ययाचिरे। एकेन विदेशीयेन विस्मितेन रहसि प्रतिकथितं-कि 
पण्डितानां दुष्ट्या काशी भारतं च निवासयोग्ये न? यदीमे मदीयां जीवन-पद्धतिं 
मदीयां भाषा, मदीयं देशं च वरीयसो मन्यन्ते तर्हि संस्कृताध्ययनेन को लाभः? 
यथा हि वनस्पति- विज्ञानी जडवनस्पतीन्‌ अध्येति -तथेव केवलं विषयरूपेण 
संस्कृतभाषा वैदिक-संस्कृतिश्च अध्येया किम्‌? एकेन कथितं यत्‌- विदेशे 
अस्माभिः कल्पितमासीत्‌ यद्‌ वाराणस्यां सामान्यजना अपि संस्कृतां वदन्ति। तां 
श्रोतु महानभिलाष आसीत्‌ किन्तु अत्र सर्वे आग्लभाषायाः (वक्ता 
अनाग्लभाषि-देशीय आसीत्‌) दासाः। कोऽपि सहजरूपेण संस्कृतां वक्तुं 
नोत्साहते। विद्रद्धिः सम्यक्‌ स्वान्ते विचार्य आचरणीयम्‌। 

अथ च कार्यक्रमेषु विशेषतः शस््रार्थगोष्ट्यां कवि सम्मेलने च, यत्र 
भाषायाः विवाद आसीदेव नहि तत्रापि व्यक्तिविशेषस्य विरोधे या 
प्रतिक्रियाऽभिव्यक्ता सा अनेकेषां प्रेक्षावतां शिरांसि लज्जयाऽधश्चकार। विरोधः 
सिद्धान्ताधारिता एव शोभते न व्यक्तित्वाधारितः। 

उत्तर-प्रदेश-सस्कृत-अकादमी-सहायकनिदेशका डा० श्रीपति- 
अवस्थिमहोदयाः अनशनं पक्षं यावत्‌ चक्रुः। तेषां कथनम्‌ अस्ति यत्‌ अकादम्या 
उपरि ड० शिवशेखरमिश्रः (स्वपत्नीसहकृतः) शिवशंकपत्रिवेदी ओंकारनाथद्विवेदीति 
त्रयं नृपुंगवानामारूढम्‌। तस्मात्‌ मोचनीया अकादमी। सर्वगन्धाक्ञानानुसारं ° 
अवस्थी छात्रावस्थात एव नगरे संस्कृताया उन्नतये चिन्तिताश्चेष्टमानार्चासन्‌। 
उपर्युक्तपुंगवत्रयस्य संस्कृतोन्नतये किमपि योगदानं स्थानीय विद्वत्सु न प्रतिष्ठितम्‌। 

त्रयेण प्राप्तपदेन डों० अवस्थिनो विरोधे कृतं सेवावियुक्तिप्रभृति कार्य सर्वगन्धाये 
्रोहपूर्णं प्रतिभाति। उ०प्र° सर्वकारोऽनुरुध्यते यत्‌ अकादम्याः युनर्ग्रथनं कृत्वा स 
संस्कृत-अकादमी संस्कृतां च रक्षतु। डो अवस्थिनः समर्थने या सभाऽऽयोजिता 
तत्रोपस्थितान्‌ वीक्ष्य प्रतिभाति स्म यत्‌ स्थानीयो विद्रत्समाजः तस्य पृष्ठतः 
अस्ति। 


शिक्षासचिवस्य निवेदने डो० अवस्थी अनशनं समापितवान्‌ आसीत्‌ 
बहुसमये व्यतीतेऽपि संस्कृतसेवी स पीड्यते किन्तु सदस्याः कारे भ्रमन्तो 
हसन्ति। 


लब्धाधिकाराः संस्कृतज्ञाः सेवां परित्यज्य संघर्षं प्रारभन्त इति खेदावहम्‌। 
लक्ष्मणपुरे लक्ष-लक्ष-रूप्यकधनिका अकादमी संस्कृत-क्षेत्रे तदपि न करोति यत्‌ 
अन्या धनहीनाः संस्थाः कुर्वन्तीति तदधिकारिणां कृते लज्जास्पदम्‌ 


5.7-8/10-11/1981 


संस्कृतपाद्यक्रमः जनसामान्याद्‌ वूरवर्ती 


संस्कृतपाठ्यक्रमः जनसामान्याद्‌ दूरवती। प्राच्यक्रमोऽपि तथा आधुनिकोऽपि 
तथा। स्नातकोत्तर-पाक्यक्रमस्य कि लक्ष्यम्‌? संस्कृतभाषाया उपरि अधिकारः 
सर्वप्रथमं लक्ष्यम्‌। यदि स्नातकोत्तरपाद्यक्रमम्‌ अधीत्याऽपि कश्चित्‌ संस्कृतभाषायाम्‌ 
अविकलरूपेण वक्तुं नैव शक्नोति तर्हि एतादक्‌ अध्यापनं व्यर्थम्‌। 


ततः अन्वेष्टव्यम्‌ किं कारणं संस्कृतभाषाया भाषारूपेण हासस्य। मन्ये 
तदस्ति भाषा-विषययोः स्वरूपसंबन्धे भ्रान्तिः। न आग्लभाषायां स्नातकोत्तर 
 काण्टहीगेल-प्रभृतीनां दर्शनग्रन्थाः पाठ्यन्ते, न च लैरिन हिब्रप्रभृतिभाषाः 
पाठ्यन्ते। कथं संस्कृतभाषायां वेद-दर्शन-पाली-प्राकृतादीनां शिक्षणं दीयते। 
एतेन छात्रस्य शक्तिः संस्कृतभाषाज्ञाने न केन्द्रीभवति। 


एकः अपरोऽपि पक्षः। संस्कृते ये विषयाः पाठयन्ते तेषाम्‌ आधुनिकजीवनेन 
कोऽपि साक्षात्‌ सम्बन्धो नास्ति। तर्हि संस्कृतपाठनेन वयं कि कुर्मः छात्रस्य मुखं 
बलाद्‌आकृष्य भूतकाल प्रति परिवर्तयामः। स छात्रः स्वपरिवेशात्‌ छिन्नो भवति। 
या दैनिक्यः समस्याः सन्ति समाजस्य ताः प्रति संस्कृतन्ञानस्य प्रयोगः भविष्यत्काले 
न भवति। लब्धोपाधिः समाजे गत्वा स पुनः नवीनविधिना ताः समस्या अधीते। 

ततः स अप्रगतिशीलः स्वकीयं गोरवं स्वमुखेन ख्यापयन्‌ समाजे स्वस्थानं न 
लभते। तस्य व्यक्तित्वं द्विधा भवति। एकतः तस्मिन्‌ विद्यते स्वाधीतं ज्ञानम्‌। 
अपरतो विद्यते वर्तमानं जगत्‌। 


ईदुशी व्यवस्था समापनीया। जीवद्भाषारूपेण संस्कृता पाठनीया। 
> > > 


अद्यूतिस्तानस्य (अस्पृश्यानां कृते पृथक्‌ राज्यस्य) नवीना घोषणा 
समाचापत्रे दुष्टा) पाकिस्तानं निर्मितं, तदनु भाषानुसारं राज्यानि पुनर्ग्रथितानि। 
ततश्च सिक्खिस्तानप्रभृतीनां घोषोऽश्रूयत। केचित्‌ हरिजनाः सवर्णानां 
तिरस्कारपूर्णव्यवहारस्य प्रतिक्रियया, लोभेन, भयेन वा मुस्लिमा अभूवन्‌। उत्तरप्रदेशे 
हरिजनदस्युदलैः सवर्णां अनेके हताः, किचिदनन्तरं सवर्ण-दस्युदलैः हरिजना 
उज्जासिताः ! प्रतिवारं ग्रामे उच्चाधिकारिणो गच्छन्ति, सुरक्षाधिकारिणः सुरक्षाकार्य 
त्वक्त्वा महाजनानां स्वागतसाधनार्थं व्यस्ता भवन्ति। उत्तरप्रदेशस्य मुख्यमंत्री 
व्यक्तिगतरूपेण सज्जन इति सम्मतोऽपि पदत्यागघोषणं कृत्वाऽपि न तत्‌ 
त्यक्तवान्‌। पुनश्च कार्यऽस्मिन्‌ विरोधिदलानां दायित्वमिति कथितवान्‌। अनेन 
तस्य यशो हासमुपेतवत्‌। शासकदलेषु उच्चपदस्था अनेके दस्युदलसम्बद्धा इति 
समाचारपत्र-पठनेन, लक्ष्मणपुरनगरे च राजमार्गवार्ताश्रवणेन सिध्यति। सत्तादलसम्बद्धो 
भूत्वा कोऽपि किमपि कर्त्तुं समर्थः। विरोधिदलीयो यत्‌ किमपि कश्चित्‌ करोति 
तत्‌ सर्वं राजनीतिप्रेरितम्‌ !! इदमेव सत्ताधारिणां वाक्यसारः। 

को ब्रूतेऽद्य भारते जनतत्रं विद्यते ? मुख्यमत्रिणो न स्व-राज्यविधायकदलस्य 
नेतारः, ते प्रधानमन्त्रिणा नियुक्ताः शासकाः तदिच्छयैव पदं दधति त्यजन्ति वा। 
विधायकदलमपि स्वसत्तायै न स्वयोग्यताया अधमर्णम्‌ अपि तु प्रधानमंत्रिणो- 
ऽन्तर्व्यूहकोशलस्य अधमर्णम्‌। यदि कश्चित्‌ वदेत्‌ सर्वाणि निर्वाचनानि जनतन्त्र- 
विधिना सम्पाद्यन्ते तर्हिं कथं न लोकतन्त्रम्‌? हन्त भो! इग्लैण्डे अद्यापि 
लिखितरूपेण राजतन्त्रं विद्यते किन्तु किं वस्तुतः तत्र राजतन्त्रम्‌? प्रदर्शनमन्यत्‌ 
वास्तवमन्यत्‌। 


साम्प्रतं भारतेऽन्यप्रकारक एव आपत्कालो विद्यते। पूर्वस्मिन्‌ आपत्काले 

विरोधि-दलानां प्रकाशं दण्डनं विहितम्‌। साम्प्रतिके आपत्काले-मम प्रधानमत्नित्वं 
रक्षय, यदिच्छ तत्कुरु, तव बालोऽपि वक्रो न भविता! योऽधिकारी मम 
दलस्योपकारं करोति स निश्चिन्तोऽन्यायमाचरतु तस्य. विरुद्धं किमपि न करष्यिते। 
न्यायपालिका मध्ये मध्ये यत्‌ चू चूं करोति तदपि शीघ्रं नाशयिष्यते। न्यायमूर्ति- 
नियुक्तेः अधिकारो राष्ट्रपतेः। राष्टूपतिश्च ममादेशं मानितुं प्रतिबद्धः। कस्यचित्‌ 
अपराधिनो विराधे वादारम्भस्य अधिकारः कार्यपालिकायाः। सा यदि वादं न 
करोति तर्हिं न्यायपालिका किचित्‌ कर्तुमसमर्था। 

एतस्यां दिशि अन्तुलेकस्य विरुद्धं मुम्बई-उच्चन्यायलये कैश्चित्‌ कृतं 
वादस्थापनं, तत्र जातो निर्णयश्च प्रशंसास्पदम्‌। ये अधिकारिणो नेतारश्च भ्रष्टाः 
तेषां विरोधे वादस्थापनं पवित्रं कर्म। अन्यायसहनम्‌ अन्यायकरणात्‌ गुरुतरं 
पापम्‌। व्यक्तित्वमूला न कृतित्वमूला व्यवस्था नियोजितरूपेण कृष्णधनसाहय्येन 
देशे स्थाप्यते। आमृत्यु ममैव मम पुत्रस्य पौत्रस्य प्रपौत्रस्य शासनं स्याद्‌ इत्यर्थं 
पाश्चात्यकूटनीतिन्ञैः एका पद्धति निर्मिता... जनान्‌ भ्रष्टान्‌, लोलुपान्‌, चरित्रहीनान्‌, 
दानग्रहणस्वभावान्‌ विधेहि स्वैरं च निर्भयं शाधि !! साम्प्रतं देशेऽनुदानप्रवाहः, 
क कश्चिन्‌ मृतोऽनुदानं दीयते, वन्याऽऽयाताऽनुदानं दीयते....भूचालोऽभूद्‌ 
अनुदानं दीयते ! स्व याचकाः कृताः। विदेशतोऽन्नं धनं सर्वम्‌ आनाय्यते। 
राष्ट्रमेव याचक कृतम्‌। | | 


तस्मात्‌ वैदिकी आर्यता साम्प्रतिकौ आवश्यकता! न केवलं जीवेम शरदः 
शतम्‌ अपितु अदीनाः स्याम शरदः शतम्‌। स्वदेशे यावद्‌ अन्नं तावदेव विभज्य 
मोक्ष्यामहे न विदेशात्‌ याचिष्यामहे इति गौरवाय भक्तिमार्गं त्यक्त्वा ज्ञानमार्गो 
ग्राह्यः। | 
5.9-10/12-01/1981-1982 


संस्कृताया आत्मविमशं कालोऽयम्‌ 


संस्कृतायाः पुनर्निर्माणकालोऽयम्‌। आवृत्यावृत्य तत्स्वरूपविषये 
विवेचनमनिवार्यम्‌। स्त्रीलिंग-ध्वजाशब्दप्रयोगात्‌ विमनस्क एको विद्वान्‌ निश्शुल्कामपि 
सर्वगन्धां स्वीकर्तुं नेच्छति। तथैव संस्कृता-पदप्रयोगेणापरः क्रुध्यति। ईसवीय- 
दशमशतकीयो जैनः सिद्धर्षि; लिखति-संस्कृता प्राकृता चेति भाषे प्राधान्यमर्हतः। 
तत्रापि संस्कृता तावत्‌... अथ च क्वचित्‌ “* रोड रोडे चलतु संस्कृतम्‌'' इति 

गीतिः आकाशवाणीतः प्रसार्यते। पुरस्कार-वितरण-समारोह- सूचने च उप्र 
संस्कृत-अकादमी लिखति--अनुपमं निधिः, निश्चयंकृत्य इति, तदध्यक्षः तत्र 
स्वागतभाषणे लिखति (प्रकाशिते) चतुर्णां वेदिकसंहितानाम्‌, वाङ्मयं समृद्धः, 
एके समारोहे इति। एतस्मिन्‌ द्वैधे विचारणीयमेतत्‌किमर्थं नाम व्याकरणम्‌। 
नियमनाय इति सुकरमुत्तर, स्वैर प्रयोगे तु सर्वमेव तन्त्रमाकुलीक्रियेत। किन्तु 
नियमनं निगडनं च. दूर भित्ने। रूढीनां हेतुं फलं च विज्ञाय विवेक पूर्व सज्ञान 
च यत्‌ परिवर्तनं तत्‌ व्याकरणेन अनुकार्य न तु दृष्यम्‌। कविभिः लेखकः च नवः 
पन्थाः स्थाप्यत एव। किन्तु अज्ञानात्‌ शैथिल्यात्‌ च यत्‌ स्खलनं भवति तस्य 
हेयता निर्विवादा। भाषणादौ च भावजाटिल्यात्‌ शीघ्रतया वा यत्‌ स्खलनं तत्‌ 
सभायां न धर्षणीयं यतो हि वक्तुः भाव प्रवाहेण मातृभाषायामपि स्खलनं सम्भवं 
कि पुनः केवलं पुस्तकादधिगतायां संस्कृतायाम्‌। किन्तु लेखनेऽवधानं तु अनिवार्य 
नो चेत्‌ संस्कृतायाः संस्कार एव नंक्ष्यति। 


संस्कृताया स्वरूपबोधाय अस्माभिः विचित्रमार्ग कवीनां बाहुल्यं प्राधान्यं 
च तिरस्कार्यम्‌। बृहत्त्रय्या या भाषा सा कदापि लोकभाषा भवितुं नार्हति। यत्र 
श्लोकान्वय एव बाहुल्येन दुर्घटः सा भाषा कृत्रिमेव। सा परम्परा पद्यशिल्परूपा 
न काव्यरूपा। मुक्तकाव्यं पाठ्यक्रमे सविशषं योज्यं यद्‌ हि प्रबन्धशतायते। 
लोकसाहित्यं विश्वविद्यालयैः उपेक्ष्यते ततः छात्रः जीवत्साहित्येन सम्पक न 
लभते भारमिव पाठयक्रमं मनुते। लक्ष्मीपतेः कीर्तनमात्रचारु काव्यं लोकिकेभ्योऽचार्‌। 
तत्रत्या भाषा तु विभीषिकेव। को नाम तत्‌ पठित्वा संस्कृतां भाषा मन्येत? 
तत्स्थाने गाथासप्तशती अमरुशतकम्‌, आर्यासप्तशती, गीतगोविन्दम्‌ प्रभृति पाठनीयम्‌। 
बाणभट्‌्टं विहाय वेतालपंचविशतिका, द्वात्रिंशिका, शुक सप्ततिः, इत्यादेः पाठनेन 
भाषाया भाषात्वं स्फ़टीभष्यिति। पाट्क्रमस्य उल्लेखोऽत्र प्रयोजनेन कृतः। 
शास्त्रेण प्रतिपाद्यस्य बोधो भवति न भाषायाः स्वरूपस्य भाषायाः स्वरूपंतु तत्र 


नैसर्गिकता नाशिता, तदधीती सम्यगवबोधविक्लवः अन्ध इव व्याकरणेकशरणः 
कुम्भकार निर्मित घटान्‌ इव व्याकरणसिद्धान्‌ शब्दान्‌ प्रयुनक्ति। पतञ्जलिना 
प्रशस्ताः सूताः सम्प्रति निर्मीयन्तां ये रथं चालयन्तोऽपि शब्दशुद्धिविषये वैय्याकरणान्‌ 
तिरस्कुर्युः। 

5.11-12/2-3/1982 

धूर्मनिरपेक्षता तु धर्मनिरपेक्षता सर्वधर्मसमभावस्त्वैकं छवम 


पंजाबे सिक्खमन्द्रिनिकटे मादकद्रव्यविक्रयं रोद्धुं तत्सम्प्रदायभक्तेः एको 
विचित्र उपाय आश्रितः। ते गोद्रयं निहत्य तयोः शिरसी हिन्दुपूजास्थलनिकरे 
स्थापयामासुः। चीत्कार- हिसा-हाहाकार-निषेधाज्ञा-सेन्यशासनदीनाम्‌ अनन्तरं 
विक्रेतृभिः स्वयमेवापणसमाप्तिः प्रस्ताविता। इदमेव सम्प्रदायधर्माणामधर्ममूलत्तवम्‌। 
परधर्मनिन्दने वयं धर्मत्वं मन्यामहे। स्वधर्महानिं वीक्ष्यैव सज्जनतां स्वीकुर्महे। न 
वयं सम्प्रदायभक्तिवर्धने दोषं पश्यामो न च धर्मनिरपेक्षताया अर्थं बोधामः। 
काप्रेसशासनेन तदनु जनता दलेनाऽपि जाति सम्प्रदायभावनामधिकृत्य मतसंग्रहे 
लोभः प्रतिष्ठितः सम्प्रदायार्थं धर्मशब्दं मत्वा धर्मनिरपेक्षताऽस्माभिः घुष्टा किन्तु 
निरपेक्षताया अर्थः कृतः समदृष्टिः!) नैतद्युक्तम्‌-निरपेक्षस्यार्थः अस्मिन्सन्दर्भेऽस्ति 
उपेक्षा ! राज्यमेकं (सेक्युलर) लोकोन्मुखं तत््वम्‌। राज्येन सम्प्रदायः, जातिः 
वर्णः, इति प्रभृति द्रष्टव्यमेव न। यदि कश्चित्‌ सर्वासु वेश्यासु समभावेन रमते 
तर्हिं किं स वेश्यानिरपेक्षः ? राज्यस्य नीत्या ऽनया जाति-सम्प्रदायविद्रेषोऽधुना 
सीमातिक्रान्तः। उत्तरप्रदेशेऽनेके मंत्रिणः ग्रामे ग्रामे च पञ्चसभाऽध्यक्षाः 
जात्याधारेण जयन्ति ! न केवलमिदमेव- दस्यु-दलान्यपि जात्याधारेण विभक्तानि! 
स्व जातीयं दस्युं जनाः परजातीयात्‌ जन॑नेतुः अधिकं मानयन्ति !!! 
 मण्डलायोगेन अप्रगतजातीनां कृते राजवृत्तिषु आरक्षणं प्रतिशतं 27 
स्यादिति नि्णीतम्‌। परिगणितजातीनां कृते प्रतिशतं 22.5 आरक्षणं पूर्वत एव 
विद्यते! हंहो यत्र राज्यकर्मचारिणः शते पञ्चाशत्‌ अयोग्याः तत्र व्यवस्था 
कीदुशी भविष्यतीति हालिकोऽपि बुध्येत्‌। अयोग्या इत्यत्र न संदेहः, योग्यत्वे 
आरक्षणस्य प्रश्न एव नास्ति! अप्रगतेभ्यः साहाय्यं देयं किन्तु अयोग्येभ्यः 
पदप्रदानं न कुतोऽपि समर्थनीयम्‌-नो चेत्‌ गृहयुद्धम्‌ अनिवार्यम्‌। 
> > > 


लोकसभाध्यक्षस्य श्री बलरामजाखडस्य आध्यक्षे संसत्सदस्यानाम्‌ एका 
गोष्ठी संस्कृताया प्रचारं प्रसार चोदिश्याभूत्‌। तत्र दूरदर्शन-अकाशवाणी-प्रभृतिषु 
संस्कृताधारिताः कार्यक्रमा अधिक स्युरिति निर्णीतम्‌। हन्त! न ज्ञायते कामचारप्रवत्तिः! 
सत्तारूढदलसदस्या यदि वाञ्छेयुः तर्हिं कोऽवरोधः? बलरामजाखडः संस्कृतायामेव 
स्वपदशपथं गृहीतवान्‌ इति सर्वे जानन्ति, ततो न तस्य संस्कृतानुरागः शंकनीयः 
प्रतिभाति। यदि स स्व-निर्णयान्‌ संस्कृतायां दातुमारभेत तर्हि एका नवा परम्परा 

भवेत्‌। अन्ततः संस्कृता संविधानमान्या भाषा। ्रत्येकः सदस्यः स्वसम्मतभाषायां 
वक्तुं स्वतंत्रः! 

संस्कृतानुरागिणः आलस्यं विहाय जाखडाय लिखंतु, प्रेरयन्तु च संसदि 
वक्तुं तदनुवादाय च एक सहायक नियोक्तुम्‌। तदा ज्ञास्यते साधयिष्यते च तस्य 
संस्कृतानुरागः। नो चेत्‌ मुस्लिमहरिजनमतलुण्ठनपटूनां काग्रेसनामलाभाशोषकाणां 
मायाचाराणां नेतृणां विजृम्भितमेतत्‌ केवलं किचिज्‌ जागर्ति दर्शयतः संस्कृतजगतो 
मताकर्षणेक प्रयोजनम्‌! नहिं सर्वगन्धा जाति-दल-प्रभृतिदरेषं धारयति। य: कोऽपि 
खलु संस्कृतां बहुलप्रचारां करोतु स एव तस्या देवतम्‌। ईश्वरादि-विरोधस्तु तया 
क्रियतेऽवश्यं यतो हि संप्रदायाधिकृता भाषाऽधुना बहुसम्प्रदाये देशे प्रतिष्ठां प्राप्तु 
नैव शव्नोति। रलं प्रदर्श्य कामिनीगृहाभ्यन्तरानयनं न रनयशसेऽपितु यशोऽपहारायैव। 
संस्कृता सम्प्रदाय सम्पकरहिता भाषारूपेण सर्वथा सम्पन्ना समर्था भारत राष्ट्भाषा, 
साम्प्रतिकौ अनिवार्य आवश्यकता, अन्यथा न विद्रेषशान्तिः। 


0.1-4/1982 


जातिधर्माधारेणराष्टूपतिनिर्वाचनमप्रशस्तम्‌ 


राष्टरपतिनिर्वाचनं समीपे। तदर्थं शासकदलेन यः पुरुषः निर्दिष्टः स एव 
जेष्यतीति न संदेहः। राष्ट्रपतिः देशस्य प्रथमो नागरिकः। तं दृष्ट्वा वैदेशिका 
भारतीयानां व्यक्तित्वम्‌ अवधारयन्ति। श्रीजैलसिंहो न कस्यापि गुणस्य हेतोः 
अपितु सिक्खजातीयत्वात्‌ अस्मै पदाय वृतः। इदं गुरुतया चिन्त्यम्‌। यदि राष्ट्स्य 
सर्वांच्चपदायापि जनः गुणानां स्थाने जातिलिंगादिहेतुभिः त्रियते तर्हिं महतो 
जातिसंघर्षस्य बीजमुप्तं भवेत्‌। नहि जैलसिंहः सिक्खानां मान्यो नेता। स केवलम्‌ 
अष्टमकक्षोत्तर्णः। सिक्खानामेव अकालीदलसर्वकारेण स्थापितेन आयोगेन स 
दोषवान्‌ घुष्टः। 


इन्दिराया इदं कार्य महदनुचितमपि नाश्चर्यावहं प्रक्षावताम्‌। अपराधी 
निर्गुणश्च प्राप्तकृपः अन्धभक्तो भवति, गुणवान्‌ तु स्वविवेकेन बद्धो न 
तथाऽनेडमूको भवितुमर्हतीति जानन्ती तदनुसारमेव चेष्टमाना सा प्रबुदधैः सम्यक्‌ 
ज्ञायते। मुम्बय्याम्‌ अन्तुलेः तदनु च भोंसले... अधुना मुख्यमत्रिणो 
राज्यविधानमण्डलेन न निर्वाच्यन्ते अपितु साधिकारं प्रधानमंत्रिणा नियोज्यन्ते। 
तदधीना मत्रिणः पुनः न मुख्यम॑त्रिणाऽपितु प्रधानमंत्रिणेव निर्दिश्यन्ते। उत्तरप्रदेशे 

धनलुण्ठने हस्तयुगलेन प्रवृत्तान्‌ कांश्चित्‌ -मंत्रिणो, विशेषतः. स्वां सपत्नीं 
स्वपददुरूपयोगेन क्लेशयन्तीम्‌, अपराधिभिः संगतेतिप्रसिद्धां गृहमंत्रि-श्रीमतीं 
स्वरूपकुमारीं च्यावयितुं चेष्टमानोऽपि उपरिप्रभावाद्‌ असमर्थ उत्तरप्रदेशमुख्यमत्री 
दस्युभिः जनसंहारं वीक्ष्य त्यागपत्रं दत्तवान्‌। स सर्वथा श्लाध्यः। तेन स्वसर्वकारस्य 
असाफल्यं स्वीकृतम्‌। 


वस्तुतः सर्वत्र कग्रेससर्वकारै; ननः पक्षपात-ताण्डवो विधीयते। धर्मनिरपेक्षता 
कवचीकृत्य तान्‌ तान्‌ धर्मसाम्प्रदायिकान्‌ जाति-समूहान्‌ पृथक्‌ सन्तोष्य स्व-स्वकोय 
भावनाविष्टान्‌ कृत्वा अनुदान-वृत्ति-आरक्षणैः प्रीणयित्वा भिन्नवृत्तीन्‌ विधाय 
तेषां सन्तुलनेन इन्दिरया स्व-पदं रक्ष्यते। राष्टूहितं, जनहितं तस्याः कोशे न 
विद्यते। दलहितं सर्वांपरि इति घुष्यते। तदनु दलहितं "मयि, ममपुत्रे वा शासके ` 
सत्येवेति मन्त्रः।'' भक्ति-प्रवणेभ्यो भारतीयेभ्यो मार्गोऽयं रोचते। यथा हि 
मन्दिराधीश्वरा ईश्वर-प्रतिनिधयश्च प्रथमम्‌ ईश्वर एव सर्वशक्तिमान्‌ आराध्य 
इति वदन्ति; ततोऽहमेव ईश्वरप्रतिनिधिरिति साधयित्वा मोदते तथैवेन्दिराऽपि। 
मुस्लिमधर्मेऽपि तथा-अल्ला हो अकबर (ईश्वरःसर्वशक्तिमान्‌) मुहम्मदरसूल 
अल्लाह (मुहम्मद्‌ एव ईश्वरप्रतिनिधिः)। स्मरणीयं यत्‌ अतिवादी “'दलखालसा"' 
नाम स सिक्ख युथोऽनेन जेलसिंहनैव संस्थापितो यः पञ्चापे विघटनान्दोलनस्य 
मूलम्‌। 

सर्वोच्च-न्यायालय-~न्यायमूर््चिः हिदायतुल्ला तस्यै न रोचते, स हि न्यायं 
तत्त्वतो वेद। जैलसिहः तस्यै रोचते। अस्नातिकायाः तस्या अपेक्षया अधिकम्‌ 
अशिक्षितोऽसो तस्या अग्रे पुच्छ चालयिष्यति। 


पुनश्च संविधानविषये बहुलिखितवान्‌ सर्वोच्चन्यायालये राजनीतिप्रवेशस्य 
विरोधे दत्तत्यागपत्रः निश्चितं पराजयं ज्ञात्वाऽपि स्वज्ञानेन राष्ट्रं सेवितुं तत्परः 
श्रीखन्नाऽपरः राष्टरपतिप्रत्याशी। को नाम भक्तो दास्यति तस्मै मतम्‌ ! किन्तु-वरीयान्‌ 
मे महाराणा-प्रतापो निहतो युधि, मानसिंहः पदारूढो नैव नैव च नैव च। 


भवतु, न त॒ एव जातिवादिनः साम्प्रदायिकाः ये तथा घोषयन्ति 
(राष्टरीयस्वयंसेवकसंघीयाः।) किन्तु तेऽपि ये निरपेक्षतां घोषयन्तोऽपि पददानं 
जात्याधारेण कुर्वन्ति; वस्तुतः तेऽधिकं भयंकरा यतो हि तेषां विषं गूढ गरलायते 
दूरं च प्रहरति। 


6.2-3/5-6/1982 

समाजदोषोदघाटनं नाम पत्रकारस्य दायित्वम्‌ 


यासां प्रवृत्तीनां कारणाद्‌ भारतं परतन्त्रमभूत्‌ सम्प्रति ताः पुनः शिर 
उन्नमत्यो दुश्यन्ते। स्व-स्वकौय पक्षधरता सर्वत्र निर्लज्जरूपेण साध्यते। 
प्रतिक्रियारूपेण सर्वत्र विघटनतत्त्वानि सक्रियाणि भूतानि। पदाधिकारिणो नेतारश्च 
स्वपद-दुरुपयोगं स्वाधिकारं मन्यन्ते। 


हरियाणा-प्रदेशे राज्यपालो भजनलालं यथा मुख्यमन्त्रिणं चकार, यथा च 
तदनन्तरं विरोध-दलीयानां विधायकानामुत्पीडने राजशक्तेः उपयोगः कृतः न तथा 
प्रशंसास्पदम्‌। आरक्षिजनानां (२०1५८) दुरुपयोगः आपात-काले बहुशः कृत 
इति तु सर्वथा सिद्धमेव। अन्यत्रापि बंगादिप्रदेशेषु तत्तन्मुखयमन्त्रिभिः स्वस्य 
स्वस्यदलस्य च हितरक्षाये आरक्षिबलमुपयुक्तमिति अनेकैः आयोगेः साधु साधितम्‌ 


उपर्युक्ते सन्दर्भे हरियाणायां मुम्बय्यां वा आरक्षिभिः कृत उत्पातो 
नाश्चर्यजनकः। आरक्षिभिः एव यदा उत्पातः तदा को निस्तारः? यद्यपि न 
कोऽपि आरक्षिभिः कृतं कर्म समर्थयिष्यति तथाऽपि ते सर्वथैव दोषायेति सत्यं 
नास्ति। एको मुख्य-मत्री आरक्षि-संघं स्वीकारोति तदर्थं धनं च ददाति; 
तदुत्तराधिकारी तु तम्‌ अवैधं घोषयति! किमिदम्‌? नैतत्‌ शासनम्‌। एकस्यैव 
दलस्य उभौ मुख्य मन्त्रिणौ। महत्वपूर्णं प्रश्ने च एतावान्‌ दष्टिभेदः! 


राजशक्त्या स्वस्य स्वपुत्र-कुटम्बिनां च कृते सुख सोविध्यार्जनमेव 
राजनीतेराधुनिकं प्रयोजनम्‌। निर्वाचन समये कांचन भावोद्रेकिनी समस्यां समुत्थाप्य 
जनान्‌ सम्पूर्य पदाप्तिः कार्या पुनश्च स्वकीयपोषणमेव कार्यम्‌, इति नेतृ-सिद्धान्तः। 
अस्य निदर्शनं न केवलं श्रीमतीन्दिरिव या संजये मृते राजीवमानीतवती। कारमीरे 
शेख-अब्दुल्लाऽपि स्वोत्तराधिकारितां स्वपुत्रस्य साधयितुमुद्यतः। एतेन कार्येण 
तस्य जामाता रुष्टो य एतावत्कालपर्यन्तं श्वसुरं संसेव्य तदुत्तराधिकारितां स्वाधिकारं 
मन्यते स्म। कार्याद्‌ अस्माद्‌ जनप्रियता न नश्येदित्यर्थं सोऽपि अब्दुल्ला पूर्वत 
एव एकाम्‌ उल्कां ज्वालयामास। तेनैकः प्रस्तावो विधानसभायां पारितो यदुनसारं 
ये काश्मीरिकाः काश्मीरं त्यक्त्वा पाकिस्तानं गताः, ते तेषां सन्ततयो वा पुनः 
कार्मीरमागत्य वस्तुं समर्था भविष्यन्ति। अनेकेषां काश्मीरिणां सम्बन्धिनः 
पाकिस्तानं गताः। तत्र कष्टकरं जीवनमिति ते परावर्तितुम्‌ ईहन्ते। अत्रत्याः 
सम्बन्धिन इदं वाज्छन्ति। ततो मुस्लिमा भावावेशाद्‌ अब्दुल्ला-पक्षधरा भविष्यन्ति] 

हंहो यदि ये ये भारतीया मुस्लिमाः पाकिस्तानं गताः ते सवं परावृत्य 
आगच्छन्ति तर्हिं किं भविष्यति? किं तत्कृते पाकिस्तानाद्‌ भूमिरपि लप्स्यते? 
स्वगृहे परप्रवेशानुमतिः नाशायैव। आसामे विदेशिसमस्या पूर्वत एव विद्यते। 
एकाऽपरा सृज्यते। | 


वस्तुतः इन्दिरा काश्मीरिका वर्तते। कश्मीरः स्वकीयां सम्प्रभुतां लभेत 
इत्यस्य विरोधं सा हदयतः कक्तं न शक्नोति। द्वितीयतो यत्कृपया विदेशिनः 
समागच्छन्ति अधिकारांश्च लभन्ते तत्पक्षधराः ते भवन्तीति सवैः ज्ञायते। आसामे 
स्वे प्रश्नगता विदेशीया इन्दिरापक्षे मतं दास्यन्तीति निश्चितं यतो हि तदधीना 
तेषां स्थितिः। एतद्‌ दृष्ट्वैव अब्दुल्ला काश्मीरे स्वविजयाय खेलमेतमकरोत्‌ 
स्वतन्त्रतादिवससमारोहेऽपि स नोपातिष्ठत्‌। स इन्दिरायाः पितृव्य एव। 


अयं जवाहरलालेन देशद्रोहाय निगृहीतः। तत्पुत्र्या पण्डितंमन्यया स 
मुख्यमन्त्री कृतः। शतरञ्ज-क्रोडेव भारतराजनीतिः। द्रष्टव्यं कि भवतीति। 
> > > 


बिहारप्रदेशे एको विधेयकः पारितो यदनुसारम्‌ अनुचितसमाचारप्रकाशनाय 
पत्रकारो निग्रहीतुं शक्यते। तादृश प्रकाशनाय दण्डव्यवस्था सर्वत्र पूर्वतोऽस्ति। 
अस्य विधेयकस्य विशेषता इयं यत्‌ न्यायालयाज्ञां विनैव बहुकालं यावत्‌ रोधो 
वैधानिको भविष्यति। 


उत्तरप्रदेश पत्रकारान्‌ प्रति सामदाने प्रयुक्ते; केभ्यश्चित्‌ पुरस्कारा मानपत्राणि 
च प्रदत्तानि। तथाऽपि असफलतां वीक्ष्य प्रतिवेशिना दण्डः प्रयुक्तः। रास 
आयुधमेतत्‌। एतेन स्पष्टीभवति यत्‌ काग्रस-सर्वकारा न्यायंप्रति कौद्शीं भावनां 
दधति। अनुचितप्रकाशको दण्ड्यतां कितु न्यायालयमगत्वैव रोधः? न कथमपि 
युक्तम्‌। पत्रकारिता न पाशविकी प्रवृत्तिः, सा तु अत्यन्तं बैद्धिकी। समाजदोषोद्घाटनं 
नाम पत्रकारस्य दायित्वम्‌। तथाकरणे स न कदापि दण्डनीयः। यावत्‌ निर््रन्तरूपेण 
नेद सिध्यति यत्‌ प्रकाशितं वस्तु सर्वथा निर्मूलं, बोधपूर्वक पत्रकारेण अपराध 
वत्या च मानसिकतया रचितं, स्वार्थसिद्धये च प्रचारितं तावत्‌ दण्डस्य कथैव 
नास्ति। 


नैतत्‌ कर्म हत्यादिसदृशम्‌। हत्या अपराध एव। यावदिदं न सिध्येत्‌ यत्‌ 
साऽनिन्दनीया आसीत्‌ तावत्‌ हत्याकर्तुः बन्ध आवश्यकः। न च समाचारप्रकाशनं 

तत्सद्शं तत्त सामान्यं कर्म. अपरिहार्य च कर््तव्यम्‌। तत्र सापराधता- तत्वं 
साधनीयं भवति। तस्मात्‌ पत्रकारस्य रोधः केवलं भ्रष्टाचारिभिः रहस्योद्घाटनभिया 
आतद्धःप्रसारणाय चेव कर्तुमिष्टं भवति। तस्य विरोधः सर्वेः विवेकाशालिधिः 
कार्यः 
न केवलं प्रकाशको लेखक एव वा दण्ड्यः अशिक्षितः पत्रविक्रेता, 
वितरकोऽपि तथेव स्वैरम्‌ आरक्षिभिः निग्रहीतव्यः। यस्य कस्याऽपि पाश्वं 
एतादक्‌ पत्रं भवेत्‌ सोऽपि तथेव। पाठकाः अवहिता भवन्तु }] 
6.4-5/7-8/1982 


पुनर्जागरणकालिकान्‌ समाजसुधारकान्‌ वयं विस्मरामः 


एकेन बिरेल-नाम्ना-विदुषोक्तम्‌- यद्यपि बहुमतस्य बलात्कारेण पीडितत्वं 
निन्द्यं तथापि अल्पमतबलात्कारेण पीडितत्वं ततोऽपि निन्द्यतरम्‌। सम्प्रति देशे 
सत्तारूढदलेन अल्पमतं संन्तोष्य सत्ता लब्धा ततश्च तथेव रक्ष्यते। बहुमतमुपेक्ष्याऽपि 
तद्‌ राजत इति आश्चर्यावहम्‌। तत्र हेतुः किन्तु हिन्दूनां परस्पर-द्वेषः। यैः 
स्वातन्त्यान्दोलनस्य इतिहासः सम्यगधीतः ते जानन्ति यत्‌ सम्पन्नतमो ऽपि 
उच्वपदस्थो ऽपि मुसल्मानो दरिद्रतमस्य मुसल्मानस्य पक्षत आ्लाशासकेभ्यः 
प्रदत्ते प्रतिवेदने स्व-सहयोगं दत्तवान्‌। किन्तु अनेके हिन्दु-भूमिपतयो नेत्थं 
कृतवन्तः आग्लासर्वकारस्य कोप-भयात्‌। 

अपरतः हिन्दूनामैक्यं साधयितुं याभिः व्यक्तिभिः संस्थाभिः च 
जाति-पंक्ति-समाप्तये किचित्‌ कृतं तासां विरोधः परम्परावादिभिः कृतम्‌ 
हिन्द्‌-समाजस्य सुधारकाणां मध्ये राजाराममोहनरायर्ईश्वरचन्द्रविद्यासागर 
दयानन्दसरस्वती- प्रभृतीनां नाम अग्रगण्यं विद्यते। विद्यासागर दयानन्दाभ्यां संस्कृतायाः 
भाषाया अपि महती सेवा कृता। एतैः महानुभावैः कृतानां सुधाराणां काऽवस्था 
इदानीम्‌? एतेषां मध्ये केवलं दयानन्दस्यैव नाम उत्तर प्रदेशे श्रूयते अन्यत्र 
किमिति मया न ज्ञायते। केवलं नाम श्रूयत इति महद्‌ दौर्भाग्यम्‌। 


यदि दयानन्द नाभविष्यत्‌ तर्हिं हिन्दू-समाजो न जाने कुत्रागमिष्यत्‌। 
नाहमार्यसमाजी किन्तु तथाकथित सनातनधर्मीये वंशे समाजे च वर्तमानः सन्‌ 
इत्थं कथयामि--न कोऽपि सनातनो धर्मः। तथाकथिते धर्मे प्रत्येकं जनः 
ब्राह्मणक्षत्रियादिषु यस्यां कस्यामपि जातौ उत्पद्यते। किमयं सनातनो धर्मः। शिवः 

विष्णुः ब्रह्मा वा कस्यां जातावुत्पन्नो आसीत्‌? जन्मना जायते शूद्र इति कथनस्य 
का सत्यता स्वीक्रियतेऽस्माभिः? 


प्रकृतमनुसरामः दयानन्दानुयायिनः आर्य समाजपदाधिकारिणः किं कुर्वन्ति? 
अनेके आर्यसमाजाधिकारिणो रामलीलासमितिष्वपि तथैव विराजन्ते ८?) यथा 
आर्यसमाजे ! दयानन्देन यः पन्थाः प्रदर्शितः तस्मिन्‌ ततोऽग्रे न कोऽपि चलति। 
दयानन्दस्य नाम्ना याः संस्था विशेषतो महाविद्यालयाः चाल्‌यन्ते तत्न न कोऽपि 
विशेषोऽन्येभ्यो महाविद्यालयेभ्यो दुश्यते। इत्थंगते तेषां नामसु दयानन्दस्य नाम 
तथेव निरर्थकं यथा गणेश-बीडीषु (धूमवर्तिकासु) गणेशस्य नाम! दयानन्द-एङ्ग्लो- 
वैदिक-महाविद्यालये वेदस्य वार्ताऽपि नास्ति! क्रिस्तीय-मुस्लिम-विद्यालयेषु 
वैशिष्ट्यं द्रष्टुं शक्यते। 


धनलोलुपत्वमेव तत्कारणम्‌। यदि सर्वकारो धनं न ददाति, न ददातु किन्तु 
तत्र त एव नियुक्तिं लभन्तां ये संस्थाया उदेशेन सहमताः तदवर्धनाय च कृतव्रताः 
स्युः। तत्र पाठ्यक्रमे संस्कृताऽनिवार्या स्यात्‌। वैदिकं जीवनं कीदृशम्‌ आसीत्‌ 
तस्य बोधः सर्वस्मै दीयेत। सर्वे छात्राः तदनुयायिनः स्युरिति तु अतिवादः 
शिक्षाप्रगतिविरुद्धं च किन्तु तद्विषये अनिवार्यः परिचयः प्रदत्तः स्यात्‌। यदि 
इग्लैण्डदेशे ईद्शो विद्यालयो भवितुमर्हति तर्हिं कथं न भारते। नो चेद्‌ आर्यसमाजो 
विद्यालयं कथं चालयति निष्प्रयोजनम्‌। 


आर्यसमाजे मूर्तिपूजकानां जातिभेदे विश्वसितृणां, धनार्जनदृशाम्‌, 
असंस्कृतज्ञानां सत्ता यदि वर्तते तर्हिं महते हानाय! दयानन्द-वाक्यानि स्मृति-वाक्यानीव 
न रटनीयानि पालनीयानि वा, अपितु तैः दिशं गृहीत्वा ततोऽपि अग्रे गमनीयम्‌। 


6.6-7/9-10/1982 


सरलया भाषया महत्साहित्यं सृज्यते 


बाणस्य कादम्बरी नाम गद्यकाव्यं संस्कृतधुरन्धरेषु वेदुष्यनिकषरूपेण 
प्रसिद्धम्‌। वस्तुतो रसेन शय्यां स्वयमभ्युपगताभिनवावधूरिव बाणेन प्रशंसिताऽपि 
सा कथा आकृष्यमाणापि पुनः पुनः पलायमाना भामिनीव विद्यते। प्रायः 
कादम्बरी-रसन्ञानामाहारोऽपि न रोचते इत्युक्तिः तत्प्रशंसायामुदाहियते। विचार्यमाणा 
सा सूक्तिः निन्दायां पर्य्यवस्यति। आहाररुचिहीनः कादम्बरीसन्नः किं स्वस्थः 
स्थास्यति? अस्वस्थबुद्धिरेव... ... 











74 तीरभद्र-रचनावली 


प्रायो विद्वांसः '' संस्कृतभाषा मम कृते सरला ' " इति दर्शयितुं ' कादम्बरी 
मद्यं बहु रोचते" तदुत्कृष्टं काव्यमिति वदन्ति ! गतदिनेषु एक मम मित्रमित्थमेव 
मामवोचत्‌। मयोक्तम्‌-शूद्रकसभायां काचित्‌ शबरकन्या आयाति। राजदर्शनं जीवने 
बहुमन्यमाना निर्मूल्यमेवाद्भुतं शुकं दातुं पित्रा प्रेषिता सा निदंषा बाला। तां वीक्ष्य 
यो वनितासम्भोगपराडमुखः यस्य सुरतसुखस्योपरि । द्वेष एव आसीत्‌ शूद्रकः तां 
यद्यपि दूरादालोकयति आदिशति तथाऽपि मनसि चिन्तयतिकिमर्थमपगत- 
स्पर्श-सम्भोगसुखे कुले अस्याः जन्म; इयं सततनिन्दितसुरता! ' 

हंहो! कथं सा अपगतस्पर्शसंभोगसुखा? कथं वा निन्दितसुरता! कि 
तदीयजातिपुरुषाः तत्सम्भोगसुखं न लप्स्यन्ते? कि तत्सुरतं निन्दनीयम्‌? 
स्वसम्भोगमुद्दिश्यैवैतत्‌ कथनमिति स्पष्टम्‌। इदं काव्यं छात्रेषु किं चारित्र 
वर्धयिस्यति? 


वस्तुतः तत्प्रभावेण संस्कृतपण्डिताः तथैव भवन्तिपरकीय-सम्भोग-सुख- 
निन्दायाम्‌ अविश्रान्तस्य अपि वीक्ष्य मुग्धां लालायन्ते। इयं चेत्‌ नृपतेः कथा का 
स्याज्जनानाम्‌। | 


अलिभिरविरहितम्‌! मद्योद्गारिमुखलग्नमक्षिकोऽयं कथ बीभत्सः? 


तव॒ आपणे वर्तन्तां नाम रत्नानि कितु यदि त्वमेव प्रकटीकृत- 
शिवलिंगमाहात्म्यानि प्रस्तराणि बहिः स्थापयित्वा इमानि ममापणस्य सर्वश्रष्ठानि 
वस्तूनि इति विज्ञापयसि अथ च क्रतारो गत्वाऽन्यापणे त्वदापणान्तः स्थरत्नेभ्यो 
न्यूनगुणानि रत्नानि क्रीणन्ति त्वदापणं रत्न रहितं च घुष्यन्ति तर्हि ते किं दोषाय? 


विकटाक्षरसंघरितदुरूहपदघरितदु भंद्ययमकश्लेषितशब्दचमत्कारमात्र 
विश्रातभयंकरदैर्ध्यजुंभमाणसमासवेष्टितमरहायासोपपाद्यमानान्वयसाधित-रक्तबीजवत्परि- 
वर्धमानविशिष्टविशेषणोपहित-अनन्तायमानवाक्यावली येषां रसाय ते ... ...1 न 
तेषां पाठनेन कोऽपि लाभः } तानि न काव्यानि, न साहित्यं, न कला, केवलं ` 
स्वपाण्डित्यख्यापन-परबुद्धिूर्णन-कार्येण स्वदर्पप्रदर्शनम्‌। अनेन प्रभाविता गद्यकाराः 
प्रायः पांडित्यप्रदर्शकाः। 


हुषीकेशभट्टाचार्यात्‌ संस्कृताया गद्यं साहित्यस्वरूपं लभते। तत्‌ प्रायः 
कुत्राऽपि न पाठ्यते। यत्‌ पूर्वैः कृतं तत्‌ सम्प्रति न केनाऽपि कर्तुं शक्यते, 

पूर्वसूरय एव वैदुष्यसीमा इति रूपो यः प्रभावः शिष्योपरि पात्यते तेन ते 
बुद्धि-वामना भवन्ति। ये पूर्वमभूवन्‌ तेऽपि पुरुषा आसन्‌ गुणदोषसमवायाः। तेः 
यत्‌ किमपि कृतं कृतं, कितु तेभ्योऽपि यूयमग्रे गन्तुं शक्नुथ इति रूपः प्रभावो 
न यावद्‌ गुरुः शिष्येषु संक्रामयति तावत्‌ संस्कृतायाः परम्परा रक्षां विकासः वा 
कथमपि न प्राप्स्यति। 


भारतेन प्रायः सहस्रकोरिरूप्यकाणि व्ययीकृत्य गतदिनेषु एशियाडखेलानि 
कृतानि। भारतसदश-दरिद्रदेशेन ईदृशो महान्‌ व्ययो नोचित इति जनकोलाहलो 
यावत्‌ नैव शाम्यति तावदेव उदासीन-राष्टर-सम्मेलनमाहूतम्‌-अनेककोरिव्ययसाध्यम्‌! 


प्रायो दश-शताब्दीपर्य्यन्तं पराधीनाः ततश्च अतिसमृद्धसामन्तीय- 
परम्परागतानां नेहरूणां हस्ते पतिततया न कोऽपि देशनागरिकः सर्वकारेण सह 
निजतां हदि मनुते ! ये शासकाः तेऽपि न !! सर्वकारधनं न कस्यापि पितुर्धनं 
यदर्थं चिता भवेत्‌, नश्यति, नश्यतु नाम... ... | 


6.11-12/2-3/1983 


द्रविडा गोडाश्चेति भारतीयार्या दिधाः 


किं द्रविडा अनार्याः? कि च दक्षिणभारतीया भाषा अनार्याः? एतौ अन्ये 
च सम्बद्धाः प्रश्नाः साम्प्रतिके काले समाधेयाः। भाषाशास्तिणामनुसारेण आंग्लाभाषा 
संस्कृतभाषा हिन्दी-बाग्ला-प्रभृतयश्च सकुटुम्बिन्यः कितु दक्षिणभारतीयास्तथा 
न। अस्य मूलं ञातुं शोधस्य प्रारम्भिकलेखा मृग्याः। एकः प्रारम्भिको भाषाशास्त्री 
अत्र प्रश्ने लिखति -*"यदि दक्षिणभारतीयभाषाकोशं कोऽपि पश्यतु तर्हिं स्पष्टं 
प्रतिभाति यत्‌ यस्मिन्‌ कस्मिन्नपि पृष्ठे क्रमेण दत्तानां दशशब्दानां मध्ये प्राय 
एकद्वाधिक-शब्दाः उत्तरभारतीयभाषासमाना न मिलन्ति।'' हन्त ! इत्थं कि 
संस्कृतांग्लाकोषे शब्दा मिलिष्यन्ति? 


संस्कृतशब्दोऽपि अर्वाचीनः। प्रारम्भे (पाणिनेः सूत्रेषु) वेदः लोकश्च द्रौ 
विषयो अधिकृत्य भाषाया भेद आसीत्‌। ततोऽपभ्रंशा जाताः। पतजञ्जलिकालेऽपि 
भाषाभेदो न आसीत्‌, नो चेत्‌ स कथं कथयेत्‌-सवं खल्वेते शब्दा देशान्तरेषु... 
समप्तद्रीपा वसुमती... शवतिर्गतिकर्मा कांबोजेषु हम्मतिः सुराष्ट्रेषु... अनेन कथनेन 
सिध्यतियत्‌ पतञ्जलिः एतान्‌ शब्दान्‌ भाषाया एव मन्यते न तु भाषान्तरस्य। 
संस्कृत-प्राकृत-अपभ्रंश-आधुनिकभाषा इति क्रमः उत्तरभारतीयभाषाणां कृते 

सर्वत्र भाष्यते, कितु पाली अस्मिन्‌ क्रमे कुत्र विद्यते। पाली जनभाषा आसीत्‌ 
इति बुद्धेन बहुशः कथितम्‌। तस्याः का भाषा उत्पन्ना। यदि साऽपि एका प्राकृता 
आसीत्‌ तर्हिं कथं तस्याः पृथग्‌ ग्रहणम्‌? संस्कृतेतिनाम्ना या लौकिको भाषा 
प्रसिद्धा तत्समकालमपि वैदिकभाषाया बहवोपभ्रंशा आसन्‌ तत एव दाक्षिणात्यभाषा 
उत्पन्ना। प्रियतद्धिता दाक्षिणात्या इति पतजञ्जलि-कथनं शब्दमूलशोधे बहुमूल्यं 
सिध्यति। 


पुनश्च ब्राह्मणा द्विविधाः पजञ्चगोडाः पञ्चद्रविडा इतिप्रसिद्धाः ततः 
द्रविडा अनार्या इति कथं सिध्यति? यत्र वर्णाश्रमव्यवस्था तत्र आर्यत्वम्‌ अस्त्येव। 


द्रविडवर्णमाला संस्कृतवर्णमालया सह यत्‌ साम्यं बिभर्ति तत्‌ 
लैटिनसंस्कृतयोर्मध्ये नास्ति, तथाऽपि उभे भगिन्यो कथ्येते। केषांचिद्‌ ध्वनीनां 
चिहानि यद्यपि तमिलभाषायां न सन्ति तथापि ध्वनयः सन्त्येव। तथा तु 
इतालियनायां केवलं 22 वर्णां न 26? नवीनद्ष्ट्या दक्षिणभारतीयभाषाणां 
मूलेशोधनस्य आवश्यकता। ता उत्तरभारतीयभाषाणामपेक्षया प्राचीनतरकाले वेदिकभाषा 
क्रोडात्‌ पृथग्रूढाः। मुख्यभारतीयभाषाणां मूलमेकमेव न तु नाना। अनार्याणां 
प्राचीनानां दर्शनं समस्ते देशोऽपि जन जातिवचःसु लभ्यते न तमिलादिषु। 


ततो द्रविडा गोडाश्चेति भारतीयार्या द्विधाः, तथेव वेदजा भाषा अपि 
अनेकशाखाशिक्षया भेदमापादिताः तत्र तत्र स्वातन्त्यरूपेण पल्लविताः शो भन्ते। 


1.1-2/3-4/1983 


नेतृणांजयाकाक्षेव साम्प्रवायिकतायाः स्रोतः 


कश्मीरनिर्वाचनावसरे प्रचारं कुर्वाणा प्रधानमन्त्रिणी इन्दिरा बहुशो 
गदति-कश्मीरस्य मुस्लिमस्वरूपं रक्षिष्यते। हंहो राष्ट्रीयस्वयंसेवकसंघो मुस्लिसंघश्च 
यदा हिन्द्‌ मुस्लिमशब्दान्‌ प्रयुक्तः तदा तौ सम्प्रदायवादिनौ घुष्येते कथं सा 
मुस्लिमस्वरूपस्य कथां करोति ! यदि मुस्लिमस्वरूपं तत्र रक्षणीयमासीत्‌ तर्हिं 
कथं पाकिस्तानाक्रमण समये शेखेन भारतात्‌ रक्षा याचिता ? पाकिस्तानेन 
आत्मसात्‌ कृते कश्मीरे मुस्लिमस्वरूपं दढतरमेव सिद्धं स्यात्‌। परिस्मन्‌ काले 
शेखस्य राष्ट्रो विज्ञाय भ्रातुस्नेहवान्‌ अपि जवाहरलालः तं निगृहीतवान्‌। 

चतुरंमन्या इन्दिरा शेखं पुनः शासनं समर्पितवती। ततः शेखेन मुस्लिमभावना 
एतावद्‌ बद्धमूलाकृता यावत्‌ सम्प्रति " मुस्लिमस्वरूपस्य' कथां कर्तुमिन्दिराऽपि 
बद्धा, नोचेत्‌ निर्वाचने जयोऽसम्भवः। 

धर्मनिरपेक्षतायाः कथा केवलं हिन्द्बहुले राज्ये सम्भवति। येन रूपेण 
पदाप्तये मुस्लिमेषु मुस्लिम-स्वरूपता हिन्दुषु च उद्घुष्यते तेन वस्तुतो 
धर्मनिरपेक्षाणाम्‌ अथच धर्मरहितानां, नहि नहि नास्तिकानां प्रगतिशीलानां चाऽपि 
चिन्ता समुपजायते। स्वसम्प्रदाय-ईर्वरविषये उपासनाविषये, परसम्प्रदायं प्रति 
शतरुतायाश्च विषये मुस्लिमा हिन्दूनामपेक्षायाऽधिकं रूढिवादिनः क्रूराः साहसिनश्च। 
ततो हिन्दूनां नाशेन हासेन, तिरस्कारेण दलनेन मुस्लिमानां वृद्धिः यदि क्रियते तदा 
सम्प्रदायवादस्य धर्मान्धतायाः मूलानि दुढतराणि भविष्यन्ति! तेन प्रगतिशीलानां 
मूलोच्छेदोऽ वश्यं भावी। 


मुस्लिमप्रधानेषु राष्टरेषु कुत्राऽपि लोकतंत्र नास्ति। पाकिस्ताने वाङूलादेशे 
च लोकतन्त्रवक्षसि उपविश्य जम्भमाणः अधिपति-तत्रमत्र असंशयितव्यं प्रमाणम्‌। 
ईरानादिदेशेषु यत्‌ प्रचलति तदपि मुस्लिमसम्प्रदायवादस्य नृंशसतां साधयति। यदि 
कुरानपाठक ईदुशो नृशंसो भवितुं शक्नोति तर्हिं कुरानस्य कापि आवश्यकता 
नास्ति। 


कथनस्य तात्पर्य कथमपीदं नाऽस्ति यद्‌ हिन्दुधर्मः श्रेष्ठः मुस्लिमधर्मश्च 
निन्द्यः। तात्पर्यं केवलमिदमेव यद्‌ मुस्लिमधर्मशासनेषु धर्मनिरपेक्षतायाः प्रगतिशीलताया 
अथ च विचारस्वातन्त्यस्य कोऽपि अवसरो नास्ति ! काश्मीरकाः संस्कृतानुरागिणः 
सम्प्रत्येव पीड्यमाना अनुभवन्ति, मुस्लिमस्वरूपे सिद्धे कि भविष्यति नजाने। 
तस्मात्‌ स्वरक्षायै स्वसिद्धान्तख्यापनाय प्रगतिशीलैः धर्मनिरपेक्षताया ध्वजधारिभिः 
मुस्लिमस्वरूपं, सिक्खस्वरूपम्‌ इत्यादि विवादेषु हिन्दूस्वरूपाय वरीयस्त्वं देयं 
यतो हि हिन्दूसम्प्रदायवादे धर्मान्धता शक्यसमुच्छेदा, नान्यत्र ! 


पाकिस्तानस्य तुलनायाम्‌ अयमस्माकं कूटनीतिकः पराजयो यत्‌ 
पाकिस्तानाधिाकृतकश्मीरे वयं किंचित्‌ कर्तुं समर्था नस्मः किन्तु भारताङ्ख भूते 
कश्मीरे पाकिस्तानं सदैव किचिनन किंचित्‌ करोत्येव। तुष्यतु-दुर्जनन्यायो वस्तुतो 
न नीतिः। नानेन दुष्टः तुष्यति अपितु स प्रतिदिनमधिकाप्तये स्वदुष्टतां वर्धयति। 
एतद्‌ दष्ट्वाऽन्येऽपि दुष्टतामगीकुर्वन्ति यतो हि दुष्टता लाभं ददाति। 
मुस्लिमतोषणनीत्यैव अकालिनोऽपि स्वेषां कृते "“ विशिष्टं स्थानं '" वाञ्छन्ति, 

तस्य कृते द्ष्टतां च कुर्वन्ति यतो हि दुर्जन एव तोष्यते। 

मुस्लिमा भारते 11 प्रतिशतं सन्ति तदपेक्षया बौद्धा जेनाश्च अधिक- 
मल्पसंख्यका ये 1 प्रतिशतं अपि न सन्ति। तेषां तोषणाय किमपि न क्रियते यतो 
हि ते अहिंसकाः अदुर्जनाः। 


> >€ >€ 


सुधमदिनिकप्रकाशितसमाचारानुसारं कर्णाटकस्याकाशवाणीकेन्द्रस्य एकस्य 
नवनियुक्ताऽध्यक्षा "' सुभाषितम्‌" नाम कार््रक्रमस्य नाम परिवर्तितवती ! तस्यानुवादः 
स्यानीयभाषायां कृतः। आकाशवाणी केन्द्रायत्तसंस्था। सुभाषितं पदं प्रायः सर्वत्र 
भारते ज्ञायते तत्स्थाने स्थानीय शब्दस्य प्रयोगः प्रतिक्रियावादप्रवृत्तेः सूचकः। 
अस्य विरोधे स्थानीयः विद्धिः किमपि कार्यम्‌। प्रायः सज्जना उदासते किन्तु 
इदमवधेयम्‌-यत्र सज्जना उदासते तत्र दुर्जनाः तान्‌ तिरस्कृत्य शासति उपहसन्ति 

घ्नन्ति च। 
7.3/5-6/1983 


अहोपंचक््लीब सिद्धान्तः । 

को ब्रूते सिक्खानां पृथग्‌ राष्ट्न अस्ति? स्वर्णमन्दिरस्य सम्मुखं 
पुलिस-उपमहानिरीक्षको हतः सर्वस्य पश्यतः घातकः मन्दिरे प्रविष्टः, सर्वकारः 
किमपि कर्तुं नाशकत्‌) यदि इयं घटना हिन्दूमन्दिरेऽ भविष्यत्‌ तर्हिं मन्दिरं ध्वस्तम्‌ 
अभविष्यत्‌। योऽधिकारः स्वर्णमन्दिराय दत्तः स केवलं विदेशीयदूतावासेभ्य एव 
दीयते। वस्तुतः ततोऽप्यधिकाः अधिकाराः स्वर्णमन्दिराय प्रदत्ता यतो हि अपराधि 
नां तत्र वर्तमानतायां सिद्धायामपि सर्वकारः तस्य पवित्रताया एव गानं गायति। 
अपराधिन एव प्रत्युत भयद्भरपरिणामस्य फुङ्कारं प्रसारयन्ति। निर्वाचने मत-भिक्षुकः 
पदनाशभीतः रहस्यभेदभीरुः सर्वकारः हुमिति करणादपि बिभेति }! कियानसहायः 
सर्वकारः? 


सत्यम्‌-शुक्तिरजतमीदृशमेव कार्यकारि। सर्वत्रेव कूटोपायलब्धजया नेतार 
एव सर्वकारसदस्याः, तेषु इयत्‌ नैतिकबलमेव नास्ति यत्ते सत्ये आग्रहं कुर्वीरन्‌। 
इदानीम्‌ एकमपि निर्वाचनमसन्दिग्धं न भवति, अपरिमितकृष्णधनबलेनैव निर्वाचने 
प्रचारः शक्यः तदर्थं व्यापारिभ्यो गुप्तं धनाकर्षणमपरिहार्य तत्फलरूपेण तेभ्यो 

जनशोषणाधिकारप्रदानमपि सहजमेव। एतादुशेन कुचक्रण लब्धसत्ताका ये सन्ति 
ते न पदस्था अपितु पदलम्बकाः। बहिः प्रहसिता अपि अन्तःत्रस्ताः। आपाततो 
जयिनोऽपि निज-जयरहस्यं साधु जानन्तो मनसि पराजिता निजदलीयेभ्योऽपि 
अधुना सर्वे नेतारः बिभ्यति। रक्षायै सर्वेषां पाश्वं अपराधकर्मिणो वर्तन्ते। कःखलु 
निगृह्णीयात्तान्‌। सत्तापक्षः कथयति सकलो दोषो विपक्षकृतो यतोऽसो अकालिनो 
न निन्दति? साधु ! सखे ! साधु सत्तायां वर्तमाना अकालिमन्दिरस्य पवित्रताया 
गुणगानं कुर्युः विरोधिनो निन्दां कुर्युः ! यदि ते निन्दां न कुर्युः तर्हिं किचित्कर्तु 
तु किं सर्वकारोऽसमर्थः? कोऽपि हन्यतां किमपि वा देशस्य भवतु कित्वह 
दुष्टान्‌ न निग्रहीष्यामि यतोऽहं तेषां बलेन जयामः। 


इयं निर्वाचनैकदुष्टिता देशं कुत्र नेष्यति? 


श्रीलंकायां तमिलमूलकानां भारतीय हत्या व्यापकस्तरेण कृता। तदुपरि 
भारतेन यदा चिन्ता प्रकटिता तदा तत्रत्यः सर्वकारो रुष्टः। साध्वेव कृतम्‌। यदि 
भारते (असमे) प्रविश्य विदेशीया देशीयानुच्चाटयन्ति ते चापि सर्वकारायैरनुपोष्यन्ते 
तर्हिं यदि ते विदेशेषु तत्रत्यर्हन्यन्ते किमत्र चित्रं निन्दनीयं वा? क्लीबानां भक्तानां 
सन्ततयः शून्यवादिनां गृहे धृताः। नतत्रमंदिरपवित्रताव्याजेनातंकवादिभ्यो 
ऽभयदानमनुमन्यते, न वा तत्र मत-गुभ्ा नेतारो मोलान्‌ तिरोभावयितुमागन्तुकान्‌ 
बहु मन्यन्ते ! 

न केवलं तत्र वसतामातंककारिणामेव नियोजितरूपेण हत्या क्रियते 
अपितु पर्यटकरूपेण गता अपि तमिलजना अवतार्य यानात्सेनया हता इत्यहो 
नृशंसता। भारतीयनेतारो पंचशीलानुसारं सहन्ते। अतएवोच्यते क्लीबपुत्रेः क्वाऽपि 
न हु्धरणीयं नो चेदियमेव दशा भविता। विदेशीया अत्र आगमिष्यन्ति। अधिकारान्‌ 
लब्धारो ये विरोधका देशीयाः ते दण्डनीयाः। अपरतो ये देशतो बहिः कृताधिवासाः 
ते तत्र हनिष्यन्ते। अहो पंचक्लीब-सिद्धान्तः ! 

अग्रे किं भविष्यति न ज्ञायते कितु एतल्लेखनकालपर्यतं सर्वकारः 
विरोधपक्षाय सांत्वयति-अनेके कल्पाः सक्रियाः तत्र च लङ्धासर्वकारेण 
भारताक्रमणमाशद्ू्य पाक-वबांग्ला देशादिभ्यः सेनिकसहायतां याचते ! निजशीलवत्ता 
साधयितुं कियदप्यात्मविनाशं वयं कुर्याम न केनापि हा वयं शीलवंतो गण्यामहे) 
अहो भारतीयनेतृणां निर्वाचनविजय मात्रचुज्चुता। 

> > > 








80 वीरभद्र-रचनावली 


उत्तप्रदेशो विश्वविद्यालयविभागाध्यक्षपदं न केवलम्‌ वरिष्टाचार्यदायभागो 
भवेदपितु क्रमेण अपरेषु अपि क्रमेत इति विधिः आसतन्नः। अनेन बहुलांशो 
भ्रष्टाचारो नंक्ष्यतीति विश्वासः। आचार्यपदाय यादृशं निंद भीषय ताडय सर्वे 
कुर्वन्ति तदपि हसिष्यते, अध्यक्षाधिकारेभ्य एव हि बहुधा संघर्षः इद्‌ शीघ्रमेव 

भवत्वित्येदर्थं जागरूके : भाव्यम्‌। 
7.4-5/6-8/1983 


वनस्पतिघुते गोमेदसो मेलनम्‌ 


वनस्पतिघृते गो-मेदसो मेलनं सम्प्रति देशे महान्तं कोलोहलं करोति। 
यद्यपि सर्वगन्धा प्रगतिशीलत्वाद्‌ गोमेदोऽभक्ष्यं न मन्यते तथापीदं कर्म महद्‌ 
दुष्कर्म मन्यते। य: खलु गोमांस भक्षणं महत्पापं जानाति तस्मे गोमेदो मिश्रितस्य 
! शुद्धवनस्पति' नाम्ना विक्रयः कियद्‌ दुष्टं कर्म इति वक्तु न पार्यते। सर्वाधिक 
कष्टप्रदं तु इदं तत्तवं यत्‌ गोमेदोमिश्रका जेनाः। यदि कोऽपि मुस्लिमो अभविष्यत्‌ 
तर्हिं भारतवर्षे साम्प्रदायिक-हिसाया यत्‌ नर्तनं प्रादुरभविष्यत्‌ तस्य कल्पनयैव 
शरीरं कम्पते। 


एतेन स्पष्टीभवति यत्‌ साम्प्रदायिकसंघर्षो धर्मभावनया न क्रियते। नहि 
कयाऽपि जैनसंस्थया तेषां जैनानां बहिष्कारस्य घोषणा, निन्दा, भर्त्सना वा पत्रेषु 
प्रकाशिता। न च तेषां गृहा दग्धाः न निर्माणशालाया उपरि आक्रमणं कृतम्‌। न 
च कुटुम्बिजना हताः। येः खलु धार्मिकमन्येः न जाने कियत्‌ तादर्णं घृतं भुक्तं 
न तैः पापनिवृत्तये आत्मदाह कृताः, चान्द्रायणं व्रतमाचरितं, किमपि वा सामूहिक 
प्रायश्चित्तमायोजितम्‌। अनेन किं सिध्यति? 


इदमेव सिध्यति यत्‌ धर्मबुद्धयः केवलं परस्य हानिं कृत्वैव धर्मपालने 
रूचिं दधति, तदर्थं ते स्वार्थहानिं कर्तुं नोद्यताः। अपराधिनो निगृहीताः किन्तु 
न्यायालयेन प्रतिभूतो मुक्ताः। तन्मुक्तिसमाचारः पत्रेषु अतिसामान्य समाचाररूपेण 
प्रकाशितः। कुत्राऽपि काऽपि प्रतिक्रिया नास्ति। 


इतः परं कि हिन्दवो वनस्पतिघृतं न खादिष्यन्ति? सम्प्रत्यपि बहवः 
खादन्ति किंचित्कालान्तरं सर्वेऽपि खादिष्यन्ति, को ज्ञास्यति यत्‌ तदा गुप्तरूपेण 
भारते एव हतानां गवां मेदस्तत्र न भविष्यति? यतो हि गोमेदोमिश्रकानां किमपि 


गन्धवहः 81 


सामाजिक भयं नास्ति। ते सदा मान्या हिन्दवो भविष्यन्ति। शद्रपुत्रास्तु अस्पृश्याः 
किन्तु जैना एतत्कृत्वाऽपि स्पुश्या एव! 


>€ > > 


पाश्चात्यनास्यरचनानुसारि संस्कृतनाटयलेखनं प्रारब्धम्‌। तत्र नाटक- 
शब्दप्रयोगो विचारणीयः। संस्कृत-रूपकेषु अद्धानां यत्‌ स्वरूपं तद्‌ आग्लनाटकस्य 
अद्भेभ्यो दूरं भिद्यते। आग्लनाटकेषु " वस्तु" दुश्येषु विभज्यते। दृश्यानां दैर्ध्यं लघु 
भवति। प्रत्येकं दुश्यं देशकालदृष्ट्या प्रायो भिन्नं भवितुं शक्नोति। दृश्यानां 
संग्रथनं संग्रहो वो अद्धुषु भवति। एकस्याद्ुस्य अङ्कभूतानि दुश्यानि किचित्सामान्यं 
वेशिष्ट्यमेतादृशं न विभ्रति येन तत्र सहभागित्वं सिथ्येत्‌। केवलमाकारसाम्याय 
अकेषु दुश्यसंग्रहः क्रियते। यदि द्वितीयतृतीयांकयोः चतुश्चतुः सन्तु तहिं 
एतान्येव दुश्यानि तयोर्यो: त्रिपञ्चविभागेन अपि विभक्तुं शक्यानि। न तत्र 
परस्तुतौ रसावबोधे वा कोऽपि विघ्न आपतिष्यति। 

संस्कृतनाटकेषु कथा भिन्नैव। तत्र सम्पू्णे अके वस्तुत एकमेव दृश्यम्‌। 
न तन्मध्ये जवनिकापातः न वा सकलपात्रनिष्क्रमणं दश्यते। एतेन योऽवरोधो 
ऽनुभूयते वस्तुविन्यासे स प्रवेशक - विष्कम्भकप्रभृति ~ द्वारा (यानि वस्तुतो 
लघुदश्यरूपाणि) दूरीक्रियते। तत्र कथमपि अनेकदुश्यसमूहस्य नाम अङ्क इति 
वक्तुं न शक्यते यतो हि एतेभ्यः पृथगेव अद्कारभ्मोऽद्भुसमाप्तिर्वां पाण्डुलिपिषु 
लिखिता लभ्यते। तस्मात्‌ यत्रानेकेषां लघुदुश्यानां संग्रहो भवेत्‌ तद्‌ एकाकि 
नारकम्‌ इति नाम लब्धुं न शक्नोति। पुनश्च नारके पञ्चाधिका अङ्काः स्युरिति 
एकाकिनारकम्‌ इति व्याहतं नाम। 


तत्र द्विविधः पन्थाः - आभुनिकानां कृते नव नाम क्रियेत, अथवा नवा 
लक्षणग्रन्था निर्मेयाः तदभावे तु समञ्जसमेव। अपरं पाट्येत अपरं प्रयोगे 
आनीयेत इति। 


| 7.6/9/1983 
देवनागरी लिप्यां किचिंतूपरिवर्तनप्रस्तावः 


सर्वगन्धा संस्कृतन्ञेषु संस्कृतप्रचाराय न प्रकाश्यते, तेषु संस्कृता विद्यत 
एव। ये देशे प्रगतिशीलाः समाजस्य नवनीतरूपाः आंग्ल-भाषायाम्‌ एलाइट इति 

नामनो विद्यन्ते ते संस्कृतां नोपहसेयुरित्यर्थं सा प्रकाश्यते। प्रशंसापराणि पत्राणि 
प्रायो न प्रकाशयन्ते। विरोधपराणि तु अवश्यमेव, प्रकाश्यन्ते, न तेन सिध्यति यत्‌ 
पाठकानाम्‌ सर्वगन्धा अरुचिकरी। 


प्रतिबद्धमेव लेखनं पत्रकारिताये श्रेयसे, किन्तु प्रतिबद्धकस्मै? न व्यक्तये, 
धनाय, यशसे, पाठटकलाभाय, पुरस्काराय.......1 तर्हिं 2... कस्मैचन 
सिद्धन्ताय स्वस्वीकृतसत्याय, मानवताये............ | 


मनोरञ्जनं पत्रिकाया विज्ञापनं यद्‌ वा आभूषणमेव नात्मतत््वम्‌। तत्त्वं तु 
दिशाविहीनं लेखनं प्रकाशनं वा केवलं चापलम्‌। 


९ >€ >€ 


नवीनलिप्यां स्वीकृतायां कि प्राचीना ग्रन्था नाशनीया भविष्यन्ति? कि 
सर्वं ग्रन्थाः पुनर्मुद्रणीया भविष्यन्ति? इत्यादयः प्रश्नाः वस्तुतो विचारणीयाः 
लिपिसुधारस्य प्रश्नो न मया नवीन उत्थापितः। परिवर्तनं विस्तृतं यदि क्रियेत 
तर्हिं उपर्युक्ताः समस्या अवश्यं कठिना भविष्यन्ति इति नरेन्द्रदेवसमित्या 
विचारितपूर्वम्‌। तस्मात्‌ परिवर्तनम्‌ ईदृशं भवेद्‌ येन वर्तमाना लिपिः नवलिपिज्ञानां 
कृते दुरूहा न भवेत्‌। यथा पूर्वम्‌ म्र फभकछरव रा ठ इत्यक्षरस्वरूपाणि 
सम्प्रति अञ्ञभकखणल रूपेण परिवर्तितानि सर्वेः स्वीकृतानि च,न च 
पूर्वमुद्िता ग्रन्थाः क्वचिद्‌ दग्धाः। 

परतन्त्रतायाः प्रभावेण वयं स्फूर्तिहीना जाताः, स्वयं किमपि परिवर्तनं 
कर्तुं नोत्सहामहे। यदि बलात्‌ किचिदारोप्यते तर्हिं नतेन शिरसा स्वीकुर्महे। 
सर्वकारेण दशमलवमुद्रा चालिता विना विरोधं स्वीकृता यतो हि मुद्रानिर्माणे 
नास्माकः सामर्थ्यम्‌। द्रव्यतोलनेऽपि सा प्रणाली चालिता किन्तु तत्र सर्वकारेण 
महत्यां दण्डादिप्क्रियायां कृतायामपि अस्मासु अनेकैः  पादमितं दुग्धम्‌' रीयते 
किलोग्राम पञ्च पादानि..... „^ । जडता त्याज्या। देवनागरीलिपिदोषाः 
तत्परिवर्तने च लाभा येन न दृश्यन्ते। तस्मै नमस्कारातिरिक्तं कि करवाणि। 

अस्तु, पूर्वलिपिः दुरूहा न भवेदित्यर्थमेव परिवर्तनम्‌ अधिकृत्य एवं 
विचारमन्थनसम्मर्दः क्रियते। रेफानुस्वारयोः पारश्वस्थितिः स्वराणां सर्वत्रैव संक्षिप्तं 
रूपं, क, ङ, छ, ट, ठ, ड, ठ, द्‌, फ, र, ह, इत्येकादशानां कृते पूर्वसद्शानि 
किन्तु अकारसूचकलम्बरेखायुक्तानि रूपाणि-केवलमियति परिवर्तने कृते न 

पूर्वग्रन्था दुरूहा भविष्यन्ति 

सत्यम्‌, पूर्व सर्वगन्धायां नवलिप्यां मुद्रितः अंशः किचित्पीडक आसीत्‌ 
किन्तु तत्र हेतुः लिपि-अक्षरनिर्माणे टंकशालाया क्षमता। बहुव्ययसाध्या सा। 
नाधिका जना जानन्ति यत्‌ मुद्रणाक्षरटंकाः सम्प्रत्यपि इग्लैण्डदेशादेव रीयन्ते 
` महता व्ययेन, नात्र देशे सम्प्रति यावत्‌ श्लक्ष्णाः ते निर्मीयन्ते। अश्लक्ष्णाः मुद्रणे 
चक्षुषः कृते पीडाकराः। र + 1 5 य इत्यत्र श्लक्ष्णमुद्रणे न किमप्यन्तरं भवेद्‌। 

=+ > नु इत्यत्रापि 

तस्मात्‌ यद्यपि ईषदसुविधाभविष्यत्येव किन्तु न पूर्वमुद्रिताग्रन्थाः 
व्यर्थीभविष्यन्ति। सम्प्रत्यपि विद्वान्‌, विद्वान्‌, द्व्येकयोः द्रयेकयो; इत्यादिरूपेण 
भिन्रलिपि-मुद्रितत्वं प्रायो दृश्यतेऽवगम्यते च स्वेः। इदं बहुरूपत्वं लिपि-दोषादेव। 
दोषनिराकरणे काठिन्यं भविष्यत्येव नहि ततः च सर्वत्र एकरूपता भविष्यति। 
अनेकेषु निर्णयसागरीयग्रन्थेषु कर्तु- इति रूपेण रेफस्य पूर्वम्‌ अनुस्वारो मुदितः, 
सम्प्रति तु सर्वत्र एकरूपता भविष्यति। अनेकेषु निर्णयसागरीयग्रन्थेषु कर्तु-इति 
रूपेण परमेव मुद्रयते। तत्र कि पूर्वापरसदेहो भवितुं छात्रस्य नार्हति ? तथाऽपि 
न ते ग्रन्थाः केनचिद्‌ दुरूहा मन्यन्ते। (बुद्धिपूर्वकं परिवर्तनं न करिष्ये न वा 
सहिष्ये, अज्ञानेन यदि स्वीक्रियेत तर्हिं न विप्रतिपत्तिः इति प्रमादो न कार्यः)। 


फलतः परिवर्तनमवश्यं कार्यम्‌। तस्य स्वरूपे विवेचनमाहूयते। संस्कृतज्ञा 
रूढिजडा इति कलंक क्षालयद्धिरस्माभिः यत्‌ परिवर्तनं प्रगतिधुरन्धरेः हिन्दीदिग्गजैः 

कर्तुं नाशक्यत तत्‌ कारयित्वा दर्शनीयम्‌ ! 
7.9/12/1983 


संस्कृतभाषाया सरलीकरणस्य तात्पर्यम्‌ 


संस्कृताभाषा सरलीकरणविषये यत्र तत्र स्वरः बहो कालात्‌ श्रूयते 
सम्प्रति विश्वभाषा-सुधर्मप्रभृतिषु पत्रिकासु अस्मिन्‌ विषये पुनः नवतया विचार्यते। 
तत्र सरलीकरणविषये केचिद्‌ वदन्ति- संस्कृतं सरलं भवेत्‌ न तु सरलीकृतं भवेत्‌ 
तात्र्यमिद यत्‌ भाषाया द्विवचनं लुङादिप्रयोगं न्यूनीकृत्य तस्याः स्वरूपं 
स्फटीकरणीयम्‌। अपरे कथयन्ति यद्‌ द्विवचनं लुड्‌ च संस्कृतभाषाया मूलं 
स्वरूपं तन्न परिवर्तनीयम्‌। उभयत्रैव सत्यत्वम्‌। 

यद्यपि शास्त्रीयदुष्ट्या लुड्‌ लङ्-लियां क्षत्रं प्रायो विविक्तं तथाऽपि 
कादम्बर्यादो एकस्मिनेव सन्दर्भे प्रायः सर्वेषामेव दर्शनात्‌ प्रयोगेकदृशा तत्र न 
विषयविभागः शक्यः साधयितुम्‌। इत्थमेव जातावेकवचनं गौरवार्थं बहुवचनं 
द्वित्वक्षेत्रेऽपि व्याकरणप्रयोगाभ्यां द्वाभ्याम्‌ अपि सिद्धम्‌। विषयविभागो 
भाषाकाटिन्यजनकमिति चेन्न। इतालीयादिषु भाषासु सम्प्रति जनभाषारूपेणापि 
प्रचलितासु भूतकाले विविधं रूपं क्रियाया विषयविभागेन वर्तते, न तत्र काठिन्य 
मनुभूयते तद्वेः 

अतएव सरलीकरणस्य तात्पर्यमिदिमेव ज्ञातव्यं यत्‌ मध्यकाले पण्डितब्नुेः 
अलंकारप्रियः कविभिः एकाक्षरदयक्षरश्लोकनिर्माणदग्मितैः ये शब्दाः, यानि 
रूपाणि, या जटिलवाक्यरचनाः साधिताः तानि परित्यज्य संस्कृताया प्राचीनं 
सरलं स्वरूपं पुनरानेयम्‌। लिंगदुढता धातोः पदद्ढता गणदूढता, इत्यादि दूरीकरणीयम्‌ 
यतो हि जीवंतीषु भाषासु विकल्पा भवन्त्येव। यत्र व्यज्जनद्वित्वे लोपे कुकटुकोः 
आगमे अनुनासिकत्वेन रूपबाहुल्यं शास्त्रीयं मन्येत, यत्र लोकं एव भाषाप्रामाण्यं 
न वैय्याकरणेषु स्वीकृतं तत्र यद्‌ व्याकरणे उक्तं तदेव प्रमाणं नेतरदिति कथनं 
कथमपि नोपादेयम्‌। 


“* अहगच्छसि '' इतीदशानप्रयोगान्‌ उदाहत्य केचिद्‌ तन्निषेधाय व्याकरणस्य 
महत्त्वं प्रतिपादयति, तद्‌ वस्तुतोऽभद्रता। न कोऽपीदृशान्‌ प्रयोगाननुमनुते। कि 
तद्दाहरणेन सिध्यति यत्‌ कालिदासीयो विमानना सुभ्रुपितुर्गृहे कुत इत्यसौ 
अशुद्धः साधनीयः। ये भाषां न जानति तैः, विहिते शैशवचापले सामान्यभाषाप्रयोगे 
च भेदः। पाणिनिकात्यायन-भट्टोजिप्रभृतयो भाषास्वरूपविषये कालिदासभास- 
व्यासादिभ्योऽधिक पूज्या इति स्वीकर्तुं नाहमुद्यतः। 

संस्कृतभाषायाः सरलीकरणस्य विशिष्टा आवश्यकता नास्ति। वस्तुतः 
सं्ञापूर्वकविधेरनित्यत्वं “गुणो वृद्धिः गुणो वृद्धिः प्रतिषेधो विकल्पनं, पुनर्वृद्धिः 
इत्यादि व्याकरण-प्रक्रियाजारिल्यदूरीकरणम्‌ इत्यादि एव सर्व कार्य साधयिष्यति। 

संस्कृतायाः पुष्टिनिमित्तं जागर्तिः शुद्ध यद्‌ वा जागृतिः इति युद्धं विहाय 
शय्यात्यागे जागरणं, व्रतादि हेतुना स्वेच्छया निद्राया अकरणं जागर्या कार्याधिक्यात्‌ 
अनिच्छतोऽपि निद्राया अनवसरे जागरा, समाजस्य नवकार्योत्साहसन्दर्भं जागृतिः, 
तत्प्रवत्तौ जागर्तिः, इत्यादि विषयविभागेन सर्वेषां समायोजनं युगस्यावश्यकता 
यस्मिन्‌ काले संस्कृता जनभाषा आसीत्‌ तस्मात्कालाद्‌ वर्तमानः कालो भिदयते। 

अनेको नवावधारणाः समाजे सम्प्रति जनसिद्धाः तासां कृते निर््रान्तरूपेण 
अर्थान्तरसंस्पर्शशन्या अभिहितिः सम्प्रति आवश्यकौ। 

लक्ष्मणपुरे गतमासे स्वातन्त्यसेनानीनामेकः सम्मेलनम्‌भूत। तत्र न कोऽपि 
मन्त्री उपस्थितोऽभूत्‌। वृद्धाः सिंहाः तत्र जगर्जुः ““यत्‌ वर्तमानं दृश्यते न 
तदर्थमस्माभिः स्यातन्त्ययुद्धं कृतं, नैष आसीदस्माकः स्वप्नः। 

निर्वाचनजयोऽस्माकं कृते तथैव महत्वपूर्णां यथा भवता कृते 
देशस्वातन्त्यमासीत्‌। यदि स्वातन्त्यं दत्वा भवद्धिः देशस्योपकारः कृतः तर्हिं 
अस्माभिरपि निर्वाचने जयं लब्ध्वा पदासीनैश्च भूत्वा देशोपरि महत्तर उपकारः 
कृतः। यदि भवद्धिः देशस्वातन्रयार्थ दस्यु- चोर-घातक-वञ्चकादिरूपाणि गृहीतानि, 
तर्हि, निर्वाचनजयार्थमस्माभिः अपि रूपाणीमानि भवद्भ्यो द्विगुणं धृतानि। 
अस्माभिः युष्मभ्यं वृत्तिः दत्ता इत्येतद्‌ जानन्तो ऽपि भवन्तो यदि भषितुमिच्छथ 
तर्हि भषत, नास्माकं युष्माक मेत्री! 

7.10/01/1983 


धर्मो महामनस्त्वं त्यागं चापेक्षते 
स्वधर्म-प्रचारो धार्मिकाणां पुनीतं कर्तव्यं मन्यते। यद्यपि धर्मः सम्प्रति 
सम्प्रदायवादरूपः सन्‌ हेय एव तथाऽपि मानवात्‌ पशुम्यो विवेक्तुं तान्‌ मानवान्‌ 
साधयितुं केचिद्‌ गुणा आधेया एव। सर्वत्र संसारे समये समये केचन महापुरुषाः 
संजाता ये स्वसमाजे विकसमानाभ्यः पशुप्रवृत्तिभ्य उद्विग्नाः तन्निरासाय काश्चित्‌ 
सिद्धान्तान्‌ वैशिष्ट्येन प्रतिपादितवन्तः। तेषामनुयायिनश्च अन्धा इव तान्‌ सिद्धान्तान्‌ 
लगुडमिव प्रयुज्य परशिरोभङ्ग विदधानाः आत्मनो धार्मिकान्‌ मन्यन्ते। स्वधर्म 
सिद्धान्ते विश्वासो यद्यस्ति तर्हिं तत्प्रचाराय चेष्टा न दुष्यति किन्तु तत्र दुराग्रहो 
नोचितः परो यत्‌ कथयति तत्‌ शान्तमनसा श्रोतव्यं चिरं शृणोतीति ' न्यायात्‌ यदि 
धर्म महान्‌ विश्वासः तर्हिं तत्प्रचाराय सर्वत्याज्यम्‌। य इदं कर्तुत्न शक्नोति तस्मिन्‌ 
धर्म प्रति विश्वासोऽस्तीति वक्तुं न शक्यते। यस्मिन्‌ धर्मे परधर्मगतानां कृते 
सम्मानपूर्णं स्थानस्य व्यवस्था नास्ति, सदस्याः तान्‌ स्वीकर्तुं न सोत्साहाः ते 

व्यक्तिवादिनः कथं धर्म प्रति विश्वासवन्तो वक्तुं शक्यन्ते? 


धार्मिकैः स्वधर्मप्रचाराय मानं, प्रतिष्ठां, यशो, धनं, पदं, सुखं सर्वमेव 
त्यक्तुं तत्परैः भाव्यम्‌। यस्य धर्मस्यानुयायिनाम्‌ अधिकांशा इत्थं वर्तन्ते स एव 

धर्मो जयति। तदर्थं केचिद्‌ युध्यन्ते, न ते धार्मिकाः, युद्धस्य पाशववृत्तिमयत्वात्‌, 
किन्तु ये तदर्थं धनदानं, सेवां, सत्कारं, सहायताम्‌, उपदेशं च प्रस्तुवन्ति न ते 
निन्द्याः एतस्मादेव हेतोः हिन्दुधर्मं (यदि तादृशः कोऽपि धर्मो विद्यते)दिने दिने 
हासं गच्छति, अन्ये च वर्धन्ते। को नाम हिन्दू: अफ़रौकादि देशे गत्वा तत्र 
वन्यमूलफलानि खादन्‌ तत्रत्यान्‌ अशिक्षितान्‌ सेवितुमीहते! को नाम हिन्द स्वधर्मं 
समानयनाय अहिन्दवे स्वकन्याम्‌ अर्पयितुं साहसं वा इच्छामपि करोति? को नाम 
हिन्दुत्वे समागतस्य अहिन्दुजनाय सम्मानं प्रदर्शयति! केवलं स्वगर्वसिद्धये 
अमुको अहिन्दुः हिन्दूसम्पन्नइति घोषणां करोति। तादृशेन स्वीकृ तहिन्दुत्वेन जनेन 
सह सामाजिकः सम्बन्धं स्थापयितुं लक्षे एक एव हिन्दू तत्परो भविष्यति सोऽपि 
स भविष्यति यस्मिन्‌ हिन्दुता न्यूनतमा भविष्यति। 

वस्तुतो हिन्द्नाम्ना कोऽपि धर्मों नास्ति। यथा यथा महापुरुष। जातास्तथा 
तथा ते ते सम्प्रदायाः उत्पनाः यथा सिक्ख ,-बोद्ध-जेन-आर्यसमाजादयः। ये 
शिष्टा त एव हिन्दवः। अर्थात्‌ ये धर्मविचारे ऽलसा धर्मनिरपेक्षसुखजीवन 
कांक्षिणः सामान्या जनाः त एव हिन्दपदाभिधाः न तेषां कोऽपि एकः सिद्धान्तः, 
एक उपास्य, एका जीवनपद्धतिः नास्ति तर्हिं कथं स वर्धेत! कथं वा संघर्षशीले 
युगेऽस्मिन्‌ जीवेत्‌। 

एताद्शेन प्रियमाणेन धर्मेण यदि भारतीया संस्कृतिः संस्कृता भाषा च 
एकीक्रियेते तर्हिं तेऽपि चिरं न जीविष्यतः। हिन्दू धर्म विहाय भारतीय संस्कृतेः 
संस्कृतभाषाया वा रक्षणेन किम्‌ ? इति न शंकनीयम्‌। आर्य समाज-ब्रह्मसमाज- 
बोद्ध-जेन-सिक् प्रभृतीनामपि भारतीयतया तावान्‌ एव सम्बन्धो यावान्‌ हिन्दूनां, 
नैतदेव, भारतीयमुस्लिमोऽपि भारतीतया तथेव सम्बद्धः। इदं तु हिन्दूनां केवलं 
पाखण्ड एव येन ते अभारतीयाः सन्ति! न कोऽपि तिरस्कर्तुः समीपं गच्छति, 
नवा तेन आत्मीयत्वम्‌ अनुभवति। अहिन्दवो हिन्दुभिः त्याज्या अस्पृश्या, म्लेच्छा, 
इति प्रभृतिरूपेण मन्यन्ते, तेन अहिन्दुषु ये भारतीयतां वाञ्छन्ति तेऽपि तथा कर्त 
नोत्सहन्ते। उरदू- प्रचाराय अमुस्लिम-उर्दू-कवयो विशेषेण प्रोत्साहयन्ते न तथा 
संस्कृत प्रचाराय। एतस्यार्थो वयं संस्कृताया: प्रचारं न वांछामः, केवलं तद्‌ द्वारा 
स्वेषां श्रेष्ठत्वं प्रतिपादयितुम्‌ इच्छामः। वस्तुतः संस्कृतप्रचरेच्छकै , स्वकीयैः 
व्ययेः अपरेषां रचनाः प्रकाश्य प्राचार्याः येन तेषां निःस्वार्थता सिध्येत। स्वकीयरचनाः 
प्रकाश्य पुरस्कारग्रहणं तु न सस्कृतप्रचारः। 

7.11/2/1984 

अन्तुले त्वस्याः स्थाल्याः पुलाकः 

अन्तुले-अन्तुले। भारतीयराजनीतौ अन्तुलेरेकः धूमकेतुरिवोदेति 
किंचिदनन्तरमस्तं गत्वा पुनरपि च नवेन वेगेन अनेकान्त्रासयन्नुदेति। अस्य 
परिणामस्तु शून्य एव यतोहि साप्रतमेतत्तु स्पष्टमेव यदन्तुलेकेन सह अनेके 
महारथिनोऽपि भ्रष्टाचारयोजनायां संमिलिता आसन्‌ इति केवलं तस्यैव निग्रहो न 
संभवः। महारथिनां समेषां अपि न संभवः यतः कस्यापि महारथोऽपरस्मादमहत्तरो 
न वर्तते। पुनश्च अन्तुलेकमादाय भ्रष्टाचारिसंरक्षकनियमे संसदि उपस्थापिते 
स्वीकारिते च सर्वे रक्षिता भविष्यन्ति अपयशः केवलमन्तुलेकस्य! न च तेन 
दलस्य मुखं कृष्णितं स्यादिति शंकाया अवसरलेशोऽपि यतो हि कृष्णमुखता 
गोरांगाणां कृते उद्वेजिका नास्माकं कृते। प्रत्युत सा बहु यशस्करी, स्वकन्याये 
वरान्वेषका वयं कृष्णश्रीन्‌ सर्वदेव सर्वथैव च वरीयसो मन्यामहे। अथ तथाऽपि 
सदेहानिवृत्तौ मुख्यन्यायाधीशपदलोभं दर्शयित्वा न्यायाधीशेरेव तादृशी व्याख्या 
कारयितुं शक्यते न तत्र जनान्दोलनशंका - अत्रैकस्य विदेशीयस्योक्िर्मनो 
मोदयति - यावत्पर्यन्तं भारतीयस्य कन्यां पाकशालां वा कोऽपि न दूषयति 
तावत्स मानहानिं नानुभवति। 

कवयो लेखका अपि निरापदा एव सांप्रतम्‌। यदि च कोऽपि काऽपि वा 
बुक्केदेव ज्ञानपीठपुरस्कारेण संतुष्टः स तथा तृष्णीं भविष्यति यथा तच्छब्दोऽपि 
न श्रोष्यते। 

वस्तुतो भ्रष्टाचारपरम्परा देशे इयती दृढमूला यद्‌ भ्रष्टाचारिणं प्रति कापि 
वितृष्णा जनानां मानसे न वर्तते प्रत्युत साधुभावनैव वर्तते। जनाः कथयति - 
भ्रष्टा अधिकारिण एव वरीयांसो यतो हि सति कार्ये ते धनं गृहीत्वा कार्यन्तु 
कुर्वन्ति) अभ्रष्टास्तु मदमत्ता इव किमपि नैव शृण्वन्ति, अस्मदीयं कार्य 
नाशयन्ति स्वयज्चागतां लक्ष्मीं तिरस्कृत्य दरिद्रति!! अनेन कस्य लाभः ? 

यद्यपि राजा वे कालकारणमिति न्यायेन अस्याः परस्थितेः बीजं 
शासका एव तथापि लोकतन्त्रेऽस्मिन्‌ अंतिमा जनता एव। सर्वं एव भ्रष्टा इति 
यस्मै कस्मायपि मतं देयमिति प्रमादस्त्याज्यः। अन्तुले ऽस्यास्स्थाल्या पुलाकः! 
यस्मिन्देशे सर्वकारप्रधान एव कृष्णवित्तमुत्पादयेत्‌ सदा च हानिदर्शकःं वित्तालेखं 
(बजट) प्रस्तुवीत तत्र कथं धनपूजा न भवेत्‌ सत्यां च तस्यां कथं न अन्तुलेको 
जृम्भेत। 

> > » 

कियन्तं कालं तत्र स्थित्वा, कति क्षणान्‌ विश्रम्य स गत इतीदुशाः प्रयोगा 
यत्र तत्राधुनिककथासु विलोक्यन्ते। मन्ये ते न श्लाघ्याः। यद्यपि कतिपयासु 
भाषासु यथा बङ्लायामीदुशी वृत्तिरस्ति तथापि संस्कृतायां ते कष्टकराः बाङ्लायां 
"कयटि '-शब्दः कत्यर्थे कतिचिदर्थे चापि प्रयुज्यते कितु संस्कृतायां तथा प्रयोगे 
सन्देह उत्पद्यत एव। 


इत्थमेव बह्वर्थ कतिशब्दप्रयोगः, यथा कति पर्वता आर्यपूर्वपुरुषे रथेरेव 
लङिघताः। कि-शब्दः प्रश्नवाचक एवास्ति असाकल्य-अनिश्चयद्योतनाय 
अपि-चन-चित्सु अन्यतममावश्यकम्‌। अपिः इत्थं प्रयुक्तः स्वकोयच्शङ्कासम्भावनार्थं 
च प्रकटयति यथा कश्चिदपि इत्यर्थं कोपि इत्येवालं नतु पुनः कोप्यपि इति। 
गर्हा-प्रशनरूपमर्थं बोधयितुं तु पुनः प्रयोगः इष्ट एव, यथा अपि कोपि वर्तते ? 
बहुत्वसाकल्यद्योतनाय न जाने कति ...., कति वा पर्वता न ..., कति कति पर्वता 
न ... इतिरूपेण लेख्यम्‌। अल्पसंख्याबोधनाय कतिपयशब्दस्तु पृथगेव। खलु नु 
ननु इत्यादिभिरपि किम्शब्दस्य प्रश्नस्वरूपता गुणीभवति न कितु केवलोऽसौ 
प्ररनात्मकतां त्यजति। 


९ ९ >€ 


एका सूचना सर्वगन्धायै अप्रकाशनाय इति उल्लिख्य प्रषिता। तामधिकृत्य 
कि करणीयमिति न ज्ञायते। तस्या अयं सारः - एकस्मिन्विश्वविद्यालये 
संस्कृतविभागे एकः प्रवक्ता सुदूरराज्यस्य मूलवासी वर्तते। प्रोनतिकाले तस्मै 
कथयन्ति तत्रत्या अधिकारिणः ' स्वराज्ये गच्छ, इह तु इहत्येभ्य एवोन्नतिदस्यते '! 
अतिनिद्यमिदम्‌। सर्वेषु विश्वविद्यालयेषु 50 प्रतिशतं शिक्षका बहिस्तः स्युरिति 
विधिश्चेत्‌ क्रियेत विश्वविद्यालयता साध्येत। 


1.12/3/1984 





प्रयोगाभावात्‌ शब्दा अस्माभिर्जडीकृताः 


भाषायाः प्रयोजनं किमस्ति - वक्तुः मनोभावस्य निर््रान्तरूपेण श्रोतुः 
लुद्धो प्रकटनम्‌ } यथा यथा भावाः स्वरूपं परिवर्तयन्ति तथा तथा भाषा परिवर्तते। 
भाष्ये उक्तं - शब्देन च अशब्देन च समानायामर्थावगतौ अपि शब्देनैवार्थोऽभिधेयो 
नापशब्देन ; एवं क्रियमाणम्‌ अभ्युदयकारि भवति ) 

अत्र भाष्यकृता कृतं शब्दापशब्दविवेकं टीकाकाराः साध्वसाधुशब्दविवेक, 
संस्कृत - प्राकृतशब्द विवेकं वा मन्यन्ते। शिष्ट प्रयुक्तेतरेषु ग्राम्यशब्देषु अपि 
वाचकत्वं ' समानायाम्‌" इतिवचनान्‌ मन्यते। 


तत्र विचार्यते- येनोच्चारितेन अर्थस्य संप्रत्ययो भवति स शब्द इति पूर्व 
शब्दलक्षणं दत्तम्‌। तत्प्रतियोगित्वेन च अपशब्दः प्रस्तुतः। तत्र वाचकत्वं न 
तदभीष्टं प्रतिभाति। वस्तुतः अर्थावगतिः तु ऊँ आं सू - सू-ध्वनिभिरपि भवति 
कितु तत्र सम्प्रत्ययो न भवति। इमे ध्वनयो, न शब्दाः। यः खलुः सूतं 
वैय्याकरणात्‌ शब्दशुद्धिविषये हीनं न मन्यते, अप्रयुक्तशब्दविषये देशकालविस्तारं 
स्मारयति स कथं ग्राम्यशब्दान्‌ अपशब्दान्‌ मन्येत ? 


प्रदत्तदष्टान्तैरपि स्पष्टमिदं प्रतिभाति। श्वमांसेन यद्यपि क्षुत््रतिहन्तुं शक्यते 
तथाऽपि स्वास्थ्यवैमल्यं न लभ्यते, अगम्यायां खेदविगमो लभ्यते परिवारे संघर्षः 
सम्भाव्यते, खदिरादिभिननवरादियूपः अदुढकाष्ठः कष्टमुत्पादयत्येव। “* परिणामेऽपि 
सुखदत्वम्‌' ' नाम अयमेव अभ्युदयो न तु लोकान्तरसुखदत्वम्‌। 


समानायाम्‌ इत्यस्यार्थः गवादिरूपार्थस्य समानत्वे, बोधानन्तरं प्रतीतिः 
समाना इत्येव न तु बोधजनकतायां देशकालसम्यक्त्व-प्रक्रियासु समाना इति। 


येनोच्चारितेन न केवलमर्थावगातिः अपितु सम्प्रत्ययः स्यात्‌ स एव 
शब्द:ः-अयमेव पतजञ्जलिदत्तो मन्त्रः सर्वत्र प्रयोज्यः। शब्दोऽपशब्दो वा इति 
विचिकित्सायां-किमेतेन उच्चारितेन सम्प्रत्ययः (बहुसंख्यकश्रोतृणां निर््रान्ता 
अव्यवहिता वक्तृतात्प्यावच्छेदकावच्छिन्ना दृढा चार्थप्रतीतिः) भवति? यदि 
भवति तर्हिं स शब्दः अथ न भवति, अपशब्दोऽसो। व्युत्पत्तिप्रभृति तु असत्यवर्् 
सत्यप्रदर्शनायेति सर्वसम्मतमेव। 


एतत्कथनस्य साम्प्रतिकं प्रयोजनमिदमेव यत्‌ एक पदार्थद्योतनाय एक 
एव शब्दः पर्याप्तः। तेन संस्कृतायां प्रसिद्धेषु बहुषु पर्यायशब्देषु कश्चनेको दौ 
वा प्रामुख्यं प्रदेयो। गृहपदार्थद्योतनाय षोडश जलपदार्थद्योतनाय सप्तविंशतिः वा 
शब्दा अमरकोशे प्रदत्तः। एकपदार्थ-द्योतनाय एतावतां शब्दानां ज्ञानं चेदपेक्षितं 
भवति महती शक्तिहानिर्भवति। सप्तविंशति शब्दान्‌ जानन्‌ यः केवलमेक पदार्थ 
वक्तुं समर्थ तस्य का दशा भविष्यति। 


न चेयं 'शब्दसम्पत्तिः'-नित्यानुभूयमाननूतन पदार्थेषु सम्प्रत्यय 

जनकशब्ददारिद्रूयस्य प्रतिपद्‌ सिद्धत्वात्‌। वस्तुतः प्रयोगाभावात्‌ शब्दा अस्माभिः 
जडी-कृताः। आग्लभषायां हाउस-प्लैट- क्वार्टर प्रभृति शब्दाः विशेषवाचकाः। 
वयं च स्कूल-कालेज-यूनीवर्सिटी-आफिस-फक्टरी-हास्पिटलादीनां कृते विद्या 
महाविद्या-विश्वविद्यादीनाम्‌ आलयत्वेन वदन्तः कि शब्ददारिद्रयं न प्रदर्शयामः, 
पर्यायाः विशेषार्थं एव यदि प्रयुज्येरन्‌, सामर्थ्यम्‌ उत्पत्स्यते। 

उदाहरणार्थ यथामन्दिरं देवगृहे रूढं तथेव गृहं स्वावासे (आग्ल-होमे) 
गेहमपक्वेष्टिकागृहे भवनं सामान्ये (हाउस), आलयः कार्यगृहे (आफिस) 
सदनं सभाभवने निशान्तं रात्रिवासभवने (नाइटशेल्टर) पस्त्यं पस्त्या पस्त्यो वा 
गृहपंक्तो (कालोनी) आगारागारे महाकक्षे (हाल) निलयः छात्रावासे (हास्टल) 
शाला प्राथमिकविद्यालये, कोटः राजसेन्यागारे (कंसल) विद्यालयः स्कूले, 
विद्यानिलयः कालेजे, विद्यापीठं विश्वविद्यालये सद्म आडिरोरियमे। 


इथं प्रयोगेण देनंदिनप्रयोगे संस्कृताया: समृद्धिः सिद्धा सम्यक्प्रदर्शिता 
चापि भविष्यति। 


8.1-2/4-5/1984 


राष्टधर्मनिरपेक्षता दृढतयाऽद्ीकरणीया 


स्वर्णमन्दिरोपरि सेना सफलमभियानम्‌ अकरोत्‌। इदं स्मरणीयं यत्‌ 
सिक्खमन्द्राणां व्यवस्था हिन्दूमंदिरिवत्‌ पारम्परिकसंस्थाहस्ते नास्ति। तत्र 
राजकौयनियन्त्रणे निर्वाचनं भवति। एतस्य सहजो निष्कर्षोऽयं यत्‌ मंदिराणां 
व्यवस्था काशीविर्वनाथमन्द्रिवत्‌ साम्प्रदायिकानां कुलपरम्पराधीशेः क्रियेत 
यद्वा निर्वाचितैः क्रियेत तत्र कोऽपि भेदो नास्ति। उभयत्र समस्याः पूर्वत्र तु 
जनशोषणं-भोगाधारितविकाराः परत्र तु राजनीतिजनितसंघर्षीया विकाराः। देशे 
या राजनीतिः चलति यया स्वामिभक्त-दासस्वामिपरम्पराबद्धस्य प्रशासनतन्त्रस्योपरि 
व्यक्तिगत-दलगत-स्वार्थाबद्धं नेत॒मण्डलं शासनं करोति, यस्याः फलस्वरूपं 
सर्वत्रेवानुशासनं घूलिसात्‌ क्रियते तस्याश्चर्चा यद्यपि न क्रियते तथाऽपि 
धर्मविषयेऽनेकाः प्रश्ना उत्तिष्ठन्ति। एषाम्‌ उत्तरं न दत्वा भारते कापि स्थायिनी 
लोकोपकारिणी शान्तिव्यवस्था न सम्भवति। 


भारत एको धर्मप्राणः (लोकः विहाय परलोकोन्मुखः) देशः। परलोकस्य 
स्वरूपं भिन्नभितन्न-समुदायेषु भिन्नभिन्नम्‌। तत्प्राप्तेः उपाया अपि भिन्ना भिन्नाः 

तत्र संघर्षः स्वाभाविकः। देश एकः राजनैतिक तत्त्वं, तत्र संम््रदायजन्यः संघर्षः 
भेद न कुर्याद्‌ इत्यर्थ विश्वे अनेका उपाया आश्रिताः। तत्र प्रमुखा इमे- 

1- देशस्य राष्टीयः कोऽपि एकः सम्प्रदायधर्मः स्वीकृतः। अन्ये सम्प्रदाया 
तदधीनेत्वेनैव तिष्ठन्तु। 

2- परलोकस्य कल्पना निरस्ता। अत्रैव लोकजीवने सर्वे दत्तचित्ताः स्युः| 
पूजा-उपासनादिपरा बहिर्गच्छन्तु, नश्यन्तु वा। समाजसोख्यायैव सर्वं 
यतन्ताम्‌। 

3- देशे सर्वे सम्प्रदायाः स्वैरं तिष्ठन्तु स्वकीयाम्‌ उपासनां च कुर्वन्तु किन्तु 
शासनं तन्निरपेक्षं तिष्ठतु। 

एषु क उपायः श्रेष्ठ इति वक्तुं न शक्यते। स्वकीयसंस्कारवशात्‌ सर्व 
एकम्‌ अन्यं वा श्रेष्ठं कथयिष्यति! किन्तु सर्वे उपाया सह स्थातुं न शक्नुवन्ति। 
यथा हि कश्चिद्‌ रोगी यदि महत्कष्टमनुभवति, यस्य पुनः स्वस्थ- जीवनस्य 
आशा नास्ति तदा तस्य चिकित्सकेन विषं देयो यद्रा ओषधम्‌ इति सन्देहो 
भवति। को मार्गो न्यायपूर्णं इत्यत्राऽपि विवादः सम्भवति। किन्तु यदा कदा विषं 
यदा कदा ओषधम्‌......... इति तु दण्डनीयोऽपराधः। 

अस्तु, भारते तृतीय उपायो राजकीयैः घुष्टः किन्तु प्रयोगे तद्‌ वैपरीत्यं 
दृश्यते प्रत्येक सम्प्रदायोत्सवे राष्ट्रपतिः प्रधानमंत्री च राष्टरीयघोषणाभिः अभिनन्दनं 
कुरुतः प्रतिदिनमेव आकाशवाणीतः साम्प्रदायिकगीतानां प्रसारणं क्रियते, पर्वसु 
तद्‌ वर्धते (बहुधा ईदुश-कार्यक्रमाणां सम्प्रदायधर्मभावनावर्धनातिरिक्तं किमपि 
महत्त्वं नास्ति-यथा जय जगदीश हरे" खुदा तेरी रहमत...) साम्प्रदायिकपर्वसु 
नीतिरूपेण मंत्रिणः समारोहेषु भागं गृह्णन्ति, कदाचित्‌ राजकौयकार्यालयेषु 
अपि ईदृशाः समारोहाः क्रियन्ते। अनेन मम सम्प्रदायाय अल्पतरं महत्त्वं दीयते 
इति संघर्षस्य अवसरः सिथध्यति। प्रधानमंत्री सम्प्रदायाध्यक्षेभ्य आशीर्वाद ग्रहीतु 
गच्छति। 

यदि वयं समये सावधाना न भवामः तदा देशे महान्‌ सम्प्रदायसंघर्षो 
भविता यत्र विश्वस्यानेके सम्प्रदायवादिनो योगं करिष्यन्ति। संविधाने परिवर्तनं 
कृत्वा निम्नवत्‌ विधेयम्‌- 

1- सर्वकारकार्यालयेषु केवलं राष्टरीयपर्वसु अवकाशः। साम्प्रदायिकपर्वेभ्यो 
यथेच्छं 25 दिनानामवकाशं जना ग्रहीतुं समर्थाः। ` 

2- राष्टपतिः उपराष्ट्रपतिः प्रधानमत्री, म॑त्रिणः, प्रणासनिकसेवकाश्च 
कस्मिश्चित्‌ साम्प्रदायिकसमारोहे सार्वजिनिकरूपेण भागं न गृहीष्यन्त, 
तत्र तैः सह राजकीयडम्बरो न गमिष्यति, ते तत्र ईदृशं किमपि न 
वदिष्यति यत्‌ तेषां पदं प्रकटयेत्‌। 


६ आकाशवाणीतो साम्प्रदायिकोक्तीनां प्रसारणं न भविष्यति। साम्प्रदायिक- 
समारोहाणां विवरणं न प्रसारयिष्यते। यदा कश्चित्‌ महत्त्वपूर्णः पदस्थो 
प्रियते तदा प्रार्थनाः न प्रसार्य केवलं संवेदनाः, तस्य राष्टरीयकार्यकलापा 
एव प्रसार्याः। 


4-  हिन्दूविवाहविधिः, मुस्लिमवक्फविधिः, गुरु द्वाराप्रबन्धविधिः इतीदुशा 
विधयो निरसनीयाः। 


योऽपि विधिः भविष्यति स सम्प्रदायनिरपेक्ं सर्वेषां नागरिकाणाम्‌ उपरि 
समानरूपेण प्रभावी भविष्यति। 


8.3-4/6-7/1984 


एतादृशधनेैः सिंचितानि संस्कृत संस्थानि 
किं संस्कृतत्वं जनयिष्यन्ति 2 

संस्कृता कदाचित्‌ जनभाषा आसीदिति सर्वगन्धा दृढं विश्वसिति। तत्रानेके 
देनदिनशब्दाः सम्प्रति लुप्ता इति प्रतिभाति। शिशवः प्रायः ताता, दादा, पापा, 
मामा, नाना, काका, चाचा, बाबा, बृबू शब्दानेव वदन्ति इति स्वपुत्र्याः विकासे 
सूक्ष्मनिरीक्षणेन मया श्रुतम्‌। ररा-शब्दसमानत्वात्‌ सा अनुत्साहिताऽपि प्रतिषिद्धाऽपि 
ता ता शब्दं करोति। पूरवोँक्तशब्देरेव प्राय आधुनिकभाषासु पिता, पितृव्यः, 
अग्रजः, पितामहः, मातुलः, मातामहः च अभिधीयन्ते। अत्यन्तं स्वाभाविकमेवेद 
प्रतिभाति। संस्कृतायां पुनः तातः अम्बा चेति शब्दद्रयं विहाय न कोऽपि 
निकटसम्बन्धवाची ईदृशः शब्दो यः शिशुना उच्चार्यत। स्वपुत्रीं संस्कृतमातृ- भाषिणीं 
कर्तृकामेन मया महत्काठिन्यमनुभूयते। 

पुनश्च भगिनीपतिः पितृष्वसुपतिः, मातृष्वसृपतिः संस्कृतायां कथं सूच्येरन्‌ 
इति प्रोढावस्थायामपि दुष्करम्‌। आंगलभाषाया अंकिल्‌-शब्दसदृशोऽपि कोऽपि 
शब्दो नास्ति येन सर्वेऽभिधीयन्ताम्‌। किमदमनुमेयं यत्‌ यदा संस्कृता जनभाषा 

आसीद्‌ तदा इमे सम्बन्धिनः कुटुम्बांगानि नासन्‌? कि पितुव्यशब्द्‌ शिशुभिः 
सहजमुच्चार्यः? नार्योक्तावेव अम्बा, आवुत्तः, अत्तिका आवुक इत्यादयः शब्दाः 
साधयन्ति यत्‌ लोके सम्बन्ध-सम्बोधनाय अनेके ईदृशाः शब्दा आसन्‌ ये यद्यपि 
शास्त्रभाषायां न स्वीकृताः तथापि संस्कृतशब्दा एव अमन्यन्त। 


प्रसिद्धभारतीयभाषासु उपरिसद्शशब्दानां सूचनां यदि प्रबुद्धाः पाठकाः 
प्रेषयेयुः तर्हिं तेषां लुप्तशब्दानां पुननिर्माणं कर्तुं शक्यते। 

इन्दिरागान्ध्या विषये इदं स्पष्टीकतुं शक्यते यत्‌तया यदुच्यते तस्य 
विपरीतं शीघ्रं करोति। अल्पसंख्यक-तोषनीतेरुद्विग्ना भारतीयजनता जागरयितुं 
प्रारब्धा इति विलोक्य मुस्लिमान्‌ सन्तुलयितुं तया सिक्खचेतना प्रज्वालिता यया 
समग्रो देशः सम्प्रति दद्यते। ततो ध्यानमपाकर्तु सा कश्मीरेषु किमपि चकार। तेन 
किन्तु जनता तथा नान्दोलिता येन सिक्खसमस्यातो दुष्टिविक्षेपो भवेत्‌। तस्मात्पुनः 
सा आन्श्रेषु किमपि कृतवती! सर्वासां घटनानां पूर्वं सा तादुग्घटनस्य काऽपि 
सम्भावना नास्तीत्यवश्यम्‌ उवाच! 


बहुमतजनतां तोषयितुं सम्प्रति तस्या अनुरागः संस्कृतां प्रति विद्योतते। 
दिल्ल्यां संस्कृतभवनमुघारितं, लक्ष्मणपुरे संस्कृतसंस्थानं वाराणस्यां च महासंस्थानं 
स्थापयिष्यत इति घुष्टम्‌! सिक्ान्‌ उत्तेज्य स्वर्ण-मदिरं भग्नम्‌! संस्कृतानुरागिणां ` 
रक्षां भगवान्‌ (तेजस्वी) एव करोतु। अन्यराज्येषु न ज्ञायते, लक्ष्मण-पुरे तु 
रिक्शाचालका अपि वदन्ति-लक्षरूप्यकाणि अदत्वा विधायकचिरिका न मिलति, 
प्रतिवर्ष लक्षमदत्वा मन्त्री न भवति, तदेव प्रतिमासं न दत्त्वा पारिषदो मन्त्री 
(कौविनेट मिनिष्टर) न भवति!! एतादृशथधनैः सिंचितानि संस्कृतसंस्थानानि कि 
संस्कृतत्वं जनिष्यन्ति? 

वस्तुतः सत्तारूढदलं सर्वकारीयसाधनोपयोगेन निर्वाचनकाक्षिया' सर्व करोति। 
संस्कृतसम्मेलने मुख्यमंत्री घोषयति-पन्चवर्षेषु 5000 संस्कृतशिक्षका नियोक्ष्यन्ते। 
पुनः अपरदिने वक्ति- त्रिष्वेव वर्षेषु 5000 उर्दू शिक्षका नियोक्ष्यन्ते। उद्‌ द्वितीयां 
राजभाषां कर्तुं स॒ अध्यादेशं करोति। उच्चन्यायालयेन निरस्ते अध्यादेशे 
सर्वाच्चन्यायालयं गच्छति किन्तु ततोऽपि निराशः सम्प्रति पुनः तत्र गन्तुकामः 
श्रूयते। | 

उर्दूभाषां नाहं विरुन्धामि, किन्तु संबिधानानुसारं द्वितीयभाषायाः कृते 
यावन्तः तदभाषाभाषिण आवश्यकाः ततो अर्धसंख्याका अपि अत्र प्रदेशे न 
सन्ति। ततः कार्यमिदं संविधानस्य अननुकूलमेव। केन्द्रे संस्कृतभाषा द्वितीयराजभाषा 
भवेत एतदर्थं स न चेष्टते। तस्य कारणम्‌ इदमेव यदनेन निर्वाचनस्योपरि कश्चन 
प्रभावो न। 


जय निर्वाचनदेव ! तवैषा महती... 
8.5/8/1984 


राजनीतिः उताहोऽभिनयरोतिः 


 वक्तुराशयं निर्भ्रान्तिरूपेण श्रोतावगच्छेदित्यर्थमेव व्याकरणमुपादीयते। 
नियमाभावे स्वेच्छया शब्दान्‌ प्रयुञ्जानः सृक्ष्ार्थबोधने क्षमो न भविष्यति। 
अयमेव धर्मत्वेन अभिप्रैति भाष्यकार इतिपूर्वमत्रैव प्रतिपादितम्‌। भाषा समाजांगं 
न तु समाजो भाषांगम्‌। यदा समाजः परिवर्तते तदा भाषायामपि परिवर्तनमपेक्ष्यते। 
अपरिवर्तमाना भाषा अपभ्रररुन्मूल्यते, यथा संस्कृता। 
अस्तु, विवक्षामि किंचिद्‌ अनिट्‌ धातूनां विषये। के धातवोऽनिटः के 
नेति विवादः प्राक्तन इति भट्टोजिसंग्रहेण स्पष्टमेव। सम्प्रति वेरत्वं विस्तारणीयम्‌। 
तत्र प्रयोजनं संदेहनिरास एव। यथा वक्ष्यति? न जाने का पृच्छा-वहिष्यसि, 
वचिष्यसि वा! निर्वक््यावः? न जाने निर्वेजिष्यावः निर्वेशिष्यावो निर्वेचिष्यावो 
वा? रोक्ष्यति-न जाने रोजिष्यति रोहिष्यति वा। बहुप्रयुक्तधातुषु भेदः प्राक्तनजनैरेवाकारि 
वेय्याकरणैश्च स ॒सूत्रितः। किन्तु सम्प्रति लोकबलाभावात्‌ महामहोध्यायाः 
स्खलन्ति उपहस्यन्ते चास्माभिः? तेन कि भवति? संस्कृतज्ञा मूर्खा, एकमपि 
वाक्यं शुद्धं वक्तुं न समर्था इति जनधारणा प्रबला संजायते! तेन संसकृता एव 
उपहासपदं जायते! परस्परपादाकर्षणेन वयं सर्व एव-पतामः। नियमं विना जीवनं 
पशुतृल्यमिति सत्यं किन्तु नियमा अस्माभिरेव निर्भिताः। यदि ते घ्नन्ति नूनं 
प्रतिहन्तव्याः। एतादृशा नवा नियमाः कार्याः यैः मूलोच्छेदोऽपि न भवेत्‌ 
कार्यबाधापि न भवेत्‌! 
यदि देशे अपराधविधीनां बाहुल्यं क्रियेत तर्हिं येन केन प्रकारेण 
सर्वोऽपि अपराधी साधयितुं शक्यः तथा सति दुर्जन-सज्जनविभागएव दुर्घटः, 
तस्मात्‌ येन असदिग्धबोधे शैथिल्यं न भवेत्‌, अतिप्रसिद्धशब्दवैरूप्यं न भवेत्‌, 

सारल्यं च भवेत्‌ ताद्शे स्थले अनिर वेरत्वं स्वीकार्यम्‌! सेर्‌सु सन्देहावसरोऽल्पः। 


केचिदत्र प्रस्तूयन्ते-मुच्‌, रिच्‌, वच्‌, सिच्‌, भज्‌, भृज्ज्‌, यज्‌, विज्‌, 
सन्जू.. क्षद्‌, विन्द, सद्‌, स्कन्द्‌, बुध्‌, बन्ध्‌, व्यध्‌, साध्‌, तृप्‌, सूप्‌, कृष्‌, पिष्‌, 
पुष्‌, शुष्‌, श्लिष्‌, वस्‌, हकारान्ताः सर्वे। 


>€ ९ ९ 


भास्करवंशीयं रामराजं पराजेतुं स्वैरिणी लक्ष्मी भास्करं शिश्चिये। तत्र 
अपूर्णकामा (?) सा भास्करमस्तंगमय्य चैतन्यरथारूढं राममेवापश्यत्‌। नाटकस्य 
भरतवाक्यं गूढमेव दूरे क्षिप्तं किन्तु नारकान्तरस्य नान्दी श्रूयते। रामचन्द्रं पराजेतुं 
सा द्राविडार्यसंस्कृतेः मूलं शिवजिगणेशं वृतवती। गणेशस्य विघ्नशक्ति वीक्ष्य 
वेष्णवाः तं प्रथमपूज्यतां ददुरिति पौराणिका वदन्ति। अया्ञिकोऽपि स न केवलं 
स्वयमेव प्रथमयन्ञांशभाक्‌ संवृत्तोऽपितु पितरमपि तथाऽकरोत्‌। यथा विश्वामित्रः 
स्ववीर्येण ऋषिः संजातः पितरं पितामहं च ऋषी चकार तथैवायं गणेशोऽपि 
वेदिकेषु पदं चकार। 


अस्तु आधुनिकः रामगणेशयोः युद्धं विनोदकरं भविता। उभौ दहि 
पौराणिकपात्राभिनेतारौ। नेतारो-ऽभिनेतृभिः राजनीतावपि पराजीयन्ते इति प्रायः 
सर्वे नेतारोऽभिनेतृत्वं स्वीकृतवन्तः। तथाऽपि मूलं मूलं प्रति कृतिः प्रकृतिरेवेति 
अभिनेतृसाहाय्यं विना नेतृसामर्थ्य विफलायमानं दृश्यते। सर्वत्र प्रमुखस्थलेषु 
प्रत्याशिरूपेण अभिनेतृणामेवपेक्षा तत्तदलैः क्रियते। राजनीतौ राज्ञो नीतेश्च 
सर्वथाऽभावः। सम्प्रति '“ अभिनयरीतिः'' शब्द्‌ एव भारतीये परिप्रेक्ष्ये पालिरिक्स्‌ 
शब्दस्य पर्यायत्वे क्षमते। यथा हि पूर्व ग्रामेषु नाट्यशालाया बहिः तूरीं गृहीत्वा 
विदूषका अघोषयन्‌-एत ! एत ! चिटिकां क्रौणीत खेलं पश्य, अद्भुतः खेलः। 
तथेव सर्वत्राचिरेण सभासंसदो द्वारेषु भविष्यति। 

ततः पूवमपिदूरदर्शने तदर्शनं भविष्यति। समाचार पत्राणि न 
आ्ञापालकानीति दष्ट्वा देशे दूरदर्शन विस्तारो निर्वाचनात्‌ पूर्व युद्धस्तरेण 
क्रियमाणः वर्तते। दूरदर्शने 70 प्रतिशतं कार्यक्रमाः चलचित्रसम्बद्धा इति सवं 
जानन्त्येव। [र 


8.6/9/1984 

सूत्रप्रमाणादिभिः तु पुत्तलिका रच्यते न कदापि रसनायिका 


संस्कृतभाषायां संख्यालेखने महत्‌ कष्टमनुभूयते प्रक्षावद्धिः। सहस्नादुत्तरमेव 
नामसु नैकमत्यम्‌। दशसहस्नार्थं अयुतं तदनन्तरं नियुतमिति तेत्तिरीय-मेत्रायणी- संहिते, 
प्रयुतमिति काठकसंहिता। ततः पुनः शतोपरि संख्यालेखने महान्‌ सम्भ्रमः। 
ऋग्वेदे चतुःसहस्रम्‌ 1004 इत्यर्थं प्रयुक्तम्‌, अष्टाविंशतिशतमिति 128 इत्यर्थं 
साम्प्रदायिकः मन्यते। ततः 4000 इत्यर्थं चत्वारि सहस्राणि ? तत्र संख्येये 
वर्तमानं कथं बहुवचनं गृह्णीयात्‌? 4008 इत्यर्थे कः शब्दः प्रयोज्यः? तथा सति 
पूरणार्थं कि भविष्यति? अष्टाधिकचतुःशतम्‌ चेति तु 8+ 104 112 एव! वेदे 
स्वरादि व्यवस्थया द्रन्द्रतत्पुरुषयोः भेदेन सिध्येदपि, भाषायां क उपायः? 

सम्प्रति कालगणनायां संवत्‌ लेखनं प्रायोऽनिवार्यम्‌। तत्र द्रविडप्राणायामः 
प्रायो गतानुगतिकैः क्रियते 1984- तमे वर्षं इति वक्तव्ये चतुरशीत्यधि- 
कोनविंशतिशततमे इति उच्यते। तत्र दवे मुख्ये विप्रतिपत्ती- प्रथमेयं यत्‌ वर्षः तावत्न 
शततमोऽपितु चतुरशीतितमः, द्वितीयेयं यत्‌ ऊनविंशतिशतस्यार्थः 119 एव 
साम््रदायिकः। सागरे या गोष्ठी गतमासेऽभूत्त्र कुमारी कृष्णा महेशटठक्कुरः 
कृतसर्ववृतान्तसंग्रहस्य परिचयं प्रादात्‌। ठक्कुरमहोदयेन एतद्विषये नूतनः पन्था 
दर्शितो यथा नवशताोत्तरं दशमे वर्ष....1 तत्र शोधपत्रप्रस्ताविका प्रशंसाया स्थाने 
एतादृशं प्रयोगं '" दुमद '' कथयित्वा निन्दितिवती। तस्या अनुसारं दशोत्तरनवशततमे 
वषं इत्येव शुद्धम्‌। ठक्कु वचनं तु अप्रबुद्धानां कृतेऽनुवादः। तस्याः कथन-मिदम्‌-सन्‌ 
इत्यस्मिन्‌ शताब्दी उत्तरत्र न भवति इति दशोत्तरमेव तथ्यम्‌ पुनश्च नवशतोत्तरम्‌ 
इति कस्याः क्रियाया विशेषणम्‌ इति प्रश्नस्योत्तरं ठक्कुरस्य पाश्वे नास्ति। 


उभयी विप्रतिपत्तिः आंग्लव्याकरणमाधयमेनैव भाषां पश्यतां मतिरुत्पादनम्‌? 
नवशतोत्तरमिति बहुवीहि: एव भविष्यतीति नायं नियमः, नवशताद्‌ उत्तरमिति 
तत्पुरुषोऽपि तावानेव शक्तिमान्‌। न च क्रियाविशेषणत्वं च अम्‌ विभव्तिनियामकम्‌। 
एकमुदाहरणम्‌-योऽयं न्यग्रोधो वुक्षपंक्तो दश्यते ततूर्वम्‌ (उत्तरं वा) तृतीये वृक्षे 
यक्षस्तिष्ठतीति वाक्ये किमसंगतम्‌? तथेव नवशतोत्तरं दशमे वर्ष... (गच्छति 
सतीति क्रियाया अध्याहारोऽपि शक्यः। 


वस्तुतः सम्प्रति ततोऽप्यधिकोऽपेक्ष्यते। ऊनविंशति-शतम्‌ 119 इत्यर्थं न 
गृहीत्वा 1900 इत्यर्थं ग्राहय्म्‌। त्रीणि शतानि इतिवत्‌ ऊनविंशतिः शतानि इति 
विग्रहः। तच्च चतुरशीतिश्चेति द्न्द्रं कृत्वा ऊनविंशतिशतचतुरशीतिः ततश्च उरि 

चतुरशीते ईसवीये इति सरलः शास्त्रशद्धश्च पन्थाः। 


एकोऽपरं प्रशंसनीयं कार्य ठक्कुरस्य-विचित्राक्षरान्तशब्दरूपसाधनाय 
कण्प्रत्यययोजना। भुट्टोशब्दरूपमधिकृत्य-सर्वगन्धाप्रवर्तिते विचारविनिमयेऽयं विचार 
आयातः। ठक्कुरेण खां-खानयोः रूपभेदात्‌। इत्थमेव मिर्जस्थाने मिर्जाकः तेन 
प्रयुक्त ः। 

अनेन सिध्यति यद्‌ आवश्यकतानुसारं मध्यकालेऽपि भाषायाः प्रगतिरभूत्‌ 
किन्तु बाणश्रीहर्षकण्टक-क्रमेलकाः सरसान्‌ शाद्रलान्‌ हेयत्वेन संघुष्य संस्कृतभाषां 
प्रकाण्ड-पाण्डित्यपाण्डुपण्डया संपीड्य संपिण्डितांगीं सम्पाद्य बृहत्त्रय्यां 
मज्जितवन्तः। त एव हन्त संस्कृता मृतेति श्रुत्वा चीत्कुर्वन्ति। या काचिद्‌ अत्र 
शिष्टा श्वासगतिः संस्कृतायाः तामपि ते न क्षमन्ते। अत्र पाणिनिप्रदत्ताद्‌ 
अवगुण्ठनात्‌ तस्याः कनिष्ठिका बहिः दश्यते, अत्र तस्याः श्वासो निर्धारितमानात्‌ 
परमाणुमितम्‌ अधिकं दूरं यावद्‌ गतः, अत्रास्या: कटाक्षस्य कोणः पाणिनेरादेशाद्‌ 
व्यभिचरति, अत्रायम्‌ अस्या नृपुरञ्चकारः सीमानमतिक्रामति!!अरे इमे एव तस्याः 
प्राणाः। सूत्रप्रमाणादिभिः तु पुत्तलिका रच्यते न कदाऽपि पुत्तलिकीकृत-युवकलोका 
रसनायिका । 

संस्कृता तु भरतभरितरसा भारतनायिका! 


१ 
8.7/10/1984 


साम्प्रदायिकभावनां सन्दीप्य तत्संघषं 
सन्तुलनमेवाद्यतनी राजनीतिः 


इन्दिरा हता। तत्सुतो राजीवः प्रधानमंत्री संजातः। सिक्खान्‌ हिन्दवः 
प्रत्यघ्नन्‌। घातुकोऽधिकारिभिः कक्षे निरस्त्रो हतः। निर्वाचनानि घुष्टानि किन्तु 
संसन्न भग्ना। बहु अल्पे समये घटितम्‌। कियदपि निन्दनीयमेतद्‌ भवेद्‌ इदमेव 
साम्प्रतिकं सत्यम्‌। ऊर्ध्वबाहूरविरोम्येष न च करिचच्छृणोति मे- शाश्वतिको 
पीडयं प्रक्षावतः। किन्तु नात्र किचिदप्रत्याशितम्‌। आतंक इत्थमेव परिणमते। 
देशस्य शासने एतावद्‌ भयतत्त्वं प्राविशद्‌ यत्‌ कोऽपि कस्मिंश्चिदपि न 
विश्वसिति स्म। हत्यान्वेषणवार्ता सर्वान्‌ अधिकारिणः सन्दिग्धान्‌ करोति? 
प्रलापकास्तु इत्थमपि कथयन्ति यद्‌ स्वनियोजितमिदं सर्वम्‌ आसीद्‌। इन्द्राय 
मरणानंतरं यथा तस्या व्यक्तित्वं संस्थापनाय न केवलं सर्वकारीयं तन्त्रमेवापितु 

साहित्यकाराः सस्पर्धं चाटुगाने लग्नाः तथा अपि भाति भारतस्य मस्तिष्कस्थानेऽपि 
हदयमारोपितम्‌। वस्तुत इत्येतदेवेन्दिराया योगदानं वर्तते। सर्वोपि सम्प्रति एतावति 
निश्चिन्तः स्थातुं शक्नोति-स्वपदे स्वपुत्र एव स्थापनीय इति न दोषः, 

उत्तरभारते राजीववरुणयोः एकैव मूर्तिः जनमानसे हत्यापूर्वमासीद्‌-धनसंग्रह 
एव राजनीतेः धूः। ऋणं गृहीत्वा अनुदानानि च दत्त्वा समाजे काप्रेसेन स्वपरविवेकेन 
धनलुण्ठनस्य सर्वकारीया व्यवस्था दृढ स्थापिता। स्वपक्षपातं सर्वे ऊर्ध्वबाहु 
घोषयन्ति गर्वं चानुभवन्ति! प्रधानमंत्रिक्षेत्रे एकादशकोरिरूप्यकाणां योजनाः 
स्वीकृताः, यदि तस्मे मतं दास्यथ लाभो भविष्यति, नो चेत्‌ योजनाः स्थगिता 
भविष्यन्ति!! सार्वजनिकोत्कोचस्य निकृष्टतममुदाहरणमिदं तथाऽपि उच्चैः घुष्यते, 
गुणश्च, मन्यते। 


मम मते काग्रेसस्य पक्षे दत्तं मतं नेतिकताया धर्मस्य, सत्यस्य, सदाचारस्य, 
राष्ट्रशक्तेः स्वाभिमानस्य च शिरसि पादप्रहारः। यादशी व्यवस्थाऽऽसीत्‌ तदपेक्षया 
अव्यवस्थेव वरम्‌। वने दस्युपीडाऽपि सह्या न पुनः दस्युनाशकसर्वकारस्य सा 
व्यवस्था यत्र तदीय पादवन्दनं विना, पुलिसनिरीक्षकसेवां बिना सामान्यं 
ससम्मानजीवनमेवासम्भवम्‌। 


अन्यो यदि प्रशंसेत्‌-सा केवलं तवेव न अपितु सर्वेषामस्माकं माता- तर्हि 
तु शोभते, किन्तु यदि अहं स्वयं कथयेयम्‌-मम माता युष्माक सर्वेषां माता तर्हि 
तु अभद्रतैव। मन्यस्व वा न मन्यस्व अहं तव मान्य इति सूक्तिरेव चरितार्था 
भवति। अस्तु संस्कृतरक्षकाः सावधाना भवन्तु, निर्वाचनान्येव अवसरः तस्मे मतं 
ददत यो भवन्मते राष्टनिष्ठः, सत्यनिष्ठः, यो जयेत्‌ तस्मै मतं देयमिति तु जडता। 
आम्‌, कण्टकोद्धाराय यदि क्रियेततर्हिं नो हानिः। 


पुनश्च, यदि सर्वं भ्रष्टाः तथाऽपि एक एव भ्रष्टः, तदनंतरं तस्य 
पुत्रपौत्राश्च सुखं न भुज्ज॑तु? अपरेऽपि अवसरं, लभेरन्‌। न चैकस्योदरं पूर्णम्‌, 
अपरश्च पुनः रिक्तोद्रो बहुतरं भोक्ष्यतीति शङद्धनीयम्‌। भ्रष्टाचारस्य स्वरूपमेवेतद्‌-यो 
यावद्‌ भुक्ते तावदेव तस्य भोगेच्छा वर्धते। ज्ञातास्वादो विवृतजघनां को विहातुं 
समर्थ इति न्यायेन सत्तारक्षणाय्‌ यावान्‌ भ्रष्टाचारः कर्तुशक्यते न तावानृतत्पराप्तये। 
सत्तावान्‌ भ्रष्टो यदि पुनः सत्तां प्राप्नोति तर्हिं स निरंकुशो भवति। वास्वारं 
सत्तापरिवर्तनं सत्ताधारिणां निरंकुशतां नियत्रयति। न च तेनाव्यवस्था। यतो हि 
सर्वकारे न्यायपालिका, कार्यपालिकाधिकारिणः स्थिरा एव संति, तेन केवलं 

नेतुपरिवर्तने न काचिदव्यवस्था। प्रत्यक्षेऽपि अतुलेआदिसदृशाः पदारूढा यत्‌ 
कृतवतो न तत्‌ सत्ता-रहिताः कर्तु शक्नुवंति। ते कागेसप्रभूणां निदेशेनैव सर्वकृतवंत 
इति हालिकोऽपि ऊहेत। परस्परविरुद्धसिद्धांता अपि सम्प्रदायाः तदेव शात्या 
स्थातुं शक्नुवति यदा नेतारः तत्र तत्र सम्प्रदायमंदिरेषु गत्वा प्रणामं न कुर्युः 
काग्रेसेन साम्प्रदायिकभावनां संदीप्य तत्संघे संतुलनं कृत्वा शासमं कृतम्‌ 
तदक्षम्यम्‌। 

8.8/11/1984 


एत! एत! सहस्ररूप्यकाणां शाटी दशरूप्यकैः क्रीणीत ! 


भारतीयजनताविवेकरहिता यतो हि पौराणिक गाथासु (यथा हि सत्यना 
रायणकथायां क्षणेन नगरादीनां पुत्रादीनां नाश पुनःप्रादुरभावकथासु) विश्वासः 
तरैकालिकस्य अविवेकस्य भित्तौ एव स्थातुं शक्नोति। प्रायः पंचत्रिंशद्वर्षयि 
कागेसशासने पददाने व्यक्तीनां गुणा न पूजिता अपि तु तेषां व्यक्तिनिष्ठा भक्तिः 
वा वरीयो मता। तस्य फलं सर्वतो गुणहासः चाटुकारवृद्धिश्च। कृष्ण-धनस्य 
यावत्‌ महत्त्वं भारते तावन्नान्यत्र। 


निर्वाचने को जयति? - यो ग्रामे जलकूपनिर्माणाय धनं ददाति। यः 
कथयति-अह युष्माक स्वजनः, स्वनगरीयः, स्ववंश्यः। यः राजमार्गे 
मोरर-गज-रिक्सादीनां विशालं सार्थं पीतमद्यानां जनानां नेतृत्वे कर्ण-स्फोटकर्तु 
क प्रदर्शयति! अहो धन्या भारतजनता 

विपक्षरहिता संसद्‌ जनता वांछतीति राजीवेन धुष्टम्‌। तां जनता (यदवा 
छल-छृह्य-निर्वाचन- चातुरी) वृतवती। अयं रूसीयो विधिः। ' विपक्षहीना संसद्‌ ' 
इति धारणैव प्रजातन्त्रप्रतिगामिनी। तां यः कृतवान्‌ स एव जयी इति प्रजा स्वस्यां 
पादघातं कृतवती। यथा पाकिस्ताने जनता रोदिति तथेवात्र रोदिष्यति। इदं 
ध्येयम्‌-न कोऽपि प्रधानमंत्री भूत्वा देशं विक्रेष्यति, न वा खण्डयिष्यति, न वा 
कुल्याकूपनिर्माणादियोजनाः स्थगयिष्यति, इमानि कार्याणि तु शासनकार्याणि, न 
नीतिः। 

इमानि तु सर्वः करिष्यति। नेमानि तत्त्वानि निर्वाचनविवेकहेतूनि। तत्र तु- 
उद्योगदिक्‌ का . भविष्यति? ग्रामोद्योगप्रधाना महोद्योगप्रधाना वा? जनताधनेन 
दरिद्रजनान्‌ उत्पाट्य तत्र एशियाडनाम्ना विदेशिजनानां कृते होटलानि करिष्यन्ते 

यद्‌ वा कृषाणानां कृते ग्रामे ग्रामे खेलसंस्थाः स्थापयिष्यन्ते। योऽनुभवहीनः 
कृष्णधनसंचयप्रसिद्धः किन्तु माता हतेति सहानुभूतिपात्रं स नायको भवेत्‌, यद्‌ 
वा य आजीवनं विवाहाद्‌ दूरस्थः राजनैतिके जीवने निर्मलयशसां पात्र 
स्पष्टार्थिक सामाजिकनीतिः स जयेत्‌ इत्यादिकाः प्रश्ना महतत्वपूर्णाः। 

कुदालेन मार्गे एकं खातं कुरु, तत्‌ तृणैः आच्छादय, किचिद्‌ दूरे 
प्रतीक्षस्व, यदा कोऽपि जनस्तत्र पतेत्‌ धावन्‌ गत्वा तमुत्थाप्य सहानुभूतिं प्रदर्शय, 
कुद्ालविक्रे तारं निन्द्‌, त्वमेव खातं कृतवान्‌ इति वक्तृभ्यो गालिं ददत, कथय-अह 
तु चिकित्सां करोमि पश्य-इत्थमेव सम्प्रति कागेसवेभवम्‌। 

भूतपूर्वा राजानः प्रायः काग्रेसपक्षे। ते जनतया वृताः। तेन सिध्यति यद्‌ 
भारते राजतन्त्रं प्रति आस्था, न प्रजातन्त्रं प्रति। प्रजातन्त्र स्वावलम्बिनी जनता 
विश्वसिति, न पुनः दानदक्षिणानुदान-परानभोजन लोलुपा, दीनदीना, भिक्षुकायमाणा। 


अस्तु भारतीयजनतात ईदृशविवेकस्य अपेक्षा तथेव अन्याय्या यथा 
कारायापितजीवनात्‌ जनाद्‌ विदेश- वृत्तान्तनपुण्यस्य। अस्माक विवेक वतां, तत्वं 
पश्यतां साम्प्रतमिद दायित्वमस्ति- 


अनुदान- पुरस्कार प्रशस्ति-सम्मान-पदाप्तिरूपान्‌ स्वार्थान्‌ विहाय शिष्येषु 
स्वालम्बं, कर्तव्यपरायणतां, स्वातन्त्यं, निरभीकतां, राष्टीयतां, त्यागं, तपस्यां, सत्यं 
च दृढं च स्थापयेम। 


९ ९ ९ 


एत! एत! सहम्ररूप्यकाणां शाटी दशरूप्यकेः क्रौणीत। शतरूप्यकाणां 
निचोलः पंचरूप्यके:1...... लुण्ठा..... प्रारब्धा....लुण्ठत लुण्ठत स्वमातृभूमिसेवा 
मह मृण्मूल्येन स्वर्णं विक्रेष्यामि... पश्यामि को मां वारयति... इत्येकः विज्ञापनं 
स्थानीयपत्रे बहुशः प्रकाशितं मया दृश्यते। तदापणे च बोद्धिकमन्यकुटुम्बानां 
सम्मर्दोऽपि मया दुश्यते। 


सर्वकारीयाः संस्था अपि एतादृशविन्ञापने न पृष्ठगाः। परं सम्पूर्य 
स्वकार्य साधनीयमिति सिद्धान्तो यदा सर्वत्र प्रसरति तदा देशस्य भविष्यं किमिति 
ज्ञातमेव। अधूयात्मवादो नास्य समाधानम्‌। यतोहि तत्‌ सामान्यजीवनात्‌ पृथक्‌ कृतं 
सम्प्रति। यः कोऽपि दृढं निश्चिनोति एतादृशमूर्खणव्यापृतजनेभ्यः न किमपि 
क्रेष्यामि किमपि वा कष्टं स्यात्‌, स महात्मा। न तु स यो गैरिकधारी अपि 

कृष्णधनानां गृहे भोगान्‌ भुङःक्ते। 
8.9/12/1984 


संस्कृताया स्वीकारः राष्टैक्यमूलाधारः 


राष्टरैक्यस्य कोऽर्थः? सर्वेषाम्‌ एका भाषा एको धर्मः एक जीवनदर्शनम्‌, 
एका प्रवृत्तिः ... इत्यादीनि? न इति स्पष्टम्‌ अन्वयव्यतिरेकाभ्याम्‌। आंग्लभाषा 
मुस्लिम- दर्शनं च यत्र यत्न विद्येते न तत्र तत्र सर्वत्र एेक्यं दुश्यते। सोवियतसंघे 
च तद्धेदेऽपि एेक्यं साध्यते। राष्टरैक्याय राष्टरसत्तावश्यकी। यदि एकस्मिन्‌ ग्रामे 
भयंकरदस्यु- वशात्‌ स्वे भीतभीता गृहे तिष्ठन्ति, तर्हि सर्वेषां प्रवृतो एेक्ये सत्यपि 
तत्र ग्रामैक्यम्‌ इति वक्तुं न शक्यते। तथैव यदि ग्रामणीः ददन्तः, तद्धयेन सर्वे 
ग्रामीणा मिथः कलहं विहायेकीभूय तिष्ठन्ति किमिदिमैक्यम्‌। यदि ग्रामे सवे 
दस्यवो, मिथः साहाय्यं कुर्वत आगन्तुकान्‌ लुण्ठन्ति घ्नंति च तदा कि ग्रामेक्यं 
सिद्धम्‌। यदि उपर्यक्तास्ववस्थासु "“एेक्यं'' सिद्धं तर्हि तस्मै ' एेक्याय' तिलाञ्जलिरेव 
वरम्‌। 

वयमेकसमाजसदस्याः, मिथः समादरपूर्वकमस्माभिः वर्तितव्यम्‌, अत्र 
कोऽपि उच्चनीचो नास्ति, परस्परसाहाय्यकरणं सर्वेषामस्माकं कर्तव्यम्‌, अस्माक 
यशोऽपयशश्च सम्भूय तिष्ठति, एकस्य दोषः सम्पूर्णसमाजस्यैव दोषः, सह 
उत्थातव्यं सह सुखदुःखे भोक्तव्य, न केवलं वर्तमानमेवापि तु भूतं भविष्यच्च 
अस्माकं सम्भूयेकीभूत, ग्रामस्येतिहासः, संस्कृतिः च (सभ्यताभेदेऽपि) सर्वेषा-मेका, 
अन्यग्रामेभ्यः सम्पूर्णो ग्राम उत्तरदायी-इति भावनैव तद्‌ एेक्यं यद्‌ राष्टरैक्यपदार्थे 
समवेता। एतादुशी भावना भारते संस्कृतभाषायाः स्वीकारादेव सम्भवति नान्यथा! 

ननु भोः भाषा तु भाषा, केवलं भावप्रकटनमाध्यमं, सा तु संस्कृतिः 
 (संस्कृतसाहित्यनिरूपितजीवनपद्धतिः) या भवता निदर्शिता। साऽपि विशेषेण 
हिन्द््‌-संस्कृतिः संस्कृतभाषाच्छद्मनाऽऽरोपयितुं प्रस्तूयते इति चेन्न। मया भाषारूपेण, 
शुद्धभाषारूपेण संस्कृताया: स्वीकरणं चोद्यते न तु संस्कृतिवाहिकारूपेण-प्रत्युत 
तथाकथित-संस्कृति-वाहिकारूपम्‌ अविहाय सा एेक्य-स्थाने संघर्षमेवोत्पादयिष्यति। 
सम्प्रति संस्कृताया: पर्य्याप्तोनतेरभावस्य कारणं संस्कृतिपक्षपात एव। अकादम्यः, 
अन्याश्च संस्कृतसम्बद्धाः संस्थाः प्रायः साम्प्रदायिकान्‌ ग्रन्थान्‌ पुरस्कुर्वन्ति, 
पौरोहित्यकक्षाः सञ्चालयंति। तथा संस्कृतायाः परिधिः क्षुदरीक्रियते। 

अथ कथं नाम शुद्धभाषारूपेण उपात्ता संस्कृता एेक्यं वर्धयिष्यति? 
श्रूयताम्‌-आंग्लभाषाभाषी भारतीयः कदाऽपि सामान्यदरिद्रगरामीणैः सह एक्यं 
नानुभविष्यति, न च ग्रामीणः तेन सह। तयोः भावयोः एकोऽपि शब्दः साम्यं न 
भजति। आंग्लभाषा उपरितः शासनारोपिता भाषा, तया सह सामान्यो भारतीयः 
(ये आंग्लदक्षाः तेषु अपि बहुलांशः) कमपि संबधनानुभवति। हिन्दीप्रभृतयो 
भाषा यद्यपि भूरिभागे स्वत्वं साधयन्ति तथाऽपि पर्य्यप्तक्षेत्रेषु तस्या अपेक्षया 
प्राक्तनाः समर्थतराः च भाषाः सन्ति, तासां भाषकाः हिन्दीस्वीकारे तत्तत्कषेत्रीयाणां 
या असुविधा भविष्यति तासां संतुलनं न पश्यन्ति। संस्कृतायाः स्वीकारे-- 


(0 केवलं क्षेत्रविशेषे, जातिविशेषे, धर्मविशेषे, कुट॒म्बविशेषे वा जन्मग्रहणादेव 
राष्टभाषाविषये कस्य अपि सौविध्यं वा असोविध्यं वा न भविष्यति। 
ततश्च मिथोऽविश्वासः स्पर्धा च भक्ष्यति! श्रमं कृत्वैव सर्वः संस्कृतां 
ज्ञास्यति। श्रमस्य फले न विरोध आशास्यते 


५ तमिलादावपि यावन्तः संस्कतशब्दा विद्यनूते न तावन्तो हिन्द्याम्‌। हिन्दी 
सम्प्रति अरबीफारसीशब्द-बहुला, संस्कृवाक्यरचनापेक्षया भिनप्रक्रियावती 
भाषा! संस्कृतभाषायां ग्रामेषु प्रयुज्यमाना अपि शब्दाः। तेन न कोऽपि 
ग्रामीणः तामुपरितः आरोपितां भाषां मंस्यते अपितु विस्मृतस्मृतामेव 
मंस्यते। 

छ. सर्व त्रयानि नगर-पुरुषादिनामानि संस्कृतायां सार्थकानि भविष्यंति, तेः 
संस्कृताया आत्मीयता सेत्स्यति। यानि नामानि स्पष्टतः आंग्लानि यद्रा 
अरबीयानि तेषां कथा तु दूरे यतो हि ते भारताद्‌ बहि ःस्थान्‌ महापुरूषान्‌ 
अनुकुर्वन्ति। अण्णाद्रे (द्राविडा अन्त्यमकारं दीर्घयति हिन्दीभाषिणो 
लुम्पन्ति) अपि अण्णः (ज्येष्ठार्थकः) संस्कृतशब्दः स्पष्टं काशकृत्स्न- 
धातुपाठे (1.2.6) चननवीरव्याख्यायां लिखितः। 


अतः संस्कृतायाः स्वीकारेण पुनः स्मृतिरूपं भृशं राष्ट्रीयतामूलमेक्यं 
साधयिष्यते नान्यथा। 
8.10/01/1985 

भाषापरिवर्तते एव अन्यथा नक्ष्यति एव 


आग्लभाषाया भाषावेन्ञानिकेषु एको मनोरञ्जको विवाद उत्पन्नो यदा 
1926 ईशवीये फाउलरमहोदयेन * आधुनिक-आंग्ल-व्यवहारो' नाम ग्रन्थः 
प्रकाशितः। तत्र शब्दानां प्रयोगविषय अनेके निर्देशा दत्ताः। सम-कालिको 
जेस्पर्सनः तं साहसिक-वैय्याकरण-महोपदेशकं कथयित्वा उपजहास। 
तेनोक्त म्‌-उपदेशात्मकव्याकरणादधिकं महत्वपूर्णमस्ति वर्णनात्मक व्याकरणम्‌-यद्‌ 
हि भाषाव्यवहारं तथेव अध्येति यथा प्रकृतेरध्येता, प्रकृतिघटनाः। फाउलर 
उदतरद्‌-वैय्याकरणस्य उचितं कार्यमिदं नास्ति यत्‌ स लोकान्‌ बोधयेत्‌-यूयमित्थं 
व्यहरथ, अपि तु तस्य प्रयोजनमस्ति यत्‌ स बोधयेत्‌-भविष्यति यूयमित्थं कुरुत, 


वस्तुतो मतद्रये वास्तविको भेदो नास्ति। उभयथा हि एकमेव तत्त्वं द्रष्ट 
चेष्टते पतञ्जलिः। लोकप्रयोगस्याध्ययनं व्याकरणम्‌। किन्तु सम्पूर्णो लोकः 
सम्पूर्णं लोकं द्रष्टुं न शक्नोति, तस्मात्‌ सर्व एव लोकः ऊहमाश्रयते! अर्थात्‌ 
सत्यवसरे अननुभूतपूर्वमपि शब्दं प्रयुडक्ते, तथाप्रयुक्तं चावबोद्ध ` चेष्टते। तत्र न 
सवं समानोहं कुर्वन्ति इति भाषारक्ा न शक्यते कर्तुम्‌। तस्मात्‌ शिष्टव्यवहारं 
` समधीत्य तत्र अधरोत्तरस्य कथनमपि अध्ययनमेव। न तत्र वैयाकरणस्य स्वैरता 
शंकनीया। नहि उद्यतवज्जेणाऽपि वेय्याकरणेन घयाथे परशब्दस्य शक्तिः ग्राहयितुं 
शक्यते लोकान्‌। लोकः वैय्याकरणात्‌ शब्दान्‌ याचित्वा न प्रयुङ्क्ते, अपि तु 
स्वत ऊहेन प्रयुडक्ते। तत्र कः पन्थाः समर्थतरः कस्य स्थायित्वे बहुजन-समर्थितत्वे 
च आशा करणीया-कस्मिन्‌ ऊहे अन्येषां भ्रमः सम्भवति, क ऊहोऽपरैः साधु 
बोद्धुं न शक्ष्यते इत्यादिकं सर्व लोकव्यवहाराध्ययनमेव। यदा कश्चित्‌ प्रकृतिशास्त्री 
कथयति-चणेषु जलं न देयं तर्हिं नायमुपदेशोऽपितु अध्ययनस्य कथनमेव। जले 
दत्ते चणा न फलन्ति इति मया अधीतम्‌-इत्येव तदर्थः। 


भाषा परिवर्तते एव, अन्यथा नक्ष्यति एव। प्रकृतिरपि परिवर्तते। अनेके 
वृक्षा ये पूर्वमासन्‌ ते सम्प्रति नष्टाः। तथैवानेके जन्तवोऽपि। तथैव व्यवहारा अपि 
परिवर्तिताः। तद्वाचकशब्दा अपि यत्र भाषायां न नष्टोत्पन्नाः स कथं जीवेत्‌! 
परिवर्तितस्वरूपमपि उपवनं तदेव कथ्यते नैरनतर्यबोधात्‌। त्स्वर्यनाशे धातुप्रातिपदिक- 
प्रत्ययवाक्यरचनासु परिवर्तितासु अपि यथा वैदिकी लौकिकी च भाषा संस्कृता 
एव, तेन परिवर्तनेन न वेदा भ्रष्टाः न वा किमपि पापमाविर्भूतं, तथेव सम्प्रति 
आवश्यकतानुकूलै परिवर्तनैः संस्कृता भाषा न तु भ्रष्टा भविष्यति नैव वा 

पापीयसी। 

राजाश्रयत्वात्‌ या भाषा नृत्यकलावत्‌विलासेकपरत्वात्‌ अध्यात्ार्थनेर्मल्यरहिता 
शब्द प्रदर्निकमात्रविश्रान्ता प्रतिस्प्धामाश्चिता लोकविजयि-प्रतिस्पर्धिभयंकर 
 परपक्षमुखभंजकादिविरुदेः जीवितं धारितवती सा जनाश्रयं लब्ध्वा प्रसन्ना 
सहसोख्याधारेण वरप्रसादनैक-लक्ष्या सरला सत््वयुक्ताऽर्थविशदा विरुदहीनाऽपि 
श्रद्धास्पदं प्रिया संस्कृतेव राजिष्यते। 


> ९ 4 


पाश्चात्यविद्रनेयबुद्धयः चमत्कारैक प्राणाः किवदन्ती: वा आश्रयन्तो वयं 
तत्त्वनिर्धारणे प्रायः स्वतन्त्रबुद्धिं न प्रयुजञ्ज्मः। अभिन्ञानशाकुन्तलस्य विदेशे या 
प्रशंसाऽभूत्‌ तया प्रभाविता वयं तत्रैव कालिदाससर्वस्वं मन्यामहे। तदनुकूलमेव 
सक्ती: विरचय्य प्रचारयामः। वस्तुतः पाश्चात्येषु देशेषु नारीषु व्यवहारप्रगल्भता 
स्वाभिमानो विवाहेतर-सन्तति- स्वीकार इति ये सामाजिका आचारा दृश्यन्ते, 
यच्च सर्वसमर्थ-सम्राट्‌- परिपाटीं प्रति तेषां जुगुप्सा वर्तते, ततः तान्‌ शाकुन्तलम्‌ 
अप्रीणयत्‌। 

सम्प्रति विद्वांसः स्वतन्त्रतया विचारयन्ति। तेषामनुशीलनेन कानिचित्‌ 

नवीनानि तत्त्वानि सम्मुखं प्रत्युपयान्ति। रेवाप्रसादो द्विवेदः कालिदासग्रन्थावल्यां 
रघुवंशस्यान्ते लिखति-'' कालिदासस्य रघुवंशं विक्रमोर्वशीयम्‌ शाकुन्तलं चेति 
त्रितयं कुमारसंभवमेव।'' भूमिकायां स लिखति-राष्ट्स्य महासत्वं रक्षक कुमाराणां 
सम्भवं विनियोजितविधिना लब्धुमेव स कुमारसम्भवम्‌ आयुस्सम्भवं सर्वदमनसम्भवं 
च न्यबध्नात्‌। 

वस्तुतो राष्टरोन्नतये सम्भूय चेष्टनमेव कालिदासस्य सन्देशः। स च 
कुमारसम्भवे एव विद्योततेतमाम्‌। श्री कर्माकरः कालिदासनाम्ना प्रकाशितेषु 
कुमारसम्भवमूल्याद्भुनं कुर्वन्‌ कथयति-नायकोऽमृतवबिन्दुवत्‌ मेघान्न च्यवति। स 
जनेच्छया निर्मातव्या भवति। टन्दरप्रमुखा देवा ये आसन्दीप्रिया नेतार आसन्‌ ते पूर्व 
केवलं मदनं शिवाय सम्प्रेष्य जननायकं स्रष्टुं चिचेष्टिरे। ते पूर्णतया भग्नमनोरथा 
अभूवन्‌। लक्ष्यं तदेव दुष्टिपथेऽवातरत्‌ यदा पार्वती अवसरोचितं साहसं प्रदर्श्य 
तपसा देवानपि अधश्चकार। 

अत्र यदि इन्द्रादयो वर्तमान-नेतृमण्डलरूपेण पार्वती च जनतारूपेण 

दुश्यते ततः चित्रं पूर्णं भवेत्‌। तपसोऽर्थः दृढनिश्चयः, स्वतः सुखभोगं त्यक्त्वा 
आतपशीतवर्षासु लक्ष्यप्राप्तये प्रयतितम्‌। तप एव भारतीयसंस्कृतेः सन्देशः, 
विश्वस्य चिन्तकानां सन्देशः। प्रायः सर्वत्र उत्कृष्टरचनासु उत्कर्षसिद्धये तप एव 
अन्विष्यते विद्रद्धिः। रवीन्द्रनाथटक्कुरेण शाकुन्तले तपस्यातत्त्वमन्विष्टम्‌। तत्र 
कर्माकरस्य टिप्पणी अवधेया--ठक्कुरेण सह मतैक्यं कठिनम्‌। कोऽपि प्रष्टं 
शक्नोति-तत्र कि तपः? शकुन्तला पुत्रं लालयन्ती स्वमातुः गृहे उवास। राता 
प्रत्याख्यानं तस्या हदयमवश्यं दुःखयति स्म कितु तत्‌ तप इति वक्तुं जातु न 
शक्यते-एतत्प्रतियोगे कुमारे वर्णितं पार्वतीतपसि वास्तवं प्रत्यक्षम्‌। 

अहं केवलमेतद्र वक्तुकामोऽस्मि यत्‌ कुमारसम्भवे एव कालिदासस्य 
राष्टरकवित्वं प्रस्फुरति। कुमारसम्भवस्य माहात्म्यं विद्रद्धिः तथा न स्वीकृतं यथा 
तदर्हति। तस्य कारणं तस्यापूर्णतैव। किवदन्ती अस्ति यत्‌ स्वभ्पंगारवर्णनेन ऋद्धा 
पार्वती शापेन ग्रन्थसमाप्ति रुद्धवती। शापलब्धकुष्ठः कालिदासो रघुवंशं लिखित्वा 
स्वस्थोऽभूत्‌। इदं नाम रोचेत '* हनुमता वानरेण पृथ्व्याः कोटिकोटि गुणपरिमाणस्य 
सूर्यस्य निगलनं विश्वसदभ्यो भक्तान्धेभ्यः न तु विचारकेभ्यः प्रक्षावद्भ्यः। 
वस्तुतः रघुवंशं काव्येषु प्रथमा कृतिः, कुमारसम्भवं च कवेः सर्वासां कृतीनामन्तिमा। 
मृत्युनैव तस्य समाप्तिः बाधिता। विषयोऽयं विस्तृतविचारयोग्यः। 

भोलाशंकरव्यासेन संसकृतकविदर्शने कथितम्‌-'' कालिदासस्य 
कलावादिद्ष्टिकोणः शुद्धोरसवादी। रघुवंशं विहाय अन्यानि तत्काव्यानि 
शुद्धरसवादीनि। तत्र कस्यचित्‌ सन्देशस्य लेशोऽपि नास्ति '' एतद्‌ रभसाभि 
धानम्‌ तथा कालिदासो नैव सिध्येत्‌ महाकविः 


8.11/2/1985 


कुमारसम्भवं कालिदासस्य अन्तिमा कृतिः 
यथा हि प्रथमनाटकत्वेनाभिमते मालविकाग्निमित्रे कविः कथयति-सन्तः 
परीक्ष्यान्यतरद्‌ भजन्ते तथैव रघुवंशे - तत्सन्तः श्रोतुमर्हन्ति सदसद्व्यक्ति-हेतवः। 
इयं मनोवृत्तिः युवकवेः। मालविकायां प्रथितयशसो भास-सौमिल्लादयो रघौ 
पूर्वसूरयश्च उल्लिखिताः। विक्रमोर्वशीयेऽपि "पूर्वेषां कवीनाम्‌" उल्लेखः, 
नाट्य-रचनासु अन्तिमे शाकुन्तले न तेषामुल्लेखः। तथेव कुमारे हठात्‌ वस्तुनिर्देशः। 


रघुवंशः पारम्परिक-पुराणशेलीमनुहरति। तत्र वस्तु प्रायः पुराणमाश्रयते। 

दिलीपवर्णने स मनृक्ति कौटिल्योक्ति च प्रतिबिम्बयत्येव। डा० कर्माकरोलिखति- 
रघुवंशे रामकथा संपूर्णतो रामायणाधारिता, यत्र तत्र परिवर्तनं विहाय... 
(कालिदासाख्येग्रन्थे) कुमारसम्भवविषये चायं वक्ति - एतस्य कृते कविः 
कस्यापि ऋणी इति वक्तुं न शक्यते। यतो हि कुमारे तत्‌ वस्तु अत्यल्पं यस्य 
कृते ˆ तत आहतम्‌' इति वक्तुं पार्येत। 

अधुना विचारणीयमिदम्‌। प्रायो लेखकाः प्रारम्भे गतानुगतिकं लिखन्ति, 
पूर्वरचनाभ्यो भावान्‌ कथां च गृहणन्ति। ततः प्राप्तप्रोढयः स्वल्पं प्राचीनं गृहीत्वा 
बहु स्वं मेलयन्ति। मौलिक लेखनं परवर्ति भवेदेव। 

शिल्पविषयेऽपिकिचिद्रष्टव्यम्‌ रघुवंशं तु इतिहासप्रायमेव पूर्ववर्ति- 
रामायण-महाभारतवत्‌ दश्यते। कुमारसम्भवं च नियोजितवस्तुवर्णनचित्रणबहुलं 
गुणीभूतकथानकं कालिदासपरवर्तिनः किरातार्जुनीयस्य सादश्यं भजते। रघुवंशे 
मङ्गलाचरणं कुमारे च तदभावोऽपि पूर्वरचनासमये परिपाटीपालनवशंवदता परस्य 
रचना काले तस्योपेक्षा साहसं साधयति। 

डा० विद्यानिवासः उत्तरप्रदेश-संस्कृत-अकादम्याः 71-80 ई० वर्षस्य 
स्मारिकायां कुमारसम्भवनाग्नि लेखे लिखति-रघुवंशस्य पर्यवसानं कामोपभोगनिरतस्य 
अग्निवर्णस्य मृत्यो दृश्यते। कथमयं ग्रन्थः शापोद्धाराय लिखितो भवेत्‌ 
रघुवंशजानामपकर्षण खिन्नमनाः कविः कुमारसम्भवं कल्पितवानिति साधुतरो 
विकल्पः। यदा उभे काव्ये तोलयामः तदा कुमारसम्भवं परिणतप्रज्ञस्य कवेः 
वाङ्निःस्यन्द इति सिध्यति।'' 

उभयोः महाकाव्ययोः सप्तमयोः सर्गयोः अनेके श्लोकाः पूर्णतया समानाः 
तेषां तुलनया रचनाक्रमो निश्चेतुं शक्यते-कुत्र ते रचिताः कुत्र च पूर्वरचिता 
निवेशिता इति विचार्यते। तत्र प्रथमं वरदर्शनलालसानां पुरसुन्दरीणां विचेष्टितानि, 
प्रासादगवाक्षसंगीनि भोजनृपतेः पुरप्रासादयोग्यान्येव न तु ओषधिप्रस्थस्य गृहे गृहे 
व्यस्तपुरन्शरिवर्गे। नयनैः पिबन्त्यो नार्यो न जग्मुर्विषयान्तराणि, परस्परेण 
स्मृहणीयशोभम्‌, अस्मिन्‌ द्वये रूपविधानयत्न: इति प्रभृति करेणुकारूढस्य 
यौवनोद्धेदकान्तस्यैव युज्यते यस्य कृते श्रीः साभिलाषाऽपि गुरोरमुज्ञाम्‌ आचकाक्ष, 
न तु उक्षारूढस्य घननील-कण्ठस्य यः (केवलं) कुतूहलाद्‌ उन्मुखपौरदष्टिः, 
अद्धुतैकप्रभवः प्रभावात्‌ प्रसिद्धनेपथ्यविधर्विधाता। वस्तुतः शिवं हिमालयः 
मन्दिर प्रावेशयदिति वचनानन्तरं पुरसुन्दरीणां चेष्टितवर्णनं ततः इन्दुमौलिः राजपथं 

प्रपेदे इति ततः पुनः पुरसुन्दरीवचनानि पुनः हिमालयस्यालयमाससाद इति वर्णनं 
कामपि विषमतां साधयति। रघो तु पुरसुन्दरीणां चेष्टनात्‌ प्रागेव ' राजमार्ग प्राप । 
पुनश्च रघो वधूवरो सहैव आस्तां ततः परस्परेण स्पृहणीयशोभं सङ्खच्छेत। न च 
वाच्यं बाल-रचनात्वात्‌ कुमारे विसंगतयः, न तथा परिणतरचने रघो। रचितरघुवंशेन 
` कविना ज्ञातदोषेण स्वजीवन एव दोषपरिष्कारस्य अबाधत्वात्‌। ततः सिध्यति 
श्लोका इमे रघुवंश एव मूलतो रचिताः। परवर्तिकाले रच्यमाने कुमारे ईदुशवर्णनस्य 
प्रोद्या यत्र तत्र परिवर्त्य ते एव श्लोकाः कविना तत्र प्रवेशिताः। 


कुमारस्य पूर्वरचनासाधकानि प्रमाणानि न विचारं सहन्ते। तथाहि तत्र 
उक्तिवैचित्रयस्य अलंकारभूयस्त्वस्य दर्शनं कैश्चित्‌ क्रियते। रघुवंशनवमसरगे 
निरन्तरं पञ्चाशतोऽधिकपद्येषु यमकनिबन्धनं तत्र च द्वादशानां छन्दसां प्रयोगः 
किन्तु अन्यथाऽभिदधाति। रघो स्कन्दस्य निर्दशोऽपि किमपि न साधयति 
प्रतिपक्षिणां, यतो हि सप्तमे सर्गे स्कन्देन साक्षादिव देवसेनाम्‌ इति 
सेनान्यमालीढमिवासुरापस्त्रैः इति च कथं संगच्छेत। अष्टसर्गमये कुमारे 
तद्वर्णनस्याभावात्‌। अथ सप्तदशसर्गात्मकं सदिति चेत्‌? हता शाप-तन्मुक्तिकथा, 
तदाधृतं रघुवंशस्य पश्चादभावित्वं च। मम पक्षे तु स्कन्दस्य चरितं कवेः मानसं 
प्राभावयत्‌ रघुरचना-काले। तस्य मनसि कुमारसम्भवस्य बीजमासीत्‌, तस्मात्‌ 
सम्पूणदिव कुमारजीवनात्‌ स उपमानानि अगृहणात्‌ किन्तु कुमाररचनाकाले मध्य 
एव स्वर्गतो न शशाक बन्धुं तानि चित्राणि शब्दैः अथ कथमसमाप्तं 
कुमारसम्भवमनुमीयते ? उच्यते रघुवंशान्ते भाविगर्भवत्‌ नात्र संकेतितो दूरतोऽपि 
गरभारम्भः। कुमारान्ते तु - न सुखेभ्यश्छिन्न-तृष्णो बभूव ज्वलन इव समुद्रान्तर्गतः 
तज्जलोधेः इति विद्यते। अन्तर्गतत्वेन आत्मा वै जायते पुत्र इति गर्भः कथमपि 
व्यङ्ग्यत्वेन साधयितुं न शक्यते। जलोघानां सुरतसुखोपमितत्वात्‌। गर्भस्य मातुः 
तत्त्वैः सह सुरतसम्बन्धो महाकविना न व्यक्तः स्यात्‌ यदि तस्य मनसि गर्भस्य 
कथा स्यात्‌। अतः कुमारसम्भवनाम्नः सार्थकत्वाय अग्रिमाः सर्गाः कविमनसि 
आसन्‌ इति रपुवंश-सन्दर्भः सहायकप्रमाणैश्च सिध्यति एव। न च 
पार्वती-स्वीकारादेव पुत्रोत्पत्तिरनुमीयते तथा सति अष्टमसर्गस्य व्यर्थतापत्तिः। 


अथ यादुक्‌ शृङ्खारवर्णनमष्टमे तादुग्‌ वृद्धत्वे कथं संगच्छते! आतश्च 
संगच्छते। वर्तमानेऽपि युवा दुर्दान्त शद्धारर्णने यथा लज्जते न तथा वृद्धः। वस्तुतो 
वृद्धशिवस्य कन्यया पार्वत्या सह रमणं वृद्धकालिदासस्यैवानुकूलम्‌। युवकवेः तु 

तत्र न तादृशी दुष्टिः स्वाभाविकी। तत्र पार्वत्या एव चेष्टाकेन्द्रत्वम्‌। रघो 19 

सर्गेऽधिकः शुङ्खारवर्णनं किन्तु तत्र नायकस्याऽपि चेष्टनं बहुवर्णितम्‌। 
जथ कथं न वर्तमाना नवमात्‌ सप्तदशपर्य्यन्तं सर्गाः कालिदासीयाः 
स्वीक्रियन्ते इति चेद्‌ उच्यते। यदा रघुवंशस्य ऊनविंशतिसर्गाणां प्रत्येकस्मात्‌ 
सर्गात्‌ कुमारस्य च अष्टानां सर्गाणां प्रत्यकस्मात्‌ सर्गात्‌ च उद्धरणानि अलंकारशस्त्रेषु 
गृहीतानि, अथ च कुमारस्य परतरसर्गाणाम्‌ एकस्मादपि एकमप्युद्धरणं कुत्राऽपि 
न गृहीतं तदा तेषां मूलेऽभावः सुस्पष्टः इति डा० हरिचन्द्रेण स्वकौये 
फ्रञ्चभाषाग्रथिते कालिदासः तस्य काव्यकलाचेतिनामके ग्रन्थे साधु प्रतिपादितम्‌ 
8.12/3/1985 

भावुकव्याहतिभिः समालोचना न शक्या 


कलायां शास्त्रे च भेदः। काव्ये तदालोचने च भेद्‌ः। प्रायः परीक्षासु 
संस्कृतप्रश्नपत्रेषु ईदृशाः प्रश्ना अपि सन्ति-वाणो बाणी बभूव ह! अस्य 
कोऽर्थः? बाणप्रशंसा अत्र लेख्या इति मम बन्धवः कथयन्ति। नहि छात्रेषु 
प्रशंसानिन्दादिलेखनयोग्यतावर्धनमेव शिक्षणीयमपितु तथ्यगतं विश्लेषणं 
निश्चितमानदण्डेः मूल्यांकनं , स्वतन्त्रा चाभिव्यक्तिः स्थाप्या। भाषाशिल्पं शेली, 
पदशय्या, कथासंघटनं, पाठकमनोग्राहित्वं, समाजादर्श- सामञ्जस्यं प्रेरणादायकत्वं, 
प्रगतिशीलत्वं, जीवनदर्शनं चेति प्रभृतिभिः दृष्टिभिः लेखकस्य मूल्याद्भुनं कार्यं 
न तु प्रशंसनं निन्दनं वा। 

कविकुलकुमुदसुधाकरः कविचक्र चूडामणिः, प्रतिकविकुञ्जरपचञ्चाननः 
इत्यादिशब्दाः काव्ये सार्थका अपि शास्त्रे समालोचने च वस्तुतः बुद्धिहीनतां 
विवेक-शून्यतां साधयन्ति। तत्र वस्तुतः कि लेख्यम्‌ इति नाहं जाने! बाणे कि 
तत्त्वं, किं वैशिष्ट्यं साधयित्वा तस्य वाणीत्वं प्रतिपादयितुं शक्यते? वाण्या 
अवतारत्वं तु स सामान्यो गुणो यः सर्वेषु कविषु आवश्यक ः। उत्तमो रसबन्धः, 
गुणगुम्फनम्‌, अलंकाराः, उत्तमशेली पांडित्यं, श्रेष्ठत्वं, प्रशंसनीयत्यम्‌, उत्कृष्टत्वं 
प्रभावोत्पादकत्वम्‌-इत्यादि तु केवलं प्रशंसाया नामान्तरम्‌। 

कस्यचित्‌ कवेः, तस्य रचनाया वा समालोचने "विशिष्टत्वं ' मृग्यम्‌। 
परीक्षासु तु एतादशाः प्रश्नाः प्रष्टव्या यत्र तथ्यात्मक स्पष्टं च उत्तरं स्यात्‌। यथा 
हि * कादम्बरी एका चित्रमाला यत्र कथानकः केवलं सूत्रम्‌ एतत्कथनं कियत्‌ 
सत्यं विविच्यताम्‌। 

इत्थमेव तुलनात्मकेषु प्रश्नेषु अपि कः कविः उत्कृष्टः कोऽपकृष्ट इति 
नेदं महत्त्वपूर्णम्‌। नहि सर्वथोत्कृष्टतापकृष्टते निर्धारयितुं शक्यते। उदिते नैषधे 
काव्ये क्व माघः क्व च भारविः... यदीदं सत्यं तर्हिं नैषधे सति इतरयोः 
पठनपाठनमेव व्यर्थं स्यात्‌। हृदि लग्नेन बाणेन यन्मन्दोऽपि पदक्रमः, भवेत्‌ 
कविकुरंगाणां चापलं तत्र कारणम्‌.... इत्यनेन बाणात्‌ परं ये कवयः ते चपला 
एव। कथनस्य तात्पर्यमिदम्‌-इमाः काव्योक्तयः नालोचनामानदण्डाः काव्यगोष्टीषु 
एतासां स्थानं न काव्यालोचनशास्त्रसूत्रेषु। यावत्‌ क उच्चः को नीच इति सस्पर्धं 
हुकृतिनिवेशमात्रसारा वयं भवामः तावत्‌ तथ्यपरता नागमिष्यति। तदभावे 
निष्यक्षताकथेव दूरे। को नाम निर्णयेत्‌ चन्द्र उत्कृष्टः कमलं वा ? मालती-माला 
श्रेयस्करी हिममण्डिता पर्वतश्रेणी वा ! प्रशंसा अपि तथ्यगता स्यात्‌-अमरुकस्य 
श्ंगारो माघस्य श्वुगारात्‌ पेशलतरः इतिवत्‌। प्रशंसारूपाः सूक्तयो यत्र प्रशंसायां 
 . आधारो विषयो वा न दत्तः ता यदि शास्त्ररूपेण मन्यन्ते तर्हिं युवकेषु 

विवेकबुद्धिः न जागरिष्यति। 


>€ > 4 


राजनीतिपटोः साफल्यं कौटिल्ये वर्तते इति सत्यं भारतराजनीत्या भूरि 

साध्यते। मुस्लिमाक्रमणात्‌ स्व रक्षाये स्वशरीरे हिन्दुसम्प्रदायेन यदङ्खमुत्पादितं 
सिक्ख-नामधेयं तदङ्खमेव सम्प्रति समस्या। सिक्खधमो हिन्द्‌-धर्मात्‌ पृथक्‌ इति 
कोऽपि न मन्यते-अकालिनोऽपि नहि-खालिस्तानाभिमानिनोऽपि नहि। किन्तु 
भारतं सम्प्रति इस्लामदेश इति विश्वदस्लामसम्मेलनादिभिः सुस्पष्टम्‌। एतादृशे 
भारते हिन्दुत्वाभिमानिनः कथं वसेयुरिति चिन्तनीयम्‌। वस्तुत एतादृशम्‌ अर्दनं 
सवैः कार्यम्‌-सनातनधर्मिस्तानम्‌-आर्यसामाजिस्तानं, बुद्धिस्तानं, जेनिस्तानं, शेविस्तानं, 
शाक्तिस्तानं, वेैष्णविस्तानं, वैदिकिस्तानं प्रभृति सर्वम्‌ अर्दनीयम्‌। यतो हि 
भारतीये जनतन्त्रे अल्पमतेन बहुमतस्योपरि शासनं क्रियते। तदेव कुलं भारतं 
शास्ति यदधर्मनिरपेक्षता-नाम्ना साम्प्रदायिकतां संवर्धयति। इस्लामसम्मेलनं न 
साम्प्रदायिकः, हिन्दूसम्मेलनम्‌ अस्ति। मुस्लिमविधिः कुरानानुसारं, न संविधानानुसार 
परमाद्रियते किन्तु बौद्धजेनादिविधयः संविधानस्य तुलनायां तृणायन्ते। कि नाम 
संविधानं सामान्यविधेः अपि समक्षं ते मूल्यहीनाः। हिन्दूनां सिक्खनामाङ्ख 
धन्यवादपात्रं यद्‌ एतादुशस्य अन्यायस्य विरोधे शस्त्रमुत्थापयामास। 

कोरिल्यनिष्णाता इदं जागरणं निर्वाचनजयाय इत्थं व्याख्यातवन्तो येन 
विपरीतं प्रतीयते। 


9.1-2/4-5/1985 


भाषा- देशकालभेदतः बहुधा भिन्ना 


तर्हि-अकालीदल-केन्द्रसर्वकारयोः मध्ये सहमतिः सम्पन्ना। तत्र लिखितं 
यत्‌ संलेखपत्रं प्रकाशितं तत्र किपपि नवीनं नास्ति। अधिकांशानि समाधानानि 
तासां समस्यानां वर्तन्ते याः स्वर्णमन्दिरोपरि सर्वकारस्य नीलतारकनामक्रियया 
(आपरेशन न्लूस्टार ) उत्पादिताः, तत्पूर्वं याः समस्या अधिकृत्य उपद्रवं कृतवन्तः 
केचित्‌ तासु किंचिननवीनं नास्ति। किन्तु राजनीतौ सर्व चलति। लोगोवालोऽपि 
राजीवोऽपि विशुद्धराजनीतिप्रेरितौ स्तः 

इदं सर्व पूर्वमपि शक्यमासीत्‌। तदर्थम्‌ एतावत्‌ उपद्रवाणां दायित्वं कस्य 
शिरसि गमिष्यति? (चाणक्यः स्वसंकेतेन कर्तव्ये शिथिलादरान्‌ राजपुरुषान्‌ 
स्वयं घातितवान्‌।) स्वासन्दीं द्रढीकर्तुं केषांचित्‌ जनानां मृत्युः न किंचित्‌ 
चिन्तास्पदम्‌। उभावपि स्वस्वस्थाने दृढौ लब्धप्रतिष्ठौ च। सर्वतः प्रशंसा 
समागच्छति। किमिव अन्यत्‌ राजनीतिपराणां काङक्षणीयम्‌। नाधुना लोँगोवालाय 
आनन्दपुरप्रस्तावो वेदवाक्यवत्‌ प्रामाण्यं भजते। समायोजनाय यः: तर्कः तस्य 
पाश्वं विद्यते सोऽस्ति गुरुग्रन्थस्य शलाकाप्रश्नोत्तरः!! इतोऽधिक प्रामाण्यं कि 
कस्याऽपि तकस्य साधयितुं शक्यते? 


राजीवायाऽपि आनन्दपुरप्रस्तावोऽधुना न तथा गोहत्यावत्‌ जुगुप्सनीयो 
यथा आसीत्‌ सिक्खान्दोल त्रस्त-हिन्दूनां मताकर्षणाय उचिते काले। 
अस्तु यथाकथमपि स्यात्‌ यद्यनेन शान्तिः स्यात्‌ तर्हि सहमतिः स्वागतयोग्यैव 
> » » 


संस्कृताया प्राकृता भाषा जाता यद्वा विपरीता गतिरभूत्‌ ? एष प्रश्नो बहून्‌ 
बाधते। तस्य मूलं संस्कृत प्राकृतशब्दौ। आपातत इदमेव प्रतीयते यत्‌ स्वयं जाता 
भाषा प्राकृता संस्कारैः उत्पादिता च संस्कृता। यतो हि परम्परा तद्विपरीतं 
कथयति तस्मात्‌ सन्देहः। परम्परां त्यक्त्वा शुद्धप्रायोगिक विधिना (एम्पिरिकलमेथद्‌) 
परीक्षा क्रियते चेत्‌ परम्परैव सिद्ध्यति। तत्र विविधा परीक्षा- 





गृन्यवहः 111 


भाषावेज्ञानिक-दष्ट्या शब्दानां ध्वन्यंशे, अर्थाशे च विकासो भवति। 
ध्वनि-दुष्ट्या तावत्‌-अनेकेषां संस्कृत-शब्दानां समीकरणं -स्वरागमप्रभृति- 
प्रक्रियाभिः समानाः प्राकृतशब्दा भवन्ति। यथा हि अद्य-आर्य-इत्युभयोः ' प्राकृतायाम्‌। 
+ अज्ज ' इति भवति। भाषा-वेज्ञानिकद्ष्ट्या ध्वनिसमीकरणेन उभयोः सिद्धिः 
शक्या। न च पुनः एकस्मादेव प्राकृतायाः अज्ज-शब्दात्‌ कयाऽपि 
भाषावेज्ञानिक -प्रक्रियया अद्य-आर्यशब्दौ निष्पादयितुं शक्यो। पृथक्‌ हौ अज्जशब्दो 
न तु एकस्यैव अन्जशब्दस्य उभाव इति प्राकृतभाषी जानातिस्म इति साधयितुं 
शक्यते। यथा हि नाथः, नाभिः (चक्रस्य) च अवधीभाषायां ' नाह" रूपेण 
विद्येते। संस्कृतभाषामजानानः सर्वथा भिन्न एव द्रौ नाह-शब्दौ तत्तदर्थे जानाति। 
संस्कृताध्ययन-काले स इटिति परिचिनोति। वस्तुतः शिक्षणादिरहिताः बालाः, 
भाषां प्रत्यवधानं न ददतो यथाकथंचित्कार्य चालयन्तो गद्गदगिरा अविकसिता 
जनाश्च अनुकरणेऽशक्ता यस्मिन्‌ रूपे संस्कृतामवदन्‌ सैव प्राकृता। यथा सम्प्रति 
बाला वदन्ति। किन्तु ते केवलं वदन्ति-वस्तुतो मनसि तेषां शुद्धमेव स्वरूपं 
विद्यते। ` 


अस्य प्रमाणं मम प्रयोगः अहं स्वपुत्रीं केवलं संस्कृतां बोधयामि। सा 
केवलं सस्कृतां जानाति। केवलं वर्षद्रयीया सा। सा कन्दुकं कण्टकं, कसं, कण्ठं 
कंकणं कर्ण प्रभृति "कक्क'' कथयति स्म किन्तु तस्या मनसि स्फोटा विविक्ता 
यदि स' कन्दुकं वाञ्छन्ती कथयति-कक्कः देहि अथ च अहम्‌ अकथयम्‌- 
कक्क वाञ्छसि? सा अकथत्‌ -- कक्कं नहि कक्कम्‌" ककणं वांछसि इति 
पृष्टेऽपि सा तदेवाकथयत्‌ । कन्दुकं वांछसीति पृष्टा सा प्रसन्ना आम्‌ इति 
अकथयत्‌। 


एतेन स्पष्टं सिध्यति यत्‌ अशक्ति-अनवधान प्रभृतिकारणेः अनुकरणभ्र 
शात्‌ प्राकृता जाताः। तासां यद्‌ अपभ्रंश इति नाम पतञ्जलिना दत्तं तदपि इदमेव 
साधयति। 


सम्प्रत्यपि ग्रामेषु आंग्लभाषायाः शब्दानामअशुद्धमनुकरणं भवति- 
सिग्नलस्यस्थानेसिंगल लाडकमाण्डर स्थाने लारकमडल। बाल्य एतान्‌ शब्दान्‌भूरि 
प्रयुज्याऽपि शिक्षितः सन्‌ सर्वः संस्करोति। ग्रामीणेन सह उभयथा प्रयुनक्ति। 
इत्थमेव प्रत्येकः शिशुः अनेकान्‌ शब्दान्‌ विकारयति, बहुकालं वदति च। यदा 
स संस्कारं लभते तदा संस्करोति अन्यथा अनेकान्‌ तथेव प्रयुनक्ति। 

वस्तुतः प्राचीने समाजेऽपि शब्दनिर्माणं केवलं संस्कारवद्धिरेव क्रियतेस्म 
यथा सम्प्रति नित्यं नव-नव वेज्ञानिकेः शोधकर्तृभिः च नवानां वस्तूनां भावानां च 
नवा शब्दा निर्मीयन्ते। प्राकृतैः सदा अनुकरणं क्रियते। अनुकरणं कदाऽपि पूर्ण 
न भवति। यत्र तत्रानुकरणभेदात्‌ प्राकृतभेदा जायन्ते। 


रूसदेशेन पत्नीसहितः कुक्कुरोऽन्तरिक्षयाने प्रेषितः। भारतं प्रतिसद्‌ भावाय 
संस्कृताया: महत्त्वहेतोः वा तैः यानस्य नाम “सपत्नीक ' ' इति कृतम्‌। स एव 
रूसलिपितो रोमनंलिपिं गच्छन्‌ स्पुतनिक संजातः। अधुना अनुकरणमेव मूलम्‌। 


वस्तुतो भाषा मूलत एकः संस्कारः, एकं शिल्पम्‌, एक उपार्जितो गुणः। 
सा न विकसति, विकास्यते एव। तत्र स्वाभाविकी कृत्रिमा चेतिभेदो नैव 
सम्भवति। सा कृत्रिमेव। सा संस्कृतेव। किन्तु, तिष्ठ! सा कृत्रिमा नास्ति। सा 
बहुभिः कृता। एकस्मिन्‌ काले कृता नास्ति। बहुसमयकृता। अर्थात्‌ लोककृता। 
सा लोके भाष्यते बुध्यते च। 


यथा हि चित्रं काव्यस्य भेदः कश्चिद्‌ मत्तैः स्वीकृतः तथेव माघ 
बाणादीनां भाषाऽपि कैश्चन भाषेति स्वी क्रियते। सा भाषेव नास्ति। भाषितुमशक्यत्वात्‌। 
को नाम दाददीद्ददुद्दादी ब्रूयात्‌।.... तस्मात्‌ इदं ज्येम्‌-- 


“कतिपयशताब्दीषु संस्कृता सवैः जनैः प्रयुक्ता, ततः प्राकृताः, ततोऽपभ्रंशाः, 
ततश्च... इति धारणा तथेव भ्रान्ता यथा-प्रस्तरय॒गे सर्वे-मानवाः प्रस्तरशस्त्रनिष्णाताः, 
ततः ताग्रयुगे सर्वेताग्रशास्त्रविशारदाः ततो लोह... ततोऽन्तरिक्षयुगे सर्वे चन्द्रशुक्रादि 
ग्रहेषु भ्रमन्ति इति धारणा। 


प्रारम्भे “ भाषा' जाता। अनुकरणपूर्णताया अभावात्‌ देशकालभेदतः सा 
बहुधा भित्ना। लिप्यभावात्‌ भाषायां यो ज्ञानसंचयः स केषांचित्‌ कण्ठेषु यत्न तत्र 
विद्यतेस्म। संचितन्ञानभाषातो यदा प्रसिद्धा भाषाः बहुभिन्ना जाताः तदा ज्ञानभाषा 
छन्दः (प्रेरकम्‌) वेदो (ज्ञानं) श्रुतिः वा कथिता भाष्यमाणा च ““ भाषा '' इति 
सूत्रिता। तत्राऽपि च प्रागुदीचादिदिगभेदात्‌ बहवो विकल्पाः। सर्वप्रचलितानि 
रूपाणि संकलितानि। अनेकानि उपेक्षितानि, प्रचाराल्पत्वात्‌ मूलतो बहुदूरगतत्वाद्‌ 
भ्रष्टानि घुष्टानि। समाजविकासे पुनरपि मुद्रितसाहित्यस्याभावे नियमित- 
शिक्षणस्याप्राचुर्यात्‌ बहूनि परिवर्तनानि जातानि। तदा पूर्वं भाषा संस्कारवती 
वर्तमाना च ^ भाषा' (केशवदासेन तुलसीदासेन च) उक्ता। 

यादृशी संस्कृता भाषा पाणिनिना पतञ्जलिना चोपवर्णिता (न तु 
भट्टोजिना) कालिदासादिभिः प्रयुक्ता (च) सा भाषारूपेण सामान्यजनेषु स्थिता 
दैनन्दिनव्यवहारे अशिक्षितैरपि व्याकरणानभिन्ञैरपि जनैः, बालैः, स्त्रीभिः, सूतैः, 
श्रै: सर्वैः प्रयुज्यते स्म। तत्र रूपे सर्वत्र सा गतिशीलता आसीत्‌ या जीवद्धाषायाम्‌ 
अनिवार्या, या पण्डितसंस्कृतां त्यक्त्वा सर्वत्र अस्ति च। पण्डितैः प्रमादः, दोषः, 
शोधथिल्यं स्खलनम्‌ अक्षताचेति प्रभृतिभिः पदाघातं ताङ्यते। 


9.3-4/6-7/1985 


रजनीशवादे किमपि अवैदिकत्वं नास्ति 


भगवान्‌ रजनीशः कारागारे-समाचारोऽयं बहुभ्यो बहुविधम्‌ अनुभवं 
कारयिष्यति। अनेकैः उपहाससामग्रीं लब्धा, अनेकैः रजनीशस्य आलोचनायै 
अवसरो लब्धः, अनेकेषां कृते अरुन्तुदताया अवसरः प्राप्तः, अनेकेषां कृते 
प्रसन्नतायाः कालः | 


कतिपयदिवसपूर्वं रजनीशेन स्व-वादस्य समाप्तिः घुष्टा। "“एको मार्गभ्रष्टो 
मार्गे आगत इव इति केऽपि प्रतिचक्रुः। वस्तुतः तद्‌ अनवधानमूलकम्‌। 


स्त्रीसंभोगे समाधिसुखं मन्वानो रजनीशः तस्मिन्‌ वयसि वर्तते यस्मिन्‌ 
संभोगक्षमता हासं याति, पुरुषस्य प्रेयस्यः तस्मात्‌ विरज्य अपरं युवतरं जनं प्रति 
उन्मुखा भवन्ति। रजनीशस्य मुख्या प्रियतमा शीला अपि एकम्‌ अपरं युवतरं 
श्रितेति समाचारपत्रेषु प्रकाशितमेव। सा कथयति--मम रजनीशवादे कदापि 
आस्था नासीत्‌ केवलं रजनीशं प्रति अहम्‌ आकृष्टेति कृत्वैव तस्य धमे दीक्षिता 
इति। 


इयमेव सा अवस्था यस्योपरि अध्यात्मवादस्य भित्तिः भारतीयैः दार्शनिकैः 
उत्थापिता। लोके प्रमदादयो न दुःखविघाताय न समर्था किन्तु तत्र एेकान्तिकताया 
आत्यन्तिक तायाश्चाभावादेव आध्यात्म्यस्य शरणं जना गच्छन्ति। किन्तु भोगं 
विना योगो नास्ति इति कृत्वा तेन वैदिकी परप्परैव साधिता स्वद्धिन्तेः। 
सर्वशक्तिसम्यन्नो मनुष्येतरः कर्चद्‌ भगवान्‌ अस्ति, स एव सम्पूर्णं जगद्‌ 
नियन्त्रयति तस्योपासनादिकार्येण परा गतिः लभ्यते इति अवेदिकमेतत्‌। इन्द्रदिदेवानां 
चरितं वीक्ष्य वैदिकीं संस्कृतिम्‌ इत्थमेव अवधारयन्ति विपश्चितः। 

तस्माद्‌ रजनीशवादे किमपि अवैदिकत्वं नास्ति। किन्तु" तत्‌ जीवनस्य 
त्रिविधे विभागे एकस्यैव विभागस्य व्याख्यां करोति। बुद्धस्य निषेध- सिद्धान्तस्य 
प्रभावेण शद्धःराचार्यो “' यदहरेव विरज्येत तदहरेव प्रव्रजेत्‌" इत्यस्य यां व्याख्यां 
चकार सा वस्तुतः अवैदिकौ। सर्वत्रैव संसारे धर्माभासगुरुभिः एतावन्तो निषेधा 
अस्मासु आरोपिता यत्‌ दूढबद्धस्नोतसो नद्य इव जना येन केन व्याजेन वन्याम्‌ इव 
प्रलयलीलां कुर्वन्ति। निषेधबाहुल्ये आत्मनियन्त्रणस्य आश्यकतैव नानुभूयते 
काचित्‌। अनियन्त्रित एव नियन्त्रणस्य आवश्यकताम्‌ अनुभवति। 


अत्र निदर्शनं परतन्त्रदेशाः। ते यदा स्वतन्त्रा भवन्ति तदा सर्वा व्यवस्थामेव 
विरुन्धन्ति। कोऽपि भारतीयो व्यवस्थां प्रति श्लक्ष्णभावं न रक्षति। नगरे सर्वे जना 
द्वारे एव अवस्करं क्षिपन्ति, बालकान्‌ शोचाय स्थापयन्ति, यदि कोऽपि विरुन्ध्यात्‌ 
तर्हिं कथयन्ति-अयं खलु बहु विधिरक्षकः। विधि-बुद्धिः वैधेय एव। अस्य 
कारणं केवलं पारतन्त्रयमेव। परतन्त्रो यदा स्वतन्त्रो भवति तदा स उच्छुखलो 
भवत्येव। स अपारतन्त्यस्य सीमास्म्रष्टुं तथेव वांछति यथा अति बुभक्षितः क्षुधातो 
बहुगुणं खाद्यं सकृदेव उदरयितुं वांछछति। विवाहबन्धनदादूर्यमेव पत्नीहत्याबाहुल्याय 
दोषभाक्‌। 

तस्मात्‌ स्वयोवनपर्य्यन्तं भोगं कृत्वा, अन्यान्‌ नियन्त्रणे संस्थाप्य 
एेश्वर्यसुखस्नातः बार्धक्येन खर्खटायितो रजनीशः सर्वान्‌ स्वतन्त्रान्‌ कृत्वा 
भोगाय विससर्ज। तस्य प्रियतमा तां त्यक्त्वा परं श्रितेति स भर्तृहरितां गतः 
वानेप्रस्थभ्यो दिशानिर्देशनं करिष्यति इति आशास्यते। 


९ 4 ९ 


संस्कृतसरलीकरणविषये सम्प्रति बहु लिख्यते। तत्र केचित्‌ परम्परां प्रति 
दृढांभक्तिं वहन्ति, केचित्‌ पुनः स्वैरं तत्र परिवर्तनमीहन्ते। प्राय इदं कथ्यते यत्‌ 
सिद्धान्कोमुदीप्रक्रियया पठितवान्‌ छात्रः आधुनिकमहाविद्यालयीयपद्धत्या पठितवतः 
छात्रात्‌ भाषाज्ञान विषयेऽधिकः प्रौढः। वस्तुत इदम्‌ आभासो न वस्तु सत्‌। 
पुसु- स्थाने पुक्षु उक्त्वा तत्साधनाय नवीनं (सारस्वतं) व्याकरणं सृष्टं येन स न 
आधुनिक पद्धति परिचित आसीत्‌। वस्तुतः कौमुदीलेखकस्याऽपि मातु भाषा, 
कार्यभाषा च संस्कृतेतरा आसीत्‌। तस्य पद्धतिरपि तस्य समये आधुनिकंवासीत्‌। 
विदेशीयविद्रांस आधुनिकपद्धत्यैव शिक्षिता भवन्ति। किं हविटनीमहोदयस्य भाषाबोधः 

अद्ढः 2 मदीयजीवने ये जना मम निकटे आगता तेषु संस्कृतभाषणक्षमतायाम्‌ 
ईदृशो भेदो न दृष्टः। 


छात्रेषु यो भेदो दृश्यते तस्य कारणमपरम्‌-आधुनिक छात्रस्य उपाधि 
पर्यन्तपादूयक्रमे संस्कृता भाषा अत्यल्पांशत्वेन तिष्ठन्ति। ते आग्लभाषाम्‌, अपरो 
द्रौ विषयो च पठन्ति। संस्कृतपाठक्रमेऽपि व्याकरणं चतुर्थाशत्वमपि न भजते। 
तस्मात्‌ सभेदो व्याकरण पद्धतिभेदजनितो न भूत्वा पूर्णकालिक-अंशकालिक- 
कार्यकत्रोः भेद्‌ः। 


कोमुदीक्रमो रटनप्रवृत्तिं जनयति। आद्योचारण-र-प्रत्याहार प्रभृतीनि 
निरर्थकानि क्लेशमात्रफलानि अत्यायासबोध्यानि तत्वानि; अनुवृत्तिबोधराहित्ये 
सूत्रवृति मध्ये सम्बन्धस्थापनाभावे ज्ञाने कार्यकारणभावस्य दुःशकता 
शास्त्रैकचक्षुष्कता; इति एवमादीनि छात्रे पाण्डित्यस्थाने पाण्डित्यदम्भमुत्पादयन्ति। 
स चिन्तयति अहं शब्दकारः, यस्य शब्दैः प्रयोजनं स मामागत्य कथयतु 
““ शब्दान्‌ मे देहि"" 


तस्मात्‌ तथाकथिता प्राचीना पद्धतिः न श्रेयसे। तत्र सरलीकरणं, यद्वा 
समञ्जसीकरणमावश्यकम्‌। वस्तुतः सम्प्रति शब्दगोरवं स्वीकृत्याऽपि अर्थलाघवं 
कार्यम्‌। 


9.5/8-9/1985 _ 


धर्मनिरपेक्षत्वं किंवा हिन्दुत्व निरपेक्षत्वम्‌ 


कालिदासः उज्जयिनीवास्तव्यो भूतकाले आसीद्‌ वा नासीद्‌ वा इति दृढं 
वक्तुं शक्यते वान वा किन्तु सोऽधुना तत्र वसतीति निश्चप्रचम्‌। तत्र 
कालिदासमधिकृत्य यथा कार्य चलति तथा प्रतिभाति कलिदासोऽधुनाऽपि 
जीवति। तत्रत्यकालिदाससमारोहस्य कार्य प्रणालीविषये सन्ति विदुषां विप्रतिपत्तयः। 
केचिद्‌ वदन्ति समारोहोऽधुना नृत्यनारक संगीत एव व्यापृतः सन्‌ कालिदासात्‌ 
दूरं गच्छति। 

 कालिदाससमारोहस्येतिहासं दुष्ट्वा मनसि भव्या वृत्तिः समुदेति। तत्र वे 
राघवन्‌ गौरीनाथाशास्त्री, वनमाला भवालकर विश्वनाथभटाचार्य, वेकटाचलम्‌ 
इति प्रभृतिभिः विद्रद्धिः अथ च कालिकाता-मुम्बई-हेदराबाद-भोपाल 

ग्वालियर-प्रयाग-प्रभृतिनगराणां संस्थाभिश्च कालिदास नाटकानि प्रस्तुतानि। 
अनेकाः शोधगोष्ट्यः विशेषगोष्ट्यश्च तत्र कृताः। तत्र विषयेषु पूर्वरंगः, 
विदूषकः कालिदाससम्बन्धिन्यः समस्याः इत्यादयो विशेषेण योजिताः। छात्राणां 
कृते प्रतियोगिता अपि बहु आयोजिता यत्र कालिदास एव केन्द्रत्वेन स्थापितः, 


सूर्यनारायणव्यासेन 1928 ई० विचाररूपेण 1936 ई० कार्यरूपेण यो 
बीज उप्तः स 1958 ई० अंकुरितः समारोहरूपेण। जनानुभूतेः अभावं दुष्टवा 
1974 ई० नवे रूपे सज्जितो यत्र कालिदासेतर- संस्कृतेतराण्यपि कार्याणि 
योजितानि। 


केचित्‌ पुनः कथयन्ति यत्‌ समारोहस्य दिशायां यत्‌ परिवर्तनं कृतं तद्‌ 
अनिवार्यम्‌। संस्कृता कालिदासश्चयदि जीवितुम्‌ इच्छतः तर्हिं समसामयिकधारया 
सह एकीभूत्वैव तथा कर्तुं सम्थो। 

माध्यमिका विचारयितुं स्वतन्त्राः। ते वक्तुं शक्नुवन्ति यत्‌-यद्यपि समाजात्‌ 
संस्कृतभाषा दूरङ्गता कालिदासश्च मूलरूपेण सामान्यजनैः (लब्धसंस्कृतोपधिभिः 
?) मूलरूपेण बोद्धुं न शक्यते तथाऽपि कालिदासनाम्ना लब्धेन धनेन 
विस्मिल्लाखानस्यशहनार्हवादनं तु नैव शोभते। न च वक्तुं शक्यते यत्‌ कटुकम्‌ 
ओषधं पायितुं गुडमिव योजितम्‌। शहनाई दिने न किमपि कालिदासीयं तत्त्वं 
नियोजिताम्‌। 

अस्तु अकादम्यां कौर्तिमन्द्रि यत्‌ क्रियते तत्‌ शोभनम्‌ एव किन्तु 
क्षीरसागरे क्रियमाणेषु कार्येषु कालिदासांशो वर्धनीयः। यथा हि कालिदासीयनाटकेषु 
मूलतः संस्कृता अल्पा प्राकृता चाधिकेव, तथेव यदि कालिदासनाटकेषु प्राकृतायाः 
स्थाने हिन्दी-मराठी-तमिल्‌-प्रभृतीः भाषाः संयोज्य नाटकानां प्रस्तूयेरन्‌ तर्हि 
कालिदासो नवसमाजेन सुखं योजियितुं शक्यते। तदा संस्कृतनाटकप्रस्तुतौ सम्परेषणस्य 
या समस्याऽनुभूयते साऽपि दूरीभविष्यति, मूलेन च नैकस्यमपि भविष्यति ; 
यतोहि प्राकृ तांशस्य या छाया प्रस्तूयते न सा कालिदासशब्दरूपा, छाया कछायैव, 
संस्कृतायां स्याद्‌ वा महाराष्ट्या स्याद्‌ वा । 


> १ >€ 


शाहबानो नाममुस्लिममहिला एषु दिवसेषु-समाचापत्रेषु प्रतिदिनं स्मर्यते। 
सा वृद्धा पत्या परित्यक्ता स्वभरणव्ययं याचितवती। इस्लामनियमानुसारं साऽनधिकृता 





गृन्धवहः 114 


किन्तु भारतस्य सर्वच्चन्यायालयमते सा सामान्यनागरिक संहितानुसार व्ययं प्राप्त 
समर्था। एतत्श्रुत्वैव मुस्लिमपण्डिताः चीत्कृतवन्तः ““ अरे! मुस्लिमकुटुम्बनियमेषु 
हस्तक्षेपः कृतो न्यायालयेन" '; लटिति च प्रधानमंत्रिणा आश्वासनं तेषां चरणयोः 
समर्पितम्‌--भवन्त उद्विग्ना न भवन्तु, इस्लामकुटुम्बनियमपरम्परा न स्प्रक्ष्यते (सा 
मुस्लिमनारीव पवित्रा यः कोऽपि तां स्प्रष्टुं हस्तक्षेपं करिष्यति तस्य हस्त कर्तनं 
करिष्यते)। संविधानमेव परिवर्तयिष्यते। 


नात्र किंचिद्विचित्रकम्‌ (यद्यपि मूढेरत्र वैचित्र्यं दृश्यते)। यत्र देशे 
एकस्य जनस्य निर्वाचने निरस्ते एकस्यैव तस्य हिताय संविधानं परिवर्त्यते तत्र 
सम्पूर्णस्य नारीशोषकसमाजस्य अनेकानेकपुरुषमयस्य कृते संविधानसंशोधनं तु 
युक्तमेव। यतो हि तत्र ' धर्मभावना ' व्याहता भवति। नात्र वक्तव्यं यद्‌ धर्मनिरपेक्ष 
तन्त्रे धर्मभावनायाः कि स्थानमिति। धर्मशब्देन ये केवलं हिन्दुधर्मं मन्यन्ते तैः 
अवश्यं ज्ञेयम्‌ धर्मनिरपेश्षत्वस्यार्थः हिन्दुत्वनिरपेक्षत्वमेव मुस्लिमादिः तु सापेक्ष 
एव ! मत संग्रहाय तेषामपक्षा। हिन्दुः न हिन्दुत्वेन मतं ददाति ततो न तस्यापेक्षा! 


9.7-8/10-11/1985 


गीतस्य पद्यस्य च दूर भिन्नता 


गीतिकारैः किं पिंगलनियमाः पालनीयाः? प्रश्नोऽयं प्रायो 'नवीन' 
गीतकारस्य रचनायां पण्डितैः छन्दोभङ्ग दश्निः उत्थाप्यते प्राचीनगीतकारेषु तु 
प्रायो नैपुण्याभ्यासाभ्याम्‌ एतादृशा दोषा ८?) अल्पीभवन्ति, पण्डिताश्च तथा 
तीक्ष्णा भवितुं नोत्सहन्ते। तत्र मया एतद्‌ वक्तव्यम्‌- 

गीतं गीतं भवति, तत्र स्रग्विणी भुजंगप्रयातं वसन्ततिलकं चेति प्रभृतीनां 
छाया भवतु नाम, नैतावता तत्‌ छन्दो वक्तुं शक्यते। वेदकालादेव यजुः (गद्यम्‌) 
ऋक्‌ (पद्यं) साम (गीतम्‌) इति भेदो वर्तते। ऋक्षु अपि.यदा कदा (यथा 
प्रसिद्धगायत्रयां वरेण्यं -स्थाने वरेणियं पठित्वा) लयाय पाठे उच्चारणभेदः क्रियते। 
तस्माद्‌ यदि गानसमये किंचिल्लयं परिवर्त्य प्रवाहो रक्ष्यते तदा तत्र दोषो नैव 
मान्यः। भुवाया लये अन्तरावदेव हृस्वदीर्घविधानं स्याद्‌ इति तु नियमः केनाऽपि 
न उपेक्ष्यते किन्तु एकस्मिन्‌ तत्त्वे (ध्रुवायाः संघोषेषु मिथो अथ वा एकस्या एव 
अन्तराया पादेषु मिथः) अपि तादशो नियमः स्वीकतुं न शक्यते-गीतस्य पद्यस्य 
च दूरं भिन्नत्वात्‌। तत्र किन्तु ध्वनिः समानमात्रे भवेद्‌ इति तु आवश्यकं प्रतीयते। 

गीतेषु प्रयुज्यमानस्य वर्णं वृत्तस्य सर्वत्र गुरोः स्थाने लघुद्रयं, लघुद्रयस्य स्थाने च 
एकगुरोः प्रयोगं यथेच्छ गीतकारः कर्तुं शक्नोति। अयं तस्य राजमार्गा न तु 
स्खलद्गतिः। किन्तु 

1. संयोगे परे लघोः गुरुत्वं रक्षणीयम्‌ अन्यथा हिन्दी-भाषायाः कुल्टादी 
संस्कृतायाश्च विल्हण इत्यत्र ल्ह ध्वनेरुच्चारणभेदः कथं दृश्येत? 
संस्कृता वर्तमानलोक भाषाभिः सह चलतु, न तु तासामेव रूपं धृत्वा 
चलतु। तथा सति तु संस्कृता लोपं गमिष्यति। 

र हिन्दीभाषायां हृस्वाकारः प्रायो नोच्चार्यते। संस्कृतायां स उच्चार्य एव। 
अन्यथा तददोषौ तदोषौ भविष्यति। संयोगे परे समस्येयं बहुकष्टदा 
भवति। 

3. ग्रन्थारम्भे ग्रन्थान्तेऽपि गीतेनैव समर्पणादि लेख्यं नच्छन्दोभिः। तेन 
गीतविधायाः पूर्णत्वं सेत्स्यति। यदिच्छंदः प्रयुज्येत तदा तत्र शैथिल्यं न 
कार्यम्‌। प्रायोऽनवधानेन वंशस्थपादेः सह इन्द्रोपेन्द्रवज्रापादानि योज्यन्ते, 
तेन गीतकाराः छन्दोज्ञानहीना इति वक्तुं पण्डिता उत्सहन्ते। 
> | > > 

साम्प्रतिकयुगम्‌ उपयोगितावादि। यस्य वस्तुनः कोऽपि उपयोगो नास्ति 
तदधुना महत्त्वं लब्धुं न शक्नोति। ततः संस्कृतायाः पक्षधरः साधु चिन्तनीयम्‌ 
कथमियं भाषा उपयोगिनी भवेत्‌। संस्कृतभाषायां लब्धोपाधिः समाजाय उपयोगी 
अस्ति किम्‌? यद्यपि लोकसेवापरीक्षासु संस्कृत भाषाऽपि एको विषयो वर्तते 
तथाऽपि केन्द्रीयलोकसेवायोगेन. या नवीना परीक्षाप्रणाली व्यवस्थापिता तत्र 
मोलिकपरीक्षायां तस्याः सन्निवेशो नास्ति। सामाजिकवेज्ञानिकविषयेषु दक्षतां 
प्रदशर्य ये अभ्यर्थिनो मोलिकपरीक्षामुत्तरन्ति ते एव विशेषपरीक्षायां अनेकेषु 
वेकल्पिकविषयेषु एकं विषयं संस्कृतं गृ्णन्ति। एतस्यार्थोऽस्ति यद्‌ अलंकरणरूपमेव 
संस्कृता धारयति तत्र न तु उपयोगिरूपम्‌। 

अन्यासु सामान्यसेवास्वपि अधीतसंस्कृता गच्छन्ति क्वचित्‌ सफला अपि 
भवन्ति किन्तु तत्र तेषां व्यक्तिगतगुणा एव हेतुत्वं भजन्ते न पुनः अधीतं ज्ञानम्‌। 
फलतः केवलं शिक्षणकार्यमेव एका एतादृशी वृत्तिः व्यवसायो वा वर्तते यत्र 
पूर्वाधीतविषयस्य उपयोगो भवति। किन्तु हन्त! 

नवीना या शिक्षाप्रणाली सर्वकारस्य विचाराधीना श्रूयते तत्र. तु संस्कृताया 
स्थानं गुणीभूततरमेवदुश्यते तस्य हेतुः संस्कृतधुरन्धरैः सर्वकारस्य संस्कृतोपेक्षा 
आग्लभाषाप्रभावितानाम्‌ अधिकारिणां संस्कृत द्रोहो राजनीतिः... इति प्रभृति 
मन्यतेऽस्माभिः। किन्तु इमे विषया विचारणीयाः - 


1. काऽपि राजाज्ञा नाऽस्ति तदर्थं राजाश्रयोऽपि नास्ति तथापि सर्वत्र 
आग्लमाध्यमा ' माण्टेसरीविद्यालया"वर्धन्ते। तत्र शुल्कमपि हिन्दीमाध्यमेभ्यः 
प्राथमिकविद्यालयेभ्योऽधिकम्‌। तथाऽपि तत्र प्रवेशाथिनां सम्मर्द॑ः। तत्र 
सञ्चालका अपि न विदेशीयाः क्रिस्तधर्मिणः? स्पष्टमेव तेषाम्‌ 
"उपयोगिता" सामान्य-जनैरधिकं मन्यते। 


2. ¦. संस्कृतविद्यालयेषु छात्राणां वैरल्यम्‌, वैरल्यं यातु द्रे वस्तुतोऽभाव एव। 
योऽन्यत्र न पठति केवलं संस्कृत विद्यालये पठति तादुशः छात्रो दुर्लभ 
एव। 

3. संस्कृतोपाधिपाठ्यक्रमे यत्‌ छात्रः संस्कृत-भाषायां प्रोढि न लभते। तेन 
स भाषाविद्रूपेण प्रतिष्ठां न लभते। मूले छिन्ने नैव शाखा न पत्रम्‌। 

4. साहित्येऽस्माभिः मुख्या ये ग्रन्थाः पाठ्यन्ते ते प्रायः शब्दाडम्बरेकप्राणाः। 


तेषां पाठनं प्रायोऽध्यापकानां कृतेऽपि भारएव किमु कोमलमतीनां यूनां 
छात्राणां कृते। 


5. व्याकरणं सर्वागीणं न पाठ्यते। केवलं सन्धि-समासादिक पाठ्यते। 
दैनिकोपयोगि स्वरूपं प्रायस्तत्र न विद्यते। 


9.9/12/1985 


मां कर्तुं देहि किमिदं शुद्धम्‌ ? 


आंग्लभाषाया ' लेट्‌ मीड्‌- (हिन्दीभाषायां ' करने दो) -इत्यस्य अनुवादः 
संस्कृतायां कथं करणीय? मां कतुं देहि, किमिदं शुद्धम्‌? प्रश्नोऽयं वार्तालाप्रसङगे 
बहुधा उत्थितः। तत्र किन्तु अनेकेषां विचिकित्सा आसीद्‌। ममापि मनः स्थिरं 
माऽभूत्‌। दा-धातोः योगे सम्प्रदानं प्रसिद्धम्‌। मह्यं देहि इत्येव शुद्धं मन्यते 
परम्परया। आग्लाया "गिव ' धातुः द्विकर्मकः। संस्कृतायां पुनः द्विकर्मकधातूनां 
दुद्याचूपचादीनां परिगणनं कृतम्‌। ये धातवो गणिता त एव द्विकर्मका नान्य -इति 

परिगणनस्यार्थः। पतञ्जलिनाऽपि अत्रैव स्वाभिमतं दत्तं प्रतीयते। पुनश्च दा-धातोः 
स्व-स्वत्वनिवृत्तिपूर्वक- परस्वत्वोत्पादनानुकूलव्यापारे रूढिः इत्यपि वेय्याकरण- 
सम्प्रदायः। तेन * करणाय अवसर प्रदानम्‌" इति रूपः अर्थः तत्र कथं सिध्यतीत्यपि 
शंका आसीत्‌। 

भाषास्वरूपं प्रयोगेणेव स्थिरीभवति इति दृष्ट्या ग्रन्थेषु आदिण्डमानस्य 
मम दुष्टौ ' आर्या सप्तशत्याम्‌ एतादृशः प्रयोगः आगतः- प्रेयान्‌ मम शयनमपि 
मोक्तुं न ददाति। तस्या अनन्तपण्डितकृतायां टीकायाम्‌ अपि एतादृशा प्रयोगा 
सन्ति- न बहिर्गन्तुं दास्यति, विहारः कर्तुं देयः। तत्र स्वाधिकार -निवृक्तिपूर्वक 
पराधिकारोत्पादनानुनाकूलो व्यापारोऽपि दा-धातोरर्थं इति स्पष्टम्‌। ततश्च 
दा-धातोरेतादशेऽर्थ प्रयोगो न हिन्दी प्रभावोऽपि तु संस्कृताया एव परम्परा। 
गोवर्धनाचार्यस्य कालो द्वादशशतकम्‌ ईसवीयं वर्तते। तदा तु हिन्दीभाषायाः 
स्वरूपम्‌ अत्यन्तमविकसितमासीत्‌। 

विभक्तिविषये किन्तु विचिकित्सा तदवस्थेव। उपर्यक्तश्लोकटीकायाम्‌ 
अनन्तपण्डितो लिखति मम शयनीयं परित्यक्तुं न ददाति ममपद्‌ं शयनीयसम्बन्धेन 
षष्ठीं वहति यद्रा ददाति-सम्बन्धेन? मूले तु तृतीयाऽपि शंका--प्रेयः सम्बन्धेन 
वा? मम प्रेयान्‌ मम शयनीयं मोक्तुं मम (मद्यं, मां वा? ) न ददाति इति पूर्णे 
वाक्यार्थं एकत्र प्रयोगेण अन्यत्र गंस्यते। विभक्तिभेदेऽपि एतादृशस्थले 
विभक्तिपरिणाम आश्रीयते इति तु सवैः स्वीक्रियते एव। अथ स्व-स्वत्वनिवृत्याद्यभावे 
सम्प्रदान स्थाने शेषषष्ठीं विदधति विद्वांसो यथा रंजनाय वस्त्राणि रजकस्य (न 
तु रजकाय) दीयन्ते इति पण्डिताः । वस्तुतो यत्र सम्प्रदानत्वं न सिध्यति तत्र 
सर्वबाधकत्वात्‌ (कलम) कर्मसंज्ञैव प्राप्नोति। शेषस्तु सम्यन्धविशेषाविवक्षया 
सर्वत्रेव सुलभः, 

9.9/12/1985 


राजाकालस्यकारणम्‌ 


सर्वगन्धाया एका निश्चिता दिग्‌। केचन नव लेखकास्तां न सहन्ते। 
एकेन विदुषा लिखितस्य पत्रस्य केचनांशा इत्थं सन्ति-- इन्दिरागान्ध्या जन्मदिवसं 
लक्षीकृत्य मया प्रेषिता रचना न प्रकाशिता, कि तस्या उपलब्धीनां वर्णनं चाटु? 
भवता लिख्यते ' स्वर्गमोक्ष...' रूपा रचना न प्रकाश्यन्ते ! एतेन सर्वगन्धा 
सर्वगन्धात्वं कथं साधयिष्यति 2 प्रेषितरचनालोपनं तु सम्पादकस्य स्वेच्छाचारितेव 

केवलं नास्तिकतायाः समुदघोषेण सर्वगन्धा लोकप्रियाविश्रुता वा कथं भविष्यति? 


आपाततो वचनमिदं समन्वयलिप्तत्वात्‌ विवेक पूर्णं लोकविश्रुतिप्रतिश्रवेण 
लोभनीयमपि किन्तु न सर्वगन्धा तथा मन्यते। तस्या उदेश्यानि प्रवेशके प्रकाशितानि, 
तानि विरुध्य न सा क्षणमपि जीवितुमुत्सहते। 


काग्रेस- संस्कृतिः गर्ट्या। तद्विषये सदैव गन्धवहेऽत्र लिखितं लेखिष्यते 
च तथा सति न इन्दिराप्रभृतीनां प्रशंसापरं किचित्प्रकाशयितुं शक्यते। अस्तु तत्र 
किचित्‌ प्रतीयमानं रमणीयं कितु तत्प्रंशसनेन कपटधर्मितिव स्तुता स्यात्‌। भम ध 
 म्मिअ वीसद्धो, निःशेषच्यु तेत्यादौ भवतु नाम पण्डितानां कृते उत्तमत्वं मादृशानां 


मूर्खाणां कृते तु “स्त्रीषु दुष्टासु "" इत्यस्य गूढं रहस्यं न जानानां 
निकृष्टत्वमेव। यदि कोऽपि कुशलतमो लक्ष्यभेदकः स्वकौशलप्रदर्शनाय निरपराधं 
मम पितरौ हन्ति ततश्च तयोः अन्त्येष्टिकर्मणि कोरिरूप्यकदानेन दानियशोऽर्जनं 
वांछति तर्हिं नाहं दातुं तत्परः! पितुः शरीरं शृगालैः खाद्यमानं सहिष्ये, न 
पुनस्तादुग्जनधनैः समाच्छाद्यमानम्‌ ! 


इन्द्रिया प्रधानमन्त्ररूपेण शुभं यदि किंचित्कृतमपि तत्तस्या दायित्मेव! 
यदि कोऽपि सैनिकः शत्रून्‌ हन्ति तदा तत्र किं विशिष्टम्‌? कवे! येषां पारशवं 
पदादि नास्ति ये स्वयशोगायकेभ्यः पुरस्कारादि दातुं न शक्ताः तेषां यशो गाय, 
 प्रकाशयिष्यते। | 


अधुना सर्वगन्धात्वमधिकृत्य। साम्प्रतं यास्संस्कृतपत्रिकाः प्रकाश्यन्ते ताः 
साकल्येन पश्य! तत्र प्रायेण इन्दिराविशेषांका इन्दिराशतकानि देवस्तुतिः 
मालादिविभूषितवक्षःस्थलगर्वस्मेरामुखानां नेतृवृषभाणां पादेषु बद्धसस्पृहद्ष्टीनां 
परमविदुषां चित्राणि दष्टं सुखयन्ति पुरस्काररसरसिकानाम्‌! ततो यदि वराकी 
सर्वगन्धा तत्सर्व न प्रकाशयितुं कृतनिश्चया न तेन मन्ये अपराद्धा सा। 
संस्कृतपत्रिकासुप्रकाश्यमानसाहित्ये सर्वेषां गन्धानामनुपातरक्षणे चिकौर्ष्यमाणे यदि 
सर्वगन्धाया सर्वगन्धात्वं नश्येत्न कथमपि तत्परिदेवनीयम्‌। 


लोकविश्चुतत्वे न श्रदधे। लोकप्रियताये नेतारः कि किं न कुर्वन्ति! 
नाहमिच्छामि तत्करोपायैकलभ्याम्‌ अनिन्द्य सुन्दरीम्‌। चतुरता स्वकार्यकुशलता 
बहुदेशेषु प्रसिद्धिः बहुहदयसम्राटत्वं वर्तमानसमये चाल्खशोभराजादधिकं कस्य 
पार्श्वे? न कदापि तत्र समीहन्ते अभक्ता यतोहि न तेषां पाश्वं कोऽपि रक्षकः? 

अद्य देशे संस्कृतस्य या दशा तत्कृते क उत्तरदायी 2 सर्वकार आयुर्वेदनाशे ` 
सफलः, कस्यापि कर्णे यूकापि न रिङ्खति। एतत्सर्व कि पाकिस्तानगुप्तचरेः कृतं 
यद्वा सी-आओई-ए-चमत्कारोऽयम्‌ ! अथवेदं च विरोधिदलानां किचित्षड्यन्त्रमस्ति!! 
स एव उत्तरदायी यः शासनं करोति। 'कालो वा कारणं राज्ञो राजा वा 
कालकारणम्‌, ' इति ते संशयो मा भृत्‌, राजा कालस्य कारणम्‌। 


9.11-~-12/2-3/1986 


गंगायां गंगादासो यमुनायां यमुनादासः 


प्रायो हिन्द्‌-हिन्दी हिन्दुस्थानाभिमानिनो दक्षिणभारते, नागालैण्डे पञ्चापे 
काश्मीरे च यदा स्वानुकूलपरिभाषित भारतीयत्वं न पश्यन्ति तदा तत्र राष्टरीयताया 
अभावं दृष्ट्वा 'अखण्डताया ' उद्घोषं कुर्वन्ति! दौर्भाग्यात्‌ संस्कृताया पक्षधरेषु 
एतादृश जनानां बाहुल्यम्‌। तेन तस्या भाषायाः प्रचारे महत्‌ काठिन्यं पद पदे 
आयाति। काप्रेसदलेन तु पृथक्‌ पृथक्‌ सम्प्रदायधुर्या उत्तेज्यन्ते, तेषां मिथो 
रज्जुकर्षणं निर्णायकरूपेण तेन स्थीयते। 

कतिचिद्‌ वर्षपूर्वं यदा दक्षिणे काचिदुग्रता आगता तदा नेहरूमहोदयः 
अखण्डताविरुद्धकथनं दण्डनीयमिति घुष्टवान्‌। तस्मात्‌ कालाद्‌ दक्षिण-भारते 
'स्थानीयदलानामेव ' प्रभुत्वम्‌, तेः सह सन्धिभावेन स्थितं काग्रेसदलं केन्द्र 
शास्ति। एतादृशी एव व्यवस्था पञ्चापे नागालेण्डे च राजीवेन चिकौर्षिता। 
किन्तु पञ्चापे हिन्दीभाषिणां यथेष्टांशस्य सतः एतत्सफलं न जातम्‌। गंगायां 
गंगादासो यमुनायां यमुनादास इति नीत्या सर्वान्‌ तोषयता काग्रेसदलेन दढसिद्धातयुतानि 
अखिलभारतीयानि दलानि बाढमुन्मूलितानि। यानि तन्नाम्ना सन्ति तान्यपि सम्प्रति 
काग्रेससंस्कृतेरेव लघुसंस्करणानि। 

अधुना एतद्विचारणीयम्‌-यदि अधिकांश-राज्येषु काग्रेसमूलं नक्ष्यति तदा 
केन्द्रे सताऽपि का्रेसेन चछिन्नमूलद्रुमनीत्या न केवलं कग्रेसमेव नाशयिष्यतेऽपि 
तु देशेक्यमपि। यस्मिन्‌ काले कगगरेस नक्ष्यति (स समयो बहुदूरे नास्ति) तदा 
किमपि सार्वदेशिकं दलं ' वस्तुतः सत्‌' भविष्यत्येव नहि, कग्रेसनीतीनां सारः- 
यावत्‌ वानरान्‌ सम्मूर्ख्यं रोटिकामह खादितुं, शक्नोमि खादामि पुनश्च एतावत्‌ 
परस्परद्रषं जनयिष्यामि यत्‌ मत्परं कोऽपि खादनाय समर्थां न भविष्यति! 
दुढतरनीतिं विना राष्ट दुं कथं भविष्यति। 

अहं संस्कृतां वदिष्यामि त्वम्‌ आग्लाम्‌, अपरो हिन्दी तमिलं कर्णाटी वा। 
अस्मिन्‌ परस्पराकृतमात्रेकगम्ये संवादे पशुप्राया एव किं न भविष्यामः। आग्लवादी 
कमरेसाय मतं ददाति यतो हि कारें यदि आंग्लवाद्‌ न पुष्णाति तर्हि हिन्दीमपि 
न पुष्णाति! हिन्दीवादी अपि तथेव करोति यतो हि काग्रेस... 

एतादुशीऋणात्मकवृत्तिः सम्प्रति देशे प्रसृता। सर्वत्र पृथक्‌ पृथक्‌ 
शक्तिपुटकानि निर्मीयन्ते, संस्कृतज्ञास्तु प्रायो राजपूजकाः। यो राजा तस्य दीर्घा 
युष्कामनायै परमपितुः परमात्मनः चरणेषु नैवद्यम्‌ अर्पयन्ति। इद त्याज्यम्‌। 


ग्रामे ग्रामे गत्वा संस्कृतायाः साम्प्रतिकौ आवश्यकता जनेभ्यो दर्शनीया। 
संस्कृतां विहाय भारतं स्थातुं न शक्नोति ! किन्तु तदर्थ सर्वकारस्य, विशेषतः 
काग्रेसस्य चाटु मूलाघात एव। 


10.3-4/8/1986 


सरवे निषेधाः त्याज्याः संस्कृतप्रचाराय 


संस्कृतपक्षधराः संस्कृतप्रचारेण सह हिन्दूसंस्कृतिम्‌ अनिवार्यरूपेण 
प्रचारयन्ति। तेन हिन्दूसंस्कृतेः प्रचारस्तुवर्धत एव नहि संस्कृतप्रचारो निश्चप्रचं 
हीयते। उर्दूसम्मेलनेषु खुदाकीर्तनेन कलमापाठेन वा मङ्गलं न विधीयते मुस्लिमैरपि। 
किं ते मुस्लिमा अल्पं खुदाभक्ताः? किन्तु संस्कृतसम्मेलनेषु प्रायो वक्तार आरम्भे 
मंगलं पठित्वा वक्तव्यमारभन्ते!! तेन श्रोतृषु यदि कोऽपि अहिनद्‌ भवेत्तदा तस्य 
मनसि विरक्तिः स्वाभाविकी। अल्पमतेषु स्वाभिन्ञानरक्षणस्य चिन्ता यथाकथंचित्‌ 
समाधेया, हिन्दुषु तु कथमपि समाधेया नास्ति। गकार पाठने यदि गणेशपाठनमनुस्यूतं 
तर्हिं गकारपाठने एव विष्नः। गर्दभेन गकारं पठित्वा स्याद्‌ "गणेशं ' लिखितं 
जानीयादपि! गणेशानुरोधेन गकारमुद्विजन्‌ तु उभयमपि न ज्ास्यति। सभादिषु 
घोषणेरपि प्रयोगे वयं कांश्चिद्‌ हिन्दून्‌ स्वांगभूतान्‌ दूरादवर्जयामः। अहिन्दूनां तु 
स्वीकारो बहुदूरे। | 

' संस्कृताक्रीड ' सर्वेषां स्थानीयानां सहयोगं ग्रहीतुम्‌ एका सभाऽऽहूता। 
तत्र मुस्लिमाः च्िस्तीयाश्च एकैकस्मिन्‌ दिने भोजनं निर्माय पण्डितेभ्यः 
परिबेषयिष्यन्तीति मे वचः श्रुत्वा महान्‌ सम्भ्रमको जातः। यान्‌ वयं स्प्रष्टु न 
वांछामः येषां हस्तात्‌ जलमपि पातुं नोत्सहामहे ततः कथंकारं सदूव्यवहारं 
कामयामहे! 'डेबोनाएर ' नामिकायाम्‌ एकस्याम्‌ आग्लपत्रिकायां हिन्दी विषये 








124 वीरभद्र-रचनावली 


कर्णाटकमुख्यमत्रिण एका रिप्पणी गतमासे प्रकाशिता-भाषा यदि भाषा- 
रूपेणेवोपदियेत तर्हिं भिन्ना कथा। यदा पुनः सा कस्याश्चित्‌ संस्कृतेः श्रेष्ठत्वस्य 
प्रतीकरूपेण (माध्यमत्वेन वा) आरोप्यते तदा तां भाषां प्रति विरोधः स्वाभाविकः 
मम वुद्धो एतस्मिन्‌ जीवने इदं न कथमप्यागमिष्यति--ब्राह्मणोऽब्राह्मणस्पशन 
दूष्यतेऽथ च ब्राह्मणः श्रेष्ठः। अग्निजिलयोः मेलने यो दुर्बलः स नश्यति। 
भ्रान्तनिर्भ्रान्तयोः मध्ये यदि सम्पर्को भवेत्‌, तदा भ्रान्तस्य भ्रमो दूरीभवति, तस्यैव 
च भयं स्वाभाविकम्‌। अथ यदि निर््रान्त एव भ्रान्तसम्पकं परिजिहीर्षति, 
सम्पकेण च स्वस्मिन्‌ न्यूनतां शद्धुते तर्हिं तु....। सूर्योऽन्धकाराद्‌ उद्विजन्नसूर्य 
एव। काच एव प्रस्तरपातेन भग्नो भवति, प्रस्तरेण कि स स्वयं पतन्‌ भज्यते ! 
हीरः पुनः प्रस्तरमेव भनक्ति। 


संस्कृतभाषा हीरदढा, तस्या सत्यानुभावका अपि हीरद्ढाः। सम्पर्केण 
तेऽसंस्कृतान्‌ संस्करिष्यन्ति न पुनः स्वयमेव असंस्कृता भविष्यन्ति। येऽनेके 
मुस्लिमाः ्ेस्ताश्च सम्प्रति भारते सन्ति ते पूर्वहिन्दव इति वदन्तोऽपि बुद्धिमन्तो 
न पश्यन्ति-हिन्द्‌धर्मस्य पाचनशक्तिः क्षीणा। तदर्थम्‌ उपवासं कुर्वाणः ते 
जलमात्रं पिवन्तः ईश्वरकृपाभिक्षुका अनुदिनं दुर्बला भवन्तोऽन्यैः खाद्यन्ते। परे च 
व्यायामं कुर्वन्तो हृष्टाः पुष्टा बहु खादन्तो मोदन्ते। यो हिन्दुः मुस्लिमखिस्तानगृहे 
खादति स हिन्दुभिः पून्यः सम्मान्यः। सर्वत्र तस्मै प्रश्रयो देयः तदेव हिन्दुत्व 
(यदि कुत्राऽपि वर्तते) जीविष्यति ! यदि मम पुत्रः (यो वस्तुतोऽहमेव आत्मा 
वै जायते) खिस्तानहस्तभोजनमात्रेण खिस्तानो भवति तर्हिं न चिरात्‌ हिन्दुत्वं 
विनक्ष्यति। यदि संस्कृता हिन्दुत्वात्‌ पृथक्‌ न कृता तर्हिं साऽपि नष्टा। 
सस्कृताकामुकोऽहं ता.........1 संस्कृताक्रौडे अपाम सोमममृता अभूम इति 
ध्यात्वा सोमापानक नृत्यगीतादिकं मोदं कुरुत, 


कोऽपि न वार्यते। सर्वे सादरम्‌ आहूयन्ते। संस्कृताया: प्रचाराय यदावश्यक 
तत्‌ करणीयमेव। प्रेम्णि युद्धे व्यापारे च किमपि अनुचितं न भवति। वरयात्रायां 
जगत्नाथमदिरे च पंक्तिभोजने यदि जातिः न गच्छति, धर्मो न नश्यति, तदा 
सस्कृताक्रोडे कथं नक्ष्यति? सर्वे निषेधा: त्याज्याः संस्कृतायाः प्रचाराय। 
शब्दोच्चारणमात्रे कथमिदं कथमिद, भोजने कथमिदं, पाने कथमिदम्‌, एतत्‌ 
कथमिदं परम्परा न यशसे। रावणजयाय शबरीजुष्टं खाद्यं, वानरे: सह मत्री 
कार्या, मिथ्यामृगानुसरणं कृत्वा पत्नी अपहारणीया, विभीषणः सत्कारणीयः, 

तरुलतादीनां सम्मुखं मूर्खवत्‌ विलपनीयम्‌। नो चेत्‌ रावणजयोऽसम्भवः। रामायण 
पठनमपि व्यर्थम्‌। एक एहि शतं एहि सहस्रम्‌ एहि। 


10.5-6/9/1986 


खेलानन्दे विघ्नो न भवेदिति मोदमानः खेलति 


इन्दिराहत्याकाण्डं कौदृशं नाटकम्‌? प्रधानमंत्रिहत्या जाता ! प्रत्येकं 
नागरिकस्यायम्‌ अधिकारो यत्‌ स जानीयात्‌-कथं हत्या जाता। तस्याः 
प्रतिक्रियास्वरूपं सम्पूर्णे देशे मानवस्य बहुरक्तं प्रवाहितं बहु सम्पत्तिः नष्टा बहु 
समयो व्यर्थीकृतः। तस्य सम्बन्धे एक आयोगः स्थापितः। न जाने कियत्‌ धनं 
जनतायाः तत्र व्ययितम्‌। किन्तु आयोगस्य विवरणं जनता तावत्‌ न ज्ञास्यति यावत्‌ 
काग्रेसशासनं केन्द्रे अस्ति। संविधाननिर्मातृभिः एका व्यवस्था कृताऽभूत्‌- 
सर्वस्यायोगस्य विवरणं निश्चितसमयाभ्यन्तरे संसदि स्थापनीयम्‌। इन्दिराहत्या- 
तत्त्वगोपनायैव व्यवस्थेयं संसदा समापिता ! यदि अपरः कोऽपि प्रधानमंत्री 
अभविष्यत्‌ तदा स इन्दिराभव्तैः दूषितोऽभविष्यत्‌-इन्दिराद्रोहेण स बुद्धिपूर्वकं 
तत्त्वं निगूहति! किन्तु अधुना तु तस्य पुत्र एव प्रधानमंत्री! आयोगविवरणगोपनं 
तु भारतीयजनताया निरादरः। अनेन एकनैव विन्दुना सम्मानशीला जनता प्रधानमत्रिणं 
तिरस्कर्तुम्‌ अर्हति। किन्तु भारतीयजनता स्तोत्रपाठिनी जनता स्वसम्मानं जानात्येव 
नहि। अनुदानं वृत्तिः, सहायता, निश्शुल्कयात्रा, कृपा, अनुग्रहः, पुत्रपौत्राणां कृते 
सेवायोजनम्‌ इत्यत्र जीवनं समाप्यते। काऽपि एका अपरा शक्तिः शुद्धं करिष्यति, 
अहं वराको जीवः कि कर्तुं समर्थः। सर्वपापं कुर्वन्‌ अपि तिलकेन रामनामजपेन 
अहं तत्स्वरूपमेव प्राप्स्यामि यत्‌ योगी त्यागी तपस्वी प्राप्नोति, अरे नहि 
योगिभिः यद्‌ अलभ्यम्‌! तदा सत्यं कथं वदेयम्‌, तपः कथं कुर्याम्‌, शौचं 
कथमाश्रयै यदा फलं समानम्‌ ! 


सोवियतसदृशेन कठोरदेशेनापि चेरनोबिलदुर्घटनायाः सम्पूर्णं विवरणं 
प्रकाशितम्‌। सम्पूर्णो विश्वः तत्पठितुं समर्थः। अत्र भोपालदुर्घटनाया विवरणं 
गुप्तम्‌। कस्याऽपि कर्णं यूका न रिगति! कथम्‌? विवरणप्रकाशने केचिद्‌ 
दण्डनीया भवेयुः। दण्डश्च परमकारुणिकपरमेश्वराय तद्धक्तेभ्यः कथं च 
रोचेत। कोटिजन्मपापनाशकत्वं हि ईश्वरत्वम्‌। मम सम्मुखं मोदकान्यर्पय 

यः स्वगृहसमस्याः समाधातुं न समर्थः स ग्रामसमस्यासमाधाने सुखमनुभवति। 
एतादुशः पुरुषो यस्य पक्षं गृहणाति स निश्शुल्कं पक्षधरं प्राप्य आत्मानं धन्यं 
मन्यते। अयमपि पुनः परोपकारगर्वितः सन्‌ ' समाजे मम बहु सम्मान" इति 
सन्तोषम्‌ अनुभवति। किन्तु वस्तुतः तस्य कियान्‌ सम्मान इति द्रष्टु भारतस्य 
उदाहरणं पर्य्याप्तम्‌। भारते या काग्रेससंस्कृतिः प्रामुख्यं प्राप्ता तया विदेशेषु 
भारतस्य स्थितिः उपाहासास्पदम्‌। 


एशियाडक्रोडाः सम्प्रति कोरियादेशे प्रचलन्ति। तत्र प्रकाशिते एशियामानचित्र 
काश्मीरो भारताद्‌ बहिः प्रदर्शितः। भारतेन आपत्तिः प्रदर्शिता।. परिवर्तितं मानचित्र 
प्रकाशयितुं संयोजकाः स्वीकृतवन्तः। तदा पाकिस्तानेन आपत्तिः प्रदर्शिता। 
भीताः संयोजकाः परिवर्तितमानचित्रप्रकाशनात्‌ विरताः ` खेलानन्दे बाधां" न 
कुरुत, इति निवेदितवन्तश्च। साधुः भारतदेशः तृष्णीं खेलानन्दबाधाम्‌ परिहतवान्‌। 
दक्षिणाफ्रिकादेशेऽत्याचारं वीक्ष्य तं दण्डयितुम्‌ अनुत्सुके इगलैण्डे भारतस्य 
एतावान्‌ कोपो यत्‌ तत्र खेलबहिष्कारः कृतः। अत्र ध्येयं यद्‌ अन्यायम्‌ इगलैण्डो 
न करोति, स केवलम्‌ अन्यायिनं दण्डयति नहि तथाऽपि तं प्रति क्रोधः। स 
वराको दक्षिणाफरिकामूलान्‌ खेलकान्‌ प्रतिबध्नाति तथाऽपि भारतः क्रुद्धः। अत्र 
तु आतिथेयदेश एव भारतविरुद्धं मानचित्रं प्रकाशयति किन्तु भारतो हु कृत्य 
जोषमास्ते। आस्ते किम्‌-खेलानन्दे विघ्नो न भवेदिति मोदमानः खेलति!! एतस्मादेव 
अवहेलना। अन्यः कोऽपि देश एतावान्‌ साधुः संसारेऽस्ति किम्‌? 


सत्य, खेलबहिष्कारेण पीण्टी० उषा पदक नालप्स्यत्‌ किन्तु 


10.7/10/1986 


द्रविडः आर्यः भारतमागतानामार्याणां प्राग्वर्तिपश्चाद वर्तिं च 
द दले स्तः 


कि द्रविडा अनार्याः? यैः एेतिहासिकैः कथ्यते आर्या बहिस्तः भारतम्‌ 
आगताः तैरेव इदमपि कथ्यते यद्‌ द्रविडा अपि तेनैव मार्गेण आर्यागमनात्‌ 

प्राकभारतं प्रविष्टाः तदा तेऽपि आर्याणामेव द्रुतगामिनो जना इति 'द्रविडा' 
भूताः। ये च गुडादि-भोजने मत्ताः स्थिरतरा (यद्‌ वा कृष्यादि लग्नत्वाद्‌) गुडा 
(कार्पासः) प्रियास्ते गौडा उक्तः। भारते अग्रे आगत्य कृतस्थितीनां स्वभ्रातृणां 
द्रविडानां नग्नं भ्रमतां वृषैः चरतां महेश्वरशासितानां गणपतिकृतसेनाव्यवस्थानां 
भारते अत्रत्य-सुखद-भूमिजलप्रभावेण भूरिसमृद्धानां समाचारं श्रुत्वा गौडा अपि 
अश्वैः संचरन्तः (अश्वो मध्य-एशियाजन्तुः, गौश्च भारतीयः) गुडाप्रभावात्‌ 
धृतसुन्दरवाससो दीव्यन्तो देवा इन्द्रशासिता भारतं प्रविष्टाः। यदानयोर्मध्ये युद्ध 
जातं असुरा (देवजातीया) अपि ते गौडेषुदरष्त्यत्वं लब्धवन्तः। असुरशब्दस्य 
आर्थस्य परिवर्तने अयमेव हेतुः। यथा हि युधिष्ठिरः तावान्‌ एव कौरवः 
( कुरुवंशीयत्वात्‌) यावान्‌ दुर्योधनः किन्तु न सम्प्रति तथा बोधः। तथैव यद्यपि 
असुरा देवा एव आसन्‌ किन्तु पश्चात्‌ युद्धे विभक्तत्वाद्‌ केवलं द्रविडा एव 
असुरा उक्ताः गौडाश्च सुराः। 


उभयोः भाषा मूलत एका। तथा हि सम्प्रत्यपि इग्लैण्डे स्तरीया भाषा 
'किग्‌ज्‌ इग्लिश'' कथ्यते तथैव गोडानां भाषा व्याकरणं च एेन्द्राभिधानं, 
द्रविडानां च माहेश्वराभिधानम्‌ अलभत्‌। युद्धानन्तरं यदा सौमनस्यं जातं तदा 
गौडः द्रविडानामेव व्याकरणं स्वीकृतं यतो हि महेश्वरेण वर्णमालाया विभाजनं 
वैज्ञानिकतया कृत्वा स्वरा व्यंजनानि च पृथक्‌ कृतानि। व्यजनानां च संयोजनं 
प्रयत्नानुसारं विहितम्‌। पाणिनिना सर्वमेव एन्द्रं व्याकरणं माहेश्वरसूत्राणां पद्धत्या 
पुनर्लिखितं येन पूर्वव्याकरणस्य आवश्यकता समाप्ता। 


सर्वा द्राविडीभाषा वैदिकभाषामूलिका एव। तत्र मूर्धन्यानां बाहुल्येन 
यूरीपीयभाषासु च तदभावात्‌ भाषावेज्ञानिकाः मूर्धन्यीकरणं द्राविडं प्रभावं मन्यन्ते। 
तदुपहासास्पदम्‌। आंग्लाया उच्चारणे भारतीयकर्णेः मूर्धन्यश्रूयते। यद्यपि ते 
स्वकीयान्‌ ध्वनीन्‌ दन्त्यान्‌ कथयन्ति न मूर्धन्यान्‌। अत्रेदम्‌ अवधेयम्‌- न कोऽपि 
वक्ता अहं दन्तेन कथयानि, मूर्ध्ना कथयानि इति व्यस्य अक्षराणि उच्चारयति। 
यथाश्रुतमेव उच्चारयति। अहं 'ट' कारं तस्मादेव स्थानादुच्चारायामि यस्मात्‌ 
चकारम्‌ केवलं जिह्वाकारो भिद्यते। चकारे जिह्वा क्षेतिजा एव तिष्ठति स्पर्शश्च 
तस्या उपरि भागेन क्रियते। टकारे पुनः जिहाग्रं वक्रीभूय उपरि स्पर्शं करोति। 
आंग्लभाषावैज्ञानिको नाम्ना गच्छति" टकारो मूर्धन्यः। प्राप्तिज्ञास्ते न इष्टिजाः। 

पुनश्च मान्यभाषावेज्ञानिकसिद्धान्तानुसारं यदा काऽपि भाषा अन्यसम्पर्के 
आगच्छति तदा तत्रत्यशब्देषु यो नवीनो ध्वनिर्भवति स पूर्वतो वर्तमाने एव 
सद्शतमं ध्वनो परिवर्तते। तस्माद्‌ द्राविडो-भाषापरिवारः पृथक्‌ तस्य च प्रभावेण 
“ टवर्गः' सृष्ट इति सिद्धान्तप्रतिकूलम्‌। तदपेक्षया योरूपीय भाषासु शुद्धमूर्धन्यध्वनयः 
जलवायुकारणात्‌ प्रयोगाभावात्‌ लुप्ता इत्येव मान्यसिद्धान्तानुकूलम्‌। ऋग्वेदस्य 
प्राचीनतममन्त्रेषु अपि टवर्गलब्ध्या मूर्धन्या मूलभारोपीयाभाषायां नासन्‌ इति तु 
वार्तम्‌। द्राविडभाषाया या विशेषताः कथ्यन्ते ता मूलतो वेदे सर्वा विद्यन्ते। 
विकासे यदा भाषा बहुधा विभज्यते तदा कयाचिद्‌ मूलभाषाया काचित्‌ प्रवृत्तिः 
गृह्यते कयाचित्‌ चापरा इति तु प्रत्यक्षमेव। तस्माज्जलवायुवनस्पत्यनुसारं द्राविडोषु 
टवर्गरूक्षत्वं बाहुल्यं चेति अग्रिमेऽके विचारयिष्यते। | 


10.8/11/1986 


मूर्धन्या वर्णाः वेदे महाराष्टयां द्राविडयां च समानं विद्यन्ते 


द्राविडभाषायां प्रमुखा विशेषता भाषावेज्ञानिकं : इमा मन्यन्ते। 


19 विभक्तीनां पृथक्ता। प्रायो यो विभक्तप्रत्ययो युज्यते स स्पष्टं पृथक्‌-दुश्यते। 
प्रवृत्तिरियं वेदिकसंस्कृतायां दृश्यते यत्र पदपाठे प्रायो विभक्ति पूर्वम्‌ 
अवग्रहो दृश्यते। सर्वनामस्थाने परे बहुप्रयुक्तत्वात्‌ संमिश्रणं जातम्‌। 
सर्वाऽपि भाषा क्रमेण श्लिष्टत्वम्‌ अश््लिष्टत्वं च भजते इति सर्वं 
मन्यन्ते। ततः स्पष्टप्रतिपत्तये "गण" शब्दो युक्तो बहुवचनार्थं यथा 
मनुष्यगणः। अयं गणशब्द एव बग्लादिषु गुलि, गुलीरूपेण द्राविडीषु 
च गल्‌ रूपेण परिवर्तितम्‌ इत्यत्र शंकायाः कोऽवसरः? 

शब्दान्ते अकारस्थाने !उ' युज्यते। अत्राऽपि द्रष्टव्यम्‌-केवलं या 
खडीबोलीरूपा कृत्रिमा हिन्दी तत्रैव अकारो लिख्यते (पठ्यते नहि) 
यथा हि राम (पठ्यते राम्‌)। अयं हि उर्दप्रभावो यतः तस्यां लिप्यां 
स्वरान्तव्यंजनान्तभेदो नास्ति। उदू लिप्यां राम्‌ राम इत्यनयोः भेदो 
दर्शयितुं शक्यते एव नहि। न केवलम्‌ इदमेव अपि तु मध्येऽपि 
रामनाम-राम्नाम इत्यनयोः भेदोऽपि तत्र अलेख्यः। अन्यत्र अवधी- 
व्रज-भोजपुरी प्रभृतिषु सर्वत्रैव उ-कारश्रुतिः। तस्मात्‌ इयं प्रवृत्तिः 
आर्यभाषा-भिन्ना इति कथनं तु गजनिमीलिकेव। 

3. मूर्धन्य- ध्वनीनां प्राधान्यम्‌। तेन इदमपि कश्चित्‌ कथ्यते यत्‌ 
द्रविडप्रभावादेव टवर्ग आर्य भाषासु आगतः। संस्कृतव्याकरणे 
तवर्ग-सकार-स्थाने टवर्गषकारविधानं ` ते द्रविडभाषायाः प्रभावेण 
आर्यभाषासु मूर्धन्यत्वजननस्य प्रमाणं मन्यन्ते। बांग्लादिषु तालव्यध्व- 
नीनांबाहुल्यम्‌। मम कर्णेषु बांग्ला भाषा छकार लकारयोः मालेव 
प्रतिभाति। तेन किं सिध्यति बांग्लादीनां परिवारोऽपि पृथक्‌, तस्य 
प्रभावेण च आर्यभाषासु तवर्ग-सकारस्थाने चवर्गशकारो विहितो। 
तोर्लि च विहितः 


वस्तुतो मूर्धन्यध्वनेरुच्चारणाय ओष्ठानाम्‌ अधिकम्‌ उद्घाटनम्‌ जिह्वाया 
उद्गमनं चावश्यकम्‌ एतत्‌ शीते वातावरणे न सम्भवति। तस्मादेव पूर्वतो वर्तमानं 
सम्प्रत्यपि लिख्यमानं रकारं प्रायः शीतदेशीया न उच्चारयन्ति। ऋ-्-युग्मके 
उभो यूरोपीयासु भाषासु स्तः किन्तु भारते कटलोपं गता, ते बहुत्र मिथोविनिमयशीलो 
आस्ताम्‌। इत्थमेव रलो। संस्कृतायां लकारापेक्षया रकारो दशगुणोऽधिकं प्रयुज्यते। 
एतेन सिध्यति उष्णवातार्व॑रणे मूर्धन्यस्य बाहुल्यं भवति। शीते च लोपं गच्छति। 
ऋग्वेदेऽपि सम्पूर्णटवर्गस्य दर्शनाद्‌ एतत्‌ कथनं न संगच्छते यद्‌ आर्यभाषायाम्‌ 
इमे पूर्वं नासन्‌। पदान्ते अनेके वर्णा न तिष्ठन्ति, तत्राऽपि जष्‌-श्‌-स्थाने ट्‌ विध 
नात्‌ दृढोऽयं वेदिको वर्णः। पुनश्च मूर्धन्यो लकारो वेदे महाराष्ट्यां द्राविङ्यां च 
विद्यते नान्यत्र। तत्र किमुत्तरम्‌ ? मम त्विदम्‌-पूर्वम्‌ इमे वर्णाः आर्यभाषायामासन्‌। 
अनुकरणे पार्थक्यकष्टात्‌ रलौ उलो च मिश्रितो मिथोविनिमेयो अभूताम्‌ 
(यथाहिन्दीभाषयां ष-शो)। ततः क्वचित्‌ एकः, अपरत्र अपरः,क्वचिद्‌ उभौ 
द्रदिमानं प्राप्तौ। रकारस्थाने लकारत्वम्‌ अपि द्राविडः प्रभावो यत्‌ मन्यते तत्‌ 
समस्तयोरुपीयभाषासु लकारसत््वाद्‌ हेयमेव। 


> > । > 
प्रायो विद्वांसः शंकन्ते-ग्रन्थः किं कुत्रापि पूर्व बद्धो यस्मात्‌ विमोचनं 
क्रियते। तेभ्यो भीता लोकार्पणशब्दं श्रयन्ते ! अत्रविचार्यते-न केवलं बद्धमोचनमेव 
मुच्‌धातोरर्थः। स्वपाश्वात्‌ परितः प्रसारणम्‌ अपि तदर्थः। कण्ठं मुंचति (मालविका 


5.14) अश्रु वाष्पंवा मुंचति, (अश्रूणि विमुच्य राघवः रघु. 8.25) इत्यादि-प्रयोगेषु 
को बद्धपूर्वः? पुनश्च ग्रन्थः तदिनतः ्रय्यो भवतीति विमोचनं साधु एवं अर्पणं 

तु तत्र यदि भवति तदेकस्मै। लोकायार्पणं तु कथमपि भवत्येव नहि! प्रतीकरूपेण 
सुन्दरया वस्त्रपटिटकया बद्धो ग्रन्थो ग्रन्थिम्‌ उन्मुच्य पठ्यते। उद्घास्यजनेभ्यो 
दर्यते। तदिदं लोकार्पणस्यापेक्षया विमोचनस्यैवाधिकः निकटं म्यं प्रतीयते। यथा 
नीवीं विमुच्य... 


10.9/12/1986 ` 


राष्टैक्यं संस्कृतां श्रितम्‌ 

धर्मसंस्कृत्योः कोऽपि भेदोऽस्ति किम्‌? यद्यस्ति तर्हिं कः? प्रश्नो इमो 
संस्कृतसेविनां पुरतो वारं वारम्‌ आगच्छतः। आतश्च आगच्छतो यतो हि 
धर्मप्ररणयेव अधिकं जनाः संस्कृतानुरागं विभ्रति। धर्मनामग्रहणं धर्मनिरपेक्षदेशेऽ- 
प्रगतिशीलतां प्रदर्शयति इति ते प्रायः संस्कृतिशब्दच्छदोन स्वाभिप्रायं प्रकरटयन्ति। 
धर्मशब्दः पुरा तान्‌ गुणान्‌ प्रकटीचकारः यैः मानवः पशुभ्यो भिन्नो 
बभूव-तत्र व्यक्तिगतहितारिक्तं मानवानां सामूहिकहिताय कर्तव्याणि सर्वाणि 
कार्याणि समवेतानि बभूवुः। वर्तमाने न्याय-शासन-शिक्षा-दीनां लोकिकविषयाणां 
तत्तन्नाम्ना भूरि विभक्तानां प्रसिद्धया पारिशेष्यात्‌ पारलोकिकेषु कार्येषु तत्राऽपि 
विशिष्य ईश्वरोपासनायाम्‌ एवं शब्दोऽयं जनैः प्रयुज्यते। पुरा हि मृत्युपर्यन्तं 
पुरुषस्य ' लोकः" (दुश्यमानता) आसीत्‌ तदनन्तरं च परलोकः (जीवानान्तरं 
जनमानसे स्थितिः)। शवदाहादिक्रिया पारलौकिक कर्मेति सर्वे जानन्ति। प्रेतः 
परेतः च गत इत्यर्थम्‌ अभिदधतः, भूतशब्दश्च तथेव समाप्त इत्यर्थवाचकः, 
नहि प्रेतपरेत- भूतानां धर्माः क्वापि वर्ण्यन्त इत्येतेन सिद्ध्यति यत्‌ पुरा धमां 
लोकिक एव विषय आसीत्‌। सम्प्रति धर्मशब्दस्यार्थः परलोकचिन्ता। परलोकश्च 
संसाराद्‌ द्रे स्थितः कश्चत्‌ स्थानविशेषो यत्र सांसारिकभोगाः प्राचुर्यण लभ्यन्ते। 


संस्कृतिश्च संस्कार-परम्परा। बृद्धजनाः स्वानुभवेन लब्धं ज्ञानं शिशुषु 
युवसु च स्थापयितुं चेष्टन्ते। पशुषु प्रायः कार्यमिदं स्वल्पकालं यावत्‌ तदपि 
अल्प मात्रम्‌ एव क्रियते। मानवेषु इदं कार्य दीर्घकालिक भवति; सर्वकुटम्बानां 
बालकेभ्यः संस्काराः विशषन्ञैः दीयन्ते। पारस्परिकव्यवहारेणाऽपि संस्कारा 
जन्यन्ते। क्षेत्र विशेषे जायमानेषु संस्कारेषु पीठदीक्रमेण (पीढी) परिवर्तनेऽपि 
बहुत्र साम्यं भवति। इदमेव तत्त्वं संस्कृतिनाम्ना व्यवहियते। 


इत्थं स्पष्टं भवति- संस्कृतेः क्षत्रं बहुविशालं, धर्मस्य (रिलीजन्‌) च 

अतिक्षुद्रम्‌। संस्कृतिः स्वयं विकसति धर्मो बलात्‌ प्रसार्यते। संस्कृति-परिवर्तनं 
जीवने न शक्यम्‌ धर्मस्य बहुधा शक्यम्‌। (स्वधे निधनं श्रेय इत्यत्र धर्मों नवार्थं 
न प्रयुक्तः) संस्कृतेः सम्बन्धो मानवैः सह भवति, धर्मस्य सम्बन्धो देवैः ईश्वरैः 
अति मानवतत्वैः सह स्थिरः। संस्कृतिः प्रवहमाननदीजलं धर्मो नगरपालिकया 
गृहे गृहे प्रवाद्यमानं नलजलम्‌। 


एकस्मिन्‌ ग्रामे क्षत्रे वा वसतां संस्कृतिः एकैव, धमो भित्नो भवितुं 
शक्नोति। संस्कृतिः स्वान्तःस्था आत्मस्था चेतनानुभूतिः, धर्मः पाषण्डमूलो 
जडस्वभावः। पाकिस्तान-बांग्लादेशयोः धममेक्येऽपि संस्कृतिभेदात्‌ पार्थक्यं जातंम्‌। 
भारते धर्मवैविध्येऽपि संस्कृतेः सन्ततत्वात्‌ खण्डनम्‌ एतावत्‌ पर्यन्तं स्थगितम्‌। 

किन्तु... खेदजनकोऽयं किन्तु शब्दः... सम्प्रति निर्वाचने मतसंग्रहाय 
काग्रेसनीत्या धर्म एव प्रामुख्येन स्थापितः। ततः संस्कृतिधर्मभेदो लुप्तः। यद्‌ यदा 
चरति श्रष्ठस्तत्तदेवेतरो जन इति सिद्धान्तेन सत्तापक्षीयानामनुकरणं सुखपदादिलोभाद्‌ 
भाषाः सर्वा संस्कृतिः तत्तत्पक्षधरैः केनचिद्‌ धर्मेण योजितः। संस्कृताऽपि हिन्द्ध 
मेण योजिता। तत्र किन्तु हिन्दी क्षेत्रे प्रायः संस्कृता हिन्द्याः पृष्ठगा इति महत्वं 
न प्राप्नोति। ` 


यथा हि काल्पनिकी कथामाधारीकृत्य सोन्दर्यम्रष्टा कविः सौन्दर्यं रचयति 
तथेव स्तोत्राणि साहित्यांगानि। तत्र सत्यत्वम्‌ ईक्षमाणः दिलीप-दशरथ-मध्ये 
एतिहासिक तथ्यान्वेषकेः कालिदासः आस्वादयितुं न शक्यते। राज्ञा ईद्रोन 
भाव्यमित्येव कालिदासस्य कथनम्‌। शब्दशो यथावर्णितं तथेव रघुरासीद्‌ इति 
विश्वासः कविमार्गभिन्नः। एष भिन्नो मार्गः संस्कृतायाः संवृध्ये परिवर्जनीयः 
धर्मविशेषसम्बन्धहीना लोकोन्मुखव्यवहारयोग्या मानवतासंवाहिका संस्कृतेव राष्ट्रभाषा ` 
भवितुमर्हति, न पुनः धर्मविशेषसंस्थापनोपकरणरूपा। 


याददेषा संस्कृता प्रामुख्यं न भजते तावद्‌ आंग्लभाषा भारतं न त्यक्ष्यति 
इति भारतानुरागिभिः ध्येयम्‌ | 


10.10/01/1987 


नवीनशिक्षापद्धतौ सर्वकारेण संस्कृताया निर्वासनम्‌ 
नवीनशिक्षापद्धतौ रामेण सर्वकारेण संस्कृतायै वनवासो दत्तः। सत्यं, 

तस्याः स्वर्णमूर्तिं विधाय यज्ञपूरयितुं व्यवस्था अस्ति, यतो हि शोधसंस्थानानि 
रक्षिष्यन्त इति श्रूयते। ये खलु मे सुहृदः संस्कृतसेवा त्रतिनः सर्वकारपक्षधरा 
अधुना तु कृपया ते जाग्रतु ! 


सर्वैव भारतीयमूला परम्परा-आयुर्वेद :, स्मृतयश्च अपहस्तिता। वयं च 
पुरस्कारः सन्तुष्टाः रामजन्मभूमो मन्दिरं भवेद्‌ इत्येदर्थं महान्‌ कलकलः, 
संस्कृताया लोपे मषकरिगणमपि न । कोयं व्यामोहः? संस्कृतां विना संस्कृतिः 
क्व स्थास्यति? कृष्णस्य जन्मभूमिः महत्वपूर्णा तस्य गीता वा? व्यक्तौ निष्ठा 
अभारतीया। ऋषयः तत्त्वे युज्यन्ते स्म न कदापि प्रतीयमाने रूपे। 


कोटिकोटिजना गत्वा दिल्लीं रुन्धन्तु, चाकचिक्यमूढान्‌ बलात्कारेण तत्तवं 
दर्शयन्तु-भारतीयैकतायाएक मात्रमाधारं छित्वा यूयं भारतं नाशयितुं कथं प्रवृता रे! 


>€ ९ ९ 


अस्मिन्‌ मासे एकेन म्यं भणितम्‌-सर्वगन्धायां पूर्व 16 पृष्ठानि आसन्‌ 
अधुना 12 एव। मया सहजभावेन उत्तरितम्‌-आम्‌ ! महार्घता वर्धिता, पुनश्च 
अधुना कुटुम्बपालनमपि करणीयम्‌, सति सम्भवे कलेवरवृद्धिः करिष्यते। पुनः 
तेनोक्तम्‌-तदाऽनेके सहायका आसन्‌ अधुना भवान्‌ एकाकौ...1 हठात्‌ मया 
छच्छुन्दरीगन्धो लब्धः। मया जोषं श्रितम्‌। प्रायः इदन्तयैव वार्तेयं यदा पञ्चषमुखेभ्यो 
मम कर्णयोः आगता, अथ च तेनैव समयेन सहायिकया गन्धवह-लेखनाय 
प्रार्थिताः तदा उभयविषयो मिलितौ। 


यद्यपि स्वीयकृतेः मृल्यांकनमुचितं नास्ति तथाऽपि ये आपणतुलायां 
किलोग्रामेण संतोल्य काव्यस्य मूल्यांकनं कुर्वन्ति तेभ्यः तुलादोषसन्दरनि दोषं न 
पश्यामि। पूर्वं 16 पृष्ठानि आसन्‌ किन्तु प्रतिपृष्ठम्‌ अधस्त उपरि पर्यन्तं 7 
ङंचमितं मुद्वितं स्थानमासीत्‌ अधुना तद्‌ 8 इंचमितम्‌। शीर्षकेषु च परितोऽधिक 
स्थानं रिक्तमभूत्‌ (गन्धवहस्य शीर्षपिण्डो द्रष्टव्यः) अधुनाऽल्पस्थानम्‌ एव 
रिक्तं तिष्ठति। पाठ्यशब्दानां संख्या पूर्वतोऽधिका यतो हि आवरणातिरिक्तं सर्वत्र 
12 बिन्दु- (प्वादुंट) अक्षरैरेव मुद्रणं भवति। 


एतत्‌ सर्व प्रतयत्तराय न लिखितम्‌ अपितु सहदयानां परितोषायैव। नाल्पां 
सामग्रीं ते लभन्त इति। 

यावत्‌ च ^“पुरा अनेके जनाः सहायका अधुनाऽहम्‌ एकाक '* इति तत्र 
निवेद्यते। येषां नाम॒ कदाचिदपि मया सर्वगन्धायां कार्यव्यापृतपुरुषरूपेण 
प्रकाशितमासीत्‌ तेषां विषये किमपि अधरोत्तरकथनं न शोभनीयम्‌। केवलमिदं 
कथयामि-तेषु एकेनाऽपि इदमपि न ज्ञायतेस्म यत्‌ प्रकाशने कियान्‌ व्ययो 
भवति। तत्र कश्चित्‌ वीरभद्रमित्रत्वात्‌ संकेतादिलेखने प्रेषालयप्रापणे श्रमः कृतः। 
चक्रपाणिना द्वित्रा जआजीवनग्राहकाः संघरिताः। इतोऽतिरिक्तं तत्रस्थेन केनाऽपि 
वार्षिकशुल्कमपि न दत्तं दूरे कपर्दिकायाः साहाय्यम्‌। यावत्‌ सर्वगन्धा स्थगिता 
तावत्‌ कोऽपिश्वासपृच्छकोऽपि नागतः। पुनर्जीवनस्य वर्षेषु व्यतीतेषु पुनः 
प्रतिष्ठितायां तस्याम्‌ एकयाऽऽजीवनशुल्क दत्तं तत्राऽपि तस्यैकांशः ‹“पुत्रै 
आशीर्वादरूपेण ' "तस्या एव हस्ते। धनस्य महत्त्वं नास्ति ““ साधु करोषि अवश्यं 
कुरु" इत्यादिरूपउत्साहोऽधिक महत्तवपूर्णः। यस्मिन्‌ समये पत्रिका प्रकाशिता 
तस्मिन्‌ समये मदतिरिक्ताः कार्यव्यापृतपूरुषाः सर्वे छात्रप्राया एवासन्‌। मां प्रति 
भक्त्या एव ते मया दीयमानं नाम अन्वमन्यन्त प्रवेशांके यल्लिखितं तत्‌ 
केनाऽपि अबुध्यत एव नहि, अन्यथा तत्रोल्लिखितेषु विषयेषु कस्याप्यनुमतिः 
नाभविष्यत्‌। यथा हि-सर्वगन्धाया उद्देश्येषु षष्ठमासीत्‌ स्वर्गो मिथ्या भक्तिश्च 
वृथा- कोऽपि तत्रानुमतिं नादास्यत्‌। "को धार्मिक ' इति शीर्षकेण यत्‌ प्रकाशितं 
तत्र प्रायः सर्वत्रैव सर्वेषां द्रोहोऽ भविष्यत्‌। 

अस्तु ! सर्वगन्धा आर्थिक सम्पादकोय-प्रकाशकौयासु याद्शीषु परिस्थितिषु 
पूर्व प्रकाशिताऽभूत्‌ तादुशीष्वेव सम्प्रत्यपि। परिवर्तने मम कुदटुम्बेऽभूत्‌ तदाहमेकाकी 
आसम्‌ अधुना साधु गृहस्थः। पत्नीरूपेण अनितया सर्वगन्धायै यः सहयोगो 
दीयते स प्रशस्यः। व्यक्तेः वीरभद्रस्य अपरिपूर्णतया सर्वगन्धाऽपि अपरिपूर्णा 
इत्येतत्तु अन्यत्‌। 

10.11/02/1987 


पुरस्कारे राजनीतिः 


भिक्षुकायाऽपि दीयते सेवकायाऽपि दीयते पुत्रायाऽपि दीयते। भिक्षुको 
लब्ध्वा कृतज्ञो भवति, सेवको हर्षितो भवति पुत्रः सन्तुष्टो भवति। अलब्ध्वा 
पुनः भिक्षुको लज्जितः संवादं करोति सेवकः क्रुद्धो वादं करोति पुत्र उत्तेजितो 
विवादं करोति।। इमाः तिस्रः प्रवृत्तयः सर्वत्रैव सन्ति सांख्यस्य त्रिगुणवत्‌। स एव 

राजा नीतिपटः दीर्घकालं शास्ति यः स्वदेशवासिषु प्रथमां प्रवृत्तिं वर्धयति। 
प्रवृत्तिवर्धनं शिक्षया दण्डपुरस्कारविधिना च सम्भवम्‌। यद्यपि एतादृशविधिना 
राज्ञः शासनं दुढीभवति किन्तु राष्ट दुर्बलं भवति यत्र शिक्षा व्यवस्था 
दण्डपुरस्कारसाधिका न्यायव्यवस्था च पर्णतो राज्ञो हस्ते नास्ति। प्राचीने भारते 
शिक्षापूर्णतः एव राजाश्रयमुक्ताऽऽसीद्‌। न्यायव्यवस्था च कार्यरूपेण राजाधीना 
सती अपि विधिनिर्माणप्रसंगे ततो मुक्ताऽऽसीद्‌। इयं व्यवस्था अध्यक्षीय-प्रजातन्त्रेण 
तुल्या। 

संसदीयप्रणाली एकस्यां व्यक्तो-न्यायशिक्षाशासनानि सर्वाणि केन्द्रीकरोति। 
ततः सा व्यक्तिः उपर्युक्तप्रवृत्तिसंवर्धने स्वभावतः प्रवर्तते। फलतः तस्याः 
पुत्रपोत्रावधि शासनं निश्चितं भवति। राष्ट्रं किन्तु निष्कुलाभवति। यत्र देशाकारः 
स्वल्पो दीर्घकालिक संघर्षानन्तरं यत्र प्रजातन्त्रं स्थाप्यते तत्र प्रायः सर्वेषां संघर्षे 
सहभागितेति शिक्षान्यायव्यवस्था बलात्‌ स्वातन्त्र्यम्‌ उद्वहन्ती राष्ट रक्षति। यत्र 
किन्तु देशस्वातन्त्रयं प्रजातन्त्र च सहैव सहसैव आगच्छति तत्र जनेषु पूर्वत एव 
दासत्वसत्त्वात्‌ उपर्यक्तप्रवृत्तिवर्धनस्यानुकूले कषत्रे स्तम्बकरिता सुलभेव। 

यो भिक्षुकं मत्वा ददाति तस्य कृते भिक्षुकस्य पात्रता योग्यता वा न 
महत्त्वपूर्णा। अहं दत्त्वा उपकरोमि (तस्य विनिमये पृष्ठगामित्वं तु निश्चितमेव) 
इत्यहकार तुष्टिस्तु सर्वत्र समाना। यः सम्पूर्णं जीवनं दत्वा दीनहीनजनानां सेवया 
समाजोद्धारं करोति यद्वा तिरस्कृतसर्वसुखः साहित्यसर्जनां करोति तस्मै अपि स 
एव पुरस्कारो यो नटनटीभ्यः! अरे नहि नटनरीभ्य एव पुरस्कारः यतो हि 
अस्वीकृतनटतत्वाय कथं पुरस्कारो दातुं शक्यते। स॒ न कृतज्ञो भविष्यति न 
पृष्ठगामी। 

अधुना तु पुरस्काराय प्रार्थनापत्राणि आदूयन्ते। पंचाशदर्षपूर्वलिखितो 
ग्रन्थः पुरस्क्रियते ! पुरस्कृतैः यत्‌ कार्य कृतं, यः सिद्धान्तः स्थापितः या च दिक्‌ 
दर्शिता सा उपेक्ष्यते, अपहस्त्यते च किन्तु पुरस्कारो दीयते। अस्य कोऽर्थः ? 
आर्थिक साहाय्यपुरस्कारयोः महदन्तरम्‌ 


अदेव एकेन राजकौयेनोक्तम्‌ उत्तरप्रदेशे संस्कृतायाः संवर्धनाय 
कोरिकोरिरूप्याणि व्ययीक्रियन्ते। किन्तु शिक्षाव्यवस्थातः संस्कृताऽपसार्यते ! न 
केवलं संस्कृतन्ञानाय कुत्राऽपि महत्त्वं न दीयते अपितु देशस्य मुख्यशिक्षाधारायां 
ये प्रवहितुमिच्छन्ति तेभ्यः संस्कृतशिक्षणमेव वार्यते। संस्कृताम्‌ ज्ञातुमिच्छसि चेत्‌ 

मूलधारातो विच्छिन्नो भव-एष अदेशः एषा कृपा एष पुरस्कारः। अपुरस्कृता 
उत्कर्णा भवन्तु। येरद्य संस्कृता पठिता ते सेवां न प्राप्स्यन्ति, यद्यधुनैव अधिकाराय 
न युध्यन्ति। 


10.12/03/1987 


मदीय सम्प्रदाय कृते हिंसा उचिता तदविराधे तु निन्दनीया 


वर्तमानः सर्वकारो नियोजितरूपेण जनतायाः प्रवृत्तिं भ्रष्टाचारोन्मुखीकर्तु 
सफलः। एतेन वंश परम्परा शासनं कृष्णधनस्य वर्चस्वं गुण्डत्वस्य फल प्रदत्तवं 
चाटुकारितायाश्च शास्त्रत्वं सिद्धम्‌ प्रायः कथ्यते सिक्खा आतंकवादिनः। अस्य 
विषयोपरि सर्वगन्धा एतावत्कालं मोनं धृतवती, तस्य कारणं साहसाभावः। को 
नाम हिन्दुबहुले कषेत्रे वसन्‌ सिक्ख समर्थने वक्तुमुत्सहेत ? 


राजनीतौ य आतंकवादः स एव भयंकर आतंकवादः। राष्ट्रीय 
सुरक्षोपकरणक्रयणे एतावान्‌ कपटाचारः उत्कोचग्रहणवार्ता तथाऽपि जनता किमपि 
वक्तुं नोत्सहते। न केवलमिदमेव अनेके जना ' नायकस्य छविः" न नाश्या इति 
सम्मेलनं कुर्वन्ति ! किमयं नातंकवादः। सिक्खा धन्यवादार्हाः। कण्टकेनैव 
कण्टकम्‌ इति न्यायेन ये नातंकवादम्‌ आतंकवादेन उन्मूलयितुं चेष्टन्ते। हिन्दवः 
कदाऽपि मम कथनेन सहमता न भविष्यन्ति यतो हि सिक्खाः प्रायो हिन्दून्‌ 
घ्नन्ति। किन्तु द्रष्टव्यम्‌- ते कगरेसानुगान्‌ सिक्खान्‌ अपि घ्नन्ति ! मदीयसम्प्रदायकृते 
हिंसा उचिता, तद्विरोधे तु निन्दनीया इति उचितं किम्‌ ? 

वस्तुतः सिक्छ--उग्रवादो मूलतः भ्रष्टाचार --कृष्णधन-- चाटकारिता--हं 
हे वृत्ति--दुराचार--मनस्यन्यद्रवचस्यन्यद्‌-विदेशभक्ति-कूटनीति--आसन्दीरक्षण-- 
व्यक्तिगतस्वार्थसिद्धि--प्रभृतिविशेषैः युक्तायाः काप्रेस- संस्कृतेः विराधे उत्थितः 
स्वरः। विडालयोः मध्ये रोरी वण्टकस्य वानरस्य विरोधे जाता प्रतिक्रिया। यथा 
हि गांधी-संचालितेऽपि आन्दोलनेऽभूत्‌ तथेवात्रऽपि किंचिद्गुण्डतत्त्वं मिलितम्‌। 
तत्‌ किन्तु अपरिहार्यम्‌ यदा देशे आरक्षिणः (पुलिस) लुण्ठनं बलात्कारं द्रव्याय 
हत्यां चापि कुर्वन्ति, तदा आन्दोलने यदीदं भवति तदा कि विचित्रम्‌ ? 

को न जानाति उच्चनेतृणां नाम्नि विदेशेषु महान्‌ राशिः तिष्ठति? ते सर्व 
मिथ्यैव वदन्ति, सम्प्रदायकलहं कृत्वा शासनं स्थिरीकुर्वन्ति, तथाऽपि वयं तेषां 
गीतं गायामः रावणे हते भक्त्या तस्य पुत्रमेव राज्ये स्थापयामः! स्वे जना 

व्यक्तिगतस्वार्थं समीहन्ते, तस्य सिद्धिश्च भ्रष्टे तन्त्रे सुकरा। प्रतिभाति तस्मात्‌ 
सर्व भ्रष्टदलमेव स्वीकुर्वन्ति। 


किन्तु केवलं प्रतिभाति न तु भवति ! सिद्धिः सिद्धान्तानुसरणेनैव 
भविष्यति। को नाम अग्रे आयातु ? संस्कृतानुरागी-इत्युतरम्‌। संस्कृता कदाऽपि 
असंस्कृतेन शासनेन न स्थापयिष्यते। अकादमी स्थापयिष्यते किन्तु तस्याः 
संग्रथनं न करिष्यते (उत्तर प्रदेशे प्रायोवर्षद्रयात्‌ न संग्रथित), यदि करिष्यते तदा 
तत्र मत्रिचरणलेहकाः जय जय स्तुतिलेखका एव भरिष्यन्ते। 


देशानुरागिन्‌ ! चक्रमिदं भंजय, संस्कृतया जनतां रञ्जय ! शरीरकणष्टादि 
स्वार्थ त्यक्त्वा देशहिताय अग्रे आगच्छ ! 


> >€ > 


आयुर्वेदो भारते प्रायः समाप्त एव। मिश्रपद्धतिनाम्ना या पद्धतिः प्रचलति 
तत्र केवलमधीतविज्ञाना असंस्कृतन्ञा एवच्छात्राः प्रवेशमर्हन्ति। पूर्व प्रवेशपरीक्षायां 
संस्कृताया अपि एक प्रश्नपत्रम्‌ अभूत्‌ (गतवर्षे . तन्निरस्तम्‌) पाठ्यक्रमेऽपि 
संस्कृता पाद्यते स्म। साव्यवस्था बहुपूर्वमेव समाप्ता। तत्र त एव छात्राः प्रवेशं 
लभन्ते ये आधुनिक एलोपेथी चिकित्सा विद्यालये प्रवेशं लब्धुं नाशक्नुवन्‌। तेषां 
पाश्वे आयुर्वेदोपाधिः वर्तते किन्तु ते सदा एलोपैथिकचिकित्सां कुर्वन्ति तथैव 
गर्वमनुभवन्ति च। 


संस्कृतां विना चरकसुश्रुतवाग्भटं कः: पठिष्यति ? केवलम्‌ ओषधीनां 
प्रयोग एव आयुर्वेदो नास्ति। ओषधीनां रसेन एलोपेथिकपद्धत्या ओषधं निर्माय 
रोग ॒लक्षणानुसारं प्रयोगः आयुर्वेदनाश एव। एलोपैधिकपद्धतेः प्रतानरूपा 
होमियोपैथिकः। तत्र रोगं प्रति या दृष्टिः सा आयुर्वेदीया। 


पंजाब हरियाणा उच्चन्यायालेन निर्णीतम्‌-आयुर्वेदोपाधिधारी एलोपेथिक- 
ओषधानि प्रयोक्तुं नार्हति। साधुवादः न्यायालयाय ! यदि एलोपैथींकर्तुमिच्छसि 
तर्हि एलोपेथीं पठ ! तत्र प्रवेष्टुम्‌ असमर्थं आयुवेद नाम्ना एलोपैथीं करोषि तदा 

तु कंचक एव 
11.1-2/5/1987 

संस्कृतस्य राष्टीयं स्वरूपं न केनचित्‌ 
सम्प्रदाय विशेषेण सम्बन्धे निर्मेयम्‌ 


केचित्‌ संस्कृतानुरागिणः विचारयन्ति यत्‌ हिन्दृधर्मण सह संस्कृतां 
सम्बध्य तस्या रक्षा सुकरा। सर्वगन्धाया मतं तु अनेन विपरीतम्‌। संस्कृतानुरागिभि 
इदं विचारणीयम्‌-आंग्लभाषा कथं विश्वे बहुलप्रचारा जाता? स एव मार्गः 
अनुसरणीयः। साम्प्रतिके काले यो धर्मः कथ्यते स वस्तुतः सम्प्रदायवादः 
हिन्दूसम्प्रदायः सुघटितो न अस्ति, यतो हि तत्र परस्परविरुद्धा अनेके सम्प्रदायाः 
सन्ति। यदि संस्कृतभाषा हिन्दूसम्प्रदायेन सह सम्बद्धा करिष्यते तदा हिन्द्‌ 
सम्प्रदायस्य सर्वाः समस्याः संस्कृतभाषया सह सम्बद्धाः भविष्यन्ति। उत्तर प्रदेश 
उद्‌ भाषाया वर्चस्वं इस्लाम धर्मेण सह सम्बद्धं नास्ति। उर्दभाषा उत्तरप्रदेशस्य 
द्वितीया राजभाषा भवेत्‌-इत्येतदर्थं यत्‌ आन्दोलनं चालितम्‌, तस्य शीषे रामलालप्रभूतय 
हिन्दवः आसन्‌। 


पुनश्च अधिकांशदहिन्दुनां निष्ठा स्वसम्प्रदायसिद्धान्तेषु नास्ति ते केवलं 
सिद्धान्तान्‌ पूजयन्ति, तान्‌ मानयन्ति नहि। एकमुदाहरणं पर्याप्तं भविष्यति। प्रायो 
हिन्दवः गां प्रति बहु श्रद्धां कुर्वन्ति किन्तु दुग्धं सदा महिषीणां पिबन्ति। कोऽपि 
सम्प्रदायनेता महिषीणां बहिष्काराय आन्दोलनं न करोति। महिषीदुग्धपाने शरीरपुष्टिः 
किन्तु बुद्धिनाशः भवति। धन्वन्तरि निघण्टुः कथयति-महिषीपयः महाभिष्यन्दि 
अग्नि नाशनं, निद्राकरं स्निग्धं मधुरं च भवति। गोदुग्धं च रसायनं, बलकरं 
हदयशक्तिवर्धक बुद्धिवर्धकम्‌, आयुष्करं, पुष्टिकारकः च भवति। इत्थमेव 
भावप्रकाश निषण्टुरपि कथयति। यः कोऽपि गोभक्त आपणात्‌ केवलं महिषीदुग्धं 
ऋणाति, स महिषीमहत्तवं वर्धयति। महिषीद्ुग्धं पीत्वा. स लुलाय (महिषीपुत्रः) 
मन्दबुद्धिः अलसः मन्दकक्रियो भविष्यति। केवलं गांपूजयित्वा स गोदुग्धपानस्य 
फलं कथं लप्स्यते। तर्णकः (सद्योजातः गोवत्सः) जन्मनः पश्चात्‌ त्वरितम्‌ एव 
कूर्दति। सा स्पार्तिः मानवे गोदुग्धं पीत्वा आगमिष्यति, न तु महिषीदुग्धापानान्तरं 
गां पूजयित्वा। 


यद्यपि स्वसम्प्रदायस्य रक्षा सर्वेषाम्‌ अधिकारः, तस्य कृते चेष्टा अपि 
कथमपि न निन्दनीया किन्तु सम्प्रदायेन सह सम्बद्धं साहित्यं, भाषा, शास्त्रं व 
कदापि स्थिरं भवितुं न शक्नोति। 

पुनश्च भारते अहिन्दूनां संख्या एतावती अल्पा नास्ति, यत्‌ ते हठात्‌ 
विनाश्यन्ताम्‌। तेऽत्रैव देशो जाता न तु विदेशीयाः । यथा हिन्दवः स्वकुटम्बसंस्कारान्‌ 
गृहीतवन्तः तथेव तेऽपि। राजनेतारो निर्वाचने जयं वाज्छन्ति। चतुरा हिन्दवो 
स्वधर्मेऽल्पां श्रद्धादर्शयित्वा मुस्लिममतानि आकृषन्ति। हिन्द्मतानि तु तेभ्यो 
हिन्दुत्वेन मिलन्ति एव ततः ते जयन्ति! अर्थात्‌ हिन्दुत्वाभिमानः सम्प्रति लाभाय 
न कल्पते। इत्थमेव चतुराः संस्कृताभिमानिनो यदि अहिन्दुषु संस्कृताया प्रचारं 
कुर्वन्ति संस्कृताया धर्मनिरपेक्ष स्वरूपं स्थापयन्तु तदेव तस्याः रक्षा संभवति। 
अन्यथा तु अहिन्दवः सस्कृताये द्रोह करिष्यन्त्येव, हिन्दुषु च प्रगतिशीला अपि 
तां नाभिनन्दिष्यन्ति! 

आंग्लभाषायाः प्रचारः खेस्तसम्प्रदायेन न सम्बन्द्धः। सम्प्रदायसंस्पर्शशुन्यं 
विशुद्धं साहित्यिक भाषा वेज्ञानिकं, मनोरंजनकमेव संस्कृताया स्वरूपं समर्थं 
 नेतरत्‌। यथा हि मध्यकाले साम्प्रदायिकं (कृष्णादिभक्तिमयं) प्रभूतमपि साहित्यं 
कालिदासादिसाहित्यसम्मुखं न तिष्ठति तथेव हिन्दूसंस्कृतिसम्बद्धं संस्कृताया: 
साहित्यम्‌ आन्दोलनं च कदाऽपि समर्थं न भविष्यति। 

हिन्दूभावनां जागरयित्वा क्षणिकाम्‌ उत्तेजनां जनयित्वा किमपि साफल्यं 
यदि लभ्येत अपि तथाऽपि तत्र चिरस्थायित्वं न भविष्यति। 


पुनश्च, संस्कृताया विशिष्टं महत्त्वं सम्प्रदायसंस्कृतेः वाहिका इत्येव 
नास्ति तथा सति तु जेन-बोद्ध संस्कृतिवाहिके पालिप्राकृतेऽपि तथेव महत्वपूर्णे। 
भारतमूलीयासु सर्वासु भारतीयभाषासु येनकेन रूपेण अनुस्यूता अभिव्यक्तिशक्तिसम्पत्ना 
वेक्ञानिकौ, सम्पूर्णभारते समानरूपेण मान्या, राज्यविशेषाभिमानरहिता, भाषा 
सम्प्रति भारते केवलं संस्कृतैव। ताम्‌ अस्वीकृत्य भारतं खण्डितं भविष्यति- इति 
प्रगतिशीलदुष्ट्या संस्कृतेव शरणम्‌। 

गताके मयाऽऽतंकवादस्य वर्णनं कृतम्‌। सम्प्रति तत्‌ उत्तरप्रदेशसर्वकारेण 
प्रमाणीकृतम्‌। अत्रत्येन मुख्यमत्रिणा घोषितम्‌-यदि विश्वनाथ प्रतापसिंहो मेरठ 
नगरं गच्छति तर्हि स निगृहीतो भवितु शक्नोति ! लक्ष्मणपुरे तेन सभासम्बोधनम्‌ 
आशंक्य सभानाम उपरि निषेधाज्ञा प्रसारिता। यस्मिन्‌ दिने सर्वकारसमर्थकानां 
सभा कर्णपुरे निश्चिता तत्ूर्वदिनपर्यन्तं निषेधः चलिष्यति!! नाहं कथयामि यत्‌ 
विश्वनाथः ऋती? यतो हि इयत्पर्यन्तं कग्रसे स्थितः कोऽपि ऋती भवितु 
शक्नोति नहि किन्तु सर्वकारस्य समर्थकान्‌ विहाय कोऽपि जनः सभां न करोतु 

इति तु आतंकवाद एव। अस्य प्रत्युत्तरे यदि जना आतक प्रसारयन्ति तदा ते 
कथमपि निन्दनीयाः न सन्ति। 

सर्वकारस्य आतंकवाद ये न विरुन्धन्ति ते सज्जनाः सन्ति इति कथनं 
भ्रमः। व्यक्तिगतसुखभोगे लग्नाः ' कोऽपि नृपः स्यात्‌ मम कृते प्रचुरो घासः 
स्यात्‌" इति गर्दभपथानुसारिनो मनुष्यरूपेण मृगाश्चरन्ति। आहार निद्राभयमेथुनं 
तिरस्कृत्य समाज-धारक राष्टृधारक तत्त्वं धर्मः (सम्प्रदायवादाद्‌ बहिः) धारणीयः। 
संघर्ष आतंकवादो नास्ति। यादृशम्‌ आतंकवाद राजनेतारो भारते कुर्वन्ति तथाऽपि 
च आद्रियन्ते तादृशं कृत्वा नराणां देशे ते क्षणमपि पदे स्थातुं न समर्थाः। मृगाणां 
देशे तु ते पूज्यन्त एव। 


> >€ > 


नवशिक्षानीतो त्रिभाषासूत्रम्‌- 
1. मातुभाषा,क्ेत्रीयभाषा वा। 
2. क-आंग्ला/हिन्दी वा (अहिन्दीक्ेत्रेषु) 

ख-आग्ला/काऽपि आधुनिकी भारतीयभाषा। 

3. उपर्युक्त द्वितीयसूत्रेषु या काऽपि भाषा (यदि सा पूर्वसूत्रे न गृहीता) 

संस्कृता ' आधुनिकभारतीयभाषा' नास्तीति कोऽपि कथं पटिष्यति। 
सत्यमस्ति 21 शतके यातुकामानां प्राचीनया संस्कृतया किम्‌? 

अधुनापि जाग्रतु रे संस्कृतानुरागिणः करेसात्‌ सर्वान्‌ सम्बन्धान्‌ निरस्यत! 
नो चेत्‌........1 

11.3/6/1987 


इमे नेतारः मुखमिष्टा हदयहीनाः 


संस्कृतपदयात्रा निरुद्धा। चत्वारो बालका द्रे महिले षट्‌ पुरुषाः यत्र 
कोऽपि राजनीतिको नास्ति, साम्प्रदायिको नास्ति, एकेनाऽपि रामजन्मभूमिपक्षे 
बाबरीमस्जिदविषये वक्तव्यं कदापि न दत्तम्‌। सर्वदा राष्टरक्यस्य दुढीकरणाय 
वक्तव्यानि दत्तानि, येषां प्रस्थानिकस्वस्त्ययनाय सिक्खाः क्रस्तीयाश्च समान-रूपेण 
समवेताः, अधिकांशा उच्चशिक्षासम्बद्धाः जनाः विशुद्धशेक्षणिक-दष्ट्या जनानां 

मनःसु राष्टरीयेक्ये जीवातुभूतां संस्कृतां प्रति निष्ठां जागरयितुं भयंकरे ग्रीष्मे 
शिशुभिः सह तपोरूपां पदयात्रां चिकीर्षवः सर्वकारेण बलात्‌ निरुद्धाः! तेषां 
गृहेषु गुप्तचरा नियुक्ताः राष्टरीयसुरक्षा-अधिनियमे तेषां निरोधस्य व्यवस्था कृता। 


इयं तु संस्कृतां प्रति निष्ठावताम्‌ अधिकारिणां कृपा यत्‌ काऽपि अप्रिया 
घटना न जाता। तेषां व्यवहार एतादृशः शालीन आसीत्‌ यत्‌ स्थगन-घोषणा मया 
कृता। अधिकारिणोऽपि आतंकिता इव प्रतीयन्ते स्म। अयमेव शुद्ध आतंकवादः। 
अन्यत्र तु जानामि, उत्तरप्रदेशे तु शासनं निश्चप्रचम्‌ आतंकवादि। मुख्यमंन्त्रिणो 
यत्‌ चरितं राज्ये प्रथितं तेन तस्य पाश्वे किमपि नैतिक बलं तु अस्ति नहि यत्‌ 
तेन व्यवस्था स्यात्‌, केवलं राजशक्तिरस्ति ययाऽऽतंकिताः सर्वे यथाकथंचित्‌ 
जीवन्ति। 


अधिकारिषुं अनेके स्वं स्वं संस्कृतानुरागं संस्कृतज्ञानं मम पुरतः स्थापितवन्तः; 
अनेकेषां संस्कृपण्डितानां नाम, तैः सह शिष्यतासम्बधं च प्रस्थावितवन्तः। पद्‌ 
यात्रा पत्रके यत्‌ मया लिखितं तत्‌ सत्यमभूत्‌- अधुनाऽपि अधिकारिषु संस्कृताः 
सन्ति। यदा नवशिक्षानीतिशिक्षिता अधिकारिणो भविष्यन्ति तदा कि भविष्यति? 
तदा... तदा... ॥ 


सावधाना भवन्तु ! प्रजातन्त्र निर्वाचनम्‌ एकं ब्रह्मास्त्रमस्ति। पुरस्कारानुदानलोभं 
त्यक्त्वा कग्रेसविरोधं कुर्वनतु। इमे कग्रेमीया मुखमिष्टा हदयहीनाः, राष्ट्हितपराङमुखा 
व्यक्तिगतहितोन्मुखाश्च। सर्वान्‌ धर्मानुयायिनः पृथक्‌ पृथक्‌ उत्तेजयित्वा विरोधिनः 
आतंकै : पिष्टवा स्वकार्य साधयन्ति। निर्वाचने सर्वे संस्कृतानुरागिणः एकीभूय 
काग्रेसं विरुन्धन्तु। 

साम्यवादिनोऽपि वरीयांसो यतो हि ते संस्कृताभाषानिपरेक्षाः। तेषां राज्ये 
संस्कृतानुरागिण एकीभवितुं शक्नुवन्ति। कग्रेसीयास्तु पुरस्कारानुदानैः संस्कृ तानुरागिषु 
भेदं कृत्वा, पुष्पं सिंचित्वा मूलं कर्तयन्ति। साम्यवादिनो राष्टरैक्याय चिन्तयन्ति, 
ततः तदेकहेतुः संस्कृता तैः अन्ते स्वीकरणीया भविष्यत्येव। काप्रेसीया राष्टैक्यं 
घोषयन्ति किन्तु स्वार्थाय राष्टरभेदं कुर्वन्ति। तेषां कृते संस्कृता व्यर्था...नहि नहि. 
.. लक्ष्यविरुद्धा ! 


हरियाणायां कग्रेसं जनतया निर्वाचने पूर्णतया अस्वीकृतम्‌। पंचापनिर्णयकाले 
कोऽपि प्रतिनिधिः हरियाणया नासीदिति स निर्णयः तत्कर्तारश्च हरियाणा 

अस्वीकृतः। भारतराष्ट्रस्य अनेकधाऽपमानकर्तां लालडंगाऽपि येन मुख्यमंत्री 
कृतः स आतंकवादि मूर्धन्यमपि शान्तिनाम्ना स्वीकतुं शक्नोति-यदि स्वासन्दी 
स्थिरा स्यात्‌। इन्दिरा कारेसहितं देशहिताद्‌ उपरि अमन्यत, का्रेसहितेन स्वहितम्‌ 
अपेक्ष्य स्वहितम्‌ असाधयत्‌। राजीवः पुनः कापरेसहितम्‌ उपेक्ष्य स्वहितं साधयति। 
तेन अपरः कोऽपि लाभो भवेद्‌ न भवेद्‌ वा एतत्तु निश्चितं यत्‌ काग्रेसं सर्वत्र 
पराजयं प्राप्स्यति। एतेन देशस्य लाभः। 


यदा पत्रिका पाठकहस्तयोः प्राप्स्यति तदा राष्ट्रपतिनिर्वाचनं सर्वमहत्त्वपूर्णा 
वार्ता भविष्यति। भारतीयजनतादलस्य मूर्खतया कारेसीयो राष्टरपतिः निश्चितः। 
तस्य दलस्य इच्छा आसीत्‌ जैलसिंहो विरोधिप्रत्याशी अभविष्यत्‌ श्रीजैलसिंहः 
मूलतः काग्रेसीयः अल्पशिकषितश्च। केवलं राजीवेन सह अल्पमतभेदेन तस्य 
व्यक्तित्वे किं वैशिष्टयम्‌ आगतं येन स विरोधिप्रत्याशिपात्रतां भजेत्‌। तदपेक्षया 
न्यायधीशः साधुतरः। तस्मै मतं न दत्वा भाजदं महापराधं करोति। 


11.4/7/1987 


रामायणं न सम्प्रदायग्रन्थः तत्केवलमेकं महाकाव्यम्‌ 


दूरदर्शने रामायणं नाम चित्रमाला सम्प्रति प्रसार्यते। तस्य पक्षे विपक्षे च 
वृत्तपत्रेषु बहु प्रकाशितम्‌। विवादे उभयपक्षीयं कथोपकथनं व्यर्थमेव। विराधे 
प्रमुखाः तर्का इमे-- रामायणे या संस्कृतिः प्रदशर्यते सा साम्प्रदायिका, सामन्तीय 
दाससमाजमूल्यप्रतिष्ठापिका, अप्रगतिशीला च। रामानन्दसागरेण चित्रांकनं नारयगृहे 
एव कृतं न च तत्तदेतिहासिकेषु स्थानेषु, लक्ष्मणेन रामपादसंवाहनं दासप्रथा 
साधकः दशरथेन विश्वामित्र-पूजनं राजसत्तां धर्मसत्तापेक्षयाऽधरीकरोति इत्यादि।. 
समर्थकाः पुनः कथयन्ति रामायणी कथा भारतीय जनमानसे बद्धमूला, इयं 
चित्रमाला सर्वजन प्रिया, हिन्द्धर्म प्रति तिरस्कारो न उचितः। 


उभयमिदं न साधु। रामायणं न सम्प्रदायग्रन्थः तत्‌ केवलमेक महाकाव्यम्‌ 
काव्यत्वात्‌ तत्‌ समाजस्य प्रतििम्बभूतम्‌। यादृशः समाजः तस्मिन्‌ कालेऽभूत्‌ स 
एव लेखक-कालीन समाज-रंगेन रञ्जितः सन्‌ तत्र प्रदशर्यते। विडम्बना 
त्वियमेव यत्‌ निन्दकः प्रशंसकः च उभये तद्‌ धर्मग्रन्थं मत्वा विवादं कुर्वन्ति। 
(अत्र प्रसिद्धत्वात्‌ धर्मस्य संकुचितोऽर्थो गृहीतः)। ततः समालोचना वेज्ञानिकी 
न भवति। रामायणार्थो बहुशो गृहीत इति इमां चित्रमालां द्रष्टु नोत्सुकोऽभवम्‌। 

पदयात्रातो निवर्तमान एकस्य मित्रस्य गृहे हठादेव तस्या मालाया एकांऽशो दृष्टः। 

तत्र कि दुष्टम्‌? समुद्रात्‌ एका जलधारा एकस्य पुरुषस्य मुखे गच्छति, 
समुद्रः शुष्यति तत्र अनार्द्रशरीरा विचित्रवेशाः केचित्पुरुषाः शस्त्रपाणयो दृश्यन्ते, 
द्वित्रैः बाणैः ते हन्यन्ते ! पुनः दुष्टम्‌-हुकृत्वा एकेन पुरुषेण एका नारी सृष्टा, 
सा एकस्य पुरुषस्य कथनेन एकस्यां कमण्डलौ प्रविष्टा, स पुरुषः आकाशाद्‌ 
उड्डयमान एव भूमो अवतरति, तस्य कमण्डलोः असीम जलं निस्सरति, एका 
नदी भवति) 

भोः किमिदमेव विज्ञानं शिक्षियित्वा वयं स्वपुत्रान्‌ एकविंशशतके नेतुम्‌ 
इच्छामः? इदं दुष्ट्वा बालकः "नद्या उद्गमः मुनेः कमण्डलोः भवति, समुद्र 
एतावत्‌ जलं भवति यत्‌ मुनिः तत्‌ सर्वं पातुं शक्नोति, समुद्रे पुरुषाकारा जीवा 
एव वसन्ति (शुष्के समुद्रे एकोऽपि मच्छादिः तत्र न दर्शितः) , इत्यादि परीक्षासु 
उत्तरं ददतो यदि अनुत्तीर्णा भवेयुः तर्हिं केषां दोषः, बालकानाम्‌? नहिदूरदर्शनं 
क्रीत्वा तेभ्यो रामायणप्रदर्शकानाम्‌ अस्माकमेव 

अहं स्वछछठात्रजीवनं स्मरामि। गृहे सूर्यग्रहणे सर्वे उपवासमकुर्वन्‌। आजी 
कथयतिस्म-कोऽपि शूद्रः सूर्य स्प्रष्टुं यतते, सूर्यः स्वशरीरं छित्वा छित्वा 
क्षिपति। सर्वे राम-रामेति जपन्तः दानं ददति स्म। सूर्याय महतो दया मम 
मानसेऽपि जायते स्म। भूगोल कक्षासु यदा ग्रहणस्य वास्तविकः वर्णनं पठितं तदा 
मनसि महान्‌ संशयो जातः। कि सत्यम्‌-गृहजनोक्तं कक्षापठितं वा? परस्परविरुद्धं 
दे तत्त्वे स्वबुद्धौ स्थापयितुं कोऽपिविवेकी न समर्थः। यदि बलाद्‌ धारयितुं बालः 
शिक्ष्यते तर्हिं स अविवेकौ भविष्यत्वेव। सत्ताधारिणोऽविवेकिनीं जनतामेव 
इच्छन्ति! शासने सुकरता, भ्रष्टाचारे शोषणे च सरलता! 

यदि वयम्‌ इच्छामो यद्‌ बालका वृद्धा भूत्वा अस्मान्‌ मूर्खान्‌, निन्त्यान्‌ 
च न मन्येरन्‌ तर्हिं ते कृपया विज्ञान कक्षासु न प्रेषणीया: ! यद्‌ वा विज्ञानविरुद्धं 
कथानकं प्रति श्रद्धा न प्रदर्शनीया। अन्यथा दयानन्दवत्‌ यस्मिन्‌ दिने मूर्तः उपरि 
चरन्तम्‌ मूषक ते द्रक्ष्यन्ति तस्मिनेव अस्मान्‌ प्रति, अस्मदीयं समस्तमतीतं प्रति 
महती अश्रद्धा उत्पत्स्यते यया अस्मदीया या सुदृढा संस्कृतिः यद्‌ उदात्तं चिन्तनं, 
राष्ट्रीयो गोरवमय इतिहासः, यद्‌ विश्वाधारितं तपःसत्यमूलं चरितं तत्‌ सर्वमेकपद 
स्खलिष्यति। सम्प्रत्येव बहु इदं जातम्‌ अग्रे न भवेदित्येतदर्थं सावधानैः भाव्यम्‌। 
संस्कृतेः वेज्ञानिकी व्याख्या कार्या। पर्वतं जनशक्त्या भंक्त्वा जलमार्ग लिधाय 

नदी प्रवाहिता इति प्रदर्शनमेव करणीयम्‌। नो चेत्‌ रामायणं रामं न दर्शयिष्यति। 
अपितु विराममेव दास्यति भारतीयत्वाय। 


11.5/8/1987 


सतीप्रथा गरहंणीया 


"सती '-शब्दस्य कोऽर्थः? या पत्युः मरणे आत्मदाहं करोति ! तदा तु सा 
असती (अवर्तमाना) भविष्यति? अहं संस्कृतव्याकरणं न जानामि किन्तु 
सतीशब्दस्यायमेवार्थः प्रसिद्धः! न ज्ञायते कस्मात्‌ कालाद्‌ अर्थोऽयं प्रसिद्धः। 
प्राचीनकाले यासां सतीनाम्ना प्रसिद्धिः तासु एकापि इदं न चकार। शिवस्य एका 
पत्नी सती नाम्ना प्रसिद्धा सा स्वपितुः यज्ञाग्नौ आत्मदाहं चापि चकार किन्तु 
मृतस्य पत्युः अनुगमनाय नैव, अपितु जीवत्येव पत्यो। सती पार्वती, सती 
सावित्री, प्रभृतयो या अन्या अपि प्रसिद्धाः ता जीवति पत्यौ तस्य अनुकूलाचरणेनैव 
सती-शब्दवाच्यतां गताः। | 


सतीप्रथा (आत्महत्यार्थे रूढत्वात्‌ तथेवात्र प्रयोगः) विरोधात्‌ पूर्वम्‌ 
अत्रागतैः आंग्लैः सतीदाहो बहुशो वर्णितः एकदा सती भवितुमुद्यता काचित्‌ 
केनचिद्‌आंग्लेन पृष्टा-- अयं विचारः त्वयि कदा उत्पन्नः! सा आह-प्रायः 
त्रयोदशवर्षपूर्वं नर्मदातटे (यत्रैव सा सतीभवनाय स्थिता) अत्रैव स्नातुमागतया 
मया सतीस्थलोपरि, तत्तद्‌ कुटुम्बिजनैः निर्मितानि मंदिराणि, तेषां च वैभवं दर्शं 
दर्शं मया मनसि दुढो निश्चयः कृतः सतीभवनाय। 


अत्र द्रष्टुं शक्यते यदत्र पातित्रत्यस्य लेशोऽपि नास्ति। पत्या सह वासाय, 
वियोगसहनासामर्थ्येन वा यदि क्रियेत तर्हिं तु अन्या कथा। यशःकामनाये 
आत्मदाहस्तु अतिनारकीयो निन्दनीयश्च। प्रायः समाचारपत्रे प्रकाश्यते विवाह 
कर्तुम्‌ असमर्थो युवको आत्मदाहं कृतवन्तो। न तत्र किमपि मंदिरं निर्मीयते न वा 
यशोगानं क्रियते! अप्रशस्यम्‌ अपि सत्‌ सतीदाहात्‌ गुणवत्तरमेव कार्यम्‌। 
संस्कृतसाहित्यमेतत्‌ विपुलं यत्‌ संक्षेपेण किमपि तत्तवं निर्भान्तरूपेण साधयितुं न 
शक्यते, तथाऽपि। | 


1. क्वचिदपि संस्कृत-महाकाव्यनाटकादिषु अस्योल्लेखो नास्ति, प्रशंसायास्तु 
कथैव दूरे! | 

2, पतिविनाशकातरा पत्नी अद्यापि शवे नीयमाने क्रन्दन्ती तस्य दिशि 
धावति, तस्योपरि शेते, तमालिंगति। एतत्सर्वं स्वाभाविकमेव न तु 
काचित्‌ तत्र परम्परा पाल्यते। तस्माद्‌ ऋग्वेदे वर्णितं पत्न्याः पतिदाहस्थाने 
शवेन सह शयनं पुनश्च देवेरेण ऋत्विजा वा तस्याः गृहानयनं काचन 
परम्परा नास्ति। प्रत्युत तेन इदमेव सिध्यति यद्‌ शोकावगेन अनुसरणायोद्यता 
पत्नी अवश्यं वारणीया, नो चेत्‌, वेदविरुद्धाचरणं भवेत्‌। 

3. वस्तुतो मध्यकाले सामाजिकदुरवस्थाकारणात्‌ क्षत्रियेषु प्रथेयं जन्म 
लेभे। पतिं विना मृतं श्रेय इति भारतवाक्यं तु प्रेक्षावद्धिः विषं भुक्षव मा 
चास्य गृहे भुड्‌था इति न्यायेन पुनर्विवाहम्‌ आन्ञापयति। इदः 
वेधव्यमेवाग्निः तत्रैव ज्वलनेन सतीत्वस्प्र" स्वर्ण काशते। विकारहेतौ 
सति विकाराभाव सतीत्वम्‌। मरणेतु असतीत्वं सिध्यति। सम्पूर्णा भारती 
कथा विधवया सत्यवत्या विधवासु स्नुषासु नियोगेन पुत्रोत्पत्तौ एव 
आधारिता। पुनश्च कुन्ती अपि तथेव। 


4. जिजीविषा जीवस्य प्रथमेच्छा। आत्महत्या त्रिविधा उद्रेगजन्या ` 
आवेशजन्या उत्साहजन्या वा। यदा जीवने नैराश्यं भवति, आगामिकणष्टस्य 
भयात्‌ उद्विग्नो जन्तुः आत्महत्यां करोति सा नरकायैव। अधुनैव या नारी 
राजस्थाने सतीभूता, तदुपरि टिप्पणं कुर्वन्ती तत्रत्या एका महिला 
आह-साधु कृतं तपस्विन्या, नो चेत्‌ जीवनेऽपमान एव अमिलिष्यत्‌। 
नग्नपादचलनं शुंगारहीनं परिधानं, परिवारोत्सवेषु अमंगलीति तिरस्कार; 
कदा यावद्‌ वराकी देवरज्यष्टेभ्यः स्वस्य रक्षां सा अकरिष्यत्‌! एतेन 
निश्चयेन ज्ञायते यत्‌ सतीदाहरूपा आत्महत्या प्रायः उद्रेगजन्या भवति। 
तया केवलम्‌ इदं सिध्यति यत्‌ सामाजिकौ व्यवस्था कलंकपूर्णा, 
घोररूपेण जडा, अस्वाभाविकौी च वर्तते। इयं निन्दनीया वारणीया च। 


यदा जीवने काचिद्तादृशी घटना घटते यस्या आघातः अस्य: तदा प्रायो 
मस्तिष्क विकृतं भवति। तत्परिणामे क्रियमाणाऽत्महत्या आवेशमूला। यद्यपि 
आवेशः अन्ययोः आत्महत्ययोरपि भवत्येव तथाप्यत्र विशेषोऽस्ति। आवेशः 
शुद्धः तदेव कथ्यते यदा आगामिजीवने किमपि असमाधेयं, दुःसमाधेयं कष्टं 
नास्ति; अथ च आत्महत्यया आदर्शः स्थापयितुमपि नेष्यते। यथा पुत्रनाशे, 
पत्नीनाशे कस्याप्युपरि क्रुद्धो वा भूत्वा आत्महत्या। अस्या विशिष्टं लक्षणं 





गन्धवहः 145 


'समययापने स्वयंसमाधिः' इयमपि वारणीया। 


यदा पुनः कस्मैचित्‌ सिद्धान्ताय क्रियते, निष्ठा स्थापनाय, कर्तव्यपालनाय, 
आदर्शस्थापनाय वा क्रियते तदात्महत्या प्रशस्या। यथा हि युद्धे, आन्दोलने वा। 
अत्र उत्साहो मुख्य आधारः 


संक्षेपेण आत्महत्या तदैव प्रशस्या यदा सा स्वस्य कृते न भूत्वा बहूनां 
कृते भवेत्‌, सामान्यहिताय भवेत्‌। सतीदाहे स्वदुःखनाशः, यशोलब्धिः, 
स्वश्रेष्ठत्वप्रतिपादनं सर्वं क्ुदरस्वार्थं एव। सतीदाहेन कस्य लाभः? पत्युस्तु 
लाभोऽस्ति नहि, किन्तु मेलापके धूर्तानां लाभो भवति! तेऽपि समाजस्य 
अंगमिति सतीप्रथाया ओचित्यं साधयितुं शक्यते। 


समाजे धूर्तानां बाहुल्यमिति सतीदाहो लाभायैव। काग्रेसशासनस्य 
“निमित्तादपराद्धेषोः धानुष्कस्येव वल्गितम्‌' भविष्यति। 


11.6/9/1987 


प्रोफेसर भूत्वा कोऽपि वराकः किं कुर्यात्‌ । 
समानाय कार्याय समानं वेतनमिति भारतस्य सवोच्चो न्यायालय उद्घुष्टवान्‌ 
विश्वविद्यालयेषु प्रोफसर-रीडर-लेक्वरर्‌-प्रभृतीनां कार्येषु को भेद इति 
गवेषणाविषयः। ये विशेषन्ञाः प्रोफ सर-संज्ञा-विधायकाः ते साक्षात्कारे पदार्थिनं 
पृच्छन्ति-यदि भवान्‌ प्रोफसर क्रियते तर्हिं भवान्‌ कि करिष्यति? न वा 
तत्राऽहमासम्‌, अन्यथा अवदिष्यं यद्‌ भवान्‌ करोति तदेव करिष्यामि अर्थात्‌ 
गमनागमन-भारां शुल्कं च गृहीत्वा "प्रोफेसर संज्ञां" यत्र तत्र पुरुषेषु श्लेषयिष्यामि। 
प्रोफेसर-नामका जना यत्किंचिदपि रीडर-लेक्वरर्‌-नामकेभ्यो विशिष्टं 
कार्य केवलमिदमेव कुर्वन्ति, यतोहि प्रोफसरसंज्ञाविधानस्य शक्तिः प्रोफंसरेष्वेव 
` वर्तते, तत्र ज्येष्ठतायाः प्रश्न एव नास्ति। योऽद्य प्रोफेसर्‌ भवति सः अदैव 
प्रोफेसर संज्ञाविधानस्य शक्तिं लभते। प्रोफंसर्‌-पदस्य कोऽर्थ इति ज्ञातुम्‌ 
आवश्यकता कस्यापि नास्ति। एतद्‌ उपर्युक्त -प्रश्नादेव स्पष्ट॑भवति। "करोति! तु 
सर्व विभागाध्यक्ष एव स रीडर भवेद्‌ वा लेक्वरर्‌ वा? प्रोफेसर भूत्वा कोऽपि 
वराकः कि कुर्यात्‌ ऋते प्रोफेसर संज्ञाविधानत्‌। यत्र विभागे अनेके प्रोफसर्‌ 
नामका चिर-कुमाराः सन्ति तत्र ये विभागाध्यक्षता-वरणाय प्रतीक्षारताः ते तथेव 
शोभन्ते यथा- | 

उपात्तसंज्ञान्‌ धृतसंज्ञकेम्यः प्रोफ सरेत्येव विशेषकान्तान्‌ 
अध्यक्षता तान्प्रति साभिलाषा धीरेव कन्या ऽवधिमाचकांक्ष। 


केचित्‌ तु विरहमसहमानाः श्रीहर्षस्य बलेन विदेशं गच्छन्तः नलत्वं 
प्राप्तुवन्ति। 


अध्यक्षचिन्ह स विना शशाक नो यदासितु, संसदि यत्नवानथो। 
विदेशविद्यालयशोधकेतवात्‌ निषेवितुं देशमियेष निर्जनम्‌।। 


य: समन्तात्‌ चर्यम्‌ अर्हति स आचार्यः इति केचन पंडिताः 
प्राफसर्‌-शब्दस्यस्थाने आचार्य संज्ञास्वीकृत्य मनोमोदके: सन्तुष्टा अध्यक्षतां 
विनैव सेवा निवृत्तिं लभन्ते। 

प्रोफ सर्‌-रीडर-लेक्चरर्‌-इत्येतेषां कार्यविभागः संप्रति बहुआवश्यक ः। 
सेवानिवृत्त अपि प्रोफेसराः केवलं लेक्वरं लेक्चरं ददति! ततः किंनिमित्तं तेषां 
कृते विशिष्टं वेतनं दीयेत। इदं तु सर्वाच्चन्यायालयनिर्णयस्य अवहेला। यस्मिन्‌ 
दिने कोऽपि रीडर भवति तस्माद्‌ दिनात्‌ तस्य कार्ये किमाधिक्यं वेशिष्ट्यं वा 
भवति। केवलं वेतनवृद्धिरेव) 


उपरि सबोध एव आंग्लभाषायाः शब्दान्‌ प्रयुक्तवानस्मि। यतो हि 
प्रोफसरादीनां शब्दानां सस्कृतप्रतिरूपकाणि न केनापि विचारितानि। आचार्यः 
सेवार्हः। प्रोफसर तु स भवति यः स्वीकृतविषयस्य धुरं धरति, तन्मयं जीवनं 
यापयति, तद्वृत्तिमयो भवति तत्र विश्वसिति तं विषयं संसारे द्रढयितुं सर्वात्माना 
चेष्टते। 


तस्मात्‌ उच्चशिक्षासम्बद्धाः सर्वे प्रोफसर्‌ संज्ञाः स्युः यः कोऽपि कामपि 
विषयविकासिकां शोधयोजनां कार्ययोजना वा निर्माति स योजनासंचालकरूपेण 
 विशषं वेतनम्‌ अधिकारांश्च लभेत। प्रायो दष्टं यत्‌ सेवानिवृत्तेः पश्चादेव 
विद्वद्भिः महत्वपूर्णं कार्य क्रियते। तस्मात्‌ योजना संचालिकाः सविशेषवेतनाः 
सप्ततिवर्षवयःपर्यन्तं प्रोफंसर्‌ पदवाच्या: भवेयुः। योजनाअसम्बद्धाः 60 वर्षवयसि 
निवृत्ता भवेयुः। शिक्षणस्य कार्य 50 वर्षवयः पर्य्यन्तमेव करणीयं स्यात्‌, ततः 60 
वर्षवयः पर्यन्तं केवलं शोधनिर्देशनस्य कार्य स्यात्‌। 


यावत्‌ स्पष्टं कार्यविभागो नास्ति तावत्‌ पृथग्‌ वेतनक्रमो न न्याय्यः। 
विभागाध्यक्षपद वर्षत्रयादधिकं कस्यचित्पार्वे न तिष्ठेत्‌। तस्याधिकारा अपि 

केवलं देनन्दिनप्रशासनसम्बद्धाः स्युः। अन्यथा यदि विभागाध्यक्षतैव प्रोफेसरत्व 
चमत्कारस्य हेतुः तदा शैक्षणिक वातावरणं न स्थास्यति। 


11.7-8/10-12/1981 


ये प्रजा भवितुं नेच्छन्ति तेषां प्रजातन्त्र को मानः ? 
राजा--मच्त्रिन्‌ इभ जनाः कथं क्रन्दन्ति 2 कथम्‌-आन्दोलनं कुर्वन्ति ? 
मन्त्री-- इमे बुभुक्षिताः, भोजनाय गोधूमो नास्ति एषां पाश्व। 


राजा--अरे गोधूमो नास्ति तर्हि ते कथं द्रक्षाः काचं (काजू) पायसनवनीतं 
वा न खादन्ति यथाऽहं करोमि ! 


इयं कथा मया श्रुता। न स्मर्यते कस्य मुखात्‌। इदं स्मर्यते यत्‌ मया 
विश्वासो न कृतः। छात्रावस्थायाम्‌ पुरा इटलीदेशस्य नीरू-नृपस्य कथा श्रुता। 
तदनुसारं सम्पूर्णं नगरे दह्यमाने राजा स्ववंशीवादने संलग्नो मोदेते स्म। अत्राऽपि 
वि्वासोऽल्प एव आगतः। अधुना मन्ये तदा बुद्धे: अल्पता आसीत्‌ यतो हिं 
उभयोः कथयोः अधुना विश्वासो द्रढीयान्‌ इटलीभारतयोः ईदृशः सम्बन्ध 
इतिहासे विद्यते यद्‌ अविश्वासस्य कारणमेव लुप्तम्‌। प्रधानमंत्रिणो वायुयाने 
वेदेशिकसुखसामाग्री सज्जा तु अनेकैः ईर्ष्यावशात्‌ निन्दिता। जना व्यर्थमेव 
भूमियानानां दुर्व्यवस्थां निन्दन्ति, कथं ते सर्वसुखसामग्रीसन्जिते वायुयाने न 
चलन्ति, यथा प्रधानमन्त्री चलति। न जाने कथं नगरे जलविद्युदादि व्यवस्थादोषान्‌ 
अधिकृत्य जना आक्रोशं दर्शयन्ति। कथं न ते निर्जनेऽपि लक्षद्रीपे भारतदेशात्‌ 
शत-शत पोतेषु मृत्तिकां नीत्वा तत्र नन्दनवनं निर्माय मोदन्ते ! यदि दशविंशाः 
पोता मज्जन्ति का चिन्ता! 


निन्दा सुकरा, कार्य दुष्करमिति सर्वैः सेयम्‌। किंचिदपरं कर्तुं न शक्यते 
तदा ऋणाय चेष्टा तु कर्तुं शक्यत एव। तस्मात्‌ सर्वत ऋणं गृहीत्वा यदि कश्चिद्‌ 
देशं चालयति तदा एतत्‌ सौविध्यं तु स ग्रहीष्यति एव। 


>€ >€ % 


प्रजातन्त्र भारते कीदृशम्‌? ममसम्मतौ दिने दिने वर्धमानं पुष्यमाणं च। 
यद्यपि प्रायः सवे विचारका विपरीतमेव कथयिष्यन्ति। तेषां कोऽपि दोषो नास्ति। 

ते हि हिन्दी भाषां जानन्ति नहि। ते हि प्रजातन्त्र डमोक्रसीति जानन्ति वराकाः। 
अरे बन्धो ! मनुष्या द्विविधा भवन्ति-राजानः, प्रजाश्च। राजानो राजन्ते, प्रजाश्च 
केवलं प्र ( भूतत्वेन) जायन्ते... आग्लशासने प्रजानां मध्यतः केचिंदाग्लदेशंगत्वा 
मदावलिप्ता जाताः यतो हि तत्र तस्मिन्‌ काले राज्ञो राजत्वं नष्टमासीत्‌ स वराकः 
स्वेच्छया पत्नीमपि चेतुं न समर्थं आसीत्‌। तत्न जनतन्त्रं लोकतत्रं वा दृष्ट्वा 
प्रजाप्रतिनिधिषु प्रतिक्रिया जाता "“अरे ईदृशो राजा! वयमस्य क्लीबस्य प्रजा न 
भविष्यामः। अस्माक राजानस्तु राजन्ते स्म, यत्रैव ते गच्छन्ति स्म तत्रैव स्वेच्छया 
पत्नीः कुर्वन्ति स्म न काऽपि इयत्ता, न इदुक्ता।' ज्ञटिति ततः स्वातन्त्यं लब्ध्वा 
राजमानं राजानं स्वीकृत्य वास्तविक प्रजात्वसुखं प्रतिदिनं वर्धमानम्‌ अभिनन्दन्ति 
राजसु राजमानत्वं वर्धते प्रजासु प्रभूतत्वेन जायमानत्वम्‌। 

ये प्रजा भवितुं नेच्छन्ति तेषां प्रजातंत्रे को मानः? भोः तेषां स्थानमेव 
नास्ति! यदि स्थानमिच्छसि प्रजा भव अह स्नामि, जय जय कुरु, स्तुति लिख 
धनं लप्स्यसे। अह हसामि, चित्रं कर्ष, प्रदर्शनी कुरु, पुरस्कारं लप्स्यसे। प्रजा 
असि प्रजावद्‌ व्यवहर कम्बलवितरणाय मम पाश्वं बहु समयोस्ति धनमपि। धनं 
तवैव तथाऽपि वितरणस्याधिकारो मम न तव ; यतो हि मम रुधिरं नीलं तव 
रक्तम्‌। अहं विदेशे शिक्षितः, प्लेरो सुकरातप्रभृतीनां नाम जानामि; त्वं जानासि 
भारतीयशास्त्राणि। अह राजा त्वं प्रजा। त्वं प्रजा इति भावनां प्रतिदिनं तनोमि, 
यतो हि प्रजातन्त्रीकरणं मम धर्मः। सर्वे भारतीया यावत्‌ ममप्रजा न भविष्यन्ति 
तावत्‌ न विरंस्यामि। जयतु प्रजातन्त्रम्‌। 


>€ > > 


तमिलनाडोः मुख्यमंत्रिचरस्य रामचन्द्रस्य पत्नी मुख्यमंत्री भूता इति 
केचिद्‌ अरुचिं प्रदर्शयन्ति। अहं कथयामि अनेडमूको जनो यत्र सर्वप्रियो 
मुख्यमत्री भवति तत्र तस्य पादुकाऽपि मुख्यमंत्रित्वेऽधिकृता, किन्नाम जीवन्ती 
जाग्रती प्रभुस्पर्शपूता पत्नी। मुख्यो मन्त्रो यस्य स मुख्यमंत्री डीपि मुख्यमंत्री 
स्त्रीलिंगेऽपि इति वैयाकरणैः न तत्र शंकनीयम्‌। 


11.9/01/1988 

भारते सम्प्रति अध्ययनवृत्तिः नष्टप्राया 


जापानो लघुदेशः किन्तु तस्य स्थितिः विश्वे बहु श्रेष्ठा। आर्थिकक्षत्र 
तस्य सम्मुखं दिग्गजोऽमेरिकाऽपि भूमिं लेडि। शोधकर्तृभिः अस्य मूले जापानीयानां 

पठनव्यसनम्‌' निर्धारितम्‌। वस्तुत इदं तत्त्वं सर्वैः अवधेयम्‌। यदि कोऽपि 
विशालो देशो महत्त्वमज्चति तर्हिं किमपि वैशिष्ट्यम्‌ न भवति, किन्तु यदि 
कोऽपि लघुः देशः तथा करोति तदा अवश्यम्‌ वैशिष्ट्यम्‌। भारते सम्प्रति 
अध्ययनप्रवृत्तिः नष्टप्राया। विश्वविद्यालये छात्राणां का कथा अध्यापका एव न 
पठन्ति) 

अधुनैव एको विश्वविद्यालयीयः छात्रो मम्‌ सम्मुखाद्‌ गतः। वार्तालापे 
तेनोक्तम्‌- एकोऽर्थशास्त्राध्यापको गत वर्षे केवलं त्रिवारं कक्षायाम्‌ आगतः, 
निवेदने कृते स “उपालम्भं करिष्यथ चेत्‌ इयदपि न करिष्यामि" इति साटोपं 
प्रत्युदतरत्‌। वस्तुतः सम्प्रति विश्व विद्यालयेषु अध्यापकाः विश्वविद्यालयेषु 
` अध्यापकाः शिक्षणेतरकार्येषु इयद्‌ व्याप्रियन्ते यत्‌ शिक्षणकार्याय अवसर एव 
नास्ति। एतस्य कृते सर्वकारः साक्षादुत्तरदायी। उत्तरप्रदेशे उच्च शिक्षायोगस्य 
कोऽपि अध्यक्षो नास्ति ये शिक्षकाः प्राय एकवर्षात्‌ नियोजनाय स्वीक्रियन्ते तेषां 
नियुक्तिपत्राणि अध्यक्षाभावात्‌ न निर्गतानि !! विद्यालयेषु शिक्षणं कथं भविष्यतीति 
कस्याऽपि चिन्ताविषयो नास्ति। यावत्‌ सर्वकारानुकूलोऽध्यक्षो न मिलिष्यति 
तावत्‌ विद्यालयेषु शिक्षणं न भविष्यति। 

इयमेव काग्रेससंस्कृतिः। सर्व व्यक्तिपरकं जातम्‌। सी०बी० रमन्‌ एकमात्रो 
भारतीयवेज्ञानिको येन नोबेल पुरस्कारः स्वबलेन लब्धः। स्वतन्त्रे भारते स 
भारतीय विज्ञानपरिषदो दूरेऽतिष्ठत्‌। सोऽकथयत्तत्र उद्घाटनाय एकः पुरुषो 
निश्चितः श्रीनेहरूः तदन्ते च तस्याः पुत्री इन्दिरा! ईदृशेन संस्थानेन अहं 
सम्बद्धः कथं भवेयम्‌ यत्रोद्धाटनाय तादृशा एव व्यक्तय अधिकृता यासां 
विक्ञानशोधनेन सह दूरसम्बन्धोऽपि नास्ति। 

राजेनतृभिः विद्रत्परिषदाम्‌ उद्घाटनरुचयो जना जानन्तु अनेन कर्मणा ते 
विद्याव्यसनिनां शिरःसु उपानत्पातनं कुर्वन्ति, विद्यावल्लिमूले तक्र सिंचति, 
अध्ययनप्रवृत्तिकुलांगनां राजनैतिक सम्पत्तिलोभात्‌ सतीत्व-प्रदर्शनाय चत्वरे दहन्ति, 
भारतं च विश्वे उपहासपात्रीकर्तु प्राणपणेन चेष्टन्ते। 

26 > > 

तमिलनाड्विधानसभायां यत्‌ जातं तद्‌ जनतन्त्रस्य हत्या इति वक्तुं यद्यपि 
साधु शक्यते तथाऽपि तत्र किचिद्‌ अप्रत्याशितं नास्ति। भारते प्रजातन्त्र सर्वेः 
इष्यते। राजाभावे प्रजा यथा कुर्वन्ति तथेव तत्र भूतम्‌।  अराजकतायां' प्रजा अपरं 
कि कुर्यु ६। 

यद्यपि भारते इग्लैस्य अनुकरणे शासनव्यवस्था स्थापिता किन्तु प्रारम्भादेव 
संसद: स्वरूपं विकृतमासीत्‌, तत्र नीतीनाम्‌ अपेक्षया व्यक्तीनाम्‌" उपरि विशेषं 
बलमासीद्‌। शनैः शनैः रोगो वर्धितुमारभे। यस्मिन्‌ दिने दलपरिवर्तनविधेयं पारितं 
तस्मिन्‌ दिने एव लोकतन्त्रं पूर्णतया प्रजातन्त्र परिवर्तितम्‌। दलाध्यक्षो राजा 
सदस्याः प्रनाभूताः। दलाध्यक्षपरिवर्तनं प्रायोऽत्र अज्ञातमेव। य एव बहुमतं 
स्खलत्‌ पश्यति स एव नवीनं दलं निर्माति ततः परस्परं संघर्षः स्वाभाविक एव। 


वर्तमाने दलानां राजस्तरीय-देशस्तरीय निर्वाचनमपि निर्वाचनायोगस्य कार्यक्षत्र 
देयम्‌। यत्राऽपि दले राष्टरीयकार्यकारिणी सम्यक्‌ समयेन निर्वाचिता न स्यात्‌, 
तस्य मान्यता समापनीया राष्ट्रपतिः प्रधानमन्त्रिणो मुखापेक्षी न भवेत्‌ अन्यथा 
दलगतलाभाय संघर्ष प्रधानमंत्री कारयिष्यत्येव तमिलनाडुसभासंघर्षे काग्रेसस्य 
लाभ आसीदति तु स्पष्टमेव। ईदृशीं स्थितिं जनय येन निर्णायकत्वं मिलेत्‌ इति 
काग्रेस संस्कृतिः सर्वत्र प्रसिद्धा। 


वस्तुतो दलपरिवर्तनं दुष्टमपि सत्‌ तावद्‌ दुष्टं नास्ति यावत्‌ वर्तमाना 
व्यवस्था। सर्वपद्रवकणष्टादिसत्त्वेऽपि स्वातन्त्यं सर्वसुखसमृद्धियुतात्‌ पारतन्त्यात्‌ 
श्रेय एव। न खरो न च भयूसा मृदुः इत्यत्र ' भूयसा" मृदुत्वस्यैव विशेषणं न 
खरत्वस्य। यदि नेतुः उदण्डतायामपि कोऽपि सभ्यः पदच्युतिभयेन वक्तुं न 
समर्थः तदा तु ईदृशी तन्त्रहत्या भविष्यति एव। 


11.10/02/1988 


पश्चिममोत्तर प्रदेशे कृषाणान्दोलनम्‌ 


स्वातन्त्यान्दोलनसमये कग्रेसेन छात्रा आन्दोलनायाहूताः। परीक्षाबहिष्कारो 
घोषितः। वाराणस्यां परीक्षादरारे कोप्रेसस्वयंसेवकाः शयिताः। अस्मान्‌ पादेःआक्रम्य 
एव परीक्षाकक्षे प्रवेश्यम्‌ इति तेषां कल्पः। समाचारः महात्मानं मालवीयं प्राप्तः 
स आगत्य तेषामुपरि क्राम्यन्‌ छात्रान्‌ प्रावेशयत्‌। स एव काग्रेसं सम्प्रति भारतं 
शास्ति। प्रधानमत्रिणः स्वागताय उ०प्रण सर्वकारः विद्यालयान्‌ आरक्षिहस्ते 


> 

समर्पयति, क्रोडागारात्‌ क्रोडकान्‌ निस्सार्य, छात्रान्‌ कारागारे संस्थाप्य रा्कोयव्ययेन, 
राजकोयाणां सहयोगेन ग्रामीणान्‌ आनीय एकं जनप्रदर्शनं करोतीति न विस्मयावहम्‌। 


वस्तुतः काप्रेससर्वकारे शासति शिक्षासंस्थानानि व्य्थनि। बहुभिः वर्षैः ` 
उच्वशिक्षया सम्बद्धोऽहमनुभवामि पुनर्विचार्य सावधान-मनसा कथयामि-उच्वशिक्षा 
संस्थाः सम्प्रति * शिक्षासंस्थारूपेण ' व्यर्थाः। ते यदि दशवर्षाणां कृतेऽपि पिहिताः 
स्युः तदाऽपि काऽपि रष्ट्रीया हानिः नभविष्यति। यत्कार्यं प्रच्छन्नं क्रियते तत्‌ 
प्रकाशं कार्यम्‌। सर्वासाम्‌ उच्वशिक्षासंस्थानां नाम ' कागरेसशिक्षाशिविराणि' कार्यम्‌ 
मुख्यमंत्री केवलं प्रधानमंत्रिणः इच्छया नियोज्यते, कुलपतिः मुख्यमत्रिणा 
इच्छाया, विभागाध्यक्षाः कुलपतिसेवया भवन्ति, शिक्षका विभागाध्यक्षप्रसादेन 
नियोज्यन्ते। 


शिक्षका वेतनवृद्ध्यर्थ हरतालं विदधति, हरतालकानाम्‌ अग्रे अग्रे गच्छन्ति। 
वेतनच्छेदभयेन “ न वयं हरतालं विहितवन्त' इति र्प॑थं कृत्वा वेतनं गृणन्ति! 
छात्राः कक्षाबहिष्कारं कुर्वन्ति, पुनः अध्यापकैः न पाठितमिति आन्दोलनं 
कुर्वन्ति। अनुकरणं कृत्वा, गुरून्‌ प्रसाद्य, प्रतार्य प्रताड्य वा अंकान्‌ लभन्ते! को 
लाभ ईदृशीभिः संस्थाभिः? यदा उन्मुक्तविश्वविद्यालयाः सन्ति तदा ' बद्ध '- 
विश्वविद्यालयानां का आवश्यकता 2 केवलं प्रतिराज्यम्‌ एको विश्वपरीक्षालयः 
स्थापनीयः। केन्द्रसर्वकारेणाऽपि एको ' विश्वपरीक्षालयः' राजधान्यां स्थापनीयः। 
प्रवेशशुल्क-परीक्षाशुल्क-शिक्षाशुल्क- शिक्षाशुल्क-व्यवस्थाशुल्कादीनां नाम्ना 
सर्व शुल्कं तत्र गृहीतं स्यात्‌। अध्ययनाय छात्राः स्वतन्त्राः स्युः। तदा छात्रा 
अध्ययनाय स्वयं योग्यान्‌ गुरून्‌ अन्वेषयिष्यन्ति। किन्तु परीक्षया सह शिक्षकाणां 
कोऽपि सम्बन्धो न स्यात्‌ शिविरेषु कगरेसपक्रीयाणां कृते निश्शुल्कं भोजनावासतिलास 
व्यवस्था स्यात्‌। तदा शक्तिप्रदर्शनाय मुख्यमंत्री छात्रान्‌ नापेक्षिष्यते! 


९ > > 


पश्चिमोत्तर प्रदेशे कृषाणान्दोलनं सप्ताष्टकृषाणानां जीवनं गृहीत्वा 

समाप्तम्‌। महात्मा टिकैतो यथाकथयति तथैव सत्यम्‌-इदमान्दोलनम्‌ असफलं न 
 । कृषाणानां चैतन्यं जागरितम्‌। तस्य फलं मिलिष्यत्येव। अराजनैतिकानां शान्तानां 
सिद्धन्ताधारितानां कार्याणां साफल्यं भोतिकोपलब्धिभिः मातुं न शक्यते। तेषां 
साफल्यं भोतिकोपलब्धिभिः मातुं न शक्यते। तेषां साफल्यम्‌ आधारशिलासदुशं 








152 वीरभद्र-रचनावली 


भवति, न तु शिखरकलशी इव। दूराद्द्श्यमपि चिरप्रभावयुक्तं स्थितिधारक च 
तत्‌। 

पाश्चात्संस्कृतेः प्रभाव एतादुशोऽस्ति शासनवर्गे यत्‌ ते गांधिदर्शनापेक्षया 
माक््सदर्शनमेव बहु मन्यते। कृषाणचेतना तस्यां दिशि निर्णायिकां भूमिकां 
वक्ष्यति। कृषाणो विदेशशासने यावदुपेक्षितो यावच्च शोषितः ततोऽधिकमेव 
स्वतन्त्रभारतशासने। कृषाणा जातिधर्म निरपेक्षा भारतभूमिजया संस्कृत्या जुडिताः 
सन्ति। तेषु एव सा शक्तिः या भारतोद्धाराय समर्था। वयमाशास्महे सम्मुखीनं 
संघर्ष विहाय समाजदृष्टिपरिवर्तनरूपं संघर्ष कृत्वा कृषाणा एव दिशाहीनेभ्यो 
नेतृभ्यो नवां दिशं दर्शयिष्यन्ति। 


> > > 


स मां काष्ठं भङ्क्तुम्‌ आदिदेश इत्यादीनि वाक्यानि सर्वगन्धया शुद्धानि 
मन्यन्ते। यद्यपि सत्यमिदं यद्‌ मनोरमायां दीक्षितो भिनकर्तृकेषु नेष्यत इत्याह 
किन्तु तेन दत्तं हेतुद्यं मम पक्षं साधयति। प्रथमो हेतुः ! शब्द स्वभावाद्‌ ' इति। 
तस्यार्थः? अर्थं न स्पष्टो भवति वाक्यार्थस्फोरो भज्यते इति। मनोरमादत्तोदाहरणे 
“पुत्रेण भोक्तुमागच्छति ' इत्यत्र भोक्तुं रूपायाः क्रियाया अर्थां गमनेन सम्बद्ध एव 
नास्ति। ' भङ्क्तुम्‌" इति क्रि यार्थस्तु आदिशक्रियायाः कर्मत्वेन सम्बध्यते एव। 
द्वितीयो हेतुः ' बाहुलकात्‌ । अस्यार्थः क्वचित्‌ प्रवृत्तिः क्वचिद्‌ विभाषा क्वचिदन्यदेव। 
अर्थात्‌ क्वचिदेव भवति न सर्वत्र। कुत्र भवति इति शंकायां-यत्र शब्दस्य शक्तिः 
अनुकूला तत्र। स्पष्टतः आदिशति- प्रेरयति साधयति अनुमन्यते ईहते कल्पयति, 
कथयति प्रभृतयो धातवः एतादृश सन्ति येषां शक्तिः प्ररणार्थक प्रत्ययादिभिर्विनिव 
प्रेरितकर्तृनिष्ठक्रियां साक्षाद्‌ विषयीकरोति। तादशस्थलेषु, वाक्यार्थस्फोटः अनवद्य 
एव तिष्ठति, प्ररितकर्तृनिष्टक्रियार्थस्य प्रेरककर्तृनिष्ठ क्रियाऽऽख्यानेनाऽपि- 
सर्वमान्यसाहित्ये प्रयोग बाहुल्यं वेय्याकरणम्‌ अतिशेते। आधुनिका भाषावेन्ञानिकाः 
पतञ्जलिश्च शिष्टप्रयोगं बहु मन्यन्ते। विशेषतो यत्र पाणिनि-विरोधो नास्ति, 
केवलं मध्यकालीना एव शंगं वल्गयन्ति तत्र शिष्टप्रयोग एव आदरणीयः। 


11.11-12/3-4/1988 

विज्ञापनानि संस्कृतपत्रिका च 

उण०प्र° संस्कृत अकादम्या निर्णीतं यत्‌ विज्ञापनानि संस्कृतपत्रिकाभ्यो न 
दास्यन्ते, आंग्लपत्रेभ्यो हिन्दीपत्रेभ्यश्च दास्यन्ते! संस्कृतपत्रपत्रिकाः कः पठतीति 
तत्र कार्यकारिणां कल्पः प्रायः संस्कृतकार्यक्रमनिष्पादका अपि यावतीं सूचनां 
यावतोत्साहेन च संस्कृतेतरपत्रेभ्यो ददति न तावतीं सूचनां तावतोत्साहेन संस्कृतपत्रेभ्यो 
दातुं चेष्टन्ते। 

यदा केन्द्रीयसर्वकार्‌ एव संस्कृतां जरतीं मत्वा अर्धचन्द्रयति तदा 
तत्पुच्छभूतोत्तरप्रदेशसर्वकारस्य पुच्छ संस्कृतअकादमी नाम कथं संस्कृतपत्रिकाः 
समाद्वियेत! न जाने सर्वकार एव पुच्छीभवने धृतरुचीन्‌ विदुषः अकादम्यां 
नियोजयति तद्वा संस्कृताया एव एष प्रभावो यत्‌ तत्पण्डिता लब्धाकादमीसादस्याः 
मिथो निन्दनाक्षेपणैः व्यक्तिगतलाभार्थं सर्वकारपुच्छीमवने कृतार्थतां मन्यन्ते। 

संस्कृतपत्रिकाः बहुसंख्याकेः न पठ्यन्ते इति यदि राद्धान्तितम्‌ अकादम्यां 
तदा एतस्य दोषस्य निदानं चिकित्सां च किं तस्याः कर्तव्यक्ेत्रे नापतति? 
संस्कृतायाः कल्याणं संस्कृतासम्बद्धव्यक्तीनाम्‌ च कल्याणं एकमेव नास्ति! 
संस्कृतपत्रिका अधिका जनाः कथं पठेयुः इति विचारविमर्शनं विधाय ताभ्यो 
विज्ञापनानि न देयानि इति निर्धारितवती अकादमी कथमपि प्रशंसां नार्हति! 
पाठकाः प्रार्थ्यन्ते यत्‌ एतस्य विषये ते स्वविरोधं सर्वकाराय प्रेषयन्तु। सवे 
सम्पादकाः सविशेषं प्रार्थ्यन्ते यत्‌ तेऽग्रलेखेः विषयेऽस्मिन्‌ विचारयन्तु। मम 
मतेनतु- 

1. संस्कृत-अकादम्याः सर्वाणि विज्ञापनानि संस्कृतपत्रेषु एव संस्कृतभाषायां 
देयानि, विशेषतः पुरस्कारादिसम्बन्धीनि, यतो हि संस्कृतबोधासमर्थः 
कोऽपि जनः संस्कृताकादमीपुरस्कारानर्ह एव। 

2. अन्यभाषापत्रेषु अपि विज्ञापनानि संस्कृतभाषायामेव देयानि। 
अकादम्याः सर्वः पत्रव्यवहारः संस्कृतायामेव भवतु, सत्यां विवशतायां 
तदनुवादः संलग्नः क्रियेत। 

भाषारूपेण प्रतिष्ठां विना अन्यभाषामाध्यमेन संस्कृतायाः सेवां ये कर्तुम्‌ 
इच्छन्ति ते मुखे जलं न दत्वा जलपृूरे तां निमज्जयितुमेव इच्छन्ति। काम्रेस 
सर्वकारस्य नीतिः ' संस्कृता कार्यकषेत्रात्‌ निस्सारय चन्दनदरिकायां (आलमारी) 
पिधेहि पूजय" इत्यस्ति। सा मरिष्यन्ति अपि अपयशोऽपि न भविष्यति। 

केचित्‌ सज्जना निदेशकाः साधु किमपि कर्तुमिच्छन्ति किन्तु कार्यकारिणी 
एव अन्ततः शक्ति-स्रोतः, सा च प्रायः कगरेसनेतृपदलेहकेः सदस्यैः पूर्णा, 
कग्रेसस्य संस्कृतां प्रति दुष्टिः पूर्वं निरूपितेव। 
अन्ते, स्वस्वनिर्वाचनक्षत्रे किमपि निर्वाचनं भवेत्‌ यः संस्कृतामनिवार्या 
कर्तुं शपथं लिखेत्‌ तस्मै एव मतं देयं, स जयतु वा पराजयतां वा न चिन्ता। 
स्वपुत्रीं पुत्रं कदाऽपि आग्लमाध्यमविद्यालये न प्रेष्यम्‌। यः कोऽपि संस्कृतानुरागी 
प्रेषयेत्‌ तस्य बहिष्कार: कार्यः। इदं जानीहि पुत्रस्य कल्याणं विषयज्ञानेन 
भविष्यति, न क्रदाऽपि आग्लमाध्यमेन। ये: भारतीयेः लोबेलपुरस्काराः प्राप्ताः न 
ते स्वतातं ठैडीं कथितवन्तः)! 
11.1-2/5-6/1988 


कश्चिदाध्यात्िको विमर््णः ` 


संसारे सर्वं सत्‌, न किचिदपि मिथ्या एकैव मृत्तिका यदा घट-शरावादि 
रूपेण दुश्यते तदा मृत्तिका सत्‌ घटश्च मिथ्या, मृत्तिका नश्यति घट उत्पद्यते, 
मृत्तिकेव घटरूपेण परिणमते मृत्तिकैव स्वशक्तयाघटरूपेण आभासते उभयमेव 
सत्‌ इति नानारूपा व्याख्या दार्शनिकः क्रियते। इमामेव प्रक्रियां सीमपर्यन्तं 
नयद्धिः संसारस्य तात््विक स्वरूपं सर्वेः निश्चीयते। यद्यपि असन्दिग्धरूपेण 
सिद्धान्त-प्रतिपादनाय-बहु विशालो ग्रन्थोऽपेक्ष्यते तथाऽपि संक्षेपेण केचिद्‌ 
बिन्दवोनिर्दिश्यन्ते। 

॥ कस्य कारणं ख, खस्य कारणं ग, गस्य च घः इति परम्परा 
अनवस्थेव। संसारोत्पत्तिविषये भोतिक-वादिनोऽपि अनेकान्तमतयः। 
तस्मात्‌ यथा भाषावेन्ञानिका भाषोत्पत्तिविचारणां काकदन्तगवेषणां मत्वा 
त्यक्तवन्तः तथेव संसारोत्पत्ति-विचारणा त्याज्या। - 


४ । संसारो न स्वप्नवत्‌, न वा भ्रमः। स्वप्ने द्रष्टा, मनः विषयाश्च पृथग्‌ 
रूपेण वास्तवाः। यत्‌ किचित्‌ पूर्वं बहिः दृष्टं तदेव स्वप्ने दृश्यते। 
कथानकं भिद्येत वस्तूनि तान्येव। एकस्य अवयवम्‌ अपरत्र योज्यते। 
इत्थमेव भ्रमोपि तस्यैव भवति यत्पूर्वं दृष्टम्‌। आकाशे अपि मलिनतां 
स एव अध्यवस्यति यो मलिनतां पूर्वतो जानाति। नादृष्टसर्पो रज्जौ 
सर्प्रमं करोति। 

वेन्ञानिकेः ' वाइरस' सदृशाः पदा्थां अन्वेषिता ये किंचित्कालं जंडवत्‌ 
रासायनिकप्रक्रियासु भागं गृह्णन्ति पुनश्च चेतनवत्‌ व्यवहरन्ति। पुनश्च 
जडवत्‌ भवन्ति। तथापि जडचेतनभेदः सुस्थः। तयो र्हि चेतनतत्त्वं जडे 
प्रवेशाप्रवेशं कर्तुं तत्‌ विनापि स्थातुं शक्नोति। 


चेतनतत्त्वं शान्तंनास्ति। तत्र स्वानुभवशक्तिः सदा विद्यते। सर्वेषु जीवेषु 
तत्‌ समानं सदपि भिन्नम्‌। एतेषां सामूहिकं नाम ब्रह्म '। जडस्य 
सामूहिक नाम 'प्रकृतिः। जडेऽपि शक्तिरस्ति किन्तु बोधोनास्ति। 
चेतनशकितिर्जडं प्रभावयितुं शव्नोति। ` 


संसारे दुश्यमानातिरिक्त ईश्वरः स्वगां वा नास्ति। जीवस्थं चेतनत्वं 
यथा विचारयति तथा संस्कारान्‌ गृहीत्वा स्वरूपं कर्तुं शक्नोति। स्वगे 
दुढमतयः शरीरत्यागानन्तरं तथैव अनुभवन्तः स्थातुं शक्नुवन्ति। 
मोक्षबुद्धयोऽपि स्वसंस्कारानुरूपमेवानुभवन्तः स्थातुं समर्थाः। चेतनैकका 
अन्योऽन्यमपि प्रभावयन्ति। मुक्ताः स्वर्गस्थाश्च प्रबलतरसंस्कारवदिभः 
चेतनैककैः प्रभ्रावितः (संस्कारहासे स्वयमपि वा) पुनर्जन्म ग्रहीतुं ` 
शक्नुवन्ति, संस्कारा अनेकजन्मसु क्रमेण हसितुं वर्धितुं शक्नुवन्ति। 


मोक्ष संस्कारवन्तो विश्वे अकर्मण्यतया दुसंस्कारिणो विरोधमकुर्वन्तः 
स्वस्य शातिं सुखं कामयानाः स्वार्थिनः समाजस्य प्रगतेः बाधकाः 
सन्ति। 


कर्मण्याः पुनः सर्वं सदिति मन्वानाः, कर्म कुर्वन्तो वारं वारं जनम 
गृह्णन्तः स्वपराक्रमेण स्वान्‌ परान्‌ च कृतार्थयन्तः कर्मणा (क्रतुना) 
अभिलाषोपनीतं पदरूपं सुखं स्वर्गं भुज्जन्ते। सुखप्राप्तये कूपखनकन्यायेन 
दुखपांशुलत्वमपि भूरिसुखरूपं जलं प्राप्त्यर्थं मुदा स्वीकुर्वन्ति। दुखं 
विना सुखस्य सत्ता नास्तीति सापेक्षत्वात्‌ दुःखयोः अपरिहार्य- 
परिहारचिन्तामुक्ताः स्थितप्रजञाः मधुमासे कलिका इव विकसन्तः तुषारे 
पर्णपातपीडिता अपि मोदन्ते। त एव रष्टय समाजाय स्वस्मै चसार्थक 
जीवनं यापयन्ति। | | 


 11.7-8/11-12/1988 

'देशस्याखण्डत्वरक्षणार्थं स्थानीयत्वाभिमानः त्याज्यः ' 


वर्षणिः भूतानि। पुनर्मिलामः। मध्ये भूतम्‌ सर्वमन्यदा शनैः शनैः। 
अधुना तु केवलं क्षमा............. 


4 >€ > 


यथाहं पूर्वमनकेवारं सर्वगन्धायां लिखितवान्‌ संस्कृतभाषाया उत्कर्षकाल 
आयाति। मनसः तु ईषायाः सीमा नास्ति। कियदपि भवतु सन्तोषो नोपेति किन्तु 
गतेषु दशकेषु संस्कृतभाषायाः कोपि उत्कर्षो दुश्यते। यद्यपि उत्तरप्रदेशे 
विश्वविद्यालय-महाविद्यालयस्तरे छात्रसंख्या हसिता किन्तु प्रतियोगिपरीक्षासु 
संस्कृतां प्रति रुचिरादरश्च वर्धितः। 


विश्वविद्यालयुस्तरे संस्कृतशिक्षका विंशतिवर्षपूर्वं संस्कृतभाषाप्रयोगे प्राय 
आदरशन्या एव आंग्लभाषणादरा आसन्‌। अधुना तथा न। 

एषा भाषा देववाणी, अमरभाषा, अमरत्वप्रदायिनी च इत्यादिरर्थवादः। 
नार्थवादेन प्रयोजनम्‌। एषा भाषा सम्पूर्णदेशाभिमानसंवाहिका। दाक्षिणात्यभाषाभिः 
सह उत्तरभाषासु अपि प्राणरूपेण वर्तते। राष्टसत्तायै राष्ट्रभाषा एवावश्यकी। 
नास्मिन्देशे संस्कृतां त्यक्त्वापरा कापि भाषा राष्टभाषापदे स्थातुं पारयते। यथा 
पारसीका गता तथेवेकस्मिन्‌ दिने गमनीयमेव आग्लया। राज्यभाषासु मैकस्या 
मूर्धन्यत्वमपराः सहिष्यन्ते। स्वाभाविकमिदम्‌। नाऽत्र दुर्भावना कल्पनीया भ्रातृषु 
मिथः स्पर्धा भवत्येव। 


द्ेषं दूरे कृत्वा विचारणीयं देशस्याखण्डत्व रक्षणार्थं स्थानीयत्वाभिमानः 
त्याज्यः। अस्या भाषाया अखण्डदेशभिमानमयं रूपमेव विपश्चिता सर्वत्र 
पुरःस्थापनीयं भावप्रकटने शक्तिः वेन्ञानिकं व्याकरणम्‌, प्रत्ययानां जीवत्वम्‌ 
प्राच्य वेविध्यं चेति स्फोरणीयं न तु ब्राह्यणत्वहिन्दुत्व धर्मकृते प्राणभूतेति 
घोषणीयम्‌ 


21.1/017/1997 


मयि शासति सर्वे तुष्यन्तु कार्य स्यान्नवा स्यात्‌ 


तत्र सर्वप्रथमं संस्कृताया मूर्तिं रनिश्चेया। पाठकेभ्य अस्या को वर्णः 
स्यात्‌, तस्याः कति हस्ताः स्युः हस्तेषु कि कि लाज्छनं स्यात्‌, वस्त्राणि कानि 

स्यु, किरङ्ाणि च स्युः कानि चाभूषणनि स्युः को वाहनः स्यात्‌ कौदुशश्च 
ध्वजः स्यात्‌, इत्यादिषु पाठका स्वान्‌ विचारान्‌ प्रेषयन्तु। 

निर्वाचनानि सम्पन्नानि। संसदः स्थितिः सैव। कस्यापि दलस्य बहुमतं 
नास्ति। यादृशः सर्वकारः संघटितः तस्मात्‌ बहुआशा न करणीया अनेकेषां 
भिन्नसिद्धान्तानां दलानां रामघररूपेण निर्मितः कोपि सर्वकारो दुढतया किमपि 
कर्तु न शक्नोति। यथा हि महाराष्ट्रे राजस्थाने मध्यप्रदेशे तमिलनाडौ उत्कले च 
परिणामाः प्रदर्शयन्ति भारतीया जनता व्यवस्थाया विरोधमेव जागरूकता मन्यते। 
आन्दोलनैः विद्रोहः सर्वकारीयं वस्तु विनाश्य व्यवस्थां च विरुध्य भारतीयः 
स्वातंत्र्य जनव्यवस्थां विंरुध्यैव कल्याणं मनुते। 

स्वातत्यानंतरं यादशः सर्वकारो निर्मितः प्रशासनस्थाने तुष्टीकरणम्‌ धर्म-स्थाने 
स्पर्द्धा शास्त्र स्थाने शस्त्रम्‌ स्वाभिमान स्थाने संपदम्‌ बहुमन्यमानः देश एतादुशीमवस्था 


प्रापितवान्‌, यस्यां सर्वेषां दृष्टिसंकुचिता केवलं स्वार्थः केवलं संघर्षः केवलं 
जयः सर्वेषाम्‌ इष्टम्‌। 

एतस्यामवस्थायां राष्टीय दलानां हासेन क्षेत्रीय दलानां प्रकटनेन च 
स्वाभाविकः रीष्ट्रीय चिन्तनं सम्प्रति क्षेत्रीय चिन्तनेन समाक्रान्तम्‌। शतस्य मूषकानाम्‌ 


चर्मणा नद्धो दन्दुभिः कौदृशं ध्वनिं करिष्यति न कोपि जानाति।। तथापि आश्वा 
सनीयमेव-'“ नान्यः पन्थाः विद्यतेऽयनाय।'! 


यदा किमपि कार्य स्थगितं यतितस्य पुनरारंभे बहु कष्टम्‌ भवति। 
सर्वगन्धाया इयमेव दशा। नवीन पत्रिकाचालनात्‌ द्विगुणश्रमे कृतेपि सा गतिं न 
गृहणाति। अस्मिन्‌ 21 शे वषे केवलं त्रय अंका प्रकाशिता कस्यापि पूर्णवर्षस्य 
शुल्क नासीत्‌ इति बहुकष्टं नाभूत्‌। 

पुनः प्रकाशनस्य एक वर्षं समाप्तं द्वितीय वर्षस्य नभोमासादारंभः। वहु 


विचारस्य पश्चात्‌ इदं निर्णीतं यत्‌ कालिदास सम्बद्धं वर्ष संवादाय स्वीकरिष्यते। 
किन्तु वर्ष नभोमासादेव आरप्स्यते। इयं व्यवस्था कालिदास संवत्‌-नाम्ना स्वीकरिष्यते। 


सर्वकारीयसंस्थासु गतानुगतिकताया साग्राज्यम्‌। उत्तर प्रदेशसंस्कृतसंस्थानस्य 
कार्यकारिण्यां वर्तमानोपि अहम्‌ किमपि विशिष्टं कर्तुं न शक्नोमि। प्रस्तावःपार्यते 
किन्तु तदकूलं कार्यन्वयनं न भवति। येनकेन प्रकारेण सर्वकारीय धनस्य 
विनियोगो भवति इति अधिकारिणां कल्पः तस्मात्‌ धनस्य विनयोग एव 

संस्थानस्य मुख्यं कार्य जातं सम्प्रति योध्यक्षो वर्तते स॒ विश्वहिन्दूपरिषद्‌ 
कार्यकर्ता संस्थानं स परिषदमिव चालयति आयुषः प्रभावात्‌ नव कार्यकरणस्य 
उत्साह तस्मिन्नास्ति। गतानुगतिकता तस्य परिपाटी संस्कृतप्रचाराय। कापि नवा 
दुष्टिः तस्य नास्ति। सर्वेः सह प्रेम्णा वर्तितव्यम्‌ बन्धुत्वं रक्षणीयम्‌।......... 


कार्यं स्याद्रा न वा इति तस्य शेली भारवेः श्लोकोयम्‌ तं दष्ट्वा स्फ्रति- 
व्रजन्ति शत्रूनवधूय निस्स्पृहाः शमेन सिद्धिं मुनयो न भूभृतः।। 
22.1/7/1998 


संस्कृतदिवस विवेकः 


वर्षे एकस्मिन्‌ दिवसे संस्कृतदिवसोऽपि मान्यते। जनसामान्येषु अस्य 
प्रचारोऽत्यल्पोऽस्ति। अस्य अनेकानि कारणानि सन्ति। प्रथमं तु तस्मिन्‌ दिवसे 
रक्षावंधनं पर्वं भवति। अतएव जनाः अस्य उपरि ध्यानं न ददति। आदिनं भ्रातरः 
भगिन्यश्च रक्षासूत्रेषु संलग्नाः तिष्ठन्ति। संस्कृतदिवससमारोहमपि जनाः 
रक्षाबंधनस्यैव एकमुत्सवं मानयन्ति। अतः संस्कृतदिवसः स्वं कमपि प्रभावं 
सामान्य जनानामुपरि पातयितुं न शक्नोति। समाचारपत्राणि अपि रक्षासूत्रस्य 
समाचारैः पूर्णानि भवन्ति। अतः संस्कृत-दिवसस्य समाचाराः महत्वं न प्राप्नुवन्ति। 
अतएव अनेकेषु स्थलेषु संस्कृत दिवसः एकद्वानि दिनानि पश्चात्‌ मान्यते। ततः 
अस्य गोरवम्‌ अल्पं भवति। श्रावणमासे वर्षा अपि अस्य दिवसस्य प्रभावपूर्णतायां 
विघ्नं करोति। श्रावणीपर्यन्तं विश्वविद्यालयाः महाविद्यालयाश्च सम्यग्रूपेण 
शिक्षणकार्याणि न प्रारम्भन्ते येन छात्राणां समुचितं योगदानं तस्मिन्‌ न भवति। 


संस्कृतालये एषमः संस्कृतदिवसस्यावसरे अस्याः समस्याया उपरि विचारः 
कृतः। इदम्‌ अनुभूतम्‌ यत्‌ संस्कृतदिवसस्य समारोहः एका आधुनिकी कल्पना 
अस्ति। अतः आधुनिकौनां सुविधानां द्ष्ट्याऽयं समारोहः तस्मिन्‌ दिवसे करणीयः 
यस्मिन्‌ दिनेऽयं स्वप्रभावं प्रदर्शयितुं शक्नुयात्‌ विचारविमर्शेन इदं स्पष्टम्‌ अभवत्‌ 
यत्‌ संस्कृतदिवसः तदा माननीयो यदा- 
1. किमपि महत्त्वपूर्णं धार्मिकं पर्व न भवेत्‌ येन अयं दिवसः संस्कृत- 

दिवसरूपेणैव मान्यताम्‌। 

५० वर्षातऋतुर्‌ न भवतु येन उपस्थितौ व्यवधानं न भवेत्‌ 





गन्धवहः ॑ 159 


3. कठोरं शीतं भंयकरी उष्णता वा न भवेत्‌! 


4. विश्वविद्यालयेषु महाविद्यालयेषु च सामान्याः कक्षाः चलन्त्यो भवेयुः, 
परीक्षाः सन्निकटे न भवेयुः राष्ट्रीयाः राजकौयाः साप्रदायिकाश्च 
समारोहाअस्य अग्रे पृष्ठे वा न भवेयुः। 


5. संस्कृत सप्ताहं सस्कृतपक्षं संस्कृतमासं च मानयितुं पर्याप्तोऽवसरो 
भवेत्‌। 
प्रत्येकत्य मासस्य उपरि पृथक्‌-पृथग्‌ विचारः कृतः। उपर्यक्तानां विन्दूनां 
दुष्ट्या मार्गशीर्षमासः सर्वाभिः दृष्टिभिः उपयुक्तः प्राप्तः। वर्षायाः पश्चात्‌ 
आश्विनः कार्तिकश्च पर्वबहुलो मासौ स्तः। पौषः माघश्च अत्यंतौ शीतौ मासौ 
स्तः। फाल्गुने चैत्रे च परीक्षाः भवन्ति। वैशाखे ज्येष्ठे च भयङ्कर्या उष्णया तया 
सह परीक्षाः ग्रीष्मावकाशः इत्यादीनां समस्याः भवन्ति। 


गीतायां भगवता कृष्णेन उक्तम्‌- 


'“ मासानां मार्गशीर्षोः ऽस्मि। अतोऽयंनिर्णयोभूतः आग्रहायणो वा संस्कृतमास 
रूपेण मान्यताम्‌। ` | 


अस्य मासस्य एव शुक्लपक्षः सस्कृतपक्ष रुपेण मानयितुं शक्यते। 
अतिमः सप्ताहश्च संस्कृतसप्ताहरूपेण स्वीकर्तुं शक्यते। तत्रकानिचित्‌ पर्वाणि 
विहितानि यथा-कृष्ण प्रतिपदा गीताप्रतिपदा, कृष्णाष्टमी जयघोषाष्टमी , 
शुक्लप्रतिपदा, कविप्रतिपदा शुक्लपञ्चमी हलधर जयन्ती, शुक्लदशमी संस्कृत 
विजयदशमी संस्कृतोत्थानी एकादशी, शुक्लत्रयोदशी संस्कृत प्रदोषः पूर्णिमा 
संस्कृत दिवसः, 
21.2-3/8-9/1997 


नाम्नो महत्त्वम्‌ 


संस्कृतानुरागिभिः संस्कृतभाषा प्रचाराय प्रभियानं चालनीयम्‌। गृहे प्रतिवेशे 
संस्कृत-भाषणं व्यहरणीयम्‌। एकेनैव दिनेन संस्कृता जनभाषा न भविष्यति 
किन्तु प्रयत्ने कृते बहुप्रभावः पतति इति मयानुभूतम्‌। ““ नमोनमः!" ^“ स्वस्ति" " 
“अपि कुशलम्‌" ' ' सर्वं कुशलम्‌" ““ सुप्रभातम्‌" आगच्छ ' ' तिष्ठ इत्यादयः 
सरला सहजाः शब्दाः सुखेन प्रयोक्त शक्यंते ये जना इमं प्रयोगं कर्तुम्‌ इच्छन्तु 

ते स्वनाम प्रेषयन्तु प्रयोगे यदि काठिन्यं तदपि लिखित्वा प्रेषयन्तु संस्कृतेव भाषा 
भारतं रक्षिष्यति उप्न्यथाः भारतोऽमरीका भविष्यति। भारतीयता नष्टा भविष्यति। 
सर्वत्र स्परद्ा भविता प्रेम सोहार्द च गमिष्यति वद्ध परिकरा भूत्वा भारतं रक्षत 
परस्मिन्‌ भारतरक्षा महायज्ञे यजमानाः भवत। इदं सर्वेषां भारतानुरागिणां साधारणं 
दायित्वम्‌ कापि मातृभाषा भवतु कुत्रापि राज्ये निवासी भवतु कोपि सम्प्रदायो 
भवतु कोपि वर्णो भवतु कापि वृत्तिः भवतु कापि मनो वृत्तिर्भवतु। संस्कृतरणं नूनं 
वरणीयमेव। 

भारतीय जनतापार्टी इति दलस्य नाम्नि "“पाटीं ' ' शब्द: -प्ररुन्तुदः। सर्वं 
भावुका दलाध्यक्षाय पत्रं लिखन्तु यद्‌ शब्दः दल नामानि शिवत्रायते। पार्टीशब्दः 
आग्लभाषाशब्दः ्राग्लया भारतत्वं न रक्षिष्यते। पार्टी शब्दः पृथक्तां द्योतयति। 
न तु संघटनम्‌ भाजपा शब्द-रुढिं रक्षितुं पार्ट स्थाने पातिः पाली पालिका 
पालनी पावनी इत्यादिसदृशः कोपि शब्दो योजनीयः। तेन भाजपा शब्दोपि 
रक्षिष्यते दलनामनि भारतीयत्वं चापि उप्रागमिष्यति। यस्य नाम पार्टी तद्दलं 
पाश्चात्यमानसिकताग्रस्तं पृथक्त्वचिंतनप्रभावितं ्राग्लस्यजालबद्धं भवति। यथा 
मनुष्यस्य ्राननं तथा दलस्य नाम यथा '' काप्रेस '' द्विविधमतानामनुयायिनां एका 
मेला प्रासीत्‌ स्वातत्यानतरम्‌ मेला विघटिता। यदि ' भारतीयजनपालिका नाम 
स्यात्तदा प्रपरेभ्यो दलेभ्योऽपि संदेशो गमिष्यति यत्‌ नाम्नो महत्वम्‌। रूपजगत्‌ 
नाम जगतो विवर्तं। इति संस्कृतज्ञानां सिद्धातः। 

> > > 

भारतस्य स्पर्धया पाकिस्तानेन परमाणु विस्फोटः कृतः। फलस्वरपं 
तस्यार्थिकौ दशा विसंष्ुला जाता। प्रायः ऋणप्रतिदानासमर्थाँ धनं याचितुं 
तस्यप्रधानमन्त्री विदेशेषु विशेषतः लन्दने वारं वारं भ्रमति। अस्या विपन्नताया 
हेतुः अनुचिता स्पर्धा एव। अधुना परमाणु विस्फोट निरोध संघे हस्ताक्षरं कर्त 
उद्यतः पाकिस्तानः पूर्वं बहु विकत्थितवान्‌ '“ हस्ताक्षरं नकरिष्यामि न करिष्यामि '' 
अधुनासर्वः शानःधूलिसात्‌ भूतः। पाकिस्तानस्य विपन्नतायाः प्रभावः भारतस्योपरि 
नूनं पतिष्यति प्रतिवेशि गृहे दह्यमाने दग्धं स्यानवा किन्तु स्फुलिंगा आगच्छन्ति 
अवश्यमेव। 

22.4/10/1998 

न संस्कृता हिन्द धर्मस्य पुच्छभूता 
समुद्रमंथनसमये विष्णुः असुरेभ्यः उक्तवानूदेवाः वासुकेः फणं गृहीष्यन्ति 
यूयं पुच्छं गृह्णीत यतोहि देवाः श्रेष्ठा असुरा जगर्जुःदेवाः पुच्छ गृटणतु। विष्णुः 
स्मयमानः उवाच-प्रच्छा अच्छा यूयमेव फणां गृणीत यूयमेव श्रेष्ठाः भवत। 
विष्णुःसाम्ना स्वकार्य साधितवान्‌। व्यर्थं शानप्रदर्शनेन सुन्दरमपि कार्य नश्यति। 
अनाप्तकालं वचनं बृहस्पतिरपि ब्रुवन्‌ पवमानं लभते कार्यनाशोऽपि भवति। 


केन्द्रीय सर्वकारस्य मूर्खतया संस्कृतान्दोलने एकोऽपघातो भूतः 
सरस्वतीवंदनाया विवादेन पाठ्यक्रमे वेदोपनिषदोः योजनेनच संस्कृतभाषाया 
परनिवार्यता नाशिता। 


यदा ऊरू मुशायरा कल्मा नमाजेन न प्रारभते तदा कथं संस्कृतकविसम्मेलनं 
वंदनया प्रारभते। मुस्लिमाः धिकम्‌ ईश्वर भक्ताः तथापि मुशायरायाम्‌ ईश्वरं 
प्रत्याक्षेपाः भवत्येव। न केवलं जनाः सहते पपि तु वाहवाह कुर्वन्ति। 
संस्कृतकविसम्मेलनेषु न तत्‌ भवति। यदा कदा च यदि मया एतादुशी कविता 
पठिता तदा जनाः बलात्‌ सोढवन्तः। तेन इदं सिद्धत्येव यदद्य अधिकांशा 
संस्कृतानुरागिणः संप्रदायान्धाः वाराणसेय संस्कृतविश्व विद्यालये सरस्वत्या मूर्तिः 
स्थापिता तत्र पौराणिक विधिना तस्या प्राणप्रतिष्ठा कृता। तेन किं साधितम्‌। 
विद्याया उपर्यपि वैष्णवसंप्रदायस्य -प्रातंकः। 


इत्थमेव राज्यशि्नामत्रिसम्मेलने सरस्वतीवन्दनायाः प्रश्नः। विद्या एका 
अमूर्ता मानवीया शक्तिः। सामान्यजनानां कृते प्रतीक रूपेण तस्या एका मूर्तिः 
भवतु किन्तु प्राधिकारिकरूपेण तस्या मूर्तिपूजा मूर्खता एव। रामलीलायां यो 
चालको रामस्य अभिनयं करोति तस्य पादवंदनं, दूरदर्शने रामायणे यः रामस्याभिनयं 
कृतवान्‌ तेन आर्शीर्वादप्रदानं, अनेकेषु दक्षिणभारतीयचलचित्रेषु भगवतः अभिनयं 
कृतवतो नटस्य तद्बलेन मुख्यमत्रित्व-लाभः न केवलं उपहासास्पदम्‌ अपितु 
राष्ट्रस्य कृते चिंताजनकम्‌। कि भविष्यति अस्य राष्ट्स्य यत्र अन्धविश्वासः 
स्वग्रिणी यत्र शिक्षामत्रि-सम्मेलने सरस्वती वंदना भवति। 


अनेन किं भूतम्‌? संस्कृतभाषायाम्‌ भाषा-रूपेण या शक्तिर्भवति 
अखिलभारतीयबोध-गम्यता नववैज्ञानिकशोधाय नवनवशब्द्‌-प्रणयनाय या क्षमता 
भारतीयैकतायै संस्कृत भाषाया प्रतिश्रुतिः - इदं सर्व गुणीभूतम्‌। संस्कृत भाषा 

वंदनाया भाषा इति सिद्धम्‌। स्थाने प्रगतिशीलैः अस्याः विरोधः कृतः। अल्पतमं 
दशवर्षाणांकृते संस्कृत भाषायाः प्रश्नः पृष्ठे कृतः। 
ये संस्कृतभाषां हिन्दूधर्मस्य पुच्छं मन्यन्ते ते प्रसंस्कृतन्ञा ते संस्कृताया 
हितं नेच्छन्ति संस्कृताश्रयेण स्वार्थं साधयितुम्‌ इच्छन्ति। 
23.11/01/2000 


संविधानपुनरौक्षणव्यवस्था निश्चेया 


भारतसर्वकारेण संविधानपुनरीक्षण समितिः घोषिता। परनेकेभ्य इदं न 
रोचते। काग्रेसदलं स्वशासनेन जाने कतिवारं संविधाने संशोधनं कृतवत्‌ कितु 
सम्प्रति तदेव पुनरीक्षणविरोधे सर्वमुखरम्‌। रस्य कोऽर्थः। संविधाने यथेच्छमहं 
परिवर्तनं करतुं शक्नोमि कितु त्वम्‌ इदमपि विचारयितुं न शक्नोषि यत्परिवर्तनं 
करणीयं वा नवा। इयं का नीतिः? काग्रेस दलं दिशाहीनम्‌ इति निश्चितं 
प्रतिभाति, यदा संविधानं निर्मितं तदा अस्माकं पाश्वे पराधीनतायाः एव परनुभवा 
प्रासन्‌। अधुना स्वाधीनताया प्रपि ्रनुभवाः सन्ति। इदम्‌ -प्रन्तरम्‌ वहु 
महत्तवपूर्णम्‌ -प्रस्ति। संविधानम्‌ मानवनिर्मितं पुस्तक तस्य पुनरीक्षणम्‌ आवश्यकम्‌ 

मनुष्यः कियानपि दूरदशीं भवेत्‌ समाज-परिवर्तनगतेः ऋग्रेगन्तुं न शक्नोति। 
संविधानस्य प्रति 50 वर्षम्‌ पुनरीक्षणव्यवस्था संविधाने संविधेया। सर्व गन्ध 
याऽपि कानिचित्‌ संशोधनानि विचाराय प्रस्तूयन्ते- 

1.  राजनैतिकदलानाम्‌ ऋआतरिक निर्वाचनमनिवार्य भवतु। तत्र प्रायोगस्यैकः 
पर्यवेक्षकः भवतु। 

१ यः कोपि एकस्य दलस्य नाम्ना सांसदो विधायको वा भवतु यद्वा तदर्थं 
नामाङ्कनं करोतु स 6 वर्षाणि यावत्‌ कस्यापि अपरस्य दलस्य नाम्ना | 
नामाद्धनं कर्तुं न शक्नोतु। 

१ मत्रिणाम्‌ संख्या सदनसंख्याया दशाशात्‌ प्रधिका न भवतु। तत्रापि 5% 
एव अमात्या मन्त्रिणो भवंतु। | 


4. कोपि जनः कस्यापि सदनस्य सदस्यतार्थ केवलम्‌ एकस्मादेव स्थानात्‌ 
नामांकनं कर्तुं शक्नुयात्‌। 

कः यदि कस्यापि सदनस्य सदस्यः सन्‌ कोऽप्यपरसदन कृते निर्वाचितो 
भवति तदा शपथग्रहणात्‌ पूर्वमेव पूर्वसदनस्य सदस्यता त्यक्तव्या। 
6. संसदः कार्यप्रवाहे प्रनुचितविघ्नकरणम्‌ प्रभिलक्षय राष्टृपतिः 


सदस्यतासमाप्तिम्‌ प्राजीवननिर्वाचनायोग्यं घोषयितुम्‌ प्रनयं वा दण्डं 
दातुम्‌ अधिकृतो भवेत्‌ 


‰ संसदः उपवेशनेषु प्रत्येकस्य सांसदस्य 75% उपस्थितिः अनिवार्या 
भवेत्‌। तदर्थं कश्चित्‌ दण्डो विधेयः 
8. स्वतन्त्रूपेण विधायकपदाय सांसद पदाय वा स एव नामाद्धनं कर्तुं 


शक्नुयात्‌ यस्य पक्षे कोऽपि विधायकः, विधायकचरः सांसदः सांसदचरः 
जनपदपरिषदध्यक्षः ऋअध्यक्षचरः मान्यतप्राप्तस्य कस्यापि राजनेतिकदलस्य 
प्रान्तीयाध्यक्षो राष्टरीयाध्यक्षो प्रध्यक्षचरो वा लिखित्वा ददातु यत्तस्य 
विजयस्याशाऽस्ति। 

24.1/03/2000 


वैश्वीकरणसम्भ्रमेऽस्मिताया संकटम्‌ 


साभ्परतं वेश्वीकरणस्य वार्ता प्रायः श्रूयते। किमिदं वैश्वीकरणम्‌? “वसुधैव 
कुटुबकम्‌' इति उदारचरितानां कृते प्राचीना भारतीया सूक्तिः। किन्तु साम्प्रतिकं 
वैश्वीकरणं भोतिकवादस्य तोक न तु अध्यात्मवादस्य। यत्र धनं सुखं वा मिलतु 
स एव स्वदेशः। स्वदेशस्योत्नतये चिन्ता न करणीया। यत्र स्वस्य उन्नतिः भवतु 
स देश एव स्वदेशो माननीयः। यां भाषां यु धर्म यां संस्कृतिं यां वृत्तिं वा स्वीकृत्य 
विलासभोगादिसामग्री प्रकल्स्येत साएव स्वीकार्या। कितु इदं न श्रेयसे। इयं तु 
परप्रवृत्तिः। | 
इदं वैर्वीकरणं सर्वैः स्वीकृतं मान्यं चैकं लक्ष्यमस्ति। प्रतीयते स्य 
प्रवाहं रोद्धुं कोऽपि न शक्ष्यति। देशभक्तिः, सांस्कृतिक वैशिष्ट्यं च इति 
हासीयं वस्तु भविष्यति किन्तु अयं केवलमाभासः वैश्वीकरणं यदा वर्धिष्यते 
तदा एको नवीनः संघर्षं उत्पत्स्यते। भोतिकवादेन कदापि संघर्षहीनता न लभ्यते। 

केषुचित्‌ देशेषु जनसंख्या बहुविरला केषुचिच्च बहुधना। कि 
सघनजनसंख्यदेशेभ्यः जनाः विरलजनसंख्यदेशेषु वस्तुं गमिष्यंति? यावत्‌ इदं न 
भवति तावत्‌ कि वे्वीकरणं। वेश्वीकरणं तु पशुजीवनं प्रति प्रत्यावर्तनमेव। 

यावत्‌ प्राकृतिकसंसाधन जनसंख्ययोः अनुपातः सर्वत्र समान प्रायोन 
भवति तावद्‌ वैश्वीकरणं केवलं विडम्बना। राष्ट केवलं भूमिभागो न भवति तत्र 
संस्कृतेः एेक्यमपि अनिवार्यम्‌। येषां संस्कृतिः भिन्ना ते किमपि तत्त्वं समानया 
दुष्ट्या द्रष्टुं न शक्नुवंति। यद्यपि बहिस्तः वैश्वीकरणं बहुप्रलाभक निर्दुष्टं च 
कितु मानव स्वभावः इदं नानुमन्यते। यथाहि साम्यवादः सोवियतसंघं संयुक्तं 
स्थापयितुं नाशकत्‌ तथेव वैश्वीकरणम्‌ अन्ते विस्फोटकः विघटनं करिष्यति। 
समानतायाः सिद्धांतः किञ्चिद्‌ दूरं यावदेव सफलीभवति। 


इस्लामे सर्वेषां पुत्राणां समानाधिकारत्वात्‌ प्रायो भ्रातृन्‌ हत्वैव कोऽपि 
राजपुत्रः सिंहासनम्‌ अधिरोहति। अस्माक संस्कृतौ तु ज्येष्ठस्यैव सवे अधिकाराः 
इति प्रायः एतादुश्यो घटना न भवन्ति। तस्मात्‌ वैश्वीकरणमोहं त्यक्तवा स्वदेशानुरागे 
मनो निवेशनीयम्‌ अन्यथा मानवतायाः विनाशस्य भयम्‌। 


स्वदेशानुरागः स्वार्थो विदेशद्रोहो नास्ति। जीव जीवितुं च देहि इति 
सिद्धान्तेन अद्रोहेण सर्वभूतानां स्वदेशेऽनुरागः कार्यः। 


24.2/04/2000 

वीरभद्र प्रोक्ता 


वेदवाडङमयगुटिका 











वेदवाड्मय गुटिकायाम्‌ 


वेदवाडमयगुटिकंति बालोपयोगी वेदवाङमयपरिचयात्मको लघुः 
पद्यबद्धोग्रन्थः। अयं राताधिकानुष्टुपष्छन्दोभि ग्रथितः। अन्ते ग्रन्थकृतो निर्णायक 
वचो यत्‌ अस्मिन्‌ न पूर्णता नवा कापि नवता, अयं तु वटूनां कृते सरलतरो 
सुबोधो ग्रन्थः। परं क्वचित्‌-क्वचित्‌ कृतं शब्दानां निर्वचनं नवतां प्रथयत्येव। 
यथा वेद आगमोनिगमः छन्दः आम्नायो ब्रह्य श्रुतं श्रुतिरित्यादीनां शब्दानामारम्भे 
समासेन निर्वचनं हदयम्‌ :- 
“° वेदस्तुज्ञानरूपत्वाद्‌ आगमः पूर्वजागमात्‌। 
निगमः निश्चितार्थत्वात्‌ छन्द आहलादकारणात्‌।। 
आम्नायोऽभ्यस्यमानत्वाद्‌ ब्रह्म व्यापकरूपतः। 
गुरोः श्रुत्वैव सिद्धत्वात्‌ श्रुतं श्रुतिरनुश्रवः।।" 
बालबुद्धौ कोऽप्यवैज्ञानिको विचारो न प्रसज्येतेति ध्यात्वा ध्यात्वेमं ग्रन्थं 
ग्रथितवान्‌ वीरभ्रदः। यथा वेदे सर्वेषामधिकार इति अन्तरीणेन प्रमाणेन प्रमाणितम्‌। 
अतः स कथयति - “एेतरेयं शाकलाया ब्राह्मणं शद्रनिर्मितम्‌। ` एवमथर्ववेदमधि 
कृत्य निर्दिशतिः- 
“*उत्तरोत्तरमान्यत्वाद्‌ अथर्वागिरसो महान्‌ 
्षत्रवेदः शूद्रवेदः सस्त्रीवेदश्च कथ्यते। " 
वेदानामपोरुषेयत्वप्रतिपादनं न बुद्धिमत्तासहं वचः तस्मात्‌ स वक्तिः- 
'' समीक्ष्य नैव प्रेक्षावान्‌ वदेद्‌ वेदानपोरुषान्‌ 
सम्यग्‌ विक्ञानकालेऽस्मिन्‌ वेदा न पुरुषैः कृताः 
इत्युक्तिः परिहासेऽपि नो वाच्या धीरबुद्धिना।'" 
किंवा अथर्ववेद प्रसंगे निर्वचनं करोति :- 
“* धर्वणं यज्ञहिसादि तत्त्यागोऽथर्वं उच्यते।'' 
वेदविभाजकत्वमिति व्यासस्य मिथ्यावचः। परमतोप्यधिकः व्यासस्य माहात्म्यं 

विद्यते। तस्मिन्‌ युगे वेदे शूद्रस्त्रीणामधिकारोऽपास्तो जातः। तेषां कृते नवं 
वेदादन्यूनं पाद्यं विरच्य तेन महान्‌ उपकारः कृतः-- 
'* वेदो व्यासात्‌ महापूर्वं तस्मात्‌ स न विभाजकः 


धीवरीतनयो दुष्ट्वा वेदं शूद्रस्य दुर्गमम्‌ 

लोकिक्या भाषया वेदं विततान पुराणके। 

शूद्राश्च पाठयामास गुरुर्भूत्वा गृहे-गृहे। 

व्यासत्वं त्वेतदेवास्य न तु वेद विभाजनम्‌ 

मंचे स्थित्वा जनस्थाने व्यासं शास्त्रस्य सोऽकरोत्‌। 

तस्मादद्यापि पीटस्थो वक्ता व्यासो निगद्यते।'' 
वेदवाङमय गुटिकाया एवं बालानांकृते महानुपयोगः प्रतीयते। 


- सम्पादकः 

वेदस्तु ज्ञानरूपत्वाद्‌ आगमः पूर्वजागमात्‌। 

निगमः निश्चितार्थत्वात्‌ छन्द आह्लादकारणात ।11॥ 
आम्नायोऽभ्यस्यमानत्वाद्‌ ब्रह्म व्यापकरूपतः। 

गुरोः श्रुत्वैव सिद्धत्वात्‌ श्रुतं श्रुतिरनुश्रवः। 2॥ 
तिस्रस्तु संहिताः प्राच्याः ऋग्‌-यजुः-साम-नामतः। 
ऋषेरगिरसो वंश्योऽथर्वा तु कृतवान्‌ नवाम्‌।॥। 3॥ 
मपरैः पूर्वैः नवीनैश्च लोकिकार्थेश्च संहिताम्‌। 

ता इमाः संहिताः शिष्यैः प्रशिष्यैः चापि पाठिताः॥ 4॥ 
लेभिरे रूपभेदत्वं शाखास्ता नामतः स्मृताः। 

ऋचा ऋक्‌ पद्यवान्‌ मन्रः ऋण्वेदस्तन्मयो मतः।॥। 5॥ 
एकविंशति-शाखासु शाकलेकेव लभ्यते। 

इतः पुराणी विश्वेऽस्मिन्‌ रचना नैव विद्यते॥ 6॥। 
दशमण्डलभक्तेयम्‌ अष्टकेषु च भज्यते। 

सहस्रं तत्र सूक्तानां साष्टाविंशतिकं मतम्‌॥। 7॥ 
अष्टमण्डल- सूक्तेषु प्रायो देवस्तुतिः कृता। 

नवमे सोमसूक्तेषु सोमनिर्माणवर्णनम्‌।॥ 8॥ 

दशमे सन्ति संवादाः सुष्टिचिन्तनमेव च। 

मन्त्राणां गणना सूक्ते न स्थिरा प्रायो दशा 9॥ 
चतुर्दशसु छन्दस्सु मन्त्रा ऋक्संहिता गताः। 

एकायुतं पञ्चशतं द्विपञ्चाशन्मता इमे॥ 10॥ 
निर्भुजः संहितापाठः पदपाठः पृथक्यदः। 

परतः पदयुग्मस्य व्यत्यास-पठनं क्रमः॥ 11॥ 

व्यत्यासात्‌ परं शरद्धे पाठे पाठो जटा भवेत्‌। 
ततो माला शिखा रेखा भुजो दण्डो रयो घनः॥ 12॥। 


इमे संहितायाः पाठाः प्रतृणा विकृता दञ्ञ। 

देवाः सन्ति त्रयस्त्रिंशत्‌ यास्कस्त्रैविधूयमुक्तवान्‌।॥ 13॥ 
उषोऽश्िविनौ द्यौर्वरुणः सूर्याद्याः दयुस्थदेवताः। 

इन्द्र आपो मरुद्ुद्रः पर्जन्य्चान्तरिक्षमाः॥ 14॥ 
अग्निः पृथ्वी नदी सोम इत्याद्याः पृथवीगताः। 
इन्द्राग्नी मित्रावरुणौ इत्यादि युगलं स्मृतम्‌ ॥ 15॥ 
इन्द्र द्विशतपञ्चाशद्‌ अगिनिं द्वि्शतमेव च। 

सोमं स्तौति शतं सूक्तं पर्जन्यं च यमं त्रिकम्‌॥ 16॥ 
ईसापूर्व-षट्‌सहस्रवर्षतो मंत्रनिर्मितिः। 

यन्ञमन्री, यजुः प्रोक्तं प्रायो गद्यमयं हि तत्‌॥ 17॥ 
तत्र शुक्लो यजुर्वेदः केवलं मन्त्र-संग्रहः। 

सव्याख्यः सविनियोगः कृष्णोऽसौ परिकीर्त्यते ॥ 18॥ 
ऋग्वेदस्य ऋचोऽप्यस्मिन्दरये काण्चिनियोजिताः। 
शुक्लस्य शतशाखासु केवलं द्वेऽधुना स्थिते॥ 19॥ 
यत्र माध्यंन्दिनीश्ाखा भारतस्योत्तरे स्थिता। 

सैव वाजसनेयी च काण्वशाखा तु दक्षिणे॥ 20॥ 
अध्याया उभयोस्तुल्याः चत्वारिंशत्तु संख्यया। 
यजुर्वेदस्य कृष्णस्य लब्धं शाखा- चतुष्टयम्‌॥ 21॥ 
तेतिरीया मैत्रायणी कपिष्ठलकटठा कटा। 

इष्टयः सोमयागश्च तदग्निष्टोम एव च।॥ 22॥ 


वाजपेय-राजसूयौ अग्निर्वेदी-विनिर्मितिः। 
रुद्रस्तुतिः सौत्रामणी मेधो च पुरुषारुवयोः ॥ 23॥ 


अन्ते सूत्राण्युपनिषत्‌ सर्वशाखासु तिष्ठति। 
यजुर्वेदे सर्वपूर्व जातेर्वर्णस्य संग्रहः।॥ 24॥ 

मुख्यः प्रजापतिर्देवो रुद्रोऽभूच्छिवशंकरः। 
विष्णुर्नारायणो भूतो महिमाऽप्सरसां कृतः॥ 25॥ 
ब्राह्मणानां वशे देवा उक्ताः सर्वफलप्रवाः। 
गेयं पद्यं भवेत्साम गीयते सप्तथिः स्वरेः॥ 26॥ 
पत्नीकर्मेव तदगानमिति शतपथे स्थितम्‌। 
त्रयोदशसु शाखासु लभ्यन्ते तिस्र एव हि॥ 27॥ 
जैमिनीया कौथुमीया राणायनीया नामतः। 
जेमिनीया पृथक्पाठा तुल्यपाठे मते परे॥ 28॥ 
सामवेदस्य भागौ द्वावार्चिको पूर्व उत्तरः। 
पूर्वार्चिके चतुष्काण्डं सूक्तं दशतिनामभाक्‌॥ 29॥ 
प्रतिसूक्तं द्वित्रा मन््राः प्रायः सन्त्युत्तरार्चिके। 
पूर्वार्चिकान्ते मन्त्रास्तु महानास्नी दश स्मृताः ॥ 30॥ 
सपादं द्वादशशतं मंत्रा उत्तर आर्चिके। 
सार्धं च षटूतं पूरवे महानाम्नीयुता मताः॥ 31॥ 


पूर्वार्चिकान्ते पञ्चषष्टि मन््रान्‌ केचित्‌ मन्वते। 
खताष्टकं सहस्रं च दश सामानि तन्मते॥ 32॥ 


नवानि नवनवतिः शिष्टा ऋक्संहितातऋचः। 
वेदः सोमप्रधानोऽयं गीयते ग्रामगानवत्‌॥ 33॥ 


बहुधोच्चारणे रेभो योज्यते हाउ हाड वा। 
धर्वणं यागाहिंसादि तत्यागोऽथरवं कथ्यते॥ 34॥ 


अथर्ववेदोऽसौ वेदो यत्र यज्ञो न हिसकः। 
दवे शाखे नव शाखासु लभ्येते केवलेऽधुना॥ 35॥ 


पैप्पलाद- शौनकीये परा सर्वत्र वरण्यते। 
सूक्तं सप्तत्रिंशत्‌ काण्डविंशतिके स्थितम्‌॥ 36॥ 


गद्यपद्यमया मनाः समाजस्थितिवर्णकाः। 
 सूक्तसंख्या मन््रसंख्या भिद्यते सर्वमुद्रणे॥ 37॥ 

सहस्रं पञ्च वा षड्‌ का मन्त्रसीमा निगद्यते। 
आयुर्वेदः कृषिः शिल्पं योगविद्याविचारणम्‌।। 38॥। 
संस्काराः पितुमेधश्च राजसूयः खगोलकम्‌। 
छन्दांसि मणयो राष्ट्‌ सोमयागोऽत्र वर्णिताः।॥। 39॥ 


रान्न: परीक्षितो राज्यं सर्वान्ति तत्र वर्ण्यते। 
प्रायः सर्वेषु वेदेषु ऋडमन्त्रा बहुः स्थिताः।। 40॥ 


गायत्री त्रिर्यजुर्वेदे सकृत्सामसु ऋक्षु च। 
द्विजत्वप्रसवादेषा सावित्री कथ्यते बुधेः।। 41॥ 


पाठभेदेन भिन्नेऽपि संस्करणचतुष्टये। 
यथा रामायणं चैकं न चत्वारि पृथक्‌ पृथक्‌॥ 42॥ 


तथेव शाखाभेदेऽपि वेद एकः स्वनामतः। 
ब्रह्योतिवेद आम्नातः तदव्याख्या ब्राह्मणं स्मृतम्‌।॥ 43॥ 
मन्त्रार्थस्तद्विनियोगो विस्तृता यज्ञपद्धतिः। 

प्ररोचनाये चाख्यानं माहात्म्यं देवयज्ञयोः।॥ 44॥ 
इतिहासः पुराकल्पो विषयाः ब्राह्मणस्थिताः। 

एेतरेयं श्ाकलाया ब्राह्मणं शुद्र-निर्मितम्‌।। 45॥ 
कृष्णे नाम यजुर्वेदे ब्राह्मणं संहितागतम्‌। 

तेत्तिरीयं पुथक्चापि त्रिकाण्डं सम्प्रकाशितम्‌॥। 46॥। 
ब्राह्मणे शुक्लयजुषः काण्वमाध्यन्दिने पृथक्‌ 
नाम्ना शतपथे द्वे स्तः शताध्याय उभे मते॥ 47॥। 
चत्वारिंशदध्यायं कोथुमं तत्र भागः। 

ताण्डयं प्रौढं वा पूर्वमध्यायाः पञ्चविंशतिः॥ 48॥ 
पञ्चाध्यायी ततः पश्चात्षडविंशब्राह्यणं स्मृतम्‌। 
त्रिंशस्तत्राद्‌ भुतं नाम्ना द्रौ मन्त्रब्राह्मणं ततः॥ 49॥ 


छान्दोग्यं तु ततोऽष्टौ स्युरध्याया अन्तिमा इमे। 
ब्राहमणं जेमिनीयं तु तलवकारमुच्यते॥। 50॥ 

अथर्व-ब्राह्मणं नाम्ना गोपथं कोडयुग्मवत्‌। 
प्रपाठकानि सन्त्यत्र पञ्च पूर्वे षडुत्तरे।॥। 51॥ 


रणो जीवत्सङ््रामः तत्त्यागोऽरण उच्यते 
अरण्यं स्यात्तदावासो ग्रन्थ आरण्यकं मतम्‌।॥ 52॥ 


शाकलाया एेतरेये ब्राह्मणारण्यके मते। 
शाडन्खायनीयशाखायास्तथा कोषीतकिद्वयम्‌॥। 53॥ 





आरण्यकः तेत्तिरीयं तन्नामि ब्राह्मणे स्थितम्‌। 
शतपथ ब्राह्मणयोः बृहदारण्यके स्थिते॥ 54॥ 





साम्नां ब्राह्मणमेवास्ति मतमारण्यकं बुधेः। | 
ब्राह्मणैः कर्मकाण्डस्य गृहस्थानां कृते कथा।॥ 55॥ 
आरण्यके वनस्थानां यज्ञो ज्ञानमयोऽपि च। 

यज्ञस्य हिसाहीनत्वाननाथर्वारण्यकं पथक्‌।। 56॥ 

हिसोद्वेगात््रतुं हित्वा क्रियाहीना स्थितिः निषद्‌। 

ज्ञानान्तिकं सोपनिषत्‌ कर्मकाण्ड-~विरोधिनी।। 57॥ 

वेदान्तो नाम तत्लब्धं ज्ञानमन्तिमिबोधदिक्‌। 

कोषीतकिरेतरेयी च ऋग्बेदोपनिषद्रयी।। 58॥ 
तेत्तिरीयकटश्वेताङ्वतराः कृष्णयाजुषाः। 

ईरावास्या संहितान्ते शुक्ले यजुषि स्थिता।।59॥ 


बृहदारण्यके चोभे नाम्नोपनिषदौ मते। 
सामोपनिषदौ केन-च्छान्दोग्ये ब्राह्मणस्थिती।।60॥ 


तिस््रोऽथर्वणो मुख्याः प्ररनमांडूक्यमुंडकाः। 
परकाले कृताङ्चान्याः सम्प्रदायप्रवर्तकेः।\61॥ 


नाम्नोपनिषदोऽप्यन्या भ्रामका प्रमाणिताः 
उत्तरोत्तरमान्यत्वाद्‌ ्रथवङ्किरसो महान्‌।62॥ 


्षत्रवेदः खुद्रवेदः स स्त्रीवेदङ्च कथ्यते। 
सभ्यतां संस्कृतिं रूढि राजनीतिंच वर्णयन्‌।।63॥ 

परवेद इति विद्वद्भिः मन्यते तत््वदर्शिभिः। 

यथेव पंचमो वेदो महाभारतमुच्यते।।64॥ 

तथा चतुथं वेदोऽयं त्रयो वेदा इति स्थितिः। 
उपवेदा इति ख्याता विषया एव न श्रुतिः।।65॥ 
ऋप्रायुर्वेदो धनुर्वेदो गांधर्वः शिल्पमेव च। 

नेतेषां संहिता कापि लब्धा मत्रमयी क्वयित्‌।।66॥ 
चिश्चा कल्पो व्याकरणं निरुक्तं छन्द एव च। 
ज्योतिषञ्चेति वेदस्य षडङ्कानि प्रचक्षते॥67॥ 

शिक्षा वर्णस्वरावीनां साधूच्चारणिक्षणम्‌। 

तस्याः सूत्राणि विद्यन्ते प्रातिल्ाख्येषु मूलतः।।68॥ 
तन्या अपि शिक्षाः सन्ति पाणिन्यादिविनिर्मिताः। 
ऋगाविगप्रातिराख्येषु व्याकरणमपि स्थितम्‌।69॥ 
प्रकृतिं प्रत्ययं छित्त्वा पदस्याङ्गपुथक्कृतिः। 
व्याकृतिः कथ्यते सद्धिः व्याकरणं सैव रास्त्रिता।।70॥ 
सर्ववेदपारिषदे पाणिनीये प्रसिद्धता। 

प्रन्यानि चापि वर्तन्ते तत्पूर्वाणि पराणि च।।71॥ 
सवे तु धातुजाः इाव्वा इति मत्वा विवेचने। 
धात्वर्थतः पदार्थस्य सृष्टिर्निर्वचनं मतम्‌।।72॥ 
निरुक्िरपि तन्नाम सार्थमूलैव विद्यते। 

व्याकृतिः ध्वनिमूला स्यादिति सूष्ष्मविवेकिता॥73॥। 
छब्दसूचिः निघण्टुः यो वैदिकोऽनज्ञातकर्तृकः। 
यास्को निरुक्तवास्तत्र निरुक्तं नाम सा कृतिः।।74॥ 
वाक्ये लयसमापत्तिः प्राहादाच्छन्द उच्यते। 
छन्वोऽध्ययनरास््रं तु पिंगलं कथ्यतेलुधैः।।75॥ 


राचार्यः पिंगलो नाम छन्दस्सूत्रं पुराऽकरोत्‌। 
धुना लभ्यमाने तुं लोकच्छन्वोऽपि वर्ण्यते।।76॥ 


१ 

वेदच्छन्दः प्रातिङाख्ये छन्दोऽनुक्रमणीषु च। 
निदानसूत्रे छन्दांसि गानतानञ्च वरण्यते।।77॥। 
गायत्री छन्दसो माता पादेरष्टाक्षरेस्त्रिभिः। 
पादत्रयेऽष्टाविंरातिः वर्णां उष्णिग्यथा तथा।।78॥ 
व्नुष्टुबष्ट वर्णानां पादानां तु चतुष्टयम्‌। 
नवाक्षरेः स्याद्‌ बृहती त्रिष्टुबेकादज्ाक्षरेः।।79॥। 
द्वादश्ाक्षरकेः पादैः जगती छन्द उच्यते। 
षडविंरात्यक्षरं यावत्पादो मन्त्रेषु लभ्यते।।80॥ 
न्यूनाधिकान्यक्षराणि पादे वा पादयोरपि। 
लभ्यते मिश्रणं चापि च्छन्दसोरेकमन्त्रगम्‌।।81॥ 
वेदाङ्ग पंचमं कल्पो यज्ञकर्म प्रकल्पकः। 
श्रोतगृह्यधर्मशुल्व-सूत्रः सोऽस्ति चतुर्विधः।।82॥ 
इष्ट यस्तुहविर्यज्ञा अग्निहोत्रादिसप्तकम्‌। 
-प्रग्निष्टोमादयः सप्त सोमयज्ञा उदीरिताः।।83॥। 
उभये श्रौतयज्ञाः स्युः श्रौतसूत्रेषु वर्णनात्‌। 
गृहासूत्रेषु षोडरासंस्काराणां विवेचना।।84॥। 
गृह्या ये पाकयज्ञास्ते सप्तोक्ताः श्राद्धपार्वणाः। 
महायज्ञा देवभूत-पितृ-ब्रह्म-नरा ऋअपि।।85॥ 
रोगनाशः पशुपाल्यं कृषिरुच गृहनिर्मिंतिः। 
धर्मसूत्रेषु वर्णानामाश्रमाणां च वर्णनम्‌।।86॥ 
सुल्वसूत्रे यज्ञ वेदि-निर्माणं ज्यामितिः स्थिता। 
नाथर्वणि धर्मसूत्रं यजुषोरेव रुल्वकम्‌।।87॥ 


प्रन्यानि सर्ववेदानां बहून्येव पृथक्‌ पृथक्‌ 
बोधायनापस्तम्बयोड्चतुष्कं कृष्णयाजुषम्‌।।88॥ 


वेदाङ्कज्योतिषं नाम रार्चयाजुषभागवत्‌। 
लगधेन कृतं यत्र नक्षत्राणि न रारायः॥89॥ 

पन्येऽनुक्रमणीनाम्ना ग्रन्थाः सूचीमया पपि। 
उोनकेन कृता बृहदेवता नाम लभ्यते।%0॥ 


ऋग्वेददेवता ऋअस्यामाख्यानैः सह वर्णिताः। 
पदपाठविधातारौ ऋक्षु साकल्यरावणो।।91॥। 


माध्यंदिनेऽपि साकल्य रात्रयः तेत्तिरीयके। 
गार्ग्यङ्च कोथुमे कर्ता नान्येषां नाम लभ्यते।।92॥ 


भाष्यकर्तृषु ऋग्वेदे स्कन्दस्वामी पुरातनः। 
सप्तमे डातकारभे कृतिः मिलति खण्डिता।।93॥, 


वेकटो माधवः परडचादेकादङाञातीस्थितः। 
प्र्धप्रकारितं भाष्यं पाकिस्थाने लिपिः स्थिता।।94॥ 


चतुर्दङारतीजातः सायणो मायणात्मजः। 
भाष्यन्तस्यैव सम्पूर्ण सर्वत्रेव प्रकारितम्‌।95॥ 


तैत्तिरीये भाष्यकृतौ भट्टभास्कर-सायणो। 
माध्यंदिने भाष्यकारा उव्वरोऽथ महीधरः।96॥ 


काण्वे तु सायणम्भाष्यं लब्धमध्यायविंडातो। 
कोथुमे माधवो भाष्यमकरोत्‌ सायणोऽपि च।97॥ 


परथर्वणिकृतंभाष्यं सायणेनैव केवलम्‌। 
्रार्यः स्वामी दयानन्वो नवभाष्यमरीरचत्‌।।98॥। 


माध्यन्दिने तु सम्पूर्णे बहुलांडो च डाकले। 
स्वानुकूलैः पदार्थेर्च परात्मपरकं समम्‌॥१५०॥ 
धर्मपुच्छमयं ज्ञानं न विद्वत्सु प्रतिष्ठितम्‌ 

पुरुष एवेदं सर्वयद्‌ भूतं यच्च भव्यम्‌।।100॥ 
मानवस्य प्रतिष्ठायाः क्ूत्रेतः श्रेयसी स्तुतिः? 

इद ध्यात्वा नासदीये वाचः तक्चषणमेव च।।101॥ 


समीक्ष्य नैव प्रेक्षावान्‌ वदेद्वेदानपौरुषान्‌। 
सम्यग्विज्ञानकालेऽस्मिन्‌ वेदा न पुरुषैः कृताः।102॥ 

इत्युक्तिः परिहासेऽपि नो वाच्या धीरबुद्धिना। 

नामतः सर्ववेदानाम्‌ उल्लेखः ब्राह्मणादिषु1103॥। 
वेदव्यासात्‌ महापूर्व तस्मात्स न विभाजकः। 
धीवरीतनयो दुष्ट्वा वेदं खुद्रस्य दु्गमम्‌।104॥ 
लौकिक्या भाषया वेदं विततान पुराणके) 

उूद्रांर्च पाठयामास गुरुर्भूत्वा गृहे-गुहे।।105॥ 

व्यासत्वं त्वेतदेवास्य न तु वेदविभाजनम्‌। 

मंचे स्थित्वा जन-स्थाने व्यासं शास्त्रस्य योऽकरोत्‌।॥। 
तस्मादद्यापि पीटस्थो वक्ता व्यासो निगद्यते।।106 1⁄2॥ 
एषा वैदिकवाडःमयस्य गुटिका सिद्धा वटूनां कृते ^ 
नास्यां काचन पूर्णता न नवता बन्धो प्रतिज्ञायते॥ 
कुयदिव तथापि कण्ठलगिता विद्याधरत्वं ध्रुवम्‌ 
विद्याकामुकवीरभद्ररचिता विद्याधरीव प्रिया।।1071/2॥ 

( प्रथमोभागः-रेखाभिः व्यंग्यचित्राणि ) 

















व्यग्ययित्राणि 


परम्परीणं व्यंग्यं यद्‌ बहुतरं शगारसीग्नि पर्यट्य संतुष्टमासीत्‌ 
तदन्यत्‌सीमानमपि स्पृष्टवत्‌। आधुनिक लोकतान्त्रिकजीवनस्य मुक्ति 
सोविध्यमधिकृत्य व्यंग्येन स्वगत्या स्वभग्या सर्वं चमत्कृत्य राजते सम्प्रति। 
राजतन्त्रादधिकस्वतंत्रतायां सत्यामपि लोकतन्त्रेऽपि वाग्व्यवहारस्य कापि मर्यादा 
भवति सा च साहित्यक्षेत्रे भवत्येव। एषा साहित्ये व्यंजनया साधु साध्यते। अनेनैव 
तद्‌ द्रवद्‌ गलदश्र व्यंग्यम्‌ आधुनिकसामाजिकौं राजनीतिकीमपेक्षामनुसरत्‌ सोल्लुण्ठतां 
मर्मस्पर्शितीक्ष्णतां शिक्षितवत्‌। व्यग्येऽद्य हासामर्षपीडाचेतनानामद्भुतं सांकर्यं 
भवति। 


अद्य व्यंग्यं मुद्रितपत्रकारितायाः परमा शक्तिः। एतद्‌ व्यंगयं रेखाचित्रंशब्दचित्र 
चोभयविधं क्वचित्‌ स्वातन्त्रयेण क्वचिच्च मिथ उपकार्योपिकारक भावेन वर्तमानं 
दुश्यते। श्रीमद्वीरभद्रेण सर्वगन्धाया अनेकासु संचिकासु मुखपृष्ठ राजनीतिक - 
सामाजिकजीवनस्यविरूपतां रेखाभि रन्यरूपयत्‌। यद्यप्यस्य महाभागस्य प्रायेण 
सर्वा रचना अनेन व्यंग्येन साहित्यिकनवाचारेण समृद्धाः परं तस्य रेखासूत्कीर्ण 
व्यंग्यमतितरां महतत्वमावहति यतो हि संस्कृतपत्रकारितासु तद्‌ दुर्लभतरम्‌। अत्र 
संकलने तस्योभयविधं रेखाभिः शब्दैश्च सृष्टं व्यंग्यम्‌ एकस्मिन्‌ संग्रहे विभज्य 

प्रस्तूयते। 
- सम्पादकः 








व्यग्यचित्राणि 


एष समन्वयः ! * 











> ट्‌ स्ये, अच्युना 
११५०१५० मे पिता विरेषत्थणं ४0 
मेञ्चिणो क्ते भायापनितनि म ५५ 
भाषणानि ददे 


पि तापूर्वल्न्नी। 


11-12/1977 


* शीर्षकं सम्पादकन दत्तम्‌ 

रलयोरभेदः 


प्रथमे वर्षं 
अष्टम-मजञ्जरी 
राष्टीयकार्तिकः 
शाकं 1899 
()1.- ५0५. 191 





स्वमूत्रपानं स्वास्थ्यकरम्‌ 
--प्रधानमत्री 

जह कोटिल्य-पिता 


प्रथमे वर्षे 
द्शम-मञ्जरी 
राष्टीयपोषः 
शाके 1899 
{2)€6.77-1811.1978 

परक्ोयारसः 


प्रथमे वर्ष 
एकादश-द्वादश-मञ्ज्यो 
राष्टरीय-माघफल्गुनो 
शाके 1899 
1211.-11817611 1०978 





मया स्वैरं विहृत्य इदानीं संस्कृतां 
स्मरसि 2 नाहं दासी ... देशीयैरेव 
उपायेः बुद्धिं ते ,..4 

उभयथा सत्यम्‌ 


द्वितीय वर्षे 
प्रथममजञ्जरी 
राष्टीय-चेत्रः 
शाके 1900 
18101144 0111 1०978 








मयोक्तं ' विजेष्यसे' 
तदासीत्‌ कर्मवाच्यम्‌ 

काकोलूकीयम्‌ । 


द्वितीय वर्षे 
द्वितीय-मञ्जरी 
राष्टीय-वैशाखः 


शाकं 1900 
^ [0111-8 198 

काकः-अहं त्वां नरेशं न मन्ये 
अपेहि रे उलूक ! 
उलूक :-अह सिंहासनं न त्यजामि। 
कोँर्कोँ करु......... 

युरेनियमं प्राप्तम्‌ 


द्वितीय वर्षे 
तृतीय-मञ्जरी 
राष्टीय-ज्येष्ठः 
शाके 1900 
\18%-1प्रा1€ 1678 





सज्जना ! मया यूरेनियमं प्राप्तं 
किन्तु तद्‌ विनैव राजनीतौ 
विस्फोटं कर्तुं समथोऽस्मि 

मुखं पिधेहि 
द्वितीय वर्षे 
षष्ठ-मजञ्जरी 

राष्टीय-भाद्रपदः 


शाकं 1900 
^18.-56]). 1978 








मुखं पिधेहि बन्धो ! तथ्यक थनं 
कोऽपि मंत्री न क्षमते ! 
भूतपूर्वमत्रिणो न्यायाधीशा अपि 
भवन्ति | 

अन्तर्जवनिकम्‌ । 


द्वितीय वर्ष 
सप्तम-मज्जरी 
राष्टरीय-आश्विनः 
शाके 1900 
9€]).-00।. 1978 

अपेहि रे राजस्वाधिकारिन्‌ ! स्वर्णस्य 
घोषविक्रयं विच्छिद्य अपि इतो धनं वांछसि ! 


अह कि ' करवाणि प्रधानस्य 
स्वे बन्धुबान्धावाः तृप्ताः 1 

दिवा-स्वः 
द्वितीय वर्षं 

अष्टम-मजञ्जरी 

राष्टीय-कार्तिकः 
शाके 1900 


(01.-0५. 1०918 

पुनरागमनम्‌ । 


जनता-शासने गते मीसायाः 
नवं संस्करणं गृहाण ! 








(्* ५५ 
राष्टीयसुरक्षा-अधिनियमः 
126८. 1980 

राजनीति ज्जंट्या 





पञ्चम वर्षं 
चतुर्थ-मञ्जरी 
राष्टीय-आषाढः 

शाकं 1903 

पा 1981 





नायं तीव्रगेदकः 
इय राजनीतिञ्जञ्चा ], 

दिल्लीं प्रति 


पञ्चम वषं 
सप्तमाष्टमजञ्जयों 
राष्टरीय-आश्विनकार्तिको 
शाकं 1903 
01.०५. 1981 


(अ 


‹ क ९ 





मुख्यमत्रितायाः सामग्री 
सहता .. महामाता 
केन्द्रे किंचिद्‌ दास्यत्येव 

तीव्रगेन्दकः 


षष्ठ वर्ष 
प्रथम-मञ्जरी 
राष्टीय-चेत्रः 
शाकं 1904 
^] 1982 





स्वकार्ये वेगाधिक्येन मुख्य 
निर्वाचनायुक्तः श्रीशकधरः स्वपदात्‌ 


#१५५५५११११११११११११११११११०१११५ 

यथा राज्ञी तथा राजा 


षष्ठ वर्षे 
द्वितीयतृतीयमञ्जर्यो 
राष्टीय-चेत्रवेशाखो 
शाके 1904 





118४-1 प्रा16€ 1982 





यथा नृत्यं तथा वाद्यम्‌ 
भ्रष्टं गच्छतु सर्व राष्ट्रम्‌ । 


0 वीरभद्र रचनावली 


उत्थानपतने * 
षष्ठे वर्ष 
चतुर्थपञ्चममञ्जयों 
राष्टरीय-ज्येष्टाषाढो 


शाके 1904 
-पा*-^ पट. 1982 


ऋ क णे 

* शीर्षकं सम्पादकेन दत्तम्‌। 


व्य॑म्यचित्राणि 





लोकतन्त्रमस्तकभंगं करिष्यति 
सदोषा मतदातुसूचीति कचित्‌ । 
निर्वाधं गच्छतु...इति न्यायमूर्तिः ॥ 

5.11-12/2-3/1982 

ममताकादमी 


सप्तम वर्षे 
प्रथमद्वितीयमञ्जरयो 
राष्टीय-चैत्रवैशाखो 
शाके 1905 
1410114 [711 1०583 


[स्वं च्चद्रान १३ ब्रत 1 

त्न 'द्रन 1 उव्तष््‌ 
मदटलप्क। [र “20९. 
1 





स्स्न्मिम्रष्य्‌ र 
(र्‌ताभ्नषरः। 

॥ 


ईदृशो स्वातन््ये दत्तेऽपि कथमान्योलनानि !। 


सप्तम वषं 
तृतीय-मञ्जरी 
राष्टीय-ज्येष्ठः 
शाकं 1905 
},8$-प्रा1€ 1983 





ईद्शे स्वातन्त्ये दत्तेऽपि 
कथमान्दोलनानि । 

पुराणमित्येव न साधुसर्वम्‌ 


नवमवर्षे 7-8 मञ्जर्यो 
रा0 आश्विनकार्तिको 1907 शाके 
(01. -प०५ 1985 

द्वितीयो भागः-शब्दैः व्यंग्यचित्राणि 





विनोदाय 

फ प्राच्यः - धन्योऽस्माक देशः। ईरवरस्य दश अपि अवतारा अत्रैव 
जाताः 

नव्यः = रुग्णगृहम्‌ एव वेद्यो गच्छति! 

फ संस्कृतशिक्षकः- सर्वश्रेष्ठा भाषा का? 

छात्रः - सस्कृतम्‌। 

शिक्षक ( प्रसन्नो भूत्वा ):- कि प्रमोणयितुं राक्नोषि 

छात्रः - गतवर्षे एकमपि दिनं भवता सा न पाठिता तथापि सर्वे 
छात्रा उत्तीर्णाः) 

फ आस्तिकः- यदि ईश्वरो नास्ति तदा मम केवलं पूजागत समयनाशः 
किन्तु यदि अस्ति तदा ते सर्वनाशः! ईरवरसम्मुखे गत्वा 
किं करिष्यसि? 

नास्तिकः - भारतीयो दलपरिवर्तनेऽधिकृतः। 


फ वैन्नानिकः- अद्य अहं तादृशपरोपजीविविषये किमपि वक्ष्यामि यतो 
मुक्तिः असम्भवा, सर्वथा समर्थाऽपि आश्रयः यतो बिभेति, 
आश्रयस्य सर्वस्वचूषणे यत्सामर्थ्यं, यतः शरीरक्षयः 
चेतसोऽशान्तिः, प्रतिपलं भारायते। 


एकः - अलम्‌ अलम्‌। अहं साधु जानामि। विवाहितोऽहम्‌ 
1.5/7-8/1977 


सन्दर्भ संकेतः - प्रत्येकस्या रचनाया अधस्ताद्‌ दीयमानेष्वंकषु प्रथमं प्रकाशनवर्ष 
ततोंऽकसंख्या ततश्च खैष्टमासस्य संख्याऽथच खैष्टसंवत्सरो मुद्रितो विद्यते। 
क्वचित्तु खैष्टमासस्य संख्या न दत्ता प्रत्येकस्यां संचिकायां शकाब्दोऽपि 
मुद्ित आसीत्‌ योऽत्र रचनावल्यां न गृहीतः 

विनोदाय 


फ एका पत्नी पतिं प्रति - रमेशः ते मित्रम्‌। पूर्वं सोऽपि त्वादृशः कठोरः 
आसीत्‌ किन्तु अधुना स साधुः संवृत्तः। न जाने त्वं कदा 


मार्गीं भविष्यसि) 

पतिः - कथं कथयसियत्‌ स मार्गीं संजातः? 

पनीः - अधुना स समयेन कार्यालयात्‌ प्रतिनिवर्तते। स्वपत्नीं पूजातः न 
वारयति अपि तु स्वयं प्रतिदिनं रिक्शाव्ययं दत्वा मन्दिरं प्रेषयति। 
सा पत्नी धन्या। 

पतिः - सत्यमिदम्‌) जानाम्यहम्‌ जानाम्यहम्‌। तस्य सहकर्मकारिणी तस्य 
भवनस्यैव उपरि खण्ड भाटके गृहीतवती अस्ति) 

र एकः विदेशीयः वर्षम्‌ एकं भारतेऽवसत्‌। तस्य प्रतिगमनकाले 


एकेन भारतीयेन पृष्टम्‌ भारतनिवासेन तव विचारेषु किचिंत्परिवर्तनं 
जातम्‌ किम्‌? विदेशीयेनोक्तम्‌ मूलभूतं परिवर्तनं जातम्‌। आस्तिकोऽस्मि 
संजातः! भारतीयः प्रसनः सन्‌ उक्तवान्‌-एतदेव भारतस्य धर्मप्राणता! 
कथमेतादृशं परिवर्तनं जातम्‌? सोऽवदत्‌ नात्र मया कोऽपि जनः 
परिश्रमेण ऋतेन च कार्य कूर्वन्‌ दृष्टः तथापि सर्वे उदरपूरं 
भुञ्जन्ति इति सिध्यति एव कोऽपि अलोकिकशक्तिसम्पननः 
भारतपक्षपाती, अकर्मण्यकृपालुः। स च ईइवर विहाय कोऽन्यः 


भवितुं शक्नोति। 

५ अभक्तः-भक्तोऽपि सन्‌ कुकर्मकरणात्‌ न लज्जसे? 

भक्तः - भक्तं इति एव न लज्जे! अस्माक सर्वषां कर्मणां कृते भगवदिच्छा 
उत्तरदायिनी! स्व भक्तानां दोषान्‌ को न क्षमते] 

1.6/8-9/1977 
न मे ५. 

छ भारतीयः व्यापारी - (विदेशीयं प्रति) भवन्तो बहुधनाः। अतिरिक्तम्‌ आयं 

कथं न परोपकारे नियोजयन्ति। 


वैदेशिकः- तत्तु नियोजयाम एव। अविकसितदेशेषु वन्य प्रायेषु चिकित्सादि- 
सोविध्याय सेवाकेन्द्रेभ्यो धनं वयं वितरामः। 


व्यंग्यचित्राणि 


भाण व 


वैः = 
भा स 


चै - 


भाण व 

तेन युष्माकं को लाभः? न कोऽपि भारतीय ईदृक्‌ मूर्खः यः 
विदेशे वन्यप्रदेशे स्वजीवनं नाशयेत्‌! इतिहासः साक्षी। 


तर्हिं कथं त्वं परोपकारं करोषि? 
मन्दिराणि निर्माय! तत्र महान्ति सुखसाधनानि उपभोक्तुं शक्यन्ते; 
राज्यकरदान-नियत्रणादिभयं तत्र नास्ति! परोपकारियशोऽपि भूरि 
विलासोऽपि। 
आत्मोपकार एष न परोपकारः। 
अस्माकं दर्नि आत्मा पर एव! 

1.7/9-10/1977 


विनोदाय 


आंग्लशासनकाले एकस्मिन्‌ दिने एकः आंग्लजातीयः गवर्नरपदभाक्‌ 
एकस्य भारतीयभूपतेः (ताल्लुकदारपदभाजः) आतिथ्यं स्वीकृतवान्‌। 
गवर्नरसमक्षं पण्डितः राजपुत्रं पाठयितुम्‌ आगतः। तस्य जीर्णवेषं 
दुष्ट्वा गवर्नरः राजानं पृष्टवान्‌ - भवान्‌ एतस्मै पण्डिताय कियद्‌ 
वेतनं ददाति? ताल्लुकदार उक्तवान्‌- प्रतिमासं पञ्चरूप्यकाणि। 
गवरनरेण उक्तम्‌- स्मरामि यत्‌ राजव्ययंसत्रे त्वया अश्वसेवकस्य 
वेतनं पञ्चाशत्‌ लिखितम्‌। 


ताल्लुकदारः-अथ किम्‌? पञ्चाराद्‌ एव दीयन्ते। गवर्नर: साश्चर्यं ब्रूते-कथं 


भवान्‌ स्वपुत्रं पञ्चरूप्यकमूल्यवतः पण्डितस्य कार्य शिक्षयति। 
अरवसेवकस्य पाश्वे टिक्षयित्वा दशगुणमूल्यवान्‌ ज्ञानं पुत्राय 
कथं न उपहरति ?? 


1.8/10-11/1977 

विनोदाय 


फ मेहरुनिसा- मन्दिरे पुजारी अस्ति? 


कोटदासः 
मेहरुनिसा 
कोटदासः 
मेह ० - 
कोट - 


मेह  - 
कीट - 
मेह - 


फर पिता- 


पुत्रः -- 
पिता - 


पुत्रः - 


- अस्ति। कि कार्यम्‌? 

- कथयिष्यामि। त्वं कूत्र गच्छसि? 

- मीनाक्षीपुरम्‌? मुस्लिमो भवितुम्‌? 

तेन कि भविष्यति? 

अह पूर्वपत्न्या प्रताडितः तां त्यक्तुमसमर्थः सर्वथा निराशः संन्यासं 
गृहीतवान्‌। मुस्लिमो भूत्वा तिम्रोऽपराः पत्नीः ग्रहीतुमधि कृतो 
भविष्यामि। त्वं मन्दिरे कथं गच्छसि ? 

हिन्द्‌भवितुम्‌? 

तेन कि स्यात्‌? 

एकः पतिं बन्धने बद्‌ध्वा परित्यागभयविहीना निष्क्रिया 
कलहायमानाऽपि तदर्जितं पितृपैतामहं च धनं भोक्तुमधिकृता 
भविष्यामि) 


 भारतवर्षेऽधुना राजा नास्ति? 


राजकुमारः किन्तु अस्ति? 

कथं सिध्यति? 

अन्तर्रष्टरीयविध्यनुसारं पदानुकूलमेव व्यवहारः। इग्लैडदेशस्य 

राजकुमारविवाहे भारतात्‌ प्रधानमत्रिणः कमारः प्रेषितः! 
5.5/8/1981 


नैः नैः > 


विनोदाय 


छ श्रूयते यद्‌ उत्तरप्रदेशे दस्युरार्‌ छबिरामो दिनचतुष्टयं यावत्‌ प्रकाशं 
स्वग्रामे यज्ञं कूर्वाणः सभायां जनताया वादान्‌ श्रुत्वा न्यायं दत्तवान्‌। 

` एतस्मिनवसरे अनेके संवाददातारः तेन सह साक्षात्कारं कृतवन्तः। पत्रेषु 
प्रथमपृष्ठे समाचाराः प्रकाशिताः किन्तु राज्येन तनन दृष्टम्‌। पश्चात्‌ 

निन्दाभयेन हठात्‌ स आरक्षिभिः हतः! प्रधानमत्री राज्यस्य गृहमंत्री च 
स्त्रियो!! तासां कृते किमाश्चर्यम्‌? स्त्री-चरित्रं न देवा अपि जानन्ति, 
पतिं हत्वा ताः सत्यो भवन्ति-इति आभाणकः सुप्रसिद्धमेव। 


फ असम-करलयोः विधानसभा भग्ना। राज्यसभाया निर्वाचनेऽनेन विघ्न 
उपस्थित इति कैश्चित्‌ चीत्कृतम्‌। काष्ठपुत्तलिकानां सूत्रधरेङ्धितानुसारं 
नर्तनमेव स्वरूपसत्ता, इयत्ता, जीवनप्रयोजनं च। तत्र किमाश्चर्यम्‌। यत्र 
केन्द्र-सत्तारूढदलस्य बहुमतं सेव विधानसभा राज्यसभाया निर्वाचने 
अधिकृता) 





५ ईङग्लेण्ड कौम्त्रिजविश्वविद्यालये एकस्यां महिलापुरुषविवादरूपायां सभायां 
विवादानन्तरं निर्णीतम्‌ - पुरुषा उग्रा रूक्षा गर्दभबुद्धयश्च। ते 
संसारेऽनावश्यकाः। शुक्रकोषान्‌ संस्थाप्य कृत्रिमगर्भण सन्ततिः रक्ष्या] 
आंग्लसंस्कृतिभक्ताः सावधाना भवन्तु! कोटपेण्टं विहाय स्कर्टं॑धृत्वा 
प्राणान्‌ रक्षन्तु! 


फ़ एकोन पण्डितेन मुहुः प्रेरित एक आभीरः सत्यनारायण पूजनाय तदर्थं 
दानाय च प्रत्य श्णोत्‌। पूजनं कथं कार्यमिति पृष्टवान्‌ स प्रत्युक्तः 
पण्डितेन-न चिन्ता कार्यां। यदह ब्रवाणि तद्‌ ब्रूहि, यच्च करवाणि 
तदनुकरु इति। पूजा प्रारब्धा। पण्डितः कथयति हस्ते जलं गृहाण। 
आभीरो ब्रूते-हस्ते जलं गृहाण। 


पण्डितः- मूर्ख! नेदं कथय, अपि तु गृहाण। 


आभीरः- अरे मूर्ख! नेदं कथय, अपितु गृहाण। कद्ध: पण्डितः 
आभीर-कपोले एकां चपेटां ददाति! किचिद्‌ विचार्य तेनाऽपि 
एका चपेटा दत्ता। आभीरस्य चपेटा किन्तु पण्डितस्य कृते 
महार्घाऽभूत्‌। बहुहस्ताहस्ति जातम्‌। मुखपातं पतित्वा ससंभ्रमम्‌ 
उत्तिष्ठन्‌ रुधिराद्रवदनः स पलायितः 


कठिनं खलु नारायणपूजनं, स्थाने खलु महद्‌ द्रव्यं तदर्थं पण्डितो 
गृहणाति इति मन्यमानः स स्वपत्नीमूचेपश्य, पूजनफलमवश्यं त्वयापि 
लभ्यम्‌। गच्छ पण्डितगृहे दक्षिणां दत्वा आगच्छ। मया कठिनं पूजनं 
कृतम्‌। यावत्‌ तस्य पत्नी पण्डितगृहं गच्छति, तावत्‌ श्रुता वृत्तान्ताः 

पण्डित-कटुम्बिनः, समेत्य तां भृशं ताडयन्ति। गृहमागत्य सा पतिं 
ब्रूते-भो वीरंमन्य! पूजने किमपि वैशिष्ट्यं नास्ति यत्‌ कृत्वा त्वं जितकाशी 
भवसि। दकषिणादाने एव वास्तवी परीक्षा। यदि त्वं तत्र अपतिष्यः तर्हिं 
जीवन्‌ परावर्तितुं समर्थो न अभविष्यः।! 

एकः पुराणवाचकः कथां श्रावयन्‌ नरकस्य घोरं वर्णनं कृतवान्‌-तत्र तप्ता 
अग्निस्तम्भाः सन्ति परपुरुषगामिन्यः स्त्रियः तत्र बध्यन्ते, ते चीत्कूर्वन्ति 
किन्तु तप्तलौहशलाकाथिः..... । यस्य गृहे स रात्रौ वसति 
स्म स दरिद्र आसीत्‌। लम्पटः पण्डितः पूजालब्धधनेन गृहस्वामिनीं 
सन्तोष्य तया सह रमतेस्म। तस्यां रात्रो यदा सोऽगमत्‌ तदाऽपश्यत्‌। तस्य 
सर्वाणि वस्तूनि बहि शक्षिप्तानि, द्वारं च पिहितम्‌। अन्तस्तः गृहस्वामिनी 
ऊचे-त्वं नरकं जानन्‌ अपि ईदृशं मया सह अकरोः, नाहं तप्तायः 
स्तम्भबन्धनं सहिष्ये। गच्छ..... गच्छ। हतवुद्धिरिव सन्नोऽसो किचिद्‌ 
विचिन्य उवाचहन्त त्वया भीतया कथा मध्ये त्यक्ता। अन्तं यावत्‌ न 
श्रुता। ते स्तम्भा गतवषं मया उत्पारिताः। नरकद्वारे तालकं दत्तम्‌। पश्य 


श्रूयते यद्‌ उत्तर-प्रदेश-संस्कृत-अकादमी-कार्य-कारिण्याः सदस्याः 
वेणीसंहारं नाम नाटकम्‌ अभिनेष्यन्ति। साधुवादाः। ते नाटकं तु सर्वदेव 
अकूर्वन्‌, एकमपरमपि स्यात्‌। एतत्पुनः प्रष्टव्यम्‌-किमीया वेणी संहरिष्यते 
अबलानां सबलानां वा? 
छात्रा अपरे जनाः च धनं प्राप्नुयुः इति नाटकार्थ नगरान्तरसंस्था अनाहूय 
तत्रत्या एव अभिनयनिर्देशने करिष्यन्ति, ये दातारः त एव ग्रहीतारः इति 
श्रूयते। तर्हि वेणीसंहारम्‌ उचितमेव। तत्रारम्भे नः सिद्धिं विधत्तामित्युक्तम्‌। 
निषिद्धेरपि लुलितमकरन्दः नयन-(प्रापण) सुभगां सिद्धिं करिष्यति। 
5.11-12/2-3/1982 


नः नैः न> 


विनोदाय 


एकस्मिन्‌ विश्वविद्यालये विभागाध्याक्षपदस्य कृते साक्षात्कारः निश्चित 
आसीत्‌। तत्पूर्वसंध्यायामेव विशेषन्ञ एको नगरमागत्य स्थितः। एकः 

प्रत्याशी तदर्शनार्थमागतः। तेनोक्तम्‌- यदि भवान्‌ स्वस्य स्वविषयस्य च 

प्रतिष्ठां वाञ्छति गुण-पक्षपाती च तदा तां तत्पदे नियोजय। कथमिति 

पृष्टः सोऽकथयत्‌-पश्य विभागाध्यक्षगुणसम्पद्‌ मया सर्वा अर्जिता- ` 
-मोररकारः, प्रासादः, दूरभाषः, मुख्यमत्रि-राज्यपाल-सम्पक॑ः, उदृण्डच्छात्र- 

पृष्ठपोषकता, भवादृशजनचरणचुम्बनप्रवृत्तिः, अखिलभारते स्वविषय- 

विभागाध्यक्षकूटुम्ब-सम्बन्धिजनसम्यक ज्ञानं, सर्व-विश्वविद्यालय- 

कूुलसचिवमेत्री, विश्वविद्यालयानुदानायोग-योगः, अनेक-विदेशीय- 

राजनेतृकृपापात्रत्वं च। यदि भवता कश्चिदत्र विद्वान्‌ नियुक्तो भविष्यति 

तर्हिं कक्षासु हस्ताहस्तिता अनिवार्या, विभागस्यानुदानहानिः, भवादुशानाम्‌ 
आगमने स्वागतसत्कारस्याप्राचुर्य्यम्‌.......श्रीमन्‌ प्रेक्षावान्‌ भव। 


फ एकस्मिन्‌ विदेशीये न्यायालये एको विचित्रो वादः स्थापितः। पतिः 
स्वपत्नीम्‌ अभियुक्त वान्‌-इयं स्व पालितेन कुक्क्रेण सह सम्भोगं करोतीति। 
बहुतकवितकः प्रस्तुतवन्तो उभौ पक्षो। कचित्‌ निर्णयं कर्तुमसमर्थः विषण्णो 
न्यायाधीशः गृहमगात्‌। तं विषण्णं दुष्ट्वा तत्पत्नी कारणमपृच्छत्‌। तत्त्वं 
विज्ञाय सोवाच--कक्क्रेण सम्भोगः! अत्यन्तं गर्हणीया सा पत्नी। 

` किचित्‌ चिन्तनं कृत्वा पुनरुवाच--एक उपायो मम मनसि आयाति-यदि 
सा कृत्यमिदं करोति तर्हि तस्या जघने जंघयोश्च कुक्कुर नखपदैः 
भाव्यम्‌। पत्न्या बुद्धिप्रकर्षेण हष्टः कृतज्ञः पतिः तस्यै प्रेमपूरं समर्प्य 
अपरेद्युः अभियुक्तायाः परीक्षणं कारयामास, सिद्ध- दोषां तां दण्डयामास 
च। सा कथितवतीउपाय एष तुभ्यं सैव वक्तुं समर्था या स्वयमिदं करोति। 
रात्रौ सुप्ता पत्नी कौशलेन निरीक्षिता। हन्त! तादृशानि चिह्ानि तत्राप्यासन्‌।! 


6.1/4/1982 





नै नैः नैः 


विनोदाय 
फ़ राष्टपतिःश्री नीलमसंजीवरेड्डी स्वपदान्‌ निवर्तमानोऽवादीत्‌-राष्टरपतिनिवासे 
वासः कारागारनिवासप्रायः हन्त] तथाऽपि न्यायपतयोऽपि तत्र वस्तु 
कामयन्ते) 
तेनोक्तम्‌-राष्टरपतिः असमर्थः किचित्‌ कर्तुम्‌! अरे! आश्चर्यम्‌! देशे 

सर्वाधिकं वेतनं ग्रहीतुं तु समर्थ एव! 
पुनश्चोक्तम्‌-राष्टरपतेः आदेशानां पालनं तु म॑त्रालयेनैव क्रियते ततः तस्य 
काऽपि स्वकौया शक्तिः नास्ति! कं आदेशाः तस्य न पालिता इति ज्ञातु 
सर्वे समीहन्ते! पत्रकारसम्मेलने आदेशा यदि वितरिताः स्युः.....पुनः पद 
प्राप्त्याशायां निवृत्ति-वेतन(ए€15101) -रोधभयेन यत्‌ कृतं तस्य कू चोद्य 
तु पण्डितैः ज्ञातपूर्वम्‌। 
कर्णपुरे एको बालकः स्वपित्रे तदनुपस्थितो मात्रा क्रियमाणं परपुरुषगमनं 
न्यवेदयत्‌। कूद्धा माता सुतं जघान!) क्वचिदपि कुमाता न भवति इति 
वदन्‌ शंकराचार्य यया परास्तः तस्ये नमः। 
उ०प्र° मुख्यमंत्री यान्‌ मन्त्रिणो भ्रष्टाचारस्य आरोपे निष्कासितवान्‌ येषां 
वा भ्रष्टाचारेण उद्विग्नः त्यागपत्रं दत्तवान्‌, ते सर्वे तस्य त्यागपत्रानन्तरं 
मन्त्रिमण्डले सगृहीताः!! अत्र किमार्चर्यम्‌। "राज्याय दलसत्ता स्यात्‌ 
दलाय च धनं भवेत्‌। धनाय च कदाचारः कदाचाराय मच्त्रिता!' 

| 6.5-6/7-8/1982 


नैः नैः नैः 


विनोदाय 


दस्यवः कथयन्ति--मध्यप्रदेशसर्वकारोऽस्माक शस्त्रसमर्पणोचितमवसरं 
साधयति किन्तुउत्तरप्रदेश सर्वकारोऽस्मान्मारयितुं चेष्टते अविश्वसनीयमेतत्‌। 
उत्तरप्रदेशेनैकेषां मन्त्रिणां सत्तैव दस्य्वाधारिता तत्सर्वकारः कथमेवमात्मघाति 
कर्म कर्तुं यतेत?-तत्रत्येनाधिकारिणा स्पष्टीकृतम्‌--कस्याऽपि दस्योः 
नामास्माकं बध्यतालिकायां न अस्ति।? तत्रदस्योर्नाम कथं भेवत्‌! तत्र तु 
दस्यो: विषयेऽपराधिकारिणो वार्तादायकस्यैव नामानि! 


एकः छात्रः कक्षायां पृष्ठभागे एवोपविशतिस्म। तस्य शिक्षकेण तत्कारणं 
पृष्टं स उवाच-गुरो नाहं पठनभीतः कितु निजमातुरादेशानुसारमत्रोपविशामि। 
मम मात्रा उपदिष्टम्‌-कक्षायामध्ययनकाले कदापि पृष्ठं न दर्शय, ततः 
सर्वेषां पृष्ठे उपविशामि! 

विख्यात-देशनायकस्य रफौ-अहमद किदवईमहोदयस्य जन्मस्थाने तत्सम्माने 
एकः समारोहः कृतः। तत्र भाषमाणेनैकेनोत्तरप्रदेश-मन्त्रिणा कथितं- 

रफीमहोदयेन गीतानि गीतानि रेडियो सर्वस्मिन्संसारे प्रसारयति। एकन 
सहायकेन शनैः कर्णे उक्तं--नायं मोहम्मदरफौ!! वराकेण सहायकेन 
स्यान ज्ञायते यत्संपति केवलं नेहरू-गान्धी-ज्जानेन नेतृणां परीक्षा 
तत्रोत्तीणां यदि किदवड-महोदयननजानाति तर्हिं कत्र आकाश”समापतितः। 
सदात एवेतिहासः शासकानुकूलमेव लिखितः। 

+ अरी शीले, कथमयननवीनो वेशो विहितः? ‹ ज्ञायतां शोभे! मया 
इस्लामधर्मः स्वीकृतः! * अरे! कथमिदमतिक्रमणमाचरितम्‌? ' त्वम्मूरखा, 
तत्र कन्यापित्रा यौतको दातव्यो न भवति अथ च वरेण वध्वै धनप्रतिश्रवः! 
"सत्यं मदीययौतकार्थम्विकरीतमर्ध्सेत्रम्‌। -दशवर्षानन्तरम्‌-- * शीले! नहि 
नहि ताहिरे चिरेणावलोक्यसे? ' नाहमस्मि ताहिरा, शीलैवास्मि सम्पति! 
पत्या याचिताऽहं धनप्रतिश्रवान्मोचितवती, स॒ च कपटोऽपरामेकां 
पत्नीमानीतवान्‌ विरोधे कृते तेन क्रोधेन त्वान्त्यजामीति त्रिवारं कथितं 
ततश्शान्तेऽपि क्रोधे धमदिशेनाहं तस्य पत्नी तावत्पर्यन्तं भवितुं न 
शक्नोमि यावदन्येन केन चित्सह मम विवाहो न भवेत्‌! हताऽहम्‌!! 
एकस्यां सभायामेको नेता भाषते। भाषणे न किमपि आकर्षणमासीदिति 
मण्डपः रिक्तो भवितुं प्रारेभे। इदं वीक्ष्य सभायोजकैरेका घोषणा कृता 
सभायामेकः सिनेगायको मञ्चे तिष्ठति, अस्य भाषणस्य पश्चात्तस्य गानं 


भविष्यति। एषा वार्ता फरिति प्रसारम्प्राप्ता पश्यत एव सर्वस्य मण्डपे . 


जन-सम्मर्दः प्रारव्धः। नेताजिश्च प्रसन्नो भवन्बभाषे सम्प्रति सिद्ध 
यदस्माकौने दले जनमानसज्ञातारः सन्ति यदि जयेम तर्हिं न कवलं दले, 
सर्वकारेऽपि सिनेगायका उच्चंस्थानं लप्स्यन्ते, राज्यपालाः करिष्यन्ते 


6.8-10/1982 


गै न नैः 


विनोदाय 


फिलिस्तीनस्य नेता अराफातोऽकथयत्‌ भारतवषं ममैका भगिनी वसति, 


ओपचारिकता तां श्रीमतीन्दिरागान्धीति वक्तुं मां बध्नाति.. लक्षलक्ष- 


रूप्यकाणां व्ययेन इन्द्रिया यो बान्धवो लब्धस्स निर्वाचने लक्षलक्षमतलव्ध ` 


ये कलिपष्यते। लाभकर एव सम्पन्नो व्यवसायः? तथाऽपि सम्मेलनस्योचित्ये 

सन्दिहन्ति? 
इरानेनोक्तम्‌- इराकंन सह निर्णयः समरे एव भविता न सम्मेलनवार्तया 
अत्र किमाश्चर्य्यं वार्तया निर्णयः तर्कपराणां भवति न भक्तानाम्पराड्रितानाम्‌। 


एकस्मिन्कार्यालये वरिष्ठलिपिकः वैधानिकौं प्रकिरियां न जानाति स्म। 
तत्कार्यालये विधि विशेषज्ज एक आसीद्‌। सम्मानलोलं तं लिपिक 


कार्याध्यक्षपदे स्थापितवान्विनोदाय स विशेषज्ञः लिपिकश्चा- ` 


गताञ्जनान्कथयति -- स्वकोयां समस्यां मम सहायकाय कथय यदि स 


उत्तरं नैव दातुं समर्थः तदाऽहं वक्ष्ये। कार्य साध्वचलत्‌। एकस्मिन्दिनि ` 


तत्रैक उच्चाधिकारी समागतः। लिपिकस्योत्तरमाकर्ण्य स तिरस्कारमन्वभत्‌ 
तं निरभर्त्सयत्‌। स भीतः सन्विशेषज्यसमीपं गत्वा दयनीयतयोवाच--श्वस्तः 
भवानेव कार्याध्यक्षासने तिष्ठतु कितु साम्प्रतं रक्षा कथं स्यादिति वद्‌, 
स मां निलम्बयितुं धर्षयति।-अरे भवानेवाध्यक्षः भवतु, तत्र संमानः 
सोऽरोदीत्‌--नहि श्रीमन्‌ सम्मानाज्जीविकाया रक्षणमधिक महत्वशालि। 
अग्रिमे दिने सर्वेभ्यो मिष्टनं दत्वा तेन ससमारोहमध्यक्षपदाय नमस्कृतम्‌। 


एकदा एकस्मिनेल्याने एकं छात्रा-दलमारो हत्‌। दलनेत्री अत्यंतं 
चपलाऽऽसीत्‌। पारश्वस्थानैकाज्जनान्सा नाम धेयं ते किमिति शनैरेव 
जिज्ञास्य उत्तरे लब्धे उच्चैः हसितवती। तदनन्तरं सर्वाश्छात्या अप्यहसन्‌। 
जानन्तोऽपि जना उत्तरं दत्तवन्तो यतो हि मौनमधिकं कष्टकरम्‌। सरवे 
खिन्ना अपि विवशाः। एकः छात्रः इदम्वीक्ष्य समीपमागत्य कथयति स्म 
भवत्याः कि नामेत्यपि वद, भवती तु अतिविदुषी। सगर्वासाऽवदत्‌-मां 
सवे भगिनी वदन्ति! लब्धविजया इव सर्वा अहसन्‌। अथ ते महानाम किं 
श्रीमन्‌! जितकाशिनी पप्रच्छ सा। अतिगभीरेण स्वरेण स वक्ति- सर्वे तु 
मां भगिनीपतिं वदन्ति! 


6.11-12/2-3/1983 


नैः > नै 


विनोदाय 


एकः पण्डितः काश्यां वसतिस्म। स मूर्खः सन्नपि चाटुकर्मणि निपुणतया 
एकस्याः पाठशालाया आचार्यतामलभत तदनन्तरं स येषां कृपया लब्धोपाधिः 


‰ 

तान्‌ गुरून्‌ त्यक्त्वा राजपुरुषाणां चरणसेवया राजपण्डितसभापतिकोऽ भवदिति 
राजप्रसादाकांक्षिणः शतशः चाटुकाराः परितः वृतवन्तः। स तमेव छत्रं 
परीक्षायामुदतारयद्‌ य अन्याध्यापकानां तिरस्कारमकरोत्‌। स्वकोयपत्नीपुत्रादीन्‌ 
स सर्वविधोपायैः पदस्थानकरोत्‌, तदर्थं पददायकानां कृते स शील-सम्मान- 
धर्म- प्रतिष्ठादिक सर्वं विक्रीतवान्‌। सहाध्यापकपुत्रेभ्यः स परीक्षायां शुन्यं 
ददाति स्म। छात्राः परीक्षाभयेन मौनिनः स सगर्व ब्रूते--मदिच्छाया विना 
पाठशालायां किमपि स्पन्दितुमपि न शक्नोति। एकदा तस्यैकं मित्र 
तमपृच्छत्‌--इमे राजपुरुषाः यदा त्वां भर््सयन्ति तदा त्वं कथं हससि? स | 
ऊच-अह चिन्तयामि पण्डितान्‌ त्रासयितुं या मम ॒दुष्टतायाः सीमा सा | 
दूरादपि नेमे स्प्रष्टुं शवनुवन्तीत्येव ज्ञात्वा हसामि। उपानत्प्रहारमंगीकृत्य 
लगुडं क्रणामीति मन्ये समायोजने लाभ एव] | 





7.4-5/7-8/1983 


विनोदाय 


फ एको योगी कचित्साम्यवादि-देशं गतवान्‌। तत्र भाषमाणः स ऊचे-दशदिनं | 
यावद्‌ विना भोजनं स्वस्थः तिष्ठामि, पञ्चदिनानि विनाजलं, दिनमेकं च 
विना वायुं जीवितुं शक्नोमि। विना नावं पदातिरेव नदीपारे तथा गन्तु 
समर्थो यथा कोऽपि स्थले चलति। धन्यवादभाषणे तत्रत्यो नगराध्यक्षोऽब्रवीत्‌- 
भारते जनाः कियद्दुःखेन जीवन्ति इति ज्ञात्वा महतीं सहानुभूतिं वयं 
प्रकटीकूर्मः। अतिथिमहोदयमहं विश्वस्तं करोमि। स सुखेनात्र कतिचिद्‌ 
दिनानि वसतु, यदैव बुभुक्षा पिपासा वानुभूयेत यथेच्छं भुनक्तु पिबतु च। 
स यथेच्छं शवसितु। अत्र वायुमण्डले प्रदूषणं न विद्यतेऽतः श्वासावरोध 
स्यावश्यकता नास्ति। नदीषु सर्वत्र सेतवो बद्धाः, नौकानामपि पर्य्याप्ता 
व्यवस्थाऽस्ति। नदीतरणे किमपि कष्टं नास्ति! 


फ उत्तरप्रदेशसंस्कृत- अकादम्या एकलक्षरूप्यकाणां पुरस्कारो दास्यते। तदर्थ 
पुरस्कारयाचकैः स्वकौयं पुस्तकं प्रेषणीयं सहैव च शतद्यरूप्यकाणां | 
निरीक्षाशुल्कमपि प्रषणीयम्‌।-साधु चिन्तितम्‌। नोबेलपुरस्कारक्ञानपीट- 

पुरस्कार-प्रभृतीनां संयोजकः प्रातिभोऽयं पन्था अनुरकणीयः। यः शुल्क 
दत्त्वा पुरस्कारं न याचति कथं पुरस्कारयोग्यः सः। मन्ये यदि समग्रदेशाद्‌ 
सहस्रं लेखकाः पुस्तकानि प्रेषयेयुः तर्हिं लक्ष्यं संग्रहीष्यते। लक्षं देयः 
पुरस्कारः, लक्षं लाभाय!-स्वे सर्वकारीया विभागाः “"लाटरीं'' 
चालयन्ति.अकादमी अपि चालयतु किन्तु सम्प्रति-लक्षकामुकाः स्वल्पाः, 
कोटिः एव लोभनसमर्था, 

संस्कृतकोषः अमरः- प्रेक्षा, परीक्षा, निरीक्षा, वीक्षा, समीक्षा, अन्वीक्षा-सर्वासां 
शुल्क पुरस्कारराशेः व्यवकलनीयं, पुरस्कृताय एकः प्रमाणपत्रं, पूगीफलं 
च पर्य्याप्तम्‌! अभावे दूर्वा वा दर्भो वा। 

7.6/9/1983 


विनोदाय 


कतिपयदिनानि गृहमन्त्री भूत्वा कश्चिद्‌ तदनन्तरं शिक्षामन्त्री अभूत्‌। 

एकस्य महाविद्यालयस्य निरीक्षणं कृत्वा तेन प्रधानाचार्याय लिखितम्‌-तव 

स्थानान्तरणं करिष्यते, यतोहि मम निरीक्षणकाले 

1. द्वारे सहस्रक्षकोऽनुपस्थित आसीत्‌। 

2. कोऽपि अधिकारी मां दृष्ट्वा सावधानमुद्रायां नोदतिष्ठत्‌। 

3. त्वया स्वीकृतं यत्‌ गतमासत्रये एकाऽपि प्रथमसूचना-आख्या 
त्वया न पंजीकृता। 

4. कोचित्वदधीनाः शिक्षकाः धूप्रपानलग्नाः पुस्तकालये पठने तथा 
दत्तचित्ता आसन्‌ यदुपस्थितं मामपि द्रष्टुं नेत्रे नोत्थापितवन्तः। 
मया सह विद्यमानस्त्वमपि तेभ्यः किमपि नोक्तवान्‌! वेतनमहं 
ददानि आदरः पुस्तकेभ्यः? 

5. तव विद्यालयस्य कति विद्यार्थिनः दस्युदल सम्बद्धानि इति विषये 
तव कार्यालये काऽपि सूचना न विद्यते! अन्ते, त्वया विद्यालये 
कतिचन अतिदुर्बलाः वामनाः च शिक्षका नियुक्ताः। तेषां कृते 

दया दानस्य अनुज्ञा सर्वकारात्‌ न गृहीता। 
8.1-2/4-5/1984 


गै नै नैः 


विनोदाय 


र एको नागरिक आकाशवाणीकार्यालयात्पत्रं प्राप्तवान्‌--आगच्छ इत््‌। 
कार्यालयसंकेतस्तत्रासीत्‌ -- गन्धीभवनम्‌ इत्द कृत्वा स तत्र प्राप्तः। तत्र 
तं कार्यालयमनवलो क्य भवनाभ्यन्तः गत्वा तेन पृच्छा कृता। 
ज्जातमभूतुपूर्वमासीत्‌ स कार्यालयः! किन्तु सम्प्रति स जवाहरभवनेऽस्ति। 
भ्रमात्‌ पुराणः संकेतः तत्र दत्तः। उद्विग्नः स त्रिचतुर्दिनानन्तरमन्विष्य 
जवाहरभवनं प्राप्तः। तत्राऽपि कार्यालयमपश्यन्‌ स ॒विस्मितः। पुनः 
पृच्छया ज्ञातमूसप्ताहपूर्वं स इन्दिराभवने स्थानान्तरितः। अधिकं विलम्बं 
परिजिहीर्षुः स तदैव पृच्छापृच्छिलब्धसंकेतेन इन्दिराभवनं प्राप्तः। तत्र 
महान्तं आरक्षिसम्मर्दं वीक्ष्य भृशं चकितः सः। पृच्छया ज्ञातम्‌ -- 
श्वः पर्यन्तमत्र स कार्यालय आसीत्‌। सम्प्रति अत्र गुप्तचरकार्यालयोऽस्ति। 
मूलकार्यालयस्तु राजीवभवने स्थानान्तरितः। स सत्वरमेव तत्र गन्तुं पलायतः। 
तत्र प्राप्य महातं कोलाहलं वीक्ष्य गतप्राण इव यावत्‌ तिष्ठति तावत्‌ 
महत्पत्रजातं बहिर्नयन्तं पुरुषं पश्यति। “श्रीमन्‌! अत्र क्वचिद्‌ आकाशवाणी. 
....* आम्‌ आम्‌ आसीत्‌ किन्तुएकषण्यपूर्व-मत्र दूतालयः स्थापितः। 
अहं च आकाश- वाणीकार्यालययपत्रजातमेव वहामि '' "“ सम्प्रति कार्यालयः 
कत्र?'' “' गोपनीयवार्तां राजमार्गे न करियते '' 





8.6/9/1984 


गैः न नैः 


विनोदाय ` 
५ भक्तानां समृद्धिः सुभक्तम्‌। अस्मिन्‌ वारे केन्द्रीय मन्त्रिमण्डले यैः 
मंत्रिभिः शपथो गृहीतः तैः सवैः ईश्वरनाम्नेवे ` मृहीतः, एकेनाऽपि 


संविधाननाम्ना न गृहीत इति सुभक्तम्‌। भक्तम्‌ ओदनोऽपि भवति, 
लक्षणया भोजनं सुखसाधनं च। भक्तार्थं जना भक्ता भवंति। सविधानं कि 

दास्यति! ईश्वरः (दिल्लीश्वरो न तु जगदीश्वरः) भक्ताय भक्तं तु 
दास्यति एव। यदि स लघुमन्दिरे चौर्य करिष्यति तदा केन्द्रीयमन्दिरे 
पूजारि-पद्‌ लप्स्यत एव। वस्तुतो यथा पुरा काले अकर्मण्यः निराश्चिताः, 
जीवनात्पराजिताः निश्णुल्क निःश्रमं भक्तं लब्धुमेव ईश्वरं मन्दिरं च 
ससृजुः तथेव सम्प्रति काग्रेसीयेः अपांगशरणानि मन्त्रिमण्डलानि सृष्टानि। 
तेषां नाम मन्त्रिमन्दिरमेव साधुतरम्‌ - 
“एको नेता एक ईश्वरः संविधानमपि तस्य किंकरः। 
पापानामपि सोऽस्ति शंकरः। कुक्कुरो नैव नश्वरः।।'' 
श्रूयते उत्तरप्रदेश मुख्यमन्त्री परिवर्तितः कतिचिद्‌ वर्षपूर्व योऽपसारितः स 
एव पुनः आनीतः। यथा पूर्वापसारितो मुख्यमन्त्री कन्दरे मन्त्री कृतः तथैव 
साम्प्रतिकोऽपि। यथापूर्व समाचरितम्‌। इयमद्‌ भुता शतरञ्जखेला यत्र 
अपसारितोऽध्यक्षः पुनः पुनः दीव्यति। नवो मुख्यमन्त्री कथयति - द्धितरः 
एव मासैः सुभक्तं भविष्यति। पुरा जलवाहेन प्लावितो यो दिल्ली जगाम 
स जलप्लावन एव पुनर्लक्ष्मणपुरं प्राप्तः। 

12.3-4/7-8/1988 


विनोदाय 


अधुना पण्डितानामापत्तिकाल आगच्छति। 

अये कि भूतम्‌? 

भविष्यति किम्‌? यदानेके पुरुषा एकस्या एव महिलायाः कामिनो 
भविष्यन्ति तदा किमपरं भविता! 


अथ किम्‌? मुल्लामहोदयस्य पुत्री अस्ति शबनमनाम्नी। स तां शन्नो 
वदति। स तस्या विवाहमधुना कन करोतु वराकः? 


कि सा कुरूपा? 
अयि नहि महासुन्दरी। 
तदा का समस्या? 

- रूपेण मुग्धाः सरवे ग्रामपण्डिताः तामेव पूजाकाले आकारयन्ति। मुल्ला 
कस्मै ददातु? 
- किः किं कथयन्ति? 
- शऽन्नोऽदेऽवीरभिष्टये 
21.17/1997 


नै नै नैः 


विनोदाय | 


पर उणप्र०° संस्कृत अकादम्याः पुनर््रथनमधिकृत्य स्थानीये एकस्मिन्‌ हिन्दीपत्र 
प्रकाशितं-कंवलमाच्छादनानि परिवर्तितानि शवाः त॒ एव। लेखकः 
स्याज्जानाति-संस्कृता मृता भाषा इति कि सम्यगवधार्य सर्वकारेण शवाः 
तत्र योजिताः। तत्रैव लिखितं यत्‌ स्वोत्तराधिकारिचयनस्याधिकारं स्वायत्तीकर्तु 
तत्र सदस्याश्चेष्टितवन्तः किन्तु एकन दाक्षिणात्यसदस्यरूपविरोधेन सा 
कूचेष्टा सफला नाऽभूत्‌! दक्षिणस्य विलोमः केवलमुत्तर एव नास्ति 
वामोऽप्यस्ति। 


५ लेखकः सूचयति-नैनीतालसम्मेलनस्य कृते केवलं पंचसहस्रूप्यकाणां 
स्वीकृतिः आसीत्‌ किन्तु व्ययोऽभूतत्रिंशत्सहस्राणि? अरे! असंस्कृतक्त! 
षाड्गुण्यं नीतिरिति चाणक्यस्य उक्तिरपि त्वया कथं न स्मृता? ये 
स्वीकर्तारः त एव व्ययितारः, का ते शिरःपीडा? स पुनर्लिखति अत्र 
सम्मेलने नाटकप्रस्तुतिकालेनटानां मिथः संघं श्मश्रुलुञ्चनमपि जातम्‌!. 
...धिक्‌ ते बुद्धिम्‌ वेणीसंहारस्याभिनय आसीत्‌। तत्र यदि वेणीस्थाने ` 
श्मश्रु-संहारोऽभ्यस्तः तत्किमाश्चर्यम्‌। हिन्दी तेषां मातृभाषा 5ऽऽसीद्‌। 
संहारस्यार्थो विनाशः 


फ़ अकादम्याः नाम्नः अकादमी शब्दस्थाने संस्थानरशब्दः प्रस्तावितः किन्तु 
अन्ते अकादमीशब्द एव स्वीकृतः। संविधाने किमपि संशोधनं नाऽभूत्‌ 
किन्तु महान्व्ययः तदर्थं समितिषु कृतः। आम्‌! << दुरवबोधं 
रहस्यमुदूघाटयते-उत्तरप्रदेशे हिन्दी एव सम्यक्‌ स्थिता ततः तस्या एतं 
संस्थानं भवितुमर्हति, उर्दसंस्कृतद्रयं तु अकादमीमेवार्हति! यत्प्रथमशब्दः 
संस्कृतो द्वितीय उरदूः। यः ककारमपि न जानाति स अकः तः आदमी 








गगरो 

(मनुष्यः) यत्र सा अकादमी। यावत्तत्र सम्यक्स्थितत्वं नास्ति तावत्संस्थानत्वं 
कूतः। 

लेखकन* कंषांचित्‌ पुनः वृतानां त्रयाणां सदस्यानां कृते “'त्रिगुट'' 
(त्रिक) शब्देन विरोधः प्रकटितः। अत्रापि संस्कृतानवबोध एव हेतुः। 
वेदानां त्रिकं प्रसिद्धम्‌ देवानामपि त्रिकमेव संस्कृत-प्राकृतपाली-त्रिक- 
रक्षार्थमेव अकादम्याः सृष्टिः तदा “"त्रिकेन'" सह किं ते असहन्त? 
तुर्या वेद्‌: त्रयीबाट्यो नैकवेदी भवेद्‌ द्विजः। ततो द्विवेदित्रिवेदिभ्यां 
संमिश्राऽकादमी शुभा 

वीरभद्रेण 

एको नेताजि: सभायां भाषणं दत्तवान्‌--केनापि पुरुषेण कदापि 
विदेशीयवस्तूनि न क्रेतव्यानि। मामेव पश्य-कोवलं स्वदेशीय 
वस्त्रेणजीवनंयापयामि। युष्मभ्यं महानादर्शोऽयम्‌। इदं भाषणं श्रुत्वा 
कचिच्छात्राः बहुप्रभाविताः। अथ च ते नेतारं स्वसभायां भाषणायाछ्वयितुं 
नेतुः गृहं गतवन्तः। तत्र ते प्रत्येक वस्तु विदेशीयमेव दृष्टवन्तो विस्मिताः 
ते अपृच्छन्‌ -- त्वया तस्यां सभायां स्वभाषणे कथितं यत्‌ किमपि 
विदेशीयवस्तु न क्रेयम्‌। इमानि वस्तूनि तु विदेशीयानि नेताजिः- इमानि 
वस्तूनि न मया क्रौतानि बन्धो! मयोक्तं न केनाऽपि पुरुषेण क्रेयाणि। 
स्ववचनं यथार्थयता वस्तूनि इमानि पत्नीटस्तेन क्रीतानि! 


4.1-2/3-4/1983 


परिशिष्टम्‌ 


श्री वीरभद्रमिश्रस्य जीवनवृत्तम्‌ 


मनीषिणः कवे र्वीरिभद्रमिश्रस्य जन्म 1942 तमेखष्टवषं सीतापुरजनपदस्य 
सिधोली तहसीलान्तर्गते बोनाभारी नाग्नि ग्रामेऽभवत्‌। अस्य पिता श्री सुधाकर 
मिश्रः पितामहश्च पं० गयाप्रसाद मिश्र आस्ताम्‌। पितामहः संस्कृतस्य प्रतिष्ठितो 
विद्वान्‌ आसीत्‌ यस्य सन्निधौ अस्य महाभागस्य प्रारम्भिक शिक्षा सम्पनना। 
षष्ठीतोऽष्टमकक्षापर्यन्तम्‌ अयं सिधौल्या एकस्मिन्‌ विद्यालये नवमीतो 
दरादशकक्षापर्यन्तं कान्यकुब्जविद्यालये लक्ष्मणपुरे हिन्दीसंस्कृताग्लाविषयानधिकृत्य 
आगराविश्वविद्यालये ऽधीयानोऽयं बीऽए० उपाधिमलभत। संस्कृतविषये 
लक्षमणपुरविश्वविद्यालयत एम०ए० उपाधिमवाप्नोत्‌। 
 स्वच्छन्दचिन्तनशीलस्यास्य बहुभि मत्री न स्थिरतां गता तेस्तु कथमपि 
नहि ये ज्ञानलवदुर्विदग्धाः परम्परान्धा आसन्‌। हरदोई जनपदस्य एकस्मिन्‌ 
वैदिक विद्यालयेऽध्यापकत्वेनास्य वृत्तिमतो जीवनस्यारम्भोऽभवत्‌। अस्य प्रकृतिः 
संविदाप्रवणा नासीदत एवोनविंशतिं सेवा अयमलभतात्यजच्च। अनेकेषूच्चशिक्षा- 
संस्थानेष्वस्यचयनं कस्मिंश्चित्‌ स्वार्थायाऽभिस्तावो नोचित इति दुढसिद्धान्तद्धेतो 
नाऽभवत्‌। अयं नवमशतान्द्याः शिवस्वामिनः कप्फिणाऽभ्युदये पी-एच०डीः 
इत्युपाधिहेतोर्लक्ष्मणपुर विश्वविद्यालयस्याचार्य शिवशेखरमिश्रमहोदयस्य पर्यवेक्षणे 
शोधं व्यदधीत्‌। तत लक्ष्मणपुर एव बप्पा श्री नारायण वोकेशनल महाविद्यालये 
प्राध्यापकत्वेन चितोऽभवत्‌। अस्मिन्‌ विद्यालयेऽध्यापयन्नयं संस्कृतजगति 
स्वपौरुषबलेन बहुश्रेयः समाचरत्‌। संस्कृत विषयक बहवायामियीजनासु ॥ 
स्वगृह धर्माचरणविषयकनिष्ठया च विवशीकृतोऽयं 1%9£ नकत 


प्रगेव स्वैच्छिकीं सेवानिवृत्िमग्रहीत्‌। अथ चाऽनेकेषा ००५ 
जोन गिफ्ट हैडिस हाक सारातस्यांगादीनामाग्रहेणापि 4 पुनश्वाशरफाबाद 
विदेशगमनम्‌ उचितंनाऽमन्यत। आदौ भ पुर सैष्टाब्दतः सीतापुर मागे 


माईजी मन्द्रस्थाने न्यवसदयम्‌। 1989 त 

(643, स/42 संस्कृतालयः, सस्कृतनगरम्‌, निकट ताडौखाना, लक्ष्मणपुरम्‌-21) 
ताडीखानासमीपे स्नेहीनगरे (सम्प्रति-संस्कृतनगरे) नैजं संस्कृतालयं निर्माय तत्र 
निवस्तु प्रारभत। पूर्व परिणीतस्यास्य जीवने लक्ष्मणपुरे सेवाप्राप्तेरनन्तरं पाण्डेयोपाहवा 
डा० अनिता पत्नीत्वेनागता। अनेन श्रीमत्यामनितायां संस्कृता एका पुत्री सर्वज्ञसुविन्ञो 
च दभो पुत्रो अजायन्त। अस्य महाभागस्य कुटुम्बस्य भाषा संस्कृतमेवासीत्‌ अस्ति 
च। शेशवे मात्रापित्रा मिथश्च क्रीडनं कलहं रोदनं हसनंच संस्कृतेनैवाचरन्तः 
संस्कृता सर्वज्ञः सुविस्षश्चाभ्यागतानां प्रतिवेशिनां च भृशं मोदाय भवन्ति स्म। 
मुद्रणकर्म नियुक्ता दुग्धहरो गोपालो ये केऽपि नित्यसम्पर्किणस्ते सर्वेऽल्पाधिकं 
बालानामुत्तरं दातु पर्याप्तं सस्कृतसम्भाषणं शिक्षितवन्त आसन्‌। अयं महाभागः 
संस्कृताया अपि यज्ञोपवीतं सस्कारं शास्त्रविधिना समपादयत्‌। गृहपरिसर एव सा 
एकस्मित्रेकान्ते कक्षे वटुवेषधारिणी ब्रह्मचर्य -- वेदाध्ययनव्रतं -- चरन्ती 
वर्षमगमयत्‌। 

सर्वज्ञस्य सस्कृताशुकवित्वं बाल्य एव आविरभवत्‌। स्वीया उपक्रान्ता 
सस्कृतसम्बद्धा बहवी योजना पत्नीं चतुर्दशवर्षीया पुत्रीं दशद्रादशवर्षीयो पुत्रो 
सुविशालं सर्वगन्धा परिवारं स्वीयं मधुमेहक्षीणं शरीरं च परित्यज्य 2000 तमे 
खेष्टवर्षं जुलाई मासस्य विंशत्यां तारिकायां क्रानताद्रष्टा वीरभद्रश्चरमां शान्तिमिभजत। 
सर्वगन्धायाः 2000 तमस्य स््रष्टाब्द्स्य जुलाई मासात्‌ परवर्तिनः काश्चिदकान्‌ 
संस्कृता जित्वरी समपादयत्‌ 


वीरभद्रस्य कृतित्वे विहगमा दृष्टिः 


1575 तमे वषं वीरभद्रमिश्रमहाभागस्य लघुरेको गीतिकाव्यग्रन्थः ' अनुनयः! 
प्रकाशितो जातः। तदनन्तरं ' पीडा (हिन्दी गीतिकाव्यम्‌) ' भूल कौ छव में 
(हिन्दी गीतिसंग्रहः) ' "अट्टहास! श्च काव्यग्रन्थाः। 1977 तमस्याब्दस्य मार्च 
मासतोऽयं सर्वगन्धाख्याया मासिकपत्रिकायाः प्रकाशनं 2000 तमं यावत्‌ कुर्वननभूत्‌। 
पत्रिकाया प्रत्यंकस्य मुखपृष्ठ सम्पादकस्य नियमेनैका कविता प्रायश्चैकं व्यंग्यचित्र 
प्रकाशेतेस्म, परिस्मन्‌ पृष्ठे गन्धवह इतिशीर्षकं सम्पादकीयं मध्ये च केषांचित्‌ 
रचनाकृतां रचना अतिरिच्य तस्य विविधा रचनाः - कविता रूपक हास्यव्यग्य 
पुस्तक समीक्षादयो भवन्ति स्म। भवतां पत्राणीति स्थायिस्तम्भान्तर्गतस्य प्रत्येकस्य 
पत्रस्योत्तरं सम्पादकेन दीयते स्म। 

सर्वगन्धा यदा कदा प्राप्यमाणेन शुल्केन मिश्रवर्यस्य वेतनधनेन च 1989 


परिशिष्टम्‌ | ॥)। 


खेष्टाब्दं यावत्‌, प्रकाशिताऽभूत्‌। मध्ये विरम्य पुनः 1997 खेष्टान्दात्‌ प्रकाशित 
प्रारब्धा किच 2001, खेष्टाब्दं यावच्च प्रकाशमानाऽभृत्‌। 

सर्वगन्धा 18><24 सेमीमिताकारेषु पणेषु प्रकाशतेस्म। अस्याः प्रत्येकस्मिनंके 
दरादशत श्चतुर्विशतिं यावत्‌ पृष्ठानि भवन्ति स्म। अस्याः प्रतिक्रियाकर्तृषु बहवः 
परं पाठकेषु रचनाकारेषु च त एवासन्‌ ये सम्पादकस्य सिद्धान्तानां संवादिनः। 
प्रवेणांकएव सम्पादकेन पत्रिकायाः सिद्धान्ता रुचिरभिनिवेशश्च प्राकट्यन्त ते 
चेमे :--- 





प्रणवः 


'* संस्कृतभाषाया महत्त्वं केवलम्‌ इदम्‌ एव नास्ति यत्‌ सा भारतीय 
संस्कृतेः मञ्जूषा, धर्मदर्शनकर्मकाण्डादीनां संरक्षिका च अपितु तस्या महत्वं 
वस्तुत इद्‌ यत्‌ सा भाषासूपेण मानवस्य अनुपमा शक्तिः, अभिव्यक्तिसृक्ष्मतायां 
सा अद्वितीया। यथा हि आधुनिक-यन्त्राणि कार्य दक्षताप्तये जटिलतराणि भवन्ति 
अपि प्रशस्यन्ते तथेव अभिव्यक्तिसूक्ष्मतारूपकार्यदक्षतामूला संस्कृतभाषाया जटिलता 
प्रशस्यैव। आंग्लभाषायां वर्तनीविषयिकी दुरूहता फलहीना किन्तु संस्कृते 
रूपवेविध्यं प्रायः फलभेदकारि। 

यदि छात्रो निमयबद्धां भाषां पठति पदे पदे सोऽध्यापकेः नियम्यते तदा 
तस्य जीवनं नियन्त्रितं भवति। अस्माकं दृढं मतं यद्‌ आधुनिके देश-परिवेशे 
संस्कृतभाषा यदि सम्पर्कभाषारूपेण साधिता स्यात्‌ तदा भारतदेशः सुसंघटितः, 
दृढः, स्वविशिष्टः, स्वनियन्त्रितः, स्वप्रतिष्ठः, कर्मण्यः, प्रतिभासम्पन्नः च 
स्यात्‌। संस्कृतभाषा न देवानां वाणी, न ऋषीणां वाणी, न ब्राह्मणानां वाणी, न 
वा विदुषां वाणी अपितु सा केवलम्‌ एका भाषा, एका सुनियन्त्रिता अकृत्रिमा 
स्वाभाविकी भाषा यां सम्यक्‌ पठित्वा कोऽपि जनः- विदान, ब्राह्मणः ( कर्मणेव 
ब्राह्मणत्वं न जात्या) ऋषिः, देवो वा भवितु शवनोति, यदि स संस्कृतभाषां 
केवलां भाषां मनुते न तु कस्यचिद्‌ अलोकिकसत्वसम्पन्नर इश्वर ब्राह्गस्य 
वा उपदेशभाषाम्‌। 

आगच्छत ! आगच्छत ! संस्कृते हसाम 
संस्कृते विवदाम; संस्कृतज्ञा भवाम सस्कृतमय 
न केवलं पारलोकिकमेव इहलोकिकमपि सरस 
सर्वजनचेताहरा सा, कामिनी सा कमनीया सा, 





संस्कृते रोदाम, संस्कृते संवदाम, 


भवाम संस्कृता भवाम। संस्कृते 
वस्तु विद्यतेसर्वजनमनोहरा सा, 
सर्वस्वादा सर्वरसा सर्वरूपा 

सर्वगन्धा सा। राकेटनिर्माणशालायां वा मधुशालायां वा संसदारम्भे वा प्रियापरिरम्भे 
वा संस्कृतभाषायाः स्वादो निर्विवादः। 


"कुतः संस्कृतम्‌ ? 

यतोहि संस्कृतम्‌ अतिसमर्था भाषा। 

यतोहि संस्कृतं प्राचीनतमा भाषा। 

यतोहि संस्कृतं सर्व॑स्य भारतस्य भाषा न केवलम्‌ एकस्य प्रदेशस्य। 

यतोहि सर्वा भारतीया भाषाः संस्कृतमूलाः। 

यतोहि संस्कृतं नियमितभाषा। तस्य अध्ययनेन मानवो नियमितो भवति। 

यतोहि सस्कृतं भारतीयचिन्तनस्य भित्तिः 

यतोहि सस्कृतं भारतराष्ट्रस्य एकताया एका जननी। 

यतोहि सस्कृतं एकस्य सम्प्रदायस्य प्रतिपादिका नास्ति। तत्र आस्तिकता, 

नास्तिकता, ईश्वरसिद्धिः, ईश्वरखण्डनम्‌ इति सर्वम्‌ अस्ति। 

9. यतोहि संस्कृतं विना भारतं भा-रहितं स्यात्‌। 

10. यतोहि संस्कृतं सर्वविधलोकोपकारि-मनोरञ्जनकारि-वर्तमानयुगसमीचीन 
साहित्यसमृद्धम्‌। 

11. यताहि संस्कृतं कर्मठजीवनेन सह बोद्धिकसमृद्धिं दातुं समर्थम्‌। भाषा 
यां सम्यक्‌ पठित्वा कोऽपि जनः- विद्वान्‌, ब्राह्मणः (कर्मणैव ब्राह्मणत्वं 
न जात्या) ऋषिः, देवो वा भवितुं शक्नोति, यदि स संस्कृतभाषां 
केवलां भाषां मनुते न तु कस्यचिद्‌ अलौकिकसत््वसम्पन्नस्य ईश्वरस्य 
ब्राह्मणस्य वा उपदेशभाषाम्‌। 


@ > 9 छ > ७ > ~ 


““कुतः सर्वगन्धा 


संस्कृतमासिकपत्रिकेयं प्रारभ्यते। राष्ट्रीयवर्षारम्भत एव अस्या वषरम्भः। 
यद्यपि' संस्कृते पत्रपत्रिकाणां बाहुल्यं नास्ति तथापि अल्पताऽपि नास्ति। प्रायः 
संस्कृतपत्रपत्रिका ग्राहकाभावेन सीदन्ति। एतेन स्पष्टीभवति यत्‌ अर्थशास्त्र 
नियमानुसारेण एतेषां पूर्तिः आवश्यकताया अपेक्षया अधिकेव। तस्मात्‌ एकस्या 
नवीनपत्रिकाया वृद्धिः अनावश्यकेव इति आपाततः प्रतीयेत। साधुरेव सा 
प्रतीतिः। किन्तु ' सर्वगन्धा" संख्यावृद्धये न प्रकाश्यते। सामान्यतः आधुनिके 
समाजे योग्याश्छात्रा विज्ञानविषयम्‌ पठन्ति। शेषेषु अपि छात्रेषु प्रायः आंग्लभाषा, 

राजनीतिशास्त्रं, शिक्षाशास्त्र, समाजणशास्त्रम्‌, अर्थशास्त्र- चेति विषयाः प्रचलिता 
यतोहि ते संस्कृतापेक्षया अर्थोपार्जने अधिकं सहायकाः अवबोधे सरलाश्च। 
एतस्य सर्वस्य फलमिदं यत्‌ संस्कृतपण्डिताः ' आदरणीया मूर्खाः' मन्यन्ते। ते 
पण्डिताः संस्कृतभाषाया वास्तविक महत्त्वं प्रकटीकर्तुम्‌ असमर्थाः कण्ठस्थीकृतं 
विषयं केवलं श्रावयितुं समर्थाः, देशस्य प्रगते: परिवर्तितपरिवेशात्‌ च दूरस्थिताः, 
संग्रहालयपुत्तलिका इव कोतूहलमात्रफलाः समाप्तेहलोकिक प्रयोजनाः, सर्वज्त्रवाः 
स्वयं विनश्यन्तः संस्कृतं च विनाशयन्ति। 

एतन्मा भृद्‌ इति बुद्धया समसामयिकपरीवेशं गहीत्वा संस्कृतभाषाम्‌ 
आधुनिकीकर्ततुमेव अवतरति ' सर्वगन्धा "। अस्यां बालकोपयोगि मनोरञ्जनं, 
वर्गप्रहेलिकाप्रभृतिः बुद्धिव्यायामः, आधुनिक भारतीयभाषाज्ञानवर्धनाय संस्कृतस्य 
व्यु्पत्तिव्याकरणांशाः अन्ये च रोचका विषया (यथा संस्कृतसेविनां जीवनपरिचयाः, 
चलचित्रसमीक्षा, मासस्य मुख्याः समाचाराः, पुस्तकसमीक्षा, प्ररनोत्तराः लेखाः, 
चित्राणि, गीतानि च) यथाशक्ति चित्ताकर्षकरूपेण दास्यन्ते। 

एतस्यां दिशि प्रस्तावाः सर्वेभ्यः आहूयन्ते। अत्यल्पधनेन पत्रिकेयम्‌ 
समारब्धा, मानवः कि न कतुं शक्नोति इति दृढया धिया।'' 

1987 तमेऽन्दे पत्रिकाया दशवर्षसम्पूरतौँ लक्ष्मणपुरस्यामीनाबादे 
सप्तदिवसीयः संस्कृताक्रौडः कार्यक्रमो मानितः यस्मिन्‌ अमीरुद्दौलाऽऽरामाद्‌ 
एका शोभयात्रा  संस्कृताक्रोड' तोरणम्‌ अनु विश्वविद्यालयपर्यन्तं गता। सप्तदिवसान्‌ 
नाना विषयाननधिकृत्य संस्कृतगोष्ट्यः सास्कृतिककार्यक्रमो नृत्यं लोकगीती 
रूपक प्रस्तुतिः कविसम्मेलनम्‌ अथ च जनसम्पक॑कार्यक्रमः प्रचलिता। सवं 
कार्यक्रमाः संस्कृतेनैव समपद्यंत। 

काशिनरेशस्यानुनयेन मिश्रमहोदयः चित्रमयशब्दकोशेन समं दशमकक्षापर्यनतं 
साक्षात्पद्धतिक पाद्यक्रमं व्यरचयत्‌ स चासावद्यावधि अप्रकाशितः काशिनरेशस्य 
पुत्रया: सन्निधो विद्यते। 

संस्कृतविकासमधिकृत्य बहुव्यो योजना आसन्‌ अस्य मनीषिणः, प्रदेशस्य 
पञ्चदश प्रायेषु स्थानेषु अनेन माससत्रत्वेन संस्कृतशिविरमचालयत्‌। संस्कृतं यदा 
त्रिभाषासूत्रतो निष्कासितम्‌ अभवत्‌ तदा तस्य विरोधं कुर्वन्‌ लक्ष्मणपुरे 
निषेधाज्ञामव्ाय बहुभिः सहयोगिभिः सह कारावासं वृतवान्‌। संस्कृतं प्रति 
जनानुन्मुखीकर्तुं नवशिक्षानीतौ संस्कृताय समुचितं स्थानं प्रदानाय केन्द्रसर्वकार 
प्रयितुं 1987 तमेऽन्दे जूनमासे लक्ष्माणपुरतो देहलीं यावत्‌ पदयात्रा कृता। 

पाणिनीयं व्याकरणं युगसापेक्षं सरलतरं विधातुं सम्पूर्णाष्टाध्याय्याः परिष्कारं 
कृतवान्‌। अनेन दैनिकोपयोगार्थं संस्कृतभाषाया नवनवाः प्रतिशब्दा आविष्कृताः 
सृष्टाश्च। | 
भविष्यति देशे प्रत्येकस्मिन्‌ कषत्रे संस्कृतस्य प्रचलनं संविधातुं संस्कृत 
सत्याग्रहान्दोलनम्‌' ' संस्कृतकलापः (क्लब) ' चेति बहवः प्रकल्पास्तस्य मनसि 
आसन्‌ येषां सूचना स्तेन सर्वगन्धायां काले काले दत्ताः। मार्गशीर्षपूर्णिमाया 
दिवसः संस्कृतदिवसत्वेन मान्यो भवेदिति विचारोऽस्य महाभागस्य आसीत्‌ 
मार्गशीरषेऽयं सस्कृतसप्ताहं संस्कृतमासञ्चाजीवनमायोजयत्‌। प्रकाशनजगति 
*संस्कृतलेखाप्रसारसेवा' ' संस्कृतधारावाहिक' संस्कृत भाषामयं चलच्चित्रञ्च 
तस्य भाविकल्पेष्वासन्‌। अस्यैव प्रयत्नेन संस्कृतअकादम्या नाम सस्कृतसंस्थानमिति 
जातम्‌। | | 

वीरभद्रस्य जीवनं संस्कृतमयमासीत्‌। सस्कृतं मातृभाषां लोकलव्यवहारभाषां 
राष्टृभाषाञ्च विधातुं तेन नैकाः प्रयोगाः कृताः। तेषां प्रयोगाणाञ्च समारम्भं गृहत 
कर्तु प्रायतत। तस्य गृहमस्य प्रमाणम्‌। पत्नी अनिता पुत्री संस्कृता पुत्र सर्वज्ञ 
सुविज्ञो च सर्वे संस्कृतेनैवाद्यावधि संभाषन्ते व्यवहरन्ति च। 

जन्मः - 30.11.1956 तमे चिष्टाब्दे उत्तर प्रदेशे गोण्डा जनपदस्य 
तरबगंजतहसीलान्तर्गते महादेव इत्यभि ग्रामे। 
जिक्षाः- एम०ए०, पी-एचन्डी०। 
वृत्तिः- डा० राम मनोहर लोहिया अवध विश्वविद्यालयान्तर्गतस्य 
गोण्डा जनपदे बभनानोपनगरस्थस्य आचार्यनरेन्द्रदेवकिसान 
स्नातकोत्तर महाविद्यालयस्य संस्कृतविभाग उपाचार्यः। 1984 
चिष्टसंवत्सरात्त्रेव शोधनिर्द्शन शोध कार्यञ्च सम्पादयननध्ययनाध्यापनकर्मणि रतः। 
रचनं प्रकाशनञ्चः 1. बीसवींशताब्दी कं संस्कृत महाकाव्यों मेँ राष्टियचेतना (शोधः) 
2. मोनवेधः (संस्कृत गजल-गीति संग्रहः -उ०प्र° संस्कृत 
अकादम्या पुरस्कृतः) 
3. काक्षेण वीक्षितम्‌ (संस्कृत गजल गीति संग्रहः) 
4. मध्ये मेघयक्षयोः (सन्देशकाव्यम्‌) प्रकाशनाधीनम्‌। 
5. एक सांगीतरूपकम्‌ एक शोधलेखसंग्रहश्च सद्यः प्रकाश्यो। 
विभिन्न पत्रपत्रिकासु संस्कृतहिन्दीभाषयोश्च लेखाः शोध लेखाः कविताश्च 
प्रकाशिताः। 
प्रथम रचना (लघुरेको हिन्दीकाव्यसंग्रहः) 1970 तमेऽब्दे प्रकाशिता। 
1974 तमेऽब्दे रचिता ' वेदना (हिन्दी खण्डकाव्यं) ' 1976 तमेऽब्दे च रचिता ' स्फुरन्ती 
(हिन्दी काव्य संग्रहः) ' अद्यावधि अप्रकाशिते स्तः। 
प्रथमा संस्कृत कविता 1977 तमे वषं सर्वगन्धेति मासिक्यां प्राकाश्यमभजत्‌। आदो 
सर्वगन्धायामेव महाराजो वात्स्यायन इति नाम्ना ततश्च दूर्वादि संस्कृत पत्रिकासु एेहिक 
इत्युपनाम्नाऽनेका रचनाः प्रकाशिताः। सम्प्रति विभाष इत्युपनाम्ना रचनाकर्मणि प्रवृत्तः। 
स्थायी संकेतः- ग्रामः - महादेवः, पत्रालयः - परसदा, जनपदम्‌-गोण्डा 271401 


दूरवाणी- 9451027704 
राष्टियसस्कृतसंस्थानम्‌ 


( भारतशासन-मानवसंसाधनविकासमन्त्रालयाधीनः, 

